

لَبَّيْكَ اللَّهُمَّ لَبَّيْكَ
حج و عمرے کا طریقہ اور دعائیں

رفیق الحرامین





[illegible]

[illegible]

لَبَّيْكَ اللَّهُمَّ لَبَّيْكَ

حج و عمرہ کا مفصل طریقہ

رفیق الحرامین



مؤلف

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال

محمد الیاس عطار قادری رضوی

دامت بركاتہم
الغنائیہ

ناشر: مکتبۃ المدینہ باب المدینہ کراچی

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ ط

نام کتاب : ربیع الحرمین

مؤلف : شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ

تاریخ اشاعت : شوال المکرم ۱۴۳۳ھ، اگست 2012ء

ناشر : مکتبہ المدینہ عالمی مدنی مرکز فیضانِ مدینہ باب المدینہ کراچی

مکتبہ المدینہ کی شاخیں

- کراچی : شہید مسجد، کھارادر، باب المدینہ کراچی فون: 021-32203311
- لاہور : داتا دربار مارکیٹ، گنج بخش روڈ فون: 042-37311679
- سردار آباد : (فیصل آباد) امین پور بازار فون: 041-2632625
- کشمیر : چوک شہیداں، میرپور فون: 058274-37212
- حیدر آباد : فیضانِ مدینہ، آفندی ٹاؤن فون: 022-2620122
- ملتان : نزد پیپل والی مسجد، اندرون بوہڑ گیٹ فون: 061-4511192
- اوکاڑہ : کالج روڈ بالمقابل غوثیہ مسجد، نزد تحصیل کنسل ہال فون: 044-2550767
- راولپنڈی : فضل داد پلازہ، کمیٹی چوک، اقبال روڈ فون: 051-5553765
- خان پور : دُرانی چوک، نہر کنارہ فون: 068-5571686
- نواب شاہ : چکر بازار، نزد MCB فون: 0244-4362145
- سکھر : فیضانِ مدینہ، بیراج روڈ فون: 071-5619195
- گوجرانوالہ : فیضانِ مدینہ، شیخوپورہ موڑ، گوجرانوالہ فون: 055-4225653
- پشاور : فیضانِ مدینہ، گلبرگ نمبر 1، النور اسٹریٹ، صدر

مدنی التجاء : کسی اور کو یہ کتاب چھاپنے کی اجازت نہیں ہے -

فہرس

صفحہ	عنوان	صفحہ	عنوان	صفحہ	عنوان
58	یادرکھنے کی 55 اصطلاحات	43	سفر میں نماز کے 6 مدنی پھول	11	حج و عمرے والے کیلئے 56 نیتیں
60	کعبہ مشرف کے چار کونوں کے نام	46	3 فرامین مصطفیٰ	24	آپ کو عزمِ مدینہ مبارک ہو
63	میثقات پانچ ہیں	46	ہر قدم پر سات کروڑ نیکیاں	27	مدینے کے مسافر اور امداد مصطفیٰ
66	دُعا قبول ہونے کے 29 مقامات	47	پیدل حاجی سے فرشتے گلے ملتے ہیں		حاجیوں کے لئے کارآمد 16
69	حج کی قسمیں	47	دورانِ حج کیلئے قرآنی حکم	28	مدنی پھول
69	﴿1﴾ قرآن	48	حاجی کے لئے سرمایہٴ عشق ضروری ہے	31	ان میں سے حسبِ ضرورت چیزیں
70	﴿2﴾ تَمَتُّع	49	کسی عاشق رسول سے نسبت قائم کر لیجئے		اپنے ساتھ لے جائیے
70	﴿3﴾ افراد	50	پُر اسرار حاجی	32	سامان کے بیچ کے لئے 5 مدنی پھول
70	احرام باندھنے کا طریقہ	50	ذبح ہونے والا حاجی	33	ہیلتھ سرٹیفکیٹ کے مدنی پھول
71	اسلامی بہنوں کا احرام		اپنے نام کے ساتھ ”حاجی“ لگانا	34	ہوائی جہاز والے کب احرام باندھیں؟
72	احرام کے نفل	51	کیسا؟	35	جہاز کا خوشبودار ٹشو پیپر
72	عمرے کی نیت	52	چٹکلا	36	جدہ شریف تاملہٴ معظمہ
73	حج کی نیت	53	حج مبارک کا بورڈ لگانا کیسا...؟	37	مدینے کی پرواز والوں کا احرام
73	حج قرآن کی نیت	53	بصرہ سے پیدل حج!	37	مُعَلِّم کی طرف سے سواری
74	لَبَّيْكَ	54	میں طواف کے قابل نہیں	37	سفر کے 26 مدنی پھول
75	معنی پر نظر رکھتے ہوئے لَبَّيْكَ پڑھئے	55	حاجی پر حُبِ جاہ و ریا کے سخت حملے		ہوائی جہاز کے گرنے اور جلنے
76	لَبَّيْكَ کہنے کے بعد کی ایک سنت	57	حاجیوں کی ریاکاری کی دو مثالیں	40	سے آشن میں رہنے کی دُعا

صفحہ	عنوان	صفحہ	عنوان	صفحہ	عنوان
122	زیادہ ٹھنڈانہ بیس	98	پہلے چکر کی دُعا	76	لبیک کے 9 مَدَنی پھول
123	نظر تیز ہوتی ہے	101	دوسرے چکر کی دُعا	48	نیت کے متعلق ضروری ہدایت
123	صفا و مروہ کی سعی	103	تیسرے چکر کی دُعا	79	احرام کے معنی
125	صفا پر عوام کے مختلف انداز	105	چوتھے چکر کی دُعا	79	احرام میں یہ باتیں حرام ہیں
126	کوہ صفا کی دُعا	107	پانچویں چکر کی دُعا	80	احرام میں یہ باتیں مکروہ ہیں
132	سعی کی نیت	110	چھٹے چکر کی دُعا	82	یہ باتیں احرام میں جائز ہیں
133	صفا / مروہ سے اترنے کی دُعا	112	ساتویں چکر کی دُعا	84	مزد و عورت کے احرام میں فرق
134	سبز میلوں کے درمیان پڑھنے کی دُعا	114	مقامِ ابراہیم	85	احرام کی 9 مفید احتیاطیں
136	دورانِ سعی ایک ضروری احتیاط	114	نمازِ طواف	88	احرام کے بارے میں ضروری تنبیہ
136	نمازِ سعی مُستحب ہے	115	مقامِ ابراہیم کی دُعا	89	حرم کی وضاحت
137	طوافِ قدوم	116	مقامِ ابراہیم پر نماز کے چار مَدَنی پھول	90	مکہ مکرمہ کی حاضری
137	حَلَق یا تقصیر	117	اب مُلتزم پر آئیے...	91	اعتکاف کی نیت کر لیجئے
137	تقصیر کی تعریف	118	مقامِ مُلتزم پر پڑھنے کی دُعا	91	گعبہ مُشرّفہ پر پہلی نظر
138	اسلامی بہنوں کی تقصیر	120	ایک اہم مسئلہ	92	سب سے افضل دُعا
138	طوافِ قدوم والوں کے لئے ہدایت	120	آبِ زم زم پر آئیے!	93	طواف میں دُعا کے لئے رُکنا منع ہے
138	مُتمتع کیلئے ہدایت	121	آبِ زم زم پی کر یہ دُعا پڑھئے	93	عمرے کا طریقہ
139	تمام حاجیوں کیلئے مَدَنی پھول	122	آبِ زم زم پیتے وقت دُعا مانگنے کا طریقہ	93	طواف کا طریقہ

صفحہ	عنوان	صفحہ	عنوان	صفحہ	عنوان
169	کھڑے مانگنا سنت ہے	151	منی شریف میں پہلے دن جگہ کیلئے لڑائیاں	141	جب تک مکہ مکرمہ میں رہیں کیا کریں؟
171	دُعائے عَرَفات (اردو)	152	دُعائے شبِ عَرَفہ	142	پچھلوں کے بارے میں ضروری مسئلہ
180	غروب آفتاب کے بعد تک دعا جاری رکھئے!	153	نویں رات منی میں گزارنا سنت ہے	143	جس نے دوسروں کے جوتے ناجائز استعمال کر لئے اب کیا کریں؟
181	گناہوں سے پاک ہو گئے	154	عَرَفات شریف کو روانگی	143	اسلامی بہنوں کیلئے مدنی پھول
182	مُزدلفہ کو روانگی	155	راہِ عَرَفات کی دُعا	144	طواف میں سات باتیں حرام ہیں
182	مغرب و عشاء ملا کر پڑھنے کا طریقہ	156	عَرَفات شریف میں داخلہ	145	طواف کے گیارہ مکروہات
183	کنکریاں چُن لیجئے	157	یومِ عَرَفہ کے دو عظیم الشان فضائل	146	طوافِ سَعی میں یہ سات کام جائز ہیں
183	ایک ضروری احتیاط	157	کسی نے جب عورتوں کو دیکھا	146	سَعی کے 10 مکروہات
184	وُتُوفِ مُزدلفہ	158	عَرَفات میں کنکروں کو گواہ کرنے کی ایمان افروز حکایت	147	سَعی کے چار مُتَفَرِّقِ مدنی پھول
185	مُزدلفہ سے منی جاتے ہوئے راستے میں پڑھنے کی دُعا	159	خوش نصیب حاجیو اور حجّتو!	147	اسلامی بہنوں کیلئے خاص تاکید
186	منی نظر آئے تو یہ دعا پڑھئے	159	وُتُوفِ عَرَفات شریف کے 9 مدنی پھول	148	بارش اور میزابِ رحمت
186	دسویں ذوالحجہ کا پہلا کام رَمی	161	امامِ اہلسنت کی خاص نصیحت	148	حج کا احرام باندھ لیجئے
187	مدنی پھول	162	عَرَفات شریف کی دُعائیں (عربی)	149	ایک مفید مشورہ
189	رَمی کے 8 مدنی پھول		میدانِ عَرَفات میں دُعا کھڑے	149	منی کو روانگی
190	اسلامی بہنوں کی رَمی				

صفحہ	عنوان	صفحہ	عنوان	صفحہ	عنوان
231	پچاس ہزار اعتکاف کا ثواب	217	نگے پاؤں رہنے کی قرآنی دلیل	191	مریضوں کی رمی
232	روزانہ پانچ حج کا ثواب	218	حاضری کی تیاری	191	مریض کی طرف سے رمی کا طریقہ
232	سلام زبانی ہی عرض کیجئے	218	اے لیجئے! سبز گنبد آگیا	192	حج کی قربانی کے 7 مدنی پھول
233	بڑھیا کو دیدار ہو گیا	220	ہو سکے تو باب البقیع سے حاضر ہوں	194	حاجی اور بقرہ عید کی قربانی
234	الْإِنْتَظَارُ.....!.....! الْإِنْتَظَارُ.....!	221	نماز شکرانہ	195	قربانی کے ٹوکن
234	ایک نمین حاجی کو دیدار ہو گیا	221	سُنہری جالیوں کے رُو برو	196	حلق اور تقصیر کے 17 مدنی پھول
235	گلیوں میں نہ تھو کئے!	222	مواجھہ شریف پر حاضری	199	طواف زیارت کے 10 مدنی پھول
235	جَنَّتِ الْبَقِيعُ	223	بارگاہ رسالت میں سلام عرض کیجئے		گیارہ اور بارہ کی رمی کے 18
236	اہل البقیع کو سلام عرض کیجئے	225	صدیق اکبر کی خدمت میں سلام	201	مدنی پھول
237	دلوں پر خنجر پھر جاتا	226	فاروق اعظم کی خدمت میں سلام	204	رمی کے 12 مکروہات
237	الکوداعی حاضری		دوبارہ ایک ساتھ شیخین کی خدمتوں	205	طواف رخصت کے 19 مدنی پھول
239	الکوداع تا جدار مدینہ	226	میں سلام	208	حج بدل
242	مکہ مکرمہ کی زیارتیں	227	یہ دُعائیں مانگئے	209	حج بدل کی 17 شرائط
242	ولادت گاہ سرورِ عالم		بارگاہ رسالت میں حاضری کے	212	حج بدل کے 9 متفرق مدنی پھول
242	جبل ابوقیس	228	12 مدنی پھول	215	مدینے کی حاضری
244	خدیجہ الکبریٰ کا مکان	230	جالی مبارک کے رُو برو پڑھنے کا ورد	215	ذوق بڑھانے کا طریقہ
245	غارِ جبلِ ثور	230	دُعائیلے جالی مبارک کو پیٹھ مت کیجئے	215	مدینہ کتنی دیر میں آئے گا!
245	غارِ حرا				

صفحہ	عنوان	صفحہ	عنوان	صفحہ	عنوان
270	طواف زیارت کا کیا کرے؟	256	سیدنا حمزہ کی خدمت میں سلام	246	دار ارقم
271	طواف کی نیت کا اہم ترین مدنی پھول	258	شہدائے اُحد کو مجموعی سلام	247	مَحَلَّہ مَسْکَہ
	طوافِ رُحَصَت کے بارے	259	زیارتوں پر جاغری کے دو طریقے	247	جَنَّتِ الْمُعَلٰی
273	میں سُوال و جواب		سوال و جواب	248	مسجدِ جن
273	طوافِ رُحَصَت کا اہم مسئلہ	260	جرانم اور ان کے کفارے	248	مسجدِ الرُّایہ
	طواف کے بارے میں مَحْضَرِ ق	260	دَم وغیرہ کی تعریف	249	مسجدِ خیف
275	سُوال و جواب	260	دَم وغیرہ میں رعایت	249	مسجدِ جِمرانہ
275	تکبیر طواف میں ہاتھ کہاں تکیں؟		دَم، صَدَقے اور روزے کے	251	مزارِ یسویہ
276	طواف میں پھیروں کی تقی یا نہ تقی تو؟	261	مَرُورِی مسائل		مسجدِ الحرم میں ”نما مصطفیٰ“
276	دوران طواف ضلوت جائے تو کیا کرے؟		حج کی قربانی اور دَم کے	252	کے 11 مقامات
277	قُطْرے کے مریض کے طواف کا اہم مسئلہ	262	گوشت کے احکام		مدینہ منورہ کی زیارتیں
	عورت نے باری کے دنوں	262	اللہ عَزَّوَجَلَّ سے ڈریئے	253	رَوْضَةُ الْجَنَّةِ
278	میں نفلی طواف کر لیا تو؟	263	قارن کے لئے ذیل کفارہ ہوتا ہے	253	مسجدِ قبا
	مسجدِ الحرام کی پہلی یا دوسری		قارن کیلئے کہاں دُگنا کفارہ	254	نُمرے کا ثواب
279	منزل سے طواف کا مسئلہ	263	ہے اور کہاں نہیں	255	مزارِ سیدنا حمزہ
	دوران طواف بلند آواز سے	266	طواف زیارت کے بارے میں سُوال و جواب	255	شہدائے اُحد کو سلام کرنے کی فضیلت
280	مُنَاجَات پڑھنا کیسا؟		حائضہ کی سیٹ بک ہو تو	256	

صفحہ	عنوان	صفحہ	عنوان	صفحہ	عنوان
330	حرم میں کبوتروں، مڈیوں کو اڑانا، ستانا	306	احرام میں ٹشو پیپر کا استعمال		اِصطِباع اور رَمَل کے بارے
334	حرم کے پیڑ وغیرہ کا ٹٹنا		وَقُوفِ عَرَفَات کے بارے میں	281	میں سوا ل و جواب
	میقات سے بغیر احرام گزرنے کے	311	سوا ل و جواب	281	سُتّی کے بارے میں سوا ل و جواب
336	بارے میں سوا ل و جواب	311	مُزْدَلِفَہ کے بارے میں اہم سوال	283	بُوس و گناہ کے بارے میں سوا ل و جواب
337	بچوں کا حج (سوا ل و جواب)	312	رَمی کے مُتعلّق سوا ل و جواب	285	احرام میں اُمُرد سے مُصافحہ کیا اور ...؟
337	دُرود شریف کی فضیلت	312	قُرْبانی سے مُتعلّق سوا ل و جواب	285	میاں بیوی کا ہاتھ میں ہاتھ ڈال کر چلنا
340	نا سمجھ بچے کے حج کا طریقہ	313	حَلَق و تَقْصیر کے مُتعلّق سوا ل و جواب		ہم بستری کے بارے میں سوا ل
	نا سمجھ بچے کی طرف سے نیت	315	مُتَفَرِّق سوا ل و جواب	286	و جواب
342	اور لَبَّيْكَ کا طریقہ		13 کو غروب آفتاب کے بعد		ناخُن تَر اشنے کے بارے میں
	نا سمجھ کی طرف سے طواف کی	319	احرام باندھ سکتے ہیں	288	سوا ل و جواب
343	نیت اور ایستلام کا طریقہ	323	حَجِّ اکبر (اکبری حج)		بال دُور کرنے کے بارے میں
346	بچے کے عمرے کا طریقہ		عرب شریف میں کام کرنے	289	سوا ل و جواب
346	بچہ اور نفلی طواف	324	والوں کے لئے	292	خُوشبو کے بارے میں سوا ل و جواب
349	بچہ اور روضہ انور کی حاضری	325	احرام نہ باندھنا ہو تو حیلہ	299	احرام میں خُشبودار صابُن کا استعمال
351	مآخذ و مراجع	326	عمرہ یا حج کے لئے سوا ل کرنا کیسا؟	300	مُحرم اور گلاب کے پھولوں کے گجرے
		327	عمرے کے ویزے پر حج کیلئے رکنا کیسا؟		سلے ہوئے کپڑے وغیرہ کے
		329	غیر قانونی رُکنے والے کی نماز کا اہم مسئلہ	305	مُتعلّق سوا ل و جواب

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

حج و عمرے والے کیلئے 56 نیتیں (مع روایات، حکایات و مدنی پھول)

(حج و مُعْتَمِرین ان میں سے موقع کی مُناسبت سے وہ نیتیں کر لیں جن پر عمل کرنے کا واقعی ذہن ہو)

﴿1﴾ صَرَفِ رِضَاۓِ الٰہی عَزَّوَجَلَّ پانے کے لئے حج کروں گا۔ (قبولیت کیلئے اخلاص

شرط ہے اور اخلاص حاصل کرنے میں یہ بات بہت مُعاوِن ہے کہ ریا کاری اور شہرت کے تمام

اسباب ترک کر دیئے جائیں۔ فرمانِ مصطفیٰ صَلَّی اللہ تعالیٰ علیہ والہ وسلم ہے: لوگوں پر ایسا زمانہ

آئے گا کہ میری اُمت کے اَغْنِیاء (یعنی مالدار) سیر و تفریح کے لیے اور درمیانے درجے کے لوگ تجارت

کے لیے اور قُرَآء (یعنی قاری) دیکھانے اور سنانے کیلئے اور فقرا مانگنے کے لئے حج کریں گے۔ (تاریخ بغداد

ج ۱۰ ص ۲۹۵) ﴿2﴾ اِس آیتِ مُبارکہ پر عمل کروں گا: **وَاتِمُوا الْحَجَّ وَالْعُمْرَةَ لِلَّهِ** ط

(پ ۲، البقرة: ۱۹۶) ترجمہ کنز الایمان: حج اور عمرہ اللہ کے لئے پورا کرو۔

﴿3﴾ (یہ نیت صرف فرض حج کرنے والا کرے) **اللہ عَزَّوَجَلَّ کی اطاعت کی نیت سے اِس**

حکمِ قرآنی: وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ط

ترجمہ کنز الایمان: اور اللہ کے لئے لوگوں پر اس گھر کا حج کرنا ہے جو اس تک چل سکے۔

(پ ۴، ال عمران: ۹۷) پر عمل کرنے کی سعادت حاصل کروں گا ﴿4﴾ **خُصُّوا رَاكِرِمَ صَلَّی اللہ**

تعالیٰ علیہ والہ وسلم کی پیروی میں حج کروں گا ﴿5﴾ ماں باپ کی رضا مندی لے لوں گا۔

(بیوی شوہر کو رضا مند کرے، مقروض جو ابھی قرض ادا نہیں کر سکتا تو اُس (قرض خواہ) سے بھی اجازت لے، اگر حج فرض ہو چکا ہے تو اجازت نہ بھی ہو تب بھی جانا ہوگا، (مُلَخَّص از بہار شریعت ج ۱ ص ۱۰۵) ہاں عمرہ یا نفلی حج کے لئے والدین سے اجازت لئے بغیر سفر نہ کریں۔ یہ بات غلط مشہور ہے کہ جب تک والدین نے حج نہیں کیا اولاد بھی حج نہیں کر سکتی ﴿6﴾ مالِ حلال سے حج کروں گا۔ (ورنہ حج قبول ہونے کی اُمید نہیں اگرچہ فرض اُتر جائے گا۔ اگر اپنے مال میں کچھ شبہ ہو تو قرض لے کر حج کو جائے اور وہ قرض اپنے (اُسی مشکوک) مال سے ادا کر دے۔ (ایضاً) حدیث شریف میں ہے: جو مالِ حرام لے کر حج کو جاتا ہے جب لَبَّيْكَ کہتا ہے، ہاتھ غیب سے جواب دیتا ہے: نہ تیری لَبَّيْكَ قبول، نہ خدمت پذیر (یعنی منظور) اور تیرا حج تیرے مُنہ پر مردود ہے، یہاں تک کہ تُو یہ مالِ حرام کہ تیرے قبضے میں ہے اُس کے مُستحقّوں کو واپس دے۔ (فتاویٰ رضویہ ج ۲۳ ص ۵۴۱) ﴿7﴾ سفر حج کی خریداریوں میں بھاؤ کم کروانے سے بچوں گا۔ (میرے آقا اعلیٰ حضرت، امام احمد رضا خان عَلَیْہِ رَحْمَةُ الرَّحْمٰن فرماتے ہیں: بھاؤ (میں کمی) کے لئے حُجَّت (یعنی بحث و تکرار) کرنا بہتر ہے بلکہ سنت، سوا اُس چیز کے جو سفر حج کے لئے خریدی جائے، اس (یعنی سفر حج کی خریداریوں) میں بہتر یہ ہے کہ جو مانگے دیدے۔ (فتاویٰ رضویہ ج ۱۷ ص ۱۲۸) ﴿8﴾ چلتے وقت گھر والوں، رشتے داروں اور دوستوں سے قُصور مُعاف کرواؤں گا، ان سے دُعا کرواؤں گا۔ (دوسروں سے دُعا کروانے سے بَرَکت حاصل ہوتی ہے، اپنے حق میں دوسرے کی دُعا قبول ہونے کی زیادہ

امید ہوتی ہے۔ دعوتِ اسلامی کے اشاعتی ادارے مکتبۃ المدینہ کی مطبوعہ 326 صفحات پر مشتمل کتاب ”فضائل دُعا“ صفحہ 111 پر منقول ہے، حضرت موسیٰ عَلَیْہِ الصَّلٰوۃُ وَالسَّلَام کو خطاب ہوا: اے موسیٰ! مجھ سے اُس منہ کے ساتھ دُعا مانگ جس سے تُو نے گناہ نہ کیا۔ عرض کی: الہی! وہ منہ کہاں سے لاؤں؟ (یہاں انبیاء عَلَیْہِمُ الصَّلٰوۃُ وَالسَّلَام کی تواضع ہے ورنہ وہ یقیناً ہر گناہ سے معصوم ہیں) فرمایا: اوروں سے دُعا کرا کہ اُن کے مُنہ سے تُو نے گناہ نہ کیا۔ (مُلَخَّص از مثنوی مولانا روم دفتر سوم ص ۳۱) ﴿9﴾ حاجت سے زائد توشہ (اخراجات) رکھ کر رُفقاء پر خرچ اور فقراء پر تصدُّق (یعنی خیرات) کر کے ثواب کماؤں گا۔ (ایسا کرنا حج مبرور کی نشانی ہے،) مبرور اُس حج اور عمرہ کو کہتے ہیں کہ جس میں خیر اور بھلائی ہو، کوئی گناہ نہ ہو، دکھا و اسنان نہ ہو، لوگوں کے ساتھ احسان کرنا، کھانا کھلانا، نِزَم کلام کرنا، سلام پھیلانا، خوش خُلُق سے پیش آنا، یہ سب چیزیں ہیں جو حج کو مبرور بناتی ہیں۔ جبکہ کھانا کھلانا بھی حج مبرور میں داخل ہے تو حاجت سے زیادہ توشہ ساتھ لوتا کہ رفیقوں کی مدد اور فقیروں پر تصدُّق بھی کرتے چلو۔ اصل میں مبرور ”پر“ سے بنا ہے۔ جس کے معنی اُس اطاعت اور احسان کے ہیں جس سے خدا کا تقرب حاصل کیا جاتا ہے۔ (کتاب الحج ص ۹۸) ﴿10﴾ زَبان اور آنکھ وغیرہ کی حفاظت کروں گا۔ (نصیحتوں کے مدنی پھول صفحہ 29 اور 30 پر ہے: (۱) (حدیث پاک ہے: اللہ عَزَّوَجَلَّ فرماتا ہے) اے ابنِ آدم! تیرا دین اُس وقت تک

دُست نہیں ہو سکتا جب تک تیری زبان سیدھی نہ ہو اور تیری زبان تب تک سیدھی نہیں ہو سکتی جب تک تُو اپنے ربَّ عَزَّوَجَلَّ سے حیا نہ کرے۔ (۲) جس نے میری حرام کردہ چیزوں سے اپنی آنکھوں کو جھکا لیا (یعنی انہیں دیکھنے سے بچا) میں اسے جہنم سے امان (یعنی پناہ) عطا کر دوں گا)

﴿11﴾ دَوْرانِ سفر ذکر و دُرود سے دل بہلاؤں گا۔ (اس سے فرشتہ ساتھ رہے گا! گانے باجے اور لغویات کا سلسلہ رکھا تو شیطان ساتھ رہے گا) ﴿12﴾ اپنے لئے اور تمام مسلمانوں کے لئے دُعا کرتا رہوں گا۔ (مسافر کی دُعا قبول ہوتی ہے۔ نیز ”فضائل دُعا“ صفحہ 220 پر ہے:

مسلمان کہ مسلمان کے لیے اُس کی غیبت (یعنی غیر موجودگی) میں (جو) دُعا مانگے (وہ قبول ہوتی ہے) حدیث شریف میں ہے: یہ (یعنی غیر موجودگی والی) دُعا نہایت جلد قبول ہوتی ہے۔ فرشتے کہتے ہیں: اُس کے حق میں تیری دعا قبول اور تجھے بھی اسی طرح کی نعمت حُصول)) ﴿13﴾ سب کے ساتھ اچھی گفتگو کروں گا اور حسبِ حیثیت مسلمانوں کو کھانا کھلاؤں گا۔ (فرمانِ مصطفیٰ صَلَّی اللہ تعالیٰ علیہ والہ وسلم: مبرور حج کا بدلہ جنت ہے۔ عرض کی گئی: یا رسول اللہ صَلَّی اللہ تعالیٰ علیہ والہ وسلم! حج کی مبروریت کس چیز کے ساتھ ہے؟ فرمایا: اچھی گفتگو اور کھانا کھلانا۔

(شُعَبُ الْإِيمَان ج ۳ ص ۴۷۹ حدیث ۴۱۱۹) ﴿14﴾ پریشانیاں آئیں گی تو صبر کروں گا۔ (حُجَّةُ الْإِسْلَام حضرت سیدنا امام ابو حامد محمد بن محمد بن محمد غزالی عَلَیْہِ رَحْمَةُ اللہِ الْوَالِی فرماتے ہیں: مال یا بدن میں کوئی نقصان یا مُصِیبت پہنچے تو اُسے خوش دلی سے قبول کرے کیوں کہ یہ اس کے

حج مبرور کی علامت ہے۔ (احیاء العلوم ج ۱ ص ۳۵۴) ﴿15﴾ اپنے رفقاء کے ساتھ حسنِ اخلاق کا مظاہرہ کرتے ہوئے ان کے آرام وغیرہ کا خیال رکھوں گا، غصے سے بچوں گا، بے کار باتوں میں نہیں پڑوں گا، لوگوں کی (ناخوشگوار) باتیں برداشت کروں گا ﴿16﴾ تمام خوش عقیدہ مسلمان عربوں سے (وہ چاہے کتنی ہی سختی کریں، میں) نرمی کے ساتھ پیش آؤں گا۔ (بہار شریعت جلد احصہ 6 صفحہ 1060 پر ہے: بدوؤں اور سب عربوں سے بہت نرمی کے ساتھ پیش آئے، اگر وہ سختی کریں (بھی تو) ادب سے تَحَمُّل (یعنی برداشت) کرے اس پر شفاعت نصیب ہونے کا وعدہ فرمایا ہے۔ خصوصاً اہلِ حَرَمِین، خصوصاً اہلِ مدینہ۔ اہلِ عَرَب کے افعال پر اعتراض نہ کرے، نہ دل میں کدورت (یعنی میل) لائے، اس میں دونوں جہاں کی سعادت ہے) ﴿17﴾ بھیر کے موقع پر بھی لوگوں کو اذیت نہ پہنچے اس کا خیال رکھوں گا اور اگر خود کو کسی سے تکلیف پہنچی تو صبر کرتے ہوئے مُعَاف کروں گا۔ (حدیثِ پاک میں ہے: جو شخص اپنے غصے کو روکے گا اللہ عَزَّوَجَلَّ قیامت کے روز اُس سے اپنا عذاب روک دے گا۔ (شُعَبُ الْإِيمَان ج ۶ ص ۳۱۵ حدیث ۸۳۱۱) ﴿18﴾ مسلمانوں پر انفرادی کوشش کرتے ہوئے ”نیکی کی دعوت“ دے کر ثواب کماؤں گا ﴿19﴾ سفر کی سنتوں اور آداب کا حتیٰ الامکان خیال رکھوں گا ﴿20﴾ احرام میں لَبَّيْكَ کی خوب کثرت کروں گا۔ (اسلامی بھائی بلند آواز سے کہے اور اسلامی بہن پست آواز سے) ﴿21﴾

مسجدینِ کریمین (بلکہ ہر جگہ ہر مسجد) میں داخل ہوتے وقت پہلے سیدھا پاؤں اندر رکھوں
 گا اور مسجد میں داخلے کی دعا پڑھوں گا۔ اسی طرح نکلتے وقت الٹا پاؤں پہلے نکالوں گا اور
 باہر نکلنے کی دعا پڑھوں گا ﴿22﴾ جب جب کسی مسجد خصوصاً مسجدینِ کریمین
 میں داخلہ نصیب ہوا، نفلی اعتکاف کی نیت کر کے ثواب کماؤں گا۔ (یاد رہے! مسجد میں
 کھانا پینا، آبِ زمِ زم پینا، سحری و افطار کرنا اور سونا جائز نہیں، اعتکاف کی نیت کی ہوگی تو ضمناً یہ
 سب کام جائز ہو جائیں گے) ﴿23﴾ کعبہ مُشَرَّفہ ذَاہَا اللہُ شَرَفًا وَتَعْظِيمًا پر پہلی نظر پڑتے
 ہی دُرودِ پاک پڑھ کر دُعا مانگوں گا ﴿24﴾ دورانِ طواف ”مُسْتَجَاب“ پر (جہاں
 ستر ہزار فرشتے دُعا پر امین کہنے کے لئے مقرر ہیں وہاں) اپنی اور ساری اُمت کی مغفرت
 کیلئے دُعا کروں گا ﴿25﴾ جب جب آبِ زمِ زم پیوں گا، ادائے سنت کی نیت سے
 قبلہ رُو، کھڑے ہو کر، بِسْمِ اللہ پڑھ کر، چوس چوس کرتین سانس میں، پیٹ بھر کر پیوں
 گا، پھر دُعا مانگوں گا کہ وقت قبول ہے۔ (فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: ہم میں
 اور منافقوں میں یہ فرق ہے کہ وہ زمِ زم کو کھ (یعنی پیٹ) بھر نہیں پیتے۔ (ابن ماجہ ج ۳ ص ۴۸۹
 حدیث ۳۰۶۱) ﴿26﴾ مُلْتَزِم سے لپٹتے وقت یہ نیت کیجئے کہ مَحَبَّت و شوق کے
 ساتھ کعبہ اور ربِّ کعبہ عَزَّوَجَلَّ کا قُرب حاصل کر رہا ہوں اور اُس کے تَعَلُّق سے بَرکت پا
 رہا ہوں۔ (اُس وقت یہ امید رکھئے کہ بدن کا ہر وہ حصہ جو کعبہ مُشَرَّفہ سے مُس (TOUCH) ہوا

ہے اِنْ شَاءَ اللہ جہنم سے آزاد ہوگا ﴿27﴾ غلافِ کعبہ سے چمٹتے وقت یہ نیت کیجئے کہ مغفرت و عافیت کے سوال میں اصرار کر رہا ہوں، جیسے کوئی خطا کار اُس شخص کے کپڑوں سے لپٹ کر گڑ گڑاتا ہے جس کا وہ مجرم ہے اور خوب عاجزی کرتا ہے کہ جب تک اپنے جرم کی معافی اور آئندہ کے امن و سلامتی کی ضمانت نہیں ملے گی دامن نہیں چھوڑوں گا۔ (غلافِ کعبہ وغیرہ پر لوگ کافی خوشبو لگاتے ہیں لہذا احرام کی حالت میں احتیاط کیجئے) ﴿28﴾ رمی جمرات میں حضرت سیدنا ابراہیم خلیل اللہ علی نبینا وعلیہ الصلوٰۃ والسلام کی مشابہت (یعنی موافقت) اور سرکارِ مدینہ صلی اللہ تعالیٰ علیہ والہ وسلم کی سنت پر عمل، شیطان کو رسوا کر کے مار بھگانے اور خواہشاتِ نفسانی کو رجم (یعنی سنگسار) کرنے کی نیت کیجئے۔ (حکایت: حضرت سیدنا جنید بغدادی علیہ رحمۃ اللہ الہادی نے ایک حاجی سے پوچھا کہ تُو نے رمی کے وقت نفسانی خواہشات کو کنکریاں ماریں یا نہیں؟ اُس نے جواب دیا: نہیں۔ فرمایا: تو پھر تُو نے رمی ہی نہیں کی۔ (یعنی رمی کا پورا حق ادا نہیں کیا) (مُلَخَّص از کشف المحجوب ص ۳۶۳) ﴿29﴾ سرکارِ مدینہ صلی اللہ تعالیٰ علیہ والہ وسلم بالخصوص چھ مقامات یعنی صفا، مروہ، عرفات، مزدلفہ، جمرہ اولیٰ، جمرہ وسطیٰ پر دعا کیلئے ٹھہرے، میں بھی ادائے مصطفیٰ کی ادا کی نیت سے ان جگہوں میں جہاں جہاں ممکن ہو ا وہاں رُک کر دُعا مانگوں گا ﴿30﴾ طوافِ وسعی میں لوگوں کو دھکے دینے سے بچتا رہوں گا۔ (جان بوجھ کر کسی کو اس طرح دھکے

دینا کہ ایذا پہنچے بندے کی حق تلفی اور گناہ ہے، توبہ بھی کرنی ہوگی اور جس کو ایذا پہنچائی اُس سے مُعاف بھی کرانا ہوگا۔ بزرگوں سے منقول ہے: ایک دانگ کی (یعنی معمولی سی) مقدار اللہ تعالیٰ کے کسی ناپسندیدہ فعل کو ترک کر دینا مجھے پانچ سو نفلی حج کرنے سے زیادہ پسندیدہ ہے۔ (جامع العلوم والحکم لابن رجب ص ۱۲۵) ﴿31﴾ علماء و مشائخ اہلسنت کی زیارت و صحبت سے برکت حاصل کروں گا، ان سے اپنے لئے بے حساب مغفرت کی دُعا کرواؤں گا ﴿32﴾ عبادات کی کثرت کروں گا بالخصوص نماز پنجگانہ پابندی سے ادا کروں گا ﴿33﴾ گناہوں سے ہمیشہ کیلئے توبہ کرتا ہوں اور صُرف اچھی صحبت میں رہا کروں گا۔ (احیاء العلوم میں ہے: حج کی ممبروریّت کی ایک علامت یہ ہے کہ جو گناہ کرتا تھا انہیں چھوڑ دے، بُرے دوستوں سے کنارہ کش ہو کر نیک بندوں سے دوستی کرے، کھیل کود اور غفلت بھری بیٹھکوں کو ترک کر کے ذکر اور بیداری کی مجالس اختیار کرے۔ امام غزالی عَلَیْہِ رَحْمَةُ اللہِ الْوَالِیْ ایک اور جگہ فرماتے ہیں: حج مبرور کی علامت یہ ہے کہ دنیا سے بے رغبت اور آخرت کی جانب مُتَوَجِّہ ہو اور بیت اللہ شریف کی ملاقات کے بعد اپنے ربّ کائنات عَزَّوَجَلَّ کی ملاقات کیلئے تیاری کرے۔ (احیاء العلوم ج ۱ ص ۳۴۹، ۳۵۴) ﴿34﴾ واپسی کے بعد گناہوں کے قریب بھی نہ جاؤں گا، نیکیوں میں خوب اضافہ کروں گا اور سنتوں پر مزید عمل بڑھاؤں گا (اعلیٰ حضرت رَحْمَةُ اللہِ تَعَالٰی عَلَیْہِ فرماتے ہیں: حج سے پہلے کے حُقوق اللہ اور حُقوق العباد جس کے ذمّے تھے) اگر بعد حج باوصف قدرت اُن

اُمور (مثلاً قضا نماز و روزہ، باقی ماندہ زکوٰۃ وغیرہ اور تکلف کردہ بقیہ حقوق العباد کی ادائیگی) میں قاصر رہا تو یہ سب گناہ از سر نو اُس کے سر ہوں گے کہ حقوق تو خود باقی ہی تھے اُن کے ادا میں پھر تاخیر و تقصیر سے گناہ تازہ ہوئے اور وہ حج ان کے ازالے کو کافی نہ ہوگا کہ حج گزرے (یعنی پچھلے) گناہوں کو دھوتا ہے آئندہ کے لئے پروانہ بے قیدی (یعنی گناہ کرنے کا اجازت نامہ) نہیں ہوتا بلکہ حج مبرور کی نشانی ہی یہ ہے کہ پہلے سے اچھا ہو کر پلٹے۔ (فتاویٰ رضویہ ج ۴ ص ۲۶۶) ﴿35﴾ مَکَّہ مَکَرَّمہ اور مَدِیْنَہ مَنوْرَہ زَادَہَا اللّٰہُ شَرَفًا وَتَعْظِیْمًا کے یادگار مبارک مقامات کی زیارت کروں گا ﴿36﴾ سعادت سمجھتے ہوئے بہ نیتِ ثواب مَدِیْنَہ مَنوْرَہ زَادَہَا اللّٰہُ شَرَفًا وَتَعْظِیْمًا کی زیارت کروں گا ﴿37﴾ سرکارِ مَدِیْنہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے دربارِ گہر بار کی پہلی حاضری سے قبل غُسل کروں گا، نیا سفید لباس، سر پر نیا سر بندنی ٹوپی اور اس پر نیا عمامہ شریف باندھوں گا، سُرْمہ اور عُمْدہ خوشبو لگاؤں گا ﴿38﴾ اللّٰہ عَزَّوَجَلَّ کے اس فرمانِ عالیشان:

وَلَوْ اَنْتُمْ اِذْ ظَلَمْتُمْ اَنْفُسَكُمْ جَاۤءُوكَ فَاَسْتَغْفَرُوا اللّٰہَ
وَاَسْتَغْفَرَ لَہُمُ الرَّسُوْلُ لَوَجَدُوا اللّٰہَ تَوَّابًا رَّحِیْمًا ﴿٦٣﴾

(پ ۵، النساء: ۶۴) (ترجمہ کنز الایمان: اور اگر جب وہ اپنی جانوں پر ظلم کریں تو اے محبوب! تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں) پر عمل کرتے ہوئے مدینے کے شہنشاہ

صَلَّی اللہ تعالیٰ علیہ والہ وسلم کی بارگاہِ یکس پناہ میں حاضری دوں گا ﴿39﴾ اگر بس میں
 ہوا تو اپنے مُحسن و غمگسار آقا صَلَّی اللہ تعالیٰ علیہ والہ وسلم کی بارگاہِ بے کس پناہ میں اس
 طرح حاضر ہوں گا جس طرح ایک بھاگا ہوا غلام اپنے آقا کی بارگاہ میں لرزتا کانپتا،
 آنسو بہاتا حاضر ہوتا ہے۔ (حکایت: سیدنا امام مالک عَلَیْہِ رَحْمَةُ اللہِ الْخَالِقِ جب سید عالم
 صَلَّی اللہ تعالیٰ علیہ والہ وسلم کا ذکر کرتے رنگ اُن کا بدل جاتا اور جھک جاتے۔ حکایت:
 حضرت سیدنا امام مالک عَلَیْہِ رَحْمَةُ اللہِ الْخَالِقِ سے کسی نے حضرت سیدنا یُوسُف سَخْتِیانی
 قُدِسَ سَمَاءُ الرِّبَّانِی کے بارے میں پوچھا تو فرمایا: میں جن حضرات سے روایت کرتا ہوں وہ اُن سب
 میں افضل ہیں، میں نے انہیں دو مرتبہ سفر حج میں دیکھا کہ جب ان کے سامنے نبی کریم، رَءُوفٌ
 رَحِیمٌ عَلَیْہِ اَفْضَلُ الصَّلَوةِ وَالتَّسْلِیمِ کا ذکر انور ہوتا تو وہ اتنا روتے کہ مجھے ان پر رحم آنے لگتا۔ میں
 نے ان میں جب تعظیمِ مصطفیٰ و عشقِ حبیبِ خدا کا یہ عالم دیکھا تو مُتَاَثِّر ہو کر ان سے احادیث
 مُبارکہ روایت کرنی شروع کیں۔ (الشفاء ج ۲ ص ۴۱، ۴۲) ﴿40﴾ سرکارِ نامدار
 صَلَّی اللہ تعالیٰ علیہ والہ وسلم کے شاہی دربار میں ادب و احترام اور ذوق و شوق کے ساتھ
 دُرُود بھری مُعتَدِل (یعنی درمیانی) آواز میں سلام عرض کروں گا ﴿41﴾ حُکْمِ قرآنی:
 يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ
 بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ②

(پ ۲۶، الحجرات: ۲) (ترجمہ کنز الایمان: اے ایمان والو! اپنی آوازیں اونچی نہ کرو اس غیب بتانے والے (نبی) کی آواز سے اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے عمل اکارت نہ ہو جائیں اور تمہیں خبر نہ ہو) پر عمل کرتے ہوئے اپنی آواز کو پست اور قدرے دھیمی رکھوں گا ﴿42﴾ **اَسْأَلُكَ الشَّفَاعَةَ يَا رَسُولَ اللَّهِ** (یعنی یا رسول اللہ صَلَّی اللہ تعالیٰ علیہ والہ وسلم! میں آپ کی شفاعت کا سوا لی ہوں) کی تکرار کر کے شفاعت کی بھیک مانگوں گا ﴿43﴾ **شَيْخَيْنِ كَرِيمَيْنِ** رضی اللہ تعالیٰ عنہما کی عظمت والی بارگاہوں میں بھی سلام عرض کروں گا ﴿44﴾ **حَاضِرِي** کے وقت ادھر ادھر دیکھنے اور سنہری جالیوں کے اندر جھانکنے سے بچوں گا ﴿45﴾ **جَن لَوْكُونِ** نے سلام پیش کرنے کا کہا تھا اُن کا سلام بارگاہِ شاہِ اَنَام صَلَّی اللہ تعالیٰ علیہ والہ وسلم میں عرض کروں گا ﴿46﴾ **سُنْهَرِي** جالیوں کی طرف پیٹھ نہیں کروں گا ﴿47﴾ **جَنَّتُ الْبَقِيعِ** کے مدفونین کی خدمتوں میں سلام عرض کروں گا ﴿48﴾ **حَضْرَتِ سَيِّدِ نَا حَمْرَه** رضی اللہ تعالیٰ عنہ اور شہدائے اُحُد کے مزارات کی زیارت کروں گا، دعا و ایصالِ ثواب کروں گا، جبَلِ اُحُد کا دیدار کروں گا ﴿49﴾ **مَسْجِدِ قُبَا شَرِيف** میں حاضری دوں گا ﴿50﴾ **مَدِينَةُ مَنَوَّرَه** زَاذَهَا اللہُ شَرَفًا وَتَعْظِيمًا کے درود یوار، برگ و بار، گل و خار اور پتھر و غبار اور وہاں کی ہر شے کا خوب ادب و احترام کروں گا۔ (حکایت: حضرت سیدنا امام مالک عَلَیْہِ رَحْمَةُ اللہِ الْخَالِقِ

نے تعظیمِ خاکِ مدینہ کی خاطر مدینہ طیبہ زادھا اللہ شرفاً و تعظیماً میں کبھی بھی قضاے حاجت نہیں کی بلکہ ہمیشہ حرم سے باہر تشریف لے جاتے تھے، البتہ حالتِ مرض میں مجبوری کی وجہ سے معذور تھے۔ (بستانُ المحدثین ص ۱۹) ﴿51﴾ مدینہ منورہ زادھا اللہ شرفاً و تعظیماً کی کسی بھی شے پر عیب نہیں لگاؤں گا۔ (حکایت: مدینہ منورہ زادھا اللہ شرفاً و تعظیماً میں ایک شخص ہر وقت روتا اور مُعافی مانگتا رہتا تھا، جب اس کا سبب پوچھا گیا تو بولا: میں نے ایک دن مدینہ منورہ زادھا اللہ شرفاً و تعظیماً کی وہی شریف کو کھٹا اور خراب کہہ دیا، یہ کہتے ہی میری نسبت سلب ہو گئی اور مجھ پر عتاب ہوا (یعنی ڈانٹ پڑی) کہ ”اودیارِ محبوب کی وہی کو خراب کہنے والے! نگاہِ محبت سے دیکھ! محبوب کی گلی کی ہر ہر شے عمدہ ہے۔“ (ماخوذ از بہارِ مشنوی ص ۱۲۸) حکایت: حضرت سیدنا امام مالک علیہ رحمۃ اللہ الخالق کے سامنے کسی نے یہ کہہ دیا کہ ”مدینہ کی مٹی خراب ہے“ یہ سن کر آپ رحمۃ اللہ تعالیٰ علیہ نے فتویٰ دیا کہ اس گستاخ کو تیس دُرے لگائے جائیں اور قید میں ڈال دیا جائے۔ (الشفاء ج ۲ ص ۵۷) ﴿52﴾ عزیزوں اور اسلامی بھائیوں کو تحفہ دینے کیلئے آبِ زم زم، مدینہ منورہ زادھا اللہ شرفاً و تعظیماً کی گجوریں اور سادہ تسبیحیں وغیرہ لاؤں گا۔ (بارگاہِ اعلیٰ حضرت میں سوال ہوا: تسبیح کس چیز کی ہونی چاہئے؟ آیا لکڑی کی یا پتھر وغیرہ کی؟ الجواب: تسبیح لکڑی کی ہو یا پتھر کی مگر بیش قیمت (یعنی قیمتی) ہونا مکروہ ہے اور سونے چاندی کی حرام۔ (فتاویٰ رضویہ ج ۲۳ ص ۵۹۷) ﴿53﴾ جب تک مدینہ منورہ

زَادَهَا اللَّهُ شَرَفًا وَتَعْظِيمًا مِیں رہوں گا دُرُود و سلام کی کثرت کروں گا ﴿54﴾ مَدِیْنَةُ مَنْوَرَه
 زَادَهَا اللَّهُ شَرَفًا وَتَعْظِيمًا مِیں قِیَام کے دَوْران جب جب سبز گنبد کی طرف گزر رہوگا، فوراً اُس
 طرف رُخ کر کے کھڑے کھڑے ہاتھ باندھ کر سلام عرض کروں گا۔ (حکایت:
 مَدِیْنَةُ مَنْوَرَه زَادَهَا اللَّهُ شَرَفًا وَتَعْظِيمًا مِیں سَیِّدُنا ابوحازِم رَحْمَةُ اللَّهِ تَعَالٰی علیہ کی خدمت میں حاضر
 ہو کر ایک صَاحِب نے بتایا: مجھے خواب میں جناب رسالت مآب صَلَّی اللہُ تَعَالٰی عَلَیْہِ وَاٰلِہٖ وَسَلَّم
 کی زیارت ہوئی، فرمایا: ابوحازِم سے کہدو، ”تم میرے پاس سے یوں ہی گزر جاتے ہو، رُک
 کر سلام بھی نہیں کرتے!“ اس کے بعد سَیِّدُنا ابوحازِم رَحْمَةُ اللَّهِ تَعَالٰی علیہ نے اپنا معمول بنالیا کہ
 جب بھی روضہ انور کی طرف گزر رہوتا، ادب و احترام کے ساتھ کھڑے ہو کر سلام عرض کرتے،
 پھر آگے بڑھتے۔ (المنامات مع موسوعة ابن اَبی الدُّنْیَا ج ۳ ص ۱۵۳ حدیث ۳۲۳)
 ﴿55﴾ اِگر جَنَّتِ الْبَقِیْعِ مِیں مَدْفَنِ نَصِیْب نہ ہوا، اور مَدِیْنَةُ مَنْوَرَه زَادَهَا اللَّهُ شَرَفًا وَتَعْظِيمًا
 سے رُخصت کی جاں سوز گھڑی آگئی تو بارگاہِ رسالت میں اَلْوَداعی حاضری دوں
 گا اور گڑ گڑا کر بلکہ ممکن ہو تو رو رو کر بار بار حاضری کی التجا کروں گا ﴿56﴾ اگر
 بس میں ہوا تو ماں کی مامتا بھری گود سے جدا ہونے والے بچے کی طرح بلک بلک
 کر روتے ہوئے دربارِ رسول کو بار بار حسرت بھری نگاہوں سے دیکھتے ہوئے
 رُخصت ہوں گا۔

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

آپ کو عزمِ مدینہ مبارک ہو

فرمانِ مصطفیٰ صَلَّی اللہ تعالیٰ علیہ والہ وسلم ہے: ”دَعْلَم کا حاصل کرنا ہر مسلمان پر فرض

ہے۔“ (ابن ماجہ ج ۱ ص ۱۴۶ حدیث ۲۲۴) اس کی شرح میں یہ بھی ہے کہ حج ادا

کرنے والے پر فرض ہے کہ حج کے ضروری مسائل جانتا ہو۔ عموماً حجاج کرام

طواف وسعی وغیرہ میں پڑھی جانے والی عربی دعاؤں میں زیادہ دلچسپی لیتے ہیں

اگرچہ یہ بھی بہت اچھا ہے جب کہ دُرست پڑھ سکتے ہوں، اگر کوئی یہ دعائیں نہ

بھی پڑھے تو گنہگار نہیں مگر حج کے ضروری مسائل نہ جانتا گناہ ہے۔ رفیقُ الحرمین

اِنْ شَاءَ اللّٰهُ عَزَّوَجَلَّ آپ کو بہت سارے گناہوں سے بچالے گی۔ بعض مفت دی

جانے والی حج کی اُردو کتابوں میں شرعی مسائل میں سخت بے احتیاطی سے کام لیا

گیا ہے، اس سے تشویش ہوتی ہے کہ اِنْ کُتِبَ سے رہنمائی لینے والے حاجیوں کا

کیا بنے گا، اَلْحَمْدُ لِلّٰهُ عَزَّوَجَلَّ رفیقُ الحرمین برسوں سے لاکھوں کی تعداد میں چھپ

رہی ہے۔ اس میں زیادہ تر مسائل فتاویٰ رضویہ شریف اور بہارِ شریعت جیسی

مُسْتَنْدِ کتابوں میں مُنْدرَج مسائل آسان کر کے لکھنے کی کوشش کی گئی ہے، اب اس میں مزید ترمیم و اضافہ کیا گیا ہے اور اس پر دعوتِ اسلامی کی مجلس ”المَدِیْنَةُ الْعِلْمِیَّة“ نے نَظَرِ ثانی کی ہے اور دَاوِرُ الْاِفْتَاءِ اہلسنّت نے اوّل تا آخر ایک ایک مسئلہ دیکھ کر رہنمائی فرمائی ہے۔ اَلْحَمْدُ لِلّٰہ عَزَّوَجَلَّ خوب اچھی اچھی نیتیں کر کے رَفِیقُ الْحَرَمِیْن کی ترکیب کی گئی ہے۔ وَاللّٰہ رَفِیقُ الْحَرَمِیْن سے مدینے کے مسافروں کی رہنمائی کر کے صُرف و صُرف حُصولِ رِضائے الہی مقصود ہے۔ ذاتی آمدنی کا تصوّر نہیں۔ شیطن لاکھ سُستی دلائے رَفِیقُ الْحَرَمِیْن مہربانی فرما کر اوّل تا آخر پوری پڑھ لیجئے۔

بیان کردہ مسائل پر غور کیجئے، کوئی بات سمجھ میں نہ آئے تو عُلَمَاءِ اہلسنّت سے پوچھئے۔ اَلْحَمْدُ لِلّٰہ عَزَّوَجَلَّ ”رَفِیقُ الْحَرَمِیْن“ کے اندر حج و عمرے کے مسائل کے ساتھ ساتھ کثیر تعداد میں عَرَبی دُعائیں بھی مَع ترجمہ شامل ہیں۔ اگر سفرِ مدینہ میں رَفِیقُ الْحَرَمِیْن آپ کے ساتھ ہوئی تو اِنْ شَاءَ اللّٰہ عَزَّوَجَلَّ حج کی کسی اور کتاب کی کم ہی حاجت ہوگی۔ ہاں، جو اس سے بھی زیادہ مسائل سیکھنا چاہے اور سیکھنا بھی

چاہئے تو بہارِ شریعت حصہ 6 کا مطالعہ کرے۔

مَدَنی التجا: ہو سکے تو 12 عدد رفیقُ الحَرَمین، 12 عدد حبیبی سائز کے کوئی سے بھی رسائل اور 12 عدد سنتوں بھرے بیانات کی V.C.Ds مکتبۃ المدینہ سے ہدیہ لیکر ساتھ لے لیجئے اور حصولِ ثواب کیلئے وہاں تقسیم فرما دیجئے نیز فراغت کے بعد اپنی رفیقُ الحَرَمین بھی حَرَمینِ طہیین ہی میں کسی اسلامی بھائی کو پیش کر دیجئے۔
 بارگاہِ رسالت صَلَّی اللہ تعالیٰ علیہ والہ وسلم، شیخینِ کریمین رضی اللہ تعالیٰ عنہما اور سیدنا حمزہ، شہداءِ اُحد، اہلِ بقیع و معلیٰ کے مدفونین کی بارگاہوں میں میرا سلام عرض کیجئے گا۔ دورانِ سفر بالخصوص حَرَمینِ طہیین میں مجھ گنہگار کی بے حساب بخشش اور تمام اُمت کی مغفرت کی دُعا کے لیے مَدَنی التجا ہے۔ اللہ عَزَّوَجَلَّ آپ کے حج و زیارت کو آسان کرے اور قبول فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللہ تعالیٰ علیہ والہ وسلم



طالب غم مدینہ
 بقیع و مغفرت و
 بے حساب جنت
 الفردوس میں آقا
 کا پڑوس



۶ شعبان المعظم ۱۴۳۳ھ

27-6-2012

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

مدینے کے مسافر
 اور امداد مصطفیٰ
 ایک نوجوان طوافِ کعبہ کرتے ہوئے فقط دُرود شریف
 ہی پڑھ رہا تھا کسی نے اُس سے کہا: کیا تجھے کوئی اور دُعا
 طواف نہیں آتی یا کوئی اور بات ہے؟ اُس نے کہا: دُعائیں
 تو آتی ہیں مگر بات یہ ہے کہ میں اور میرے والد دونوں حج کے لئے نکلے تھے، والد
 صاحبِ راستے میں بیمار ہو کر فوت ہو گئے، اُن کا چہرہ سیاہ پڑ گیا، آنکھیں اُلٹ گئیں
 اور پیٹ پھول گیا! میں بہت رویا اور کہا: اِنَّا لِلّٰہِ وَاِنَّا اِلَیْہِ رَاجِعُونَ جب
 رات کی تاریکی چھا گئی تو میری آنکھ لگ گئی، میں سو گیا تو میں نے خواب میں ایک
 سفید لباس میں ملبوس معطر معطر حسین و جمیل ہستی کی زیارت کی۔ اُنہوں نے
 میرے والدِ مرحوم کی میت کے قریب تشریف لا کر اپنا نورانی ہاتھ اُن کے چہرے
 اور پیٹ پر پھیرا، دیکھتے ہی دیکھتے میرے مرحوم باپ کا چہرہ دودھ سے زیادہ سفید اور
 روشن ہو گیا اور پیٹ بھی اصلی حالت پر آ گیا۔ جب وہ بڑگ واپس جانے لگے
 تو میں نے اُن کا دامنِ اقدس تھام لیا اور عرض کی: یاسیدی! (یعنی اے میرے سردار!)

آپ کو اُس کی قسم جس نے آپ کو اس جنگل میں میرے والدِ مرحوم کے لئے رَحْمَت بنا کر بھیجا ہے آپ کون ہیں؟ فرمایا: تُو ہمیں نہیں پہچانتا؟ ہم تُو مُحَمَّدٌ رَّسُولُ اللَّهِ (صَلَّى اللَّهُ تَعَالَى عَلَيْهِ وَآلِهِ وَسَلَّمَ) ہیں، تیرا یہ باپ بہت گنہگار تھا مگر ہم پر بکثرت دُرود شریف پڑھتا تھا، جب اس پر یہ مصیبت نازل ہوئی تو اس نے ہم سے فریاد کی لہذا ہم نے اس کی فریاد رسی کی ہے اور ہم ہر اُس شخص کی فریاد رسی کرتے ہیں جو اس دُنیا میں ہم پر زیادہ دُرود بھیجتا ہے۔ (رَوْضُ الرِّیَاحِین ص ۱۲۵)

فریاد اُمّتی جو کرے حالِ زار میں
 ممکن نہیں کہ خیر بَشْر کو خبر نہ ہو (عِدَاتُ بَخْشِش)
 صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

”خدا آپ کا حج قبول کرے“ کے رسولِ حُرُوف کی نسبت
 سے حاجیوں کے لئے کارآمد 16 مَدَنی پھول

ﷲ ورسول عَزَّوَجَلَّ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کے طلبگار
 پیارے پیارے حاجیو! آپ کو سفرِ حج و زیارتِ مدینہ بہت بہت مبارک ہو۔
 ضروریاتِ سفر کا روانگی سے تین چار دن پہلے ہی انتظام کر لیجئے، نیز کسی تجربہ کار حاجی
 سے مشورہ بھی فرما لیجئے ﷲ اپنے وطن سے پھل یا پکے ہوئے کھانے کے ڈبے، مٹھائی

وغیرہ غذائی اشیاء ساتھ لے جانے کی حاجیوں کو گورنمنٹ کی طرف سے ممانعت ہے
 ﴿مَكَّهُ مَكْرَمَهُ زَادَهَا اللَّهُ شَرَفًا وَتَعْظِيمًا﴾ کی رہائش گاہ سے مسجد الحرام پیدل جانا ہوگا
 اس میں اور طواف وسعی میں سب ملا کر تقریباً 7 کلومیٹر بنتے ہیں، نیز منی، عرفات اور
 مزدلفہ میں بھی کافی چلنا ہوگا، لہذا حج کے بہت دن پہلے سے روازنہ پون گھنٹہ پیدل
 چلنے کی ترکیب رکھئے (اس کی مستقل عادت بنالی جائے تو صحت کیلئے اِنْ شَاءَ اللَّهُ عَزَّوَجَلَّ
 بے حد مفید ہے) ورنہ ایک دم سے بہت زیادہ پیدل چلنے کے سبب حج میں آپ آزمائش
 میں پڑ سکتے ہیں! ﴿كَمْ كَهَانٍ فِي عَادٍ ذُلَّيْ﴾، فائدہ نہ ہو تو کہنا! ﴿خُصُوصًا 5 اَيَّامِ حَجِّ﴾
 میں ہلکی پھلکی غذا پر قناعت کیجئے تاکہ بار بار استنجا کی ”حاجت“ نہ ہو، خصوصاً منی،
 مزدلفہ اور عرفات کے استنجا خانوں پر لمبی لمبی قطاریں لگتی ہیں! ﴿اسلامی بہنیں کانچ﴾
 کی چوڑیاں پہن کر طواف نہ کریں، بھیڑ میں ٹوٹنے سے خود اپنے اور دوسرے کے زخمی
 ہونے کا اندیشہ ہے ﴿اسلامی بہنیں اونچی ایڑی کی چپلیں نہ پہنیں کہ راستے میں﴾
 پیدل چلنے میں پریشانی ہوگی ﴿حَرَمِین طَیِّبِین کی رہائش گاہوں کے واش روم میں﴾
 ”انگلش کموڈ“ ہوتے ہیں، وطن سے ان کا استعمال سیکھ لیجئے ورنہ کپڑے پاک رکھنا
 نہایت دشوار ہوگا ﴿کسی کا دیا ہوا ”پیکٹ“ کھول کر چیک کئے بغیر ہرگز ساتھ مت﴾
 لیجئے اگر کوئی ممنوعہ چیز نکل آئی تو مطار (AIRPORT) پر مصیبت میں پڑ سکتے ہیں ﴿

ہوائی جہاز میں اپنی ضرورت کی ادویات مع ڈاکٹری سندا اپنے گلے کے بیگ میں رکھے تاکہ ایمر جنسی میں آسانی رہے ﴿﴾ زبان اور آنکھوں کا قفلِ مدینہ لگائیے، اگر بلا ضرورت بولتے رہنے کی عادت ہوئی تو غیبتوں، تہمتوں اور دل آزاریوں وغیرہ گناہوں سے بچنا دشوار رہے گا، اسی طرح آنکھوں کی حفاظت اور اکثر نگاہیں نیچی رکھنے کی ترکیب نہ ہوئی تو بد نگاہی سے محفوظ رہنا نہایت مشکل ہوگا۔ حرم میں ایک نیکی لاکھ نیکی اور ایک گناہ لاکھ گناہ ہے۔ حرم سے مراد صرف مسجد الحرام نہیں تمام حُد و حرم ہے ﴿﴾ نماز میں اکثر محرم کے سینے یا پیٹ کا کچھ حصہ کھل جاتا ہے اس میں کسی قسم کی کراہت نہیں کیونکہ احرام میں یہ خلافِ معتاد (یعنی خلافِ عادت) نہیں اور اس کا خیال رکھنا بھی بہت دشوار ہے ﴿﴾ کفن کو آبِ زم زم میں بھگو کر لانا اچھا ہے کہ اس طرح مکے مدینے کی ہوائیں بھی اسے چوم لیں گی۔ نچوڑنے میں یہ احتیاط کرنی مناسب ہے کہ اس مقدس پانی کا ایک قطرہ بھی گر کر نالی وغیرہ میں نہ جائے، کسی پودے وغیرہ میں ڈال دینا چاہئے۔ (آبِ زم زم شریف اپنے وطن میں بھی چھڑک سکتے ہیں) ﴿﴾ طوافِ وسعی کرتے ہوئے بعض اوقات حج کی کتابوں کے اوراق گرے پڑے نظر آتے ہیں، ممکنہ صورت میں ان کو اٹھا لیجئے مگر طواف میں کعبہ شریف کو پیٹھ یا سینہ نہ ہو اس کا خیال رکھئے۔ البتہ کسی کی گری پڑی رقم یا بٹوا وغیرہ نہ اٹھائیے (چند برس پہلے ایک پاکستانی حاجی نے دورانِ

طواف ہمدردی میں کسی کی گری ہوئی رقم اٹھائی، رقم والے کو غلط فہمی ہوئی اور اُس نے پولیس کے حوالے کیا اور بے چارہ عرصے کیلئے جیل میں ڈال دیا گیا! ﴿حجاز مقدّس میں ننگے پاؤں رہنا اچھا ہے مگر گھر اور مسجد کے حمام اور راستے کی کچڑ وغیرہ میں چٹل پہن لیجئے۔ نیز گرد آلود اور میلے کچیلے پاؤں لیکر مسجدِ نبی کریمین بلکہ کسی مسجد میں بھی داخل نہ ہوں، اگر صفائی نہیں رکھ پائے تو بغیر چٹل مت رہئے ﴿مستعمل (یعنی استعمالی) چٹل پہن کر بیسن پر وضو کرنے سے احتیاط کیجئے کہ اکثر نیچے پانی بکھرا ہوتا ہے اگر چٹل ناپاک ہوئے تو اندیشہ ہے کہ چھینٹے اڑ کر آپ کے لباس وغیرہ پر پڑیں۔ (یہ ذہن میں رہے کہ جب تک چٹل یا پانی یا کسی بھی چیز کے بارے میں یقینی طور پر نجس یعنی ناپاک ہونے کا علم نہ ہو وہ پاک ہے) ﴿منی شریف کے استنجا خانوں کے نل میں عام طور پر پانی کا بہاؤ کافی تیز ہوتا ہے، لہذا بہت تھوڑا تھوڑا کھولنے تاکہ آپ چھینٹوں سے محفوظ رہ سکیں۔

ان میں سے حسب ضرورت
 چیزیں اپنے ساتھ لے جائیے
 ﴿مدنی پنج سورہ ﴿اپنے پیر و مرشد کا شجرہ ﴿بہار شریعت کا چھٹا حصہ اور 12 عدد رفیق الحرمین خود بھی پڑھئے اور حاجیوں کو

بانٹ کر خوب ثواب کمائیے ﴿قلم اور سپیڈ ﴿ڈائری ﴿قبلہ نما (یہ حجاز مقدّس ہی میں خریدیے، منی، عرفات وغیرہ میں قبلے کی سمت معلوم کرنے میں مدد دے گا) ﴿کُتُب،

پاسپورٹ، ٹکٹ، ٹریول چیک، ہیلتھ سرٹیفکیٹ وغیرہ رکھنے کے لئے گلے میں
 لٹکانے والا چھوٹا سا بیگ ❀ احرام ❀ احرام کے تہبند پر باندھنے کے لئے جیب
 والا نائیلون یا چمڑے کا بیلٹ ❀ عطر ❀ جائنماز ❀ تسبیح ❀ چار جوڑے کپڑے،
 بنیان، سویٹر، وغیرہ، ملبوسات (موسم کے مطابق) ❀ اوڑھنے کے لئے کمبل یا چادر
 ❀ ہوا بھرنے والا تکیہ ❀ عمامہ شریف مع سر بندوٹو پی ❀ بچھانے کے لئے پٹائی یا
 چادر ❀ آئینہ، تیل، کنگھا، مسواک، سرمہ، سوئی دھاگا، قینچی سفر میں ساتھ لینا سنت
 ہے ❀ ناخن تراش ❀ سامان پر نام، پتا لکھنے کیلئے موٹا مارکر پین ❀ تولیا ❀ رومال
 ❀ استعمال کرتے ہوں تو نظر کے چشمے دو عدد ❀ صابن ❀ منجن ❀ سیفٹی ریزر ❀
 لوٹا ❀ گلاس ❀ پلیٹ ❀ پیالہ ❀ دسترخوان ❀ گلے میں لٹکانے والی پانی کی
 بوتل ❀ چٹچ ❀ چھری ❀ درِ دسر اور نزلہ وغیرہ کے لئے ٹلیاں نیز اپنی ضرورت کی
 دوائیں ❀ گرمی میں اپنے اوپر پانی چھڑکنے کے لئے اسپریر (منی و عرفات شریف میں
 اس کی قدر ہوگی) ❀ حسبِ ضرورت کھانے پکانے کے برتن۔

مَدِّیْنَتُکے پانچ حروف کی نسبت سے
 سامان کے بیگ کے لئے 5 مَدِّیْنی پھول

❀ ۱ ❀ دستی سامان کے لئے مضبوط ہینڈ بیگ ❀ ۲ ❀ لگیج کروانے کے لئے

بڑا بیگ لیجئے (اس پر بڑے مارکر پین سے نام و پتا اور فون نمبر وغیرہ لکھ لیجئے نیز کوئی نشان لگا لیجئے مثلاً ☆ مزید اپنے بیگ کے لوہے کے حلقے وغیرہ میں رنگین کپڑے کی دھجی یا لیس (lace) کی چھوٹی سی پٹی نمایاں کر کے باندھ دیجئے) ﴿۳﴾ بیگ پر تالا لگا لیجئے مگر ایک چابی احرام کے بیلٹ کی جیب میں اور ایک دستی بیگ میں رکھ لیجئے ورنہ چابی گم ہو جانے کی صورت میں جدہ کسٹم میں ”بڑے بڑے قینچوں“ کے ذریعے کاٹ کر بیگ کھولتے ہیں، آپ ٹینشن میں آجائیں گے ﴿۴﴾ اٹاچی کیس (دستی بیگ) کے اندر بھی نام پتے اور فون نمبر کی چٹ ڈال دیجئے ﴿۵﴾ دونوں ”ٹرائی بیگ“ (یعنی پیسے والے) ہوں تو سہولت رہے گی۔ اِنْ شَاءَ اللہ عَزَّوَجَلَّ

ہیلتھ سرفیکٹ کے مدنی پھول
 قانون کے مطابق تمام سفری کاغذات بہت پہلے سے تیار کروا لیجئے، مثلاً ”ہیلتھ سرفیکٹ“ یہ آپ کو حاجی کیمپ میں گردن توڑ بخار کا ٹیکا لگوانے اور ”پولیو ویکسن“ کے قطرے پلائے جانے کے بعد ملے گا اگر اس میں کسی قسم کی کمی ہوئی تو آپ کو جہاز پر سوار ہونے سے روکا جاسکتا ہے یا جدہ شریف کے مطار پر بھی رُکاوٹ پیش آسکتی ہے ﴿﴾ حفاظتی ٹیکاروانگی سے صرف دو چار روز قبل لگوانا خاص فائدہ مند نہیں، 15 دن قبل لگوا لینا بے حد مفید رہے گا ورنہ مبارک سفر کی گہما گہمی میں خطرناک بلکہ جان لیوا

بیماری کا خطرہ رہے گا، نیز ﴿قانوناً لازمی نہ سہی مگر فلو اور ہیپاٹائٹس کے ٹیکے بھی لگوائیں آپ کے لیے بہت بہتر ہے ان طبی کاروائیوں کو بوجھ مت سمجھئے اس میں آپ کا اپنا بھلا ہے ﴿اکثر ٹریول ایجنٹ یا کاروان والے بغیر کسی طبی کاروائی کے گھر بیٹھے ہی ہیلتھ سرٹیفکیٹ فراہم کر دیتے ہیں، جو کہ آپ کی صحت کیلئے نقصان دہ ہونے کے ساتھ ساتھ دھوکا حرام اور جہنم میں لے جانے والا کام ہے۔ ٹریول ایجنٹ، قصداً دستخط کرنے والا ڈاکٹر اور جان بوجھ کر غلط سرٹیفکیٹ لیکر استعمال کرنے والا حاجی (یا مُعْتَمِر) سبھی گنہگار اور عذابِ نار کے حقدار ہیں، جنہوں نے اس طرح کے کام کئے ہوں وہ سب سچی توبہ کریں۔

ہوائی جہاز والے؟
حکرم باندھیں؟
 ہوائی جہاز سے باب المدینہ کراچی تاجدہ شریف تقریباً چار گھنٹے کا سفر ہے (دنیا میں سے کہیں سے بھی سفر کریں) دورانِ پرواز میقات کا پتا نہیں چلتا، لہذا

اپنے گھر سے تیاری کر کے چلئے، اگر وقتِ مکروہ نہ ہو تو احرام کے نفل بھی گھر پر ہی پڑھ لیجئے اور احرام کی چادریں بھی گھر ہی سے پہن لیجئے، البتہ گھر سے احرام کی نیت نہ کیجئے، طیارے میں نیت کر لیجئے گا کیونکہ نیت کرنے کے بعد لَبَّحْک پڑھنے سے آپ ”مَحْرَم“ ہو جائیں گے اور پابندیاں شروع ہو جائیں گی اور ہو سکتا

ہے کہ کسی وجہ سے پرواز میں تاخیر ہو جائے۔ ”مُحَرَّم“ ایئر پورٹ پر خوشبودار پھولوں کے گجرے بھی نہیں پہن سکتا۔ اس لئے پاکستان سے سفر کرنے والے یوں بھی کر سکتے ہیں کہ احرام کی چادروں میں ملبوس یا روزمرہ کے لباس ہی میں تشریف لائیں۔ ہوائی اڈے پر بھی حجام، وضو خانہ اور جائے نماز کا اہتمام ہوتا ہے، یہیں احرام کی ترکیب فرما لیجئے مگر آسانی اس میں ہے کہ جب طیارہ فضا میں ہموار ہو جائے اُس وقت نیت و لبّیک کی ترکیب کیجئے۔ ہاں جو علم رکھتے اور احرام کی پابندیاں نبھاسکتے ہوں وہ جتنی جلدی ”مُحَرَّم“ ہو جائیں گے انہیں احرام کا ثواب ملنا شروع ہو جائے گا (نیت اور میقات وغیرہ کی تفصیل آگے آرہی ہے)

جہاز کا خوشبودار ٹشو پیپر! خبردار! طیاروں میں اکثر سینٹ سے ترتر ٹشو پیپر کا چھوٹا سا پیکٹ دیا جاتا ہے، احرام والا اُسے ہرگز نہ کھولے، اگر ہاتھ پر خوشبو کی زیادہ تری لگ گئی تو دم واجب ہو جائیگا، کم لگی تو صدقہ، اگر تری نہ لگی ہاتھ صرف خوشبودار ہو گئے تو کچھ نہیں۔

دینہ

۱۔ احرام کی حالت میں خوشبو کے استعمال کے احکام کی تفصیل سوا لا جواباً آگے آرہی ہے۔ ہاں احرام کی چادریں اگر پہن لی ہیں مگر ابھی تک نیت کر کے لبّیک نہیں کہی تو خوشبو لگانا، خوشبودار پھولوں کے گجرے پہننا سب جائز ہے۔

جَدَّہ شَرِیف نا
مَکَّہ مُعَظَّمہ
زَادَہَا اللہُ شَرَفًا وَتَعْظِیْمًا
 جَدَّہ شریف کے ہوائی اڈے پر پہنچ کر اپنا دستی سامان لئے لَبَّیک پڑھتے ہوئے دھڑکتے دل سے جہاز سے اُترے اور کسٹم شیڈ سے مُتَّصِل

کاؤنٹر پر اپنا پاسپورٹ اور ہیلتھ سرٹیفکیٹ چیک کروا کر شیڈ میں جمع شدہ سامان میں سے اپنا سامان شناخت کر کے علیحدہ کر لیجئے، کسٹم وغیرہ سے فراغت اور بس کی روانگی کی کارروائی میں تقریباً 6 تا 8 گھنٹے صرف ہو سکتے ہیں۔ خوب صبر و ہمت سے کام لیجئے۔ جَدَّہ شریف کے حج ٹرمینل سے مَکَّہ مُعَظَّمہ زَادَہَا اللہُ شَرَفًا وَتَعْظِیْمًا کا فاصلہ تقریباً ایک یا ڈیڑھ گھنٹے میں طے ہو سکتا ہے مگر گاڑیوں کے رش اور قانونی کارروائیوں کے سبب کئی قسَم کی پریشانیاں درپیش آ سکتی ہیں، بس وغیرہ کا بھی انتظار کرنا پڑتا ہے، ہر موقع پر صبر و رضا کے پیکر بن کر لَبَّیک پڑھتے رہئے۔ غصے میں آ کر مُنْتَظِمِین کے متعلِّق بڑ بڑ اور شور و غل کرنے سے مسائل حل ہونے کے بجائے مزید اُلجھنے، صبر کا ثواب برباد ہونے اور مَعَاذَ اللہ عَزَّوَجَلَّ ایذائے مسلم، غیبتوں، اِزام تراشیوں اور بدگمانیوں وغیرہ گناہوں میں پھنسنے کی صورتیں پیدا ہو سکتی ہیں۔ ایک چُپ تَسَوَّسکھ۔ روانگی کی ترکیب بن جانے پر مَع سامان اپنے مُعَلِّم کی بس میں لَبَّیک پڑھتے ہوئے مَکَّہ مُعَظَّمہ زَادَہَا اللہُ شَرَفًا وَتَعْظِیْمًا کی طرف روانہ ہو جائیے۔

مدینہ کی پرواز والوں کا احرام جن کی وطن سے براہ راست مدینہ منورہ

سفر بغیر احرام کرنا ہے، مدینہ شریف سے جب مکہ مکرمہ زادھا اللہ شرفاؤ تعظیما
 کی طرف آنے لگیں اُس وقت مسجد النبوی الشریف علی صاحبہا الصلوٰۃ والسلام
 سے یا ذوالحلیفہ (ابیار علی) سے احرام کی نیت کیجئے۔

معلم کی طرف سے سواری جدہ شریف سے مکہ مکرمہ، مدینہ منورہ، منی،
 عرفات، مزدلفہ اور واپسی میں پھر مکہ شریف سے

جدہ شریف تک پہنچنا نیز اپنے وطن سے براہ راست مدینہ منورہ زادھا اللہ شرفاؤ تعظیما
 کی پرواز والوں کو بھی یہی سہولتیں دینا معلم کے ذمے ہے اور اس کی فیس آپ سے
 پہلے ہی وصول کی جا چکی ہے۔ جب آپ پہلی بار مکہ شریف معلم کے دفتر پر اتریں
 گے اُس وقت کا کھانا اور عرفات شریف میں دوپہر کا کھانا بھی معلم کے ذمے ہے۔

سفر کے 26 مدنی پھول

چلتے وقت عزیزوں، دوستوں سے قصور معاف کروائیے اور جن سے معافی

طلب کی جائے اُن پر لازم ہے کہ دل سے معاف کر دیں۔ حدیث مبارک میں ہے کہ

جس کے پاس اُس کا (اسلامی) بھائی معذرت لائے، واجب ہے کہ قبول کر لے (یعنی
 مُعاف کر دے) ورنہ حوضِ کوثر پر آنا نہ ملے گا۔ (فتاویٰ رضویہ، مَحَرَّج ج ۱۰ ص ۶۲۷) ❀ کسی کی امانت
 پاس ہو یا قرضہ ہو تو لوٹا دیجئے، جن کے مال ناحق لئے ہوں واپس کر دیجئے یا مُعاف
 کروالیجئے، پتا نہ چلے تو اُتنا مال فقراء کو دے دیجئے ❀ نماز، روزہ، زکوٰۃ، جتنی عبادات
 ذمے ہوں ادا کر لیجئے اور تاخیر کے گناہ کی توبہ بھی کیجئے۔ اس سفرِ مبارک کا مقصد صرف
 اللہ عَزَّوَجَلَّ اور اُس کے حبیب صَلَّی اللہ تعالیٰ علیہ والہ وسلم کی خوشنودی ہو۔ ریا کاری
 اور تکبر سے جُدا رہئے ❀ عورت کے ساتھ جب تک شوہر یا مُحْرَّم بالغ قابلِ اطمینان نہ ہو
 جس سے نکاح ہمیشہ کو حرام ہے سفر حرام ہے، اگر کرے گی حج ہو جائے گا مگر ہر قدم پر گناہ
 لکھا جائے گا۔ (بہارِ شریعت ج ۱ ص ۱۰۵۱) (یہ حَلْم صرف سفرِ حج کے لئے ہی نہیں، ہر سفر کے لئے ہے)
 ❀ کرائے کی گاڑی پر جو کچھ سامان بار (LOAD) کرنا ہو، پہلے سے دکھا دیجئے اور اس
 سے زائد بغیر اجازت مالک گاڑی میں نہ رکھئے۔ حکایت: سَيِّدُنا عبدُ اللہ بن مبارک
 رَحْمَةُ اللہ تعالیٰ علیہ کو سفر پر روانہ ہوتے وقت کسی نے دوسرے کو پہنچانے کے لئے خط پیش کیا، آپ
 رَحْمَةُ اللہ تعالیٰ علیہ نے فرمایا: اونٹ کرائے پر لیا ہے، سواری والے سے اجازت لینی ہوگی کیونکہ میں
 نے اُس کو سارا سامان دکھا دیا ہے اور یہ خط زائد شے ہے۔ (ماخوذاً اَحْیاءُ العلوم ج ۱ ص ۳۵۳) ❀
 حدیثِ پاک میں ہے کہ: ”جب تین آدمی سفر کو جائیں تو اپنے میں سے ایک کو امیر بنالیں۔“

(آبو داؤد ج ۳ ص ۵۱ حدیث ۲۶۰۸) اس سے کاموں میں انتظام رہتا ہے ﴿﴾ امیر اُسے بنائیں جو خوش اخلاق، سمجھدار، دیندار اور سُنّتوں کا پابند ہو ﴿﴾ امیر کو چاہیے کہ ہم سفرِ اسلامی بھائیوں کی خدمت کرے اور اُن کے آرام کا پورا خیال رکھے ﴿﴾ جب سفر پر جانے لگیں تو اس طرح رخصت ہوں جیسے دُنیا سے رخصت ہوتے ہوں۔ چلتے وقت یہ دُعا پڑھئے:

اللَّهُمَّ إِنَّا نَعُوذُ بِكَ مِنْ وَعْثَاءِ السَّفَرِ
وَكَاَبَةِ الْمُنْقَلَبِ وَسُوءِ الْمُنْظَرِ فِي الْمَالِ
وَالْأَهْلِ وَالْوَلَدِ ^ط

﴿﴾ لباسِ سفر پہن کر اگر وقتِ مکروہ نہ ہو تو گھر میں چار رکعت نفل الحمد وقل سے پڑھ کر باہر نکلیں۔ وہ رکعتیں واپسی تک اہل و مال کی نگہبانی کریں گی ﴿﴾ گھر سے نکلتے وقت ایۃ الکرسی اور قل یا ایہا الکفرؤن سے قل أعوذ برب الناس تک تبت کے سوا پانچ سورتیں، سب بِسْمِ اللہ کے ساتھ پڑھئے، آخر میں بھی بِسْمِ اللہ شریف پڑھئے۔ اِنْ شَاءَ اللہ عَزَّوَجَلَّ راستے بھر آرام رہے گا۔ نیز اس وقت ﴿﴾ اِنَّ الَّذِیْ فَرَضَ عَلَیْكَ الْقُرْآنَ لَرَادُّكَ اِلٰی مَعَادٍ ^ط (پ ۲۰، القصص ۸۵)

(ترجمہ کنز الایمان: بیشک جس نے تم پر قرآن فرض کیا وہ تمہیں پھر لے جائے گا جہاں پھرنا چاہتے ہو)

ایک بار پڑھ لے، بالآخر واپس آئیگا ﴿مکروہ وقت نہ ہو تو اپنی مسجد میں دو رکعت نفل ادا کیجئے۔

ہوائی جہاز کے گرنے اور جلنے ﴿ہوائی جہاز میں سوار ہو کر اوّل آخر دُرود شریف کے ساتھ یہ دعائے مصطفیٰ سے ابن میں رہنے کی دعا﴾

صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم پڑھئے:

اللّٰهُمَّ اِنِّیْ اَعُوْذُبْکَ مِنَ الصَّدْمِ وَاَعُوْذُبْکَ

ترجمہ: یا اللہ! میں تیری پناہ چاہتا ہوں، عمارت گرنے سے اور تیری پناہ چاہتا ہوں

مِنَ التَّرْدِیِّ ط وَاَعُوْذُبْکَ مِنَ الْغَرَقِ وَالْحَرَقِ

بلندی سے گرنے اور تیری پناہ چاہتا ہوں ڈوبنے جلنے

وَالْهَرَمِ وَاَعُوْذُبْکَ اَنْ یَّتَخَبَّطَنِیَ الشَّیْطٰنُ

اور بڑھاپے سے اور تیری پناہ طلب کرتا ہوں اس سے کہ شیطان

عِنْدَ الْمَوْتِ ط وَاَعُوْذُبْکَ اَنْ اَمُوْتُ فِیْ سَبِیْلِکَ

مجھے موت کے وقت وسوسے دے اور تیری پناہ چاہتا ہوں اس سے کہ تیری راہ میں پیٹھ

مُدْبِرًا وَاَعُوْذُبْکَ اَنْ اَمُوْتُ لِدِیْنَا ط

پھیرتا مر جاؤں اور تیری پناہ چاہتا ہوں اس سے کہ سانپ کے ڈسنے سے انتقال کروں۔

مَدِیْنہ

۱۔ یعنی ایسے بڑھاپے سے جس سے زندگی کا اصل مقصود فوت ہو جائے یعنی علم و عمل جاتے رہیں۔ (مراۃ ج ۴ ص ۳)

بلند مقام سے گرنے کو ترَدی اور جلنے کو حرق کہتے ہیں۔ حُصُورِ پاک، صاحبِ لولاک، سیّاحِ افلاک صَلَّی اللہ تعالیٰ علیہ والہ وسلم یہ دُعا مانگا کرتے تھے۔ یہ دُعا طیارے کیلئے مخصوص نہیں، چُونکہ اس دُعا میں ”بلندی سے گرنے“ اور ”جلنے“ سے بھی پناہ مانگی گئی ہے اور ہوائی سفر میں یہ دونوں خطرات موجود ہوتے ہیں لہذا اُمید ہے کہ اسے پڑھنے کی بَرَکت سے ہوائی جہاز حادثے سے محفوظ رہے ﴿رَیْلَ یَا بَسْ یَا کَارَ وَغَیْرَہ میں بِسْمِ اللّٰهِ اللّٰهُ اَکْبَرُ، اَلْحَمْدُ لِلّٰہ اور سُبْحَنَ اللّٰہ سب تین تین بار، لَا اِلٰهَ اِلَّا اللّٰہ ایک بار، پھر یہ قرآنی دُعا پڑھئے اِنْ شَاءَ اللّٰہ عَزَّوَجَلَّ سواری ہر قسم کے حادثے سے محفوظ رہے گی۔ دُعا یہ ہے: سُبْحَنَ الَّذِیْ سَخَّرَ لَنَا هَذَا وَمَا كُنَّا لَمُقْرِنِیْنَ ﴿۱۳﴾ وَاِنَّا اِلٰی رَبِّنَا لَمُنْقَلِبُونَ ﴿۱۴﴾ (پ ۲۵ زخرف ۱۳-۱۴) ترجمہ کنز الایمان: پاکی ہے اُسے جس نے اس سواری کو ہمارے بس میں کر دیا اور یہ ہمارے بُوتے (یعنی طاقت) کی نہ تھی اور بے شک ہمیں اپنے رب (عَزَّوَجَلَّ) کی طرف پلٹنا ہے ﴿جَبْ کَسی مَنَزَلْ پَر اُتریں تو دَوْر کَعْتَ نَقْلْ پڑھیں کہ﴾ (اگر وقتِ مکروہ نہ ہو تو) سُنّت ہے ﴿جَبْ کَسی مَنَزَلْ پَر اُتریں یہ دُعا پڑھئے اِنْ شَاءَ اللّٰہ عَزَّوَجَلَّ اُس مَنَزَلْ میں کوچ کرتے وقت کوئی چیز نقصان نہ دیگی۔ دُعا یہ ہے:

اَعُوْذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ

میں اللہ عَزَّوَجَلَّ کے کامل کلمات کے واسطے سے ساری مخلوق کے شر سے پناہ مانگتا ہوں۔

﴿يَا صَمَدُ﴾ 134 بار روزانہ پڑھئے بھوک اور پیاس سے اُمن رہے گا ﴿

جب دشمن یا رهن (یعنی ڈاکو) کا خوف ہو سورہ لایلف پڑھ لیجئے اِنْ شَاءَ اللَّهُ عَزَّوَجَلَّ ہر بلا سے امان (یعنی پناہ) ملے گی ﴿ دشمن کے خوف کے وقت یہ دُعا پڑھنا بہت مفید ہے:

اللَّهُمَّ اِنَّا نَجْعَلُكَ فِيْ خُوْرِهِمْ وَنَعُوْذُ بِكَ مِنْ شُرُوْرِهِمْ

ترجمہ: اے اللہ عزوجل! میں تجھ کو ان کے سینوں کے مقابل کرتا ہوں اور اُن کی بُرائیوں سے تیری پناہ مانگتا ہوں۔

﴿اگر کوئی چیز گم ہو جائے تو یہ کہے: يَا جَامِعَ النَّاسِ لِيَوْمٍ لَا رَيْبَ فِيْهِ ط

اِنَّ اللّٰهَ لَا يَخْلِفُ الْمِيْعَادَ ۝ اِجْمَعُ بَيْنِيْ وَبَيْنَ ضَالَّتِيْ

(ترجمہ: اے لوگوں کو اُس دن جمع کرنے والے جس میں شک نہیں، بے شک اللہ عزوجل) وعدے کا خلاف نہیں

کرتا، (مجھے) میرے اور میری گمی چیز کے درمیان جمع کر دے) اِنْ شَاءَ اللَّهُ عَزَّوَجَلَّ مل جائے گی۔

﴿ہر بلندی پر چڑھتے اللہ اکبر کہئے اور ڈھال (یعنی ڈھلوان) میں اُترتے

سُبْحَنَ اللّٰه ﴿ سوتے وقت ایک بار آیۃ الْکُرْسِی ہمیشہ پڑھئے کہ چور اور شیطان

سے امان (یعنی پناہ) ہے ﴿ جب کسی مشکل میں مدد کی ضرورت پڑے تو حدیث پاک

میں ہے کہ اس طرح تین بار پکاریئے: ”يَا عِبَادَ اللّٰهِ اَعِيْنُوْنِيْ“ یعنی اے

اللہ عَزَّوَجَلَّ کے بندو! میری مدد کرو۔ (حَصْنِ حَصِيْن ص ۸۲) ﴿ سفر سے واپسی میں

بھی بیان کردہ گزشتہ آدابِ سفر کو ملحوظ رکھئے ﴿لوگوں کو چاہیے کہ حاجی کا استقبال کریں اور اس کے گھر پہنچنے سے قبل دُعا کرائیں کہ حاجی جب تک اپنے گھر میں قدم نہیں رکھتا اُس کی دُعا قبول ہے﴾ وطن پہنچ کر سب سے پہلے اپنی مسجد میں مکروہ وقت نہ ہو تو دو رکعت نفل ادا کیجئے ﴿دو رکعت گھر آ کر بھی﴾ (مکروہ وقت نہ ہو تو) ادا کیجئے ﴿پھر سب سے پُر تپاک طریقے سے ملاقات کیجئے۔

(تفصیلی معلومات کیلئے بہارِ شریعت جلد 1 حصہ 6 صفحہ 1051 تا 1066، فتاویٰ رضویہ مَخْرُوجہ جلد 10 صفحہ 726 تا 731 سے مطالعہ فرمائیے)

”یا اللہ“ کے چھ حروف کی نسبت سے سفر میں نماز کے 6 مدنی پھول

﴿۱﴾ شُرْعاً مسافر وہ شخص ہے جو تین دن کے فاصلے تک جانے کے ارادے سے اپنے مقامِ اقامت مثلاً شہر یا گاؤں سے باہر ہو گیا۔ خشکی میں سفر پر تین دن کی مسافت سے مراد ساڑھے ستاون میل (تقریباً 92 کلومیٹر) کا فاصلہ ہے۔ (فتاویٰ رضویہ مَخْرُوجہ ج 8 ص 243، 270، بہارِ شریعت ج 1 ص 740، 741) ﴿۲﴾ جہاں سفر کر کے پہنچیں اور پندرہ یا زیادہ دن قیام کی نیت ہے تو اب مسافر نہ رہے بلکہ مُقِم ہو گئے، ایسی صورت میں نماز میں قُصر نہیں کریں گے۔ جب پندرہ دن سے کم رہنے کی نیت ہو تو اب نمازوں میں قُصر کریں گے یعنی ظہر، عصر اور عشاء کی فرض رکعتوں میں چار چار فرضوں کی جگہ

دو دو رکعت فرض ادا کریں گے۔ فجر اور مغرب میں قصر نہیں، باقی تمام سنتیں، وِتر وغیرہ سب پوری ادا کریں ﴿۳﴾ بے شمار حجاج کرام شوال المکرم یا ذیقعدۃ الحرام میں مکہ مکرمہ زادھا اللہ شرفاً و تعظیماً پہنچ جاتے ہیں۔ چونکہ ایام حج آنے میں کافی وقت باقی ہوتا ہے لہذا چند ہی دنوں کے بعد انہیں تقریباً 9 دن کیلئے مدینہ منورہ زادھا اللہ شرفاً و تعظیماً بھیج دیا جاتا ہے، اس صورت میں وہ مدینہ شریف میں مسافر ہی رہتے ہیں بلکہ اس سے قبل مکہ شریف میں 15 دن سے کم وقفہ ملنے کی صورت میں وہاں بھی مسافر ہی ہوتے ہیں۔ ہاں مکہ یا مدینہ میں یعنی ایک ہی شہر کے اندر 15 یا زیادہ دن رہنے کا یقینی موقع ملنے کی صورت میں اقامت کی نیت دُرست ہوگی ﴿۴﴾ جس نے اقامت کی نیت کی مگر اُس کی حالت بتاتی ہے کہ پندرہ دن نہ ٹھہریگا تو نیت صحیح نہیں مثلاً حج کرنے گیا اور ذُو الْحِجَّةِ الْحَرَامِ کا مہینہ شروع ہو جانے کے باوجود پندرہ دن مکہ معظمہ زادھا اللہ شرفاً و تعظیماً میں ٹھہرنے کی نیت کی تو یہ نیت بیکار ہے کہ جب حج کا ارادہ کیا ہے تو (15 دن اس کو ملیں گے ہی نہیں کہ 8 ذُو الْحِجَّةِ الْحَرَامِ) منی شریف (اور 9 کو) عَرَفَات شریف کو ضرور جایگا پھر اتنے دنوں تک (یعنی 15 دن مسلسل) مکہ معظمہ زادھا اللہ شرفاً و تعظیماً میں کیونکر ٹھہر سکتا ہے؟ منی شریف سے واپس ہو کر نیت کرے تو صحیح ہے۔ جبکہ واقعی 15 یا زیادہ دن مکہ معظمہ زادھا اللہ شرفاً و تعظیماً میں ٹھہر سکتا ہو، اگر ظن غالب ہو کہ 15 دن کے اندر

اندر مدینہ منورہ زادھا اللہ شرفاً و تعظیماً یا وطن کیلئے روانہ ہو جائے گا تو اب بھی مسافر ہے
 ﴿۵﴾ تادم تحریر جدہ شریف آبادی کے خاتمے سے مکہ مکرمہ زادھا اللہ شرفاً و تعظیماً
 کی آبادی کے آغاز تک کا فاصلہ بذریعہ سڑک 53 کلومیٹر اور بذریعہ ہوائی
 جہاز 47 کلومیٹر ہے۔ اور جدہ شریف کی آبادی کے خاتمے سے لے کر عرفات
 شریف تک ایک سڑک سے سفر 78 کلومیٹر اور دیگر دو سڑکوں سے 80 کلومیٹر کا
 سفر ہے۔ جبکہ مطار (AIRPORT) سے ہوائی فاصلہ 67 کلومیٹر ہے۔ لہذا جدہ
 شریف سے مکہ مکرمہ زادھا اللہ شرفاً و تعظیماً جائیں تب بھی اور براہ راست
 عرفات شریف پہنچیں تب بھی وہ پوری نمازیں پڑھیں گے ﴿۶﴾ ہوائی جہاز میں
 فرض، وتر، سنتیں اور نوافل وغیرہ تمام نمازیں دوران پرواز پڑھ سکتے ہیں،
 اعادہ (یعنی دوبارہ پڑھنے) کی حاجت نہیں۔ فرض، وتر اور سنت فجر قبلہ رو کھڑے
 ہو کر قاعدے کے مطابق ادا کیجئے۔ طیارے کی دُم، حِمام و کچن وغیرہ کے پاس
 کھڑے کھڑے نماز پڑھنا ممکن ہوتا ہے۔ باقی سنتیں اور نوافل دوران پرواز اپنی
 نشست پر بیٹھے بیٹھے بھی پڑھ سکتے ہیں۔ اس حالت میں قبلہ رو ہونا شرط نہیں۔

(مزید معلومات کیلئے مکتبۃ المدینہ کی مطبوعہ کتاب ”نماز کے احکام“ میں شامل رسالہ ”مسافر کی نماز“ کا مطالعہ کیجئے)

رُکے ہیبت سے جب مجرم تو رحمت نے کہا بڑھ کر

چلے آؤ چلے آؤ یہ گھر رحمن کا گھر ہے (ذوقِ نعت)

۱ ﴿﴾ حاجی اپنے گھر والوں میں سے چار سو
 کی شفاعت کرے گا اور گناہوں سے ایسا نکل
 جائے گا جیسے اُس دن کہ ماں کے پیٹ سے

۳ ﴿﴾ فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم

پیدا ہوا۔ (مُسْنَدُ الْبَزَّار ج ۸ ص ۱۶۹ حدیث ۳۱۹۶) ﴿۲﴾ حاجی کی مغفرت ہو جاتی ہے
 اور حاجی جس کے لئے استغفار کرے اس کے لئے بھی مغفرت ہے۔ (مَجْمَعُ الرِّوَاۓد ج ۳
 ص ۴۸۳ حدیث ۵۲۸۷) ﴿۳﴾ جو حج یا عمرہ کیلئے نکلا اور راستے میں مر گیا اُس کی پیشی نہیں
 ہوگی، نہ حساب ہوگا اور اُس سے کہا جائے گا: اُدْخُلِ الْجَنَّةَ یعنی توجہت میں داخل ہو جا۔

(الْمُعْجَمُ الْأَوْسَطُ ج ۴ ص ۱۱۱ حدیث ۸۸۳۵)

ہر قدم پر سات کروڑ نیکیاں

میرے آقا اعلیٰ حضرت امام احمد رضا خان
 عَلَیْہِ رَحْمَةُ الرَّحْمٰن ”رِسَالَةُ مُبَارَكَةِ اَنْوَارِ الْبِشَارَةِ“ میں
 پیدل چلنے کی رغبت دلاتے ہوئے فرماتے ہیں: ”ہو سکے تو پیادہ (پیدل مکہ مکرمہ
 زَادَهَا اللہُ شَرَفًا وَتَعْظِیْمًا سے منی، عرفات وغیرہ) جاؤ کہ جب تک مَکَّہُ مُعَظَّمہ پلٹ کر
 آؤ گے ہر قدم پر سات کروڑ نیکیاں لکھی جائیں گی۔ یہ نیکیاں تَخْمِیْنًا (یعنی اندازاً)
 اٹھتر کھرب چالیس ارب آتی ہیں اور اللہ عَزَّوَجَلَّ کا فضل اُس کے نبی صَلَّی اللہ
 تعالیٰ علیہ وَاٰلِہٖ وَسَلَّم کے صدقے میں اس اُمت پر بے شمار ہے۔“ (فتاویٰ رضویہ ج ۱۰ ص ۷۴۶)

سب مدینہ عفی عنہ عرض کرتا ہے کہ اعلیٰ حضرت رحمۃ اللہ تعالیٰ علیہ نے پُرانے طویل
 راستے کا حساب لگایا ہے۔ اب چونکہ مَکَّہ مُعَظَّمہ زادھا اللہ شرفاً وَ تَعَظِيمًا سے منیٰ
 شریف کے لئے پہاڑوں میں سُرنگیں (TUNNELS) نکالی گئی ہیں اور پیدل چلنے
 والوں کے لئے راستہ مختصر اور آسان ہو گیا ہے اس حساب سے نیکیوں کی تعداد میں
 بھی فرق واقع ہوگا۔ وَاللّٰهُ وَرَسُوْلُهُ اَعْلَمُ عَزَّوَجَلَّ وَ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

پیدل حاجی سے
فرشتے گلے ملتے ہیں
 فرمانِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ہے: جب
 حاجی سوار ہو کر آتے ہیں تو فرشتے ان سے مُصَافَحَہ کرتے
 (یعنی ہاتھ ملاتے) ہیں اور جو پیدل چل کر آتے ہیں فرشتے

اُن سے مُعَاتَقَہ کرتے (یعنی گلے ملتے) ہیں۔ (إِتْحَافُ السَّادَةِ لِلزَّيْدِي ج ۴ ص ۴۶۵)

دورانِ حج کے
میں حکمِ قرآنی
 پارہ 2 سُورَةُ الْبَقَرَةِ آیت نمبر 197 میں ارشادِ ربّانی ہے:
 فَلَا رَفَثَ وَلَا فُسُوقَ وَلَا جِدَالَ فِي الْحَجِّ ط
 ترجمہ کنز الایمان: تو نہ عورتوں کے سامنے صُحبت کا تذکرہ ہو،

نہ کوئی گناہ، نہ کسی سے جھگڑا حج کے وقت تک۔

اِس آیتِ مبارکہ کے تحت صَدْرُ الشَّرِيعَہ، بَدْرُ الطَّرِيقَہ حضرت علامہ

مولانا مفتی محمد امجد علی اعظمی عَلَیْہِ رَحْمَةُ اللّٰهِ الْقَوِی فرماتے ہیں: (حج میں) تو ان باتوں

سے نہایت ہی دُور رہنا چاہیے، جب غصّہ آئے یا جھگڑا ہو یا کسی معصیت (یعنی نافرمانی) کا خیال ہو فوراً سر جھکا کر قلب کی طرف مُتوجّہ ہو کر اس آیت کی تلاوت کرے اور دو ایک بار لا حول شریف پڑھے، یہ بات جاتی رہے گی۔ یہی نہیں کہ (خود) اسی (یعنی حاجی) کی طرف سے ابتدا ہو یا اس کے رُفقا (ساتھیوں) ہی کے ساتھ جدال (یعنی جھگڑا) ہو جائے بلکہ بعض اوقات امتحاناً راہ چلتوں کو پیش کر دیا جاتا ہے کہ بے سبب اُلجھتے بلکہ سبّ و شتم (یعنی گالی گلوچ) و لعن و طعن کو تیار ہوتے ہیں، اسے (یعنی حاجی کو) ہر وقت ہوشیار رہنا چاہیے، مبادا (یعنی ایسا نہ ہو۔ خدا نہ کرے) ایک دو کلمے (یعنی جملوں) میں ساری محنت اور روپیہ برباد ہو جائے۔ (بہارِ شریعت ج ۱ ص ۱۰۶۱)

سنجھل کر پاؤں رکھنا حاجیو! راہِ مدینہ میں

کہیں ایسا نہ ہو سارا سفر بیکار ہو جائے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حاجی کے لئے سرمایہ
 عشقِ ضروری ہے
 خوش نصیب حاجیو! حج کے لئے جس طرح سرمایہ
 ظاہری کی ضرورت ہے اُسی طرح سرمایہ باطنی یعنی
 سرمایہٴ عشق و محبت کی بھی سخت حاجت ہے اور یہ

سرمایہ عاشقانِ رسول کے یہاں ملتا ہے۔ حکایت: سرکارِ بغداد، حضورِ غوثِ اعظم

رَحْمَةُ اللَّهِ تَعَالَى عَلَیْهِ کی بارگاہِ معظم میں ایک صاحبِ حاضر ہوئے، غوثِ پاک رَحْمَةُ اللَّهِ تَعَالَى عَلَیْهِ نے حاضرین سے فرمایا: یہ ابھی ابھی بیٹُ الْمُقَدَّس سے ایک قدم میں آئے ہیں تاکہ مجھ سے آدابِ عشق سیکھیں۔ (اخبارِ الاخیار ص ۴؛ اِبْتَصَرُفِ) اللہ عَزَّوَجَلَّ
 کسی اُن پر رَحْمَت ہو اور ان کے صدقے ہماری بے حساب مغفرت ہو۔
 اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

کُسی عاشقِ رسول سے
 نسبت قائم کر لیجئے
 سُبْحَنَ اللہُ عَزَّوَجَلَّ! ایک باکرامت ولی بھی سرمایہٴ عشق کے حُصُول کی خاطر اپنے سے بڑے ولی کی بارگاہ میں حاضری دیتا ہے پھر ہم تو کس شمار و قطار میں ہیں! لہذا ہمیں بھی چاہیے کہ کسی عاشقِ رسول سے نسبت قائم کر کے اُس سے آدابِ عشق سیکھیں اور پھر سفرِ مدینہ اختیار کریں۔

پہلے ہم سیکھیں قرینہ پھر ملے مُرشد سے سینہ

چل پڑے اپنا سفینہ اور پہنچ جائیں مدینہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

پیارے حاجیو! اب عاشقانِ رسول حاجیوں کی جذب و مستی بھری دو عجیب و غریب حکایات پڑھئے اور جھومئے:

حضرت سیدنا فضیل بن عیاض رَحْمَةُ اللّٰهِ تَعَالٰی عَلَیْہِ
پُر اہم رَحمانی فرماتے ہیں: میدانِ عرفات میں حجاج مشغول

دُعا تھے، میری نظر ایک نوجوان پر پڑی جو سر جھکائے شرم سار کھڑا تھا، میں نے
 کہا: اے نوجوان! تُو بھی دُعا کر۔ وہ بولا: مجھے تو اس بات کا ڈر لگ رہا ہے کہ جو
 وقت مجھے ملا تھا شاید وہ جاتا رہا، اب کس مُنہ سے دُعا کروں! میں نے کہا: تُو بھی
 دُعا کرتا کہ اللہ عَزَّوَجَلَّ تجھے بھی ان دُعا مانگنے والوں کی بَرَکت سے کامیاب فرمائے۔

حضرت سیدنا فضیل رَحْمَةُ اللّٰهِ تَعَالٰی عَلَیْہِ فرماتے ہیں: اُس نے دُعا کے لئے ہاتھ اٹھانے
 کی کوشش کی کہ ایک دَم اُس پر رِقَّت طاری ہوگئی اور ایک چیخ اُس کے مُنہ سے نکلی،
 تڑپ کر گرا اور اُس کی رُوح قَفَسِ عُنْصُرِی سے پرواز کر گئی۔ (کَشَفُ الْمَحْجُوب ص ۳۶۳)

اللہ عَزَّوَجَلَّ کی اُن پر رَحْمَت ہو اور ان کے صدقے ہماری بے حساب

مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

حضرت سیدنا ذوالنُّون مصری عَلَیْہِ رَحْمَةُ اللّٰهِ الْقَوِی فرماتے ہیں:
ذبح ہونے والا رَحمانی میں نے منی شریف میں ایک نوجوان کو آرام سے بیٹھا
 دیکھا جب کہ لوگ قربانیوں میں مشغول تھے۔ اتنے میں

وہ پکارا: اے میرے پیارے اللہ عَزَّوَجَلَّ! تیرے سارے بندے قربانیوں میں

مشغول ہیں، میں بھی تیری بارگاہ میں اپنی جان قربان کرنا چاہتا ہوں، میرے مالک عَزَّوَجَلَّ! مجھے قبول فرما۔ یہ کہہ کر اپنی انگلی گلے پر پھیری اور تڑپ کر گر پڑا، میں نے قریب جا کر دیکھا تو وہ جان دے چکا تھا۔ (کَشَفُ الْمَحْجُوب ص ۳۶۴)
اللہ عَزَّوَجَلَّ کی اُن پر رَحمت ہو اور ان کے صدقے ہماری بے حساب مغفرت ہو۔
 اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

یہ اک جان کیا ہے اگر ہوں کروڑوں

ترے نام پر سب کو وارا کروں میں (سامان بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اپنے ناکہ کساتھ
”جاہی لگانا کیسا“
 محترم حاجیو! دیکھا آپ نے! حج ہو تو ایسا! اللہ عَزَّوَجَلَّ
 ان دونوں بابرکت حاجیوں کے طفیل ہمیں بھی رِقَّتِ
 قلبی نصیب فرمائے۔ یاد رکھئے! ہر عبادت کی قبولیت

کے لئے اخلاص شرط ہے۔ آہ! اب علمِ دین اور اچھی صحبت سے دُوری کی بنا پر اکثر
 عباداتِ ریاکاری کی نذر ہو جاتی ہیں۔ جس طرح اب عموماً ہر کام میں نمود و نمائش کا
 عمل دخل ضروری سمجھا جانے لگا ہے اسی طرح حج جیسی عظیم سعادت بھی دکھاوے کی
 بھینٹ چڑھتی جا رہی ہے، مثلاً بے شمار افراد حج ادا کرنے کے بعد اپنے آپ کو اپنے

مُنہ سے بلا کسی مصلحت و ضرورت کے حاجی کہتے اور اپنے قلم سے لکھتے ہیں۔
 آپ شاید چونک پڑے ہوں گے کہ اس میں آخر کیا حرج ہے؟ ہاں! واقعی اس
 صورت میں کوئی حرج بھی نہیں کہ لوگ آپ کو اپنی مرضی سے حاجی صاحب کہہ کر
 پکاریں مگر پیارے حاجیو! اپنی زبان سے اپنے آپ کو حاجی کہنا اپنی عبادت کا خود
 اعلان کرنا نہیں تو اور کیا ہے؟ اس کو اس چٹکلے سے سمجھنے کی کوشش کیجئے:

چٹکلا ٹرین چھک چھک کرتی اپنی منزل کی طرف رواں دواں تھی، دو شخص
 قریب قریب بیٹھے تھے ایک نے سلسلہ گفتگو کا آغاز کرتے ہوئے
 پوچھا: جناب کا اسم شریف؟ جواب ملا: ”حاجی شفیق“ اور آپ کا مبارک نام؟ اب دوسرے
 نے سوال کیا، پہلے نے جواب دیا: ”نمازی رفیق“ حاجی صاحب کو بڑی حیرت ہوئی،
 پوچھ ڈالا: اجی نمازی رفیق! یہ تو بڑا عجیب سا نام لگتا ہے۔ نمازی صاحب نے پوچھا: بتائیے
 آپ نے کتنی بار حج کا شرف حاصل کیا ہے؟ حاجی صاحب نے کہا: اَلْحَمْدُ لِلّٰہ عَزَّوَجَلَّ!
 پچھلے سال ہی توج پر گیا تھا۔ نمازی صاحب کہنے لگے: آپ نے زندگی میں صرف ایک
 بار حج بیٹا اللہ کی سعادت حاصل کی تو، بے انگ دُہل اپنے نام کے ساتھ ”حاجی“ کہنے
 کہلوانے لگے، جبکہ بندہ تو برسہا برس سے روزانہ پانچ وقت نماز ادا کرتا ہے، تو پھر اپنے
 نام کے ساتھ اگر لفظ ”نمازی“ کہہ دے تو اس میں آخر تعجب کی کون سی بات ہے!

سمجھ گئے نا! آج کل عجیب تماشا ہے! نمود و نمائش کی انتہا ہو گئی، حاجی صاحب حج کو جاتے اور جب لوٹ کر آتے ہیں تو بغیر کسی اچھی نیت کے پوری عمارت برقی مقیموں سے سجاتے اور گھر پر ”حج مبارک“ کا بورڈ لگاتے ہیں، بلکہ توبہ! توبہ! کئی حاجی تو احرام کے ساتھ خوب تصاویر بناتے ہیں۔ آخر یہ کیا ہے؟ کیا بھاگے ہوئے مجرم کا اپنے رحمت والے آقا صلی اللہ تعالیٰ علیہ والہ وسلم کی بارگاہ میں اس طرح دھوم دھام سے جانا مناسب ہے؟ نہیں ہرگز نہیں بلکہ روتے ہوئے اور آہیں بھرتے ہوئے، لرزتے، کانپتے ہوئے جانا چاہیے۔

آنسوؤں کی لڑی بن رہی ہو اور آہوں سے پھٹتا ہو سینہ
ورد لب ہو ”مدینہ مدینہ“ جب چلے سوئے طیبہ سفینہ
جب مدینے میں ہو اپنی آمد جب میں دیکھوں ترا سبز گنبد
ہچکیاں باندھ کر روؤں بے حد کاش! آجائے ایسا قرینہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بصرہ سے بغیر اچھی نیت محض لذت نفس و حُب جاہ کے سبب اپنے مکان پر حج مبارک کا بورڈ لگانے والوں اور اپنے حج کا خوب چرچا کرنے والوں کیلئے ایک کمال درجے کی عاجزی

أَمِين بِجَاهِ النَّبِيِّ الْأَمِين صَلَّى اللَّهُ تَعَالَى عَلَيْهِ وَآلِهِ وَسَلَّمَ

دلِ غمزہ جو یاتا تو کچھ اور بات ہوتی!

محمد بن محمد بن محمد غزالی عَلَيْهِ رَحْمَةُ اللَّهِ الْوَالِي

نقل کرتے ہیں: ایک بزرگ رَحْمَةُ اللهِ تَعَالٰی عَلَیْہِ سے سُوال ہوا: کیا آپ کبھی کعبہ مُشْرِفہ زادھا اللہ شرفاً و تعظیماً کے اندر داخل ہوئے ہیں؟ (انہوں نے بطور انکساری) فرمایا: کہاں بیٹ اللہ شریف اور کہاں میرے گندے قدم! میں تو اپنے قدموں کو بیٹ اللہ شریف کے طواف کے بھی قابل نہیں سمجھتا، کیوں کہ یہ تو میں ہی جانتا ہوں کہ یہ قدم

کہاں کہاں اور کیسی کیسی جگہوں پر چلے پھرے ہیں! (احیاء العلوم ج ۱ ص ۳۴۵)

اللہ عَزَّوَجَلَّ کی اُن پر رَحمت ہو اور اُن کے صدقے ہماری بے حساب

مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

اُن کے دیار میں تُو کیسے چلے پھرے گا؟

عطار تیری جُرأت! تُو جائے گا مدینہ!! (وسائل بخشش ص ۳۲۰)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حاجی پر حُبِ جاہ و
 رُیا کے سخت حملے

پیارے حاجیو! بیٹھے مدینے کے مسافرو! غالباً نماز روزہ وغیرہ کے مقابلے میں حج میں بہت زیادہ بلکہ قدم قدم پر ”ریا کاری“ کے خطرات پیش آتے ہیں، حج ایک

ایسی عبادت ہے جو ایک تو علی الاعلان کی جاتی ہے اور دوسرے ہر ایک کو نصیب نہیں ہوتی، اس لئے لوگ حاجی سے عاجزی سے ملتے، خوب احترام بجالاتے، ہاتھ چومتے، گجرے پہناتے اور دعاؤں کی درخواستیں کرتے ہیں۔ ایسے موقع پر حاجی سخت امتحان میں پڑ جاتا ہے کیوں کہ لوگوں کے عقیدت مندانہ سلوک میں کچھ ایسی ”لذت“ ہوتی ہے کہ اس کی وجہ سے عبادت کی بڑی سے بڑی مشقت بھی پھول معلوم ہوتی اور بسا اوقات بندہ حُبِ جاہ اور ریا کاری کی تباہ کاری کی گہرائی

میں گرچکا ہوتا ہے مگر اُسے کانوں کان اس کی خبر تک نہیں ہوتی! اُس کا جی چاہتا ہے کہ سب لوگوں کو میرے حج پر جانے کی اطلاع ہو جائے، تاکہ مجھ سے آ آ کر ملیں، مبارکبادیاں پیش کریں، تحفے دیں، میرے گلے میں پھولوں کے ہار ڈالیں، مجھ سے دعاؤں کیلئے عرض کریں، مدینے میں سلام عرض کرنے کی گڑگڑا کر درخواست کریں اور مجھے رخصت کرنے ایئر پورٹ تک آئیں وغیرہ وغیرہ خواہشات کے ہجوم اور علمِ دین کی کمی کے سبب حاجی بعض اوقات ”شیطان کا کھلونا“ بن کر رہ جاتا ہے لہذا شیطان کے وار سے خبردار رہتے ہوئے، اپنے دل کے اندر خوب عاجزی پیدا کیجئے، نمائشی انداز سے خود کو بچائیے۔ خدا کی قسم! ریاکاری کا عذاب کسی سے بھی برداشت نہیں ہو سکے گا۔ دعوتِ اسلامی کے اشاعتی ادارے مکتبۃ المدینہ کی مطبوعہ 616 صفحات پر مشتمل کتاب، ”نیکی کی دعوت (حصہ اول)“ صفحہ 79 پر فرمانِ مصطفیٰ صَلَّی اللہ تعالیٰ علیہ والہ وسلم ہے: ”بے شک جہنم میں ایک وادی ہے جس سے جہنم روزانہ چار سو مرتبہ پناہ مانگتا ہے۔ اللہ عَزَّوَجَلَّ نے یہ وادی اُمّتِ محمدیہ عَلَیْہَا الصَّلٰوۃُ وَالسَّلَام کے اُن ریاکاروں کے لئے تیار کی ہے جو قرآنِ پاک کے حافظ، غیر اللہ کے لئے صدقہ کرنے والے، اللہ عَزَّوَجَلَّ کے گھر کے حاجی اور راہِ خدا عَزَّوَجَلَّ میں نکلنے والے ہوں گے۔“ (الْمُعْجَمُ الْکَبِیْرُ ج ۱۲ ص ۱۳۶ حدیث ۱۲۸۰۳)

حاجیوں کی
ریا کاری کی
دو مثالیں

نیکی کی دعوت حصہ اول صفحہ 76 پر ہے: ﴿1﴾ اپنے حج و عمرے کی تعداد، تلاوت قرآن کی یومیہ مقدار، رَجَبُ الْمُرَجَّبِ و شعبانُ المعظم کے مکمل اور دیگر نفلی روزوں، نوافل، دُرود شریف کی کثرت وغیرہ کا اس لئے

اظہار کرنا کہ واہ واہ ہو اور لوگوں کے دلوں میں احترام پیدا ہو ﴿2﴾ اس لئے حج کرنا یا اپنے حج کا اظہار کرنا کہ لوگ حاجی کہیں، ملاقات کیلئے حاضر ہوں، گڑگڑا کر دعاؤں کی التجائیں کریں، گجرے پہنائیں، تحائف وغیرہ پیش کریں۔ (اگر اپنی عزت کروانا یا تحفے وغیرہ حاصل کرنا مقصود نہ ہو بلکہ تحدیثِ نعمت وغیرہ اچھی اچھی نیتیں ہوں تو حج و عمرے کا اظہار کرنے عزیزوں اور رشتے داروں کو جمع کرنے اور ”محفلِ مدینہ“ سجانے کی ممانعت نہیں بلکہ کارِ ثوابِ آخرت ہے) (ریا کاری کے بارے میں تفصیلی معلومات کیلئے مکتبۃ المدینہ کی مطبوعہ ”نیکی کی دعوت“ حصہ اول صفحہ 63 تا 106 کا مطالعہ کیجئے)

مرا ہر عمل بس ترے واسطے ہو

کر اخلاص ایسا عطا یا الہی (وسائلِ بخشش ص ۷۸)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حاجی صاحبان مندرجہ ذیل اصطلاحات اور اسمائے
 مقامات وغیرہ ذہن نشین فرمائیں گے تو اس طرح
 آگے مطالعہ کرتے ہوئے اِنْ شَاءَ اللہ عَزَّوَجَلَّ

آسانی پائیں گے ﴿1﴾ **اشْفَرِحَج**: حج کے مہینے یعنی شَوَّالُ الْمُکَرَّم و
 ذُو الْقَعْدَہ دونوں مکمل اور ذُو الْحِجَّہ کے ابتدائی دس دن۔

﴿2﴾ **احرام**: جب حج یا عمرہ یا دونوں کی نیت کر کے تَلْبِیہ پڑھتے ہیں تو بعض
 حلال چیزیں بھی حرام ہو جاتی ہیں، اس کو ”احرام“ کہتے ہیں اور مجازاً اُن بغیر سلی
 چادروں کو بھی احرام کہا جاتا ہے جنہیں مُحْرَم استعمال کرتا ہے۔

﴿3﴾ **تَلْبِیہ**: یعنی لَبَّيْكَ ط اللَّهُمَّ لَبَّيْكَ، اِلٰخ پڑھنا۔

﴿4﴾ **اضطباع**: احرام کی اوپر والی چادر کو سیدھی بغل سے نکال کر اس طرح اُلٹے
 کندھے پر ڈالنا کہ سیدھا کندھا کھلا رہے۔

﴿5﴾ **رَمَل**: اُکڑ کر شانے (کندھے) ہلاتے ہوئے چھوٹے چھوٹے قدم
 اٹھاتے ہوئے قدرے (یعنی تھوڑا) تیزی سے چلنا۔

﴿6﴾ **طواف**: خانہ کعبہ کے گرد سات چکر لگانا، ایک چکر کو ”شَوَّط“ کہتے ہیں،
 جمع ”اَشْوَاط“۔

﴿7﴾ **مَطَاف** : جس جگہ میں طواف کیا جاتا ہے۔

﴿8﴾ **طَوَافِ قُدُوم** : مَكَّہ مُعَظَّمہ زادَہَا اللہُ شَرَفًا وَتَعْظِيمًا میں داخل ہونے پر

کیا جانے والا وہ پہلا طواف جو کہ ”اِفرادِ“ یا ”قِرانِ“ کی نیت سے حج کرنے والوں کے لئے سُنّتِ مُؤکَّدہ ہے۔

﴿9﴾ **طَوَافِ زِيَارَةِ** : اسے طوافِ اِفاضہ بھی کہتے ہیں، یہ حج کا رُکن ہے،

اس کا وقت 10 ذُو الْحِجَّۃِ الحرام کی صُبحِ صادق سے 12 ذُو الْحِجَّۃِ الحرام کے غروبِ آفتاب تک ہے مگر 10 ذُو الْحِجَّۃِ الحرام کو کرنا افضل ہے۔

﴿10﴾ **طَوَافِ وِدَاع** : اسے ”طَوَافِ رُخْصَت“ اور ”طَوَافِ صَدْر“ بھی کہتے

ہیں۔ یہ حج کے بعد مَكَّہ مکرَّمہ زادَہَا اللہُ شَرَفًا وَتَعْظِيمًا سے رُخْصَت ہوتے وقت ہر آفاقی حاجی پر واجب ہے۔

﴿11﴾ **طَوَافِ عُمَرہ** : یہ عُمَرہ کرنے والوں پر فرض ہے۔

﴿12﴾ **اِسْتِلام** : حَجْرِ اَسود کو بوسہ دینا یا ہاتھ یا لکڑی سے چھو کر ہاتھ یا لکڑی کو

چوم لینا یا ہاتھوں سے اُس کی طرف اشارہ کر کے اُنہیں چوم لینا۔

﴿13﴾ **سَعْي** : ”صَفَا“ اور ”مَرَوَہ“ کے مابین (یعنی درمیان) سات پھیرے لگانا

(صَفَا سے مَرَوَہ تک ایک پھیرا ہوتا ہے یوں مَرَوَہ پر سات چکر پورے ہوں گے)

﴿14﴾ رَمَى: حِمَرَات (یعنی شیطانوں) پر کنکریاں مارنا۔

﴿15﴾ حَلَق: احرام سے باہر ہونے کے لئے حُدُودِ حَرَمِ ہِی میں پُورا سر مُنڈوانا۔

﴿16﴾ قَصْر: چوتھائی (1/4) سر کا ہر بال کم از کم اُنکلی کے ایک پورے کے برابر کتر وانا۔



﴿17﴾ مَسْجِدُ الْحَرَام: مَكَّہ مَكْرَمَہ زادَہَا اللہُ شَرَفًا وَتَعْظِيمًا کی وہ مسجد جس میں کعبہ مُشَرَّفہ واقع ہے۔

﴿18﴾ بَابُ السَّلَام: مسجدُ الحرام کا وہ دَروازہ مُبَارَکہ جس سے پہلی بار داخل ہونا افضل ہے اور یہ جانبِ مشرق واقع ہے۔ (اب یہ عُمومًا بند رہتا ہے)

﴿19﴾ كَعْبَہ: اسے ”بَيْتُ اللہ“ بھی کہتے ہیں یعنی اللہ عَزَّوَجَلَّ کا گھر۔ یہ پوری دُنیا کے وَسَط (یعنی بیچ) میں واقع ہے اور ساری دُنیا کے لوگ اِسی کی طرف رُخ کر کے نماز ادا کرتے ہیں اور مسلمان پروانہ وار اس کا طُواف کرتے ہیں۔

﴿20﴾ رُكْنِ اَسْوَد: جُؤب و مشرق (SOUTH-EAST) كَعْبَہ مُشَرَّفہ کے چاروں رُكُونوں کے نام ہیں۔ اَسْوَد ”نَضَب“ ہے۔ ﴿21﴾ رُكْنِ عِرَاقِی: یہ

عِراق کی سَمْتِ شِمَالِ مشرقی (NORTH-EASTERN) کونا ہے۔ ﴿22﴾ رُكْنِ شَامِی: یہ مَلِکِ شَام کی سَمْتِ شِمَالِ مغربی (NORTH-WESTERN) کونا ہے۔





﴿23﴾ **رُكْنِ يَمَانِي**: یہ یمن کی جانب مغربی (WESTERN) کونا ہے۔

﴿24﴾ **بَابُ الْكَعْبَةِ**: رُكْنِ اسُو داور رُكْنِ عراقی کے بیچ کی مشرقی دیوار میں زمین سے کافی بلند سونے کا دروازہ ہے۔

﴿25﴾ **مُلْتَزَم**: رُكْنِ اسُو داور باب الکعبہ کی درمیانی دیوار۔

﴿26﴾ **مُسْتَجَاب**: رُكْنِ یمانی اور شامی کے بیچ میں مغربی دیوار کا وہ حصہ جو ”مُلْتَزَم“ کے مقابل یعنی عین پیچھے کی سیدھ میں واقع ہے۔

﴿27﴾ **مُسْتَجَاب**: رُكْنِ یمانی اور رُكْنِ اسُو د کے بیچ کی جنوبی دیوار یہاں ستر ہزار فرشتے دُعا پرا مین کہنے کے لئے مقرر ہیں۔ اسی لئے سیدی اعلیٰ حضرت مولانا شاہ امام احمد رضا خان عَلَیْہِ رَحْمَةُ الرَّحْمٰن نے اس مقام کا نام ”مُسْتَجَاب“ (یعنی دُعا کی مقبولیت کی جگہ) رکھا ہے۔

﴿28﴾ **حَطِیم**: کعبہ مُعَظَّمہ زَادَہَا اللہُ شَرَفًا وَ تَعْظِیْمًا کی شمالی دیوار کے پاس نصف (یعنی آدھے) دائرے (HALF CIRCLE) کی شکل میں فصیل (یعنی باؤنڈری) کے اندر کا حصہ۔ ”حَطِیم“ کعبہ شریف ہی کا حصہ ہے اور اُس میں داخل ہونا عین کعبۃ اللہ شریف میں داخل ہونا ہے۔

﴿29﴾ **مِيزَابِ رَحْمَت**: سونے کا پرنا لہ یہ رُكْنِ عراقی و شامی کی شمالی

دیوار کی چھت پر نصب ہے اس سے بارش کا پانی ”حطیم“ میں نچھاؤ رہتا ہے۔

﴿30﴾ **مَقَامِ اِبْرَاهِيمَ:** دروازہ کعبہ کے سامنے ایک قبے (یعنی گنبد) میں وہ جتنی

پتھر جس پر کھڑے ہو کر حضرت سیدنا ابراہیم خلیل اللہ عَلٰی نَبِيِّنَا وَعَلَيْهِ الصَّلٰوةُ وَالسَّلَام

نے کعبہ شریف کی عمارت تعمیر کی اور یہ حضرت سیدنا ابراہیم خلیل اللہ عَلٰی نَبِيِّنَا وَعَلَيْهِ

الصَّلٰوةُ وَالسَّلَام کا زندہ معجزہ ہے کہ آج بھی اس مبارک پتھر پر آپ عَلٰی نَبِيِّنَا وَعَلَيْهِ

الصَّلٰوةُ وَالسَّلَام کے قد مین شریفین کے نقش موجود ہیں۔

﴿31﴾ **بِيرِزَمِ ذَم:** مَكَّةَ مُعَظَّمَهُ زَادَهَا اللّٰهُ شَرَفًا وَتَعْظِيمًا کا وہ مقدّس گنواں جو

حضرت سیدنا اسماعیل عَلٰی نَبِيِّنَا وَعَلَيْهِ الصَّلٰوةُ وَالسَّلَام کے عالم طُفُولِیَّت (یعنی بچپن شریف)

میں آپ کے ننھے ننھے مبارک قدموں کی رگڑ سے جاری ہوا تھا۔ (تفسیر نعیمی ج ۱ ص ۶۹۴)

اس کا پانی دیکھنا، پینا اور بدن پر ڈالنا ثواب اور بیماریوں کے لئے شفا ہے۔ یہ مبارک

گنواں مقام ابراہیم سے جنوب میں واقع ہے۔ (اب گنویں کی زیارت نہیں ہو سکتی)

﴿32﴾ **بَابُ الصَّفَا:** مسجد الحرام کے جنوبی دروازوں میں سے ایک دروازہ

ہے جس کے نزدیک ”کوہ صفا“ ہے۔

﴿33﴾ **كُوهِ صَفَا:** كَعْبَةُ مُعَظَّمَهُ زَادَهَا اللّٰهُ شَرَفًا وَتَعْظِيمًا کے جنوب میں واقع ہے۔

﴿34﴾ **كُوهِ مَرَوَه:** کوہ صفا کے سامنے واقع ہے۔

﴿35﴾ **مِیلَیْنِ اَخْضَرَیْنِ** : یعنی ”دوسبز نشان“۔ صفا سے جانبِ مروہ کچھ دور چلنے کے بعد تھوڑے تھوڑے فاصلے پر دونوں طرف کی دیواروں اور چھت میں سبز لائیں لگی ہوئی ہیں۔ ان دونوں سبز نشانوں کے درمیان دورانِ سعیِ مردوں کو دوڑنا ہوتا ہے۔
﴿36﴾ **مَسْعٰی** : **مِیلَیْنِ اَخْضَرَیْنِ** کا درمیانی فاصلہ جہاں دورانِ سعیِ مرد کو دوڑنا سنت ہے۔

﴿37﴾ **مِیْقَات** : اُس جگہ کو کہتے ہیں کہ مَکَّہ مُعَظَّمہ زادھا اللہ شرفاًو تَعْظِیْمًا جانے والے آفاقی کو بغیر احرام وہاں سے آگے جانا جائز نہیں، چاہے تجارت یا کسی بھی غرض سے جاتا ہو، یہاں تک کہ مَکَّہ مُکَرَّمہ زادھا اللہ شرفاًو تَعْظِیْمًا کے رہنے والے بھی اگر مِیْقَات کی حُدُود سے باہر (مثلاً طائف یا مدینہ منورہ) جائیں تو انھیں بھی اب بغیر احرام مَکَّہ پاک زادھا اللہ شرفاًو تَعْظِیْمًا آنا جائز ہے۔

مِیْقَاتِ پانچ ہیں

﴿38﴾ **ذُو الْحَلِیْفَہ** : مدینہ شریف سے مَکَّہ پاک کی طرف تقریباً 10 کلومیٹر پر ہے جو مدینہ منورہ زادھا اللہ شرفاًو تَعْظِیْمًا کی طرف سے آنے والوں کے لئے ”مِیْقَات“ ہے۔ اب اس جگہ کا نام ”ابیار علی“ کَرَّمَ اللہُ تَعَالٰی وَجْہُہُ الْکَرِیْم ہے۔

﴿39﴾ **ذَاتِ عِرْق**: عراق کی جانب سے آنے والوں کے لئے مِثَقَات ہے۔

﴿40﴾ **يَكْمَلَم**: یہ اہل یمن کی مِثَقَات ہے اور پاک و ہند والوں کیلئے مِثَقَات يَكْمَلَم کی محاذات ہے۔

﴿41﴾ **جُحْفَه**: ملکِ شام کی طرف سے آنے والوں کیلئے مِثَقَات ہے۔

﴿42﴾ **قَرْنُ الْمَنَازِل**: نجد (موجودہ ریاض) کی طرف سے آنے والوں کے لئے مِثَقَات ہے۔ یہ جگہ طائف کے قریب ہے۔

﴿43﴾ **حَرَم**: مَكَّةُ مُعَظَّمہ زادھا اللہ شرفاً و تعظیماً کے چاروں طرف میلوں تک اس کی حُدود ہیں اور یہ زمین حُرْمَت و تَقَدُّس کی وجہ سے ”حَرَم“ کہلاتی ہے۔ ہر جانب اس کی حُدود پر نشان لگے ہیں۔ حَرَم کے جنگل کا شکار کرنا نیز خود رَوْدِ رَحْتَ اور تر گھاس کاٹنا، حاجی، غیر حاجی سب کے لئے حرام ہے۔ جو شخص حُدودِ حَرَم میں رہتا ہو اُسے ”حَرَمی“ یا ”اہلِ حَرَم“ کہتے ہیں۔

﴿44﴾ **حِل**: حُدودِ حَرَم کے باہر سے مِثَقَات تک کی زمین کو ”حِل“ کہتے ہیں۔ اس جگہ وہ چیزیں حلال ہیں جو حَرَم کی وجہ سے حُدودِ حَرَم میں حرام ہیں۔ زمینِ حِل کا رہنے والا ”حِلّی“ کہلاتا ہے۔

﴿45﴾ **آفَاقِی**: وہ شخص جو ”مِثَقَات“ کی حُدود سے باہر رہتا ہو۔

﴿46﴾ **تَنْعِیم**: حُدودِ حَرَم سے خارج وہ جگہ جہاں سے مَكَّةُ مُکَرَّمہ زادھا اللہ

شَرَفًاوَتَعْظِيْمًا مِیْل قِیَام كَے دَوْران عُمَرے كَے لَئے اِحْرَام باندھتے هیں اور یہ مقام مسجد الحرام سے تقریباً 7 كلومیٹر جانب مدینہ منورہ زادھا اللہ شَرَفًاوَتَعْظِيْمًا هے، اب یہاں مسجد عائشہ بنی ہوئی هے۔ اس جگہ كو عوام ”چھوٹا عمرہ“ كہتے هیں۔

﴿47﴾ **جِعْرَانَه**: حُدودِ حَرَم سے خارج مَكَّہ مَكْرَمَہ زادھا اللہ شَرَفًاوَتَعْظِيْمًا سے تقریباً 26 كلومیٹر دُور طائف كَے راستے پر واقع هے۔ یہاں سے بھی دَوْران قِیام مَكَّہ شریف عُمَرے كا اِحْرَام باندھا جاتا هے۔ اس مقام كو عوام ”بڑا عمرہ“ كہتے هیں۔

﴿48﴾ **مِنى**: مسجد الحرام سے پانچ كلومیٹر پر وہ وادی جہاں حاجی صاحبان ایام حج میں قِیام كرتے هیں۔ ”مِنى“ حَرَم میں شامل هے۔

﴿49﴾ **جَمَرَات**: مِنى میں واقع تین مقامات جہاں كنكریاں ماری جاتی هیں۔ پہلے كا نام جَمْرَةُ الْأُخْرَى یا جَمْرَةُ الْعَقَبَہ هے۔ اسے بڑا شیطان بھی بولتے هیں۔ دوسرے كو جَمْرَةُ الْوُسْطَى (منجھلا شیطان) اور تیسرے كو جَمْرَةُ الْأُولَى (چھوٹا شیطان) كہتے هیں۔

﴿50﴾ **عَرَفَات**: مِنى سے تقریباً گیارہ كلومیٹر دُور میدان جہاں 9 ذُوالْحِجَّہ كو تمام حاجی صاحبان جَمْع ہوتے هیں۔ عَرَفَات شریف حُدودِ حَرَم سے خارج هے۔

﴿51﴾ **جَبَلِ رَحْمَت**: عَرَفَات شریف كا وہ مقدّس پہاڑ جس كے قریب

وَقُوفُ كَرْنَا فَضْلُ هـ۔

﴿52﴾ مُزْدَلِفَه: ”مَنِ“ سے عَرَ فَا ت کی طرف تقریباً 5 کلومیٹر پر واقع میدان جہاں عَرَ فَا ت سے واپسی پر رات بسر کرنا سُنَّتِ مُؤْ کَدَہ اور صُحْجِ صَادِق اور طُلُوعِ آفتاب کے درمیان کم از کم ایک لمحہ وقوف واجب ہے۔

﴿53﴾ مُحَسِّر: مُزْدَلِفَہ سے ملا ہوا میدان، یہیں اصحابِ فیل پر عذاب نازل ہوا تھا۔ لہذا یہاں سے گزرتے وقت تیزی سے گزرنا اور عذاب سے پناہ مانگنی چاہئے۔

﴿54﴾ بَطْنِ عُرْنَه: عَرَ فَا ت کے قریب ایک جنگل جہاں حاجی کا وقوف دُرُست نہیں۔

﴿55﴾ مَدْعٰی: مسجد حرام اور مَکَّہ مَکْرَمَہ زَادَہَا اللہُ شَرَفًا وَتَعْظِيمًا کے قبرستان ”جَنَّتِ الْمُعَلٰی“ کے مابین (کی درمیانی) جگہ جہاں دُعا مانگنا مُسْتَحَب ہے۔

بڑے دربار میں پہنچایا مجھ کو میری قسمت نے

میں صدقے جاؤں کیا کہنا مرے اچھے مُقَدَّر کا (سامانِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

محترم حاجیو! یوں تو حَرَمِیْن شَرِیفِیْن میں ہر جگہ انوار و تجلیات کی چھماچھم برسات برس رہی

ہے تاہم ”أَحْسَنُ الْوَعَاءِ لِآدَابِ الدُّعَاءِ“

دُعَا بَتَوَلَّی ہونے کے 29 مقامات

سے بعض دُعا قبول ہونے کے مخصوص مقامات کا ذکر کیا جاتا ہے۔ تاکہ آپ اُن مقامات پر مزید دل جمعی اور توجہ کے ساتھ دُعا کر سکیں۔

- مَکَّہ مَکَرَّمہ زادَہا اللہ شرفاً وَتَعْظِیماً کے مقامات یہ ہیں: ﴿1﴾ مَطَاف ﴿2﴾ مُلْتَزَم ﴿3﴾ مُسْتَجَار ﴿4﴾ بَیْتُ اللہ کے اندر ﴿5﴾ مِیزَابِ رَحْمَت کے نیچے ﴿6﴾ حَظِیْم ﴿7﴾ حَجْرِ اَسْوَد ﴿8﴾ رُکْنِ یَمَانِی خُصُوصاً جب دَوْرانِ طَوَاف وہاں سے گزر ہو ﴿9﴾ مَقَامِ اِبْرَاهِیْم کے پیچھے ﴿10﴾ زَم زَم کے کنویں کے قریب ﴿11﴾ صَفَا ﴿12﴾ مَرَوَہ ﴿13﴾ مَسْعٰی خُصُوصاً سبز میلوں کے درمیان ﴿14﴾ عَرَ فَات خُصُوصاً مَوْقِفِ نَبِیِّ پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نزدیک ﴿15﴾ مُزْدَلِفَہ خُصُوصاً مَشْعَرُ الْحَرَام ﴿16﴾ مُنٰی ﴿17﴾ تِیْنُوں جَمْرَات کے قریب ﴿18﴾ جب جب کَعْبَہ مُشَرَّفَہ پر نظر پڑے۔ مَدِیْنۂ مُنَوَّرَہ زادَہا اللہ شرفاً وَتَعْظِیماً کے مقامات یہ ہیں: ﴿19﴾ مَسْجِدِ نَبَوِی شَرِیْف عَلٰی صَاحِبِہَا الصَّلٰوۃُ وَالسَّلَام ﴿20﴾ مُوْاجِہ شَرِیْف، اِمَامِ ابْنِ الْجَزَرِی رَحْمَۃُ اللہِ تَعَالٰی عَلَیْہِ فرماتے ہیں: دُعا یہاں قبول نہ ہوگی تو کہاں قبول ہوگی (حصن حصین ص ۳۱) ﴿21﴾ مَنْبَرِ اطہر کے پاس ﴿22﴾ مَسْجِدِ نَبَوِی شَرِیْف عَلٰی صَاحِبِہَا الصَّلٰوۃُ وَالسَّلَام کے سْتُونُوں کے نزدیک ﴿23﴾ مَسْجِدِ قُبَا شَرِیْف ﴿24﴾ مَسْجِدِ اَلْفَتْح میں خُصُوصاً بدھ کو ظہر و عَصْر کے

درمیان ﴿25﴾ باقی مساجد طیبہ جن کو سرکارِ مدینہ، سکونِ قلب و سینہ صَلَّی اللہ تعالیٰ علیہ والہ وسلم سے نسبت ہے (مثلاً مسجدِ غمامہ، مسجدِ قبلتین وغیرہ وغیرہ) ﴿26﴾ وہ مبارک گنویں جنہیں سرورِ کونین صَلَّی اللہ تعالیٰ علیہ والہ وسلم سے نسبت ہے ﴿27﴾ جبلِ اُحد شریف ﴿28﴾ مشاہدِ مبارکہ ﴿29﴾ مزاراتِ بقیع۔ تاریخی روایات کے مطابق جنتِ البقیع میں تقریباً دس ہزار صحابہ کرام عَلَیْہِمُ الرِّضْوَانُ آرام فرما ہیں۔

افسوس! 1926ء میں جنتِ البقیع کے مزارات کو شہید کر دیا گیا اب جگہ جگہ

مبارک قبریں مسمار کر کے وہاں راستے نکال دیئے گئے ہیں لہذا آج تک سگِ مدینہ غنی عنہ کو جنتِ البقیع کے اندر داخلے کی جُرات نہیں ہوئی مبادا (یعنی کہیں ایسا نہ ہو) کسی مزارِ فائزِ الانوار پر پاؤں پڑ جائے اور مسئلہ بھی یہی ہے کہ قبرِ مسلم پر پاؤں رکھنا، بیٹھنا وغیرہ سب حرام ہے۔ دعوتِ اسلامی کے اشاعتی ادارے مکتبۃ المدینہ کا مطبوعہ 48 صفحات پر مشتمل رسالہ، ”قبر والوں کی 25 حکایات“ صفحہ 34 پر ہے: (قبرستان میں قبریں مٹا کر) جو نیا راستہ نکالا گیا ہو اُس پر چلنا حرام ہے۔ (رَدُّ الْمُحْتَار

مدینہ

۱۔ مشاہدِ جمع ہے مشہد کی اور مشہد کا معنی ہے: ”حاضر ہونے کی جگہ“ یہاں مراد یہ ہے کہ جس جس مقام پر سرکارِ مدینہ صَلَّی اللہ تعالیٰ علیہ والہ وسلم تشریف لے گئے وہاں دُعا قبول ہوتی ہے اور خُصو صائمہ مکرمہ اور مدینہ منورہ زادہما اللہ شرفاً و تعظیماً میں بے شمار مقامات پر آپ صَلَّی اللہ تعالیٰ علیہ والہ وسلم تشریف فرما ہوئے مثلاً حضرت سیدنا سلمان فارسی رضی اللہ تعالیٰ عنہ کا مقدس باغ وغیرہ۔

ج ۱ ص ۶۱۲) بلکہ نئے راستے کا صرف گمان ہو تب بھی اُس پر چلنا ناجائز و گناہ ہے۔ (دُرِّ مُخْتَار ج ۳ ص ۱۸۳) لہذا عاشقانِ رسول سے درخواست ہے کہ وہ باہر ہی سے سلام عرض کریں۔ بقیع شریف کے صدر دروازے سے سلام عرض کرنا ضروری نہیں، صحیح طریقہ یہ ہے کہ قبرستان کے باہر ایسی جگہ کھڑے ہوں جہاں آپ کی قبلے کو پیٹھ ہو کہ اس طرح مدفونین بقیع کے چہروں کی طرف آپ کا رخ ہو جائیگا۔

ہیں معاصی حد سے باہر پھر بھی زاہد غم نہیں

رَحْمَتِ عَالَم کی اُمّت، بندہ ہوں غَفَّار کا (سامان بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حج کی قسمیں

حج کی تین قسمیں ہیں: ﴿۱﴾ قِرَان ﴿۲﴾ تَمَتُّع ﴿۳﴾ اِفراد

یہ سب سے افضل ہے، قرآن کرنے والا ”قارن“ کہلاتا ہے، اس میں عمرہ اور حج کا احرام ایک ساتھ باندھا جاتا ہے مگر عمرہ کرنے کے بعد ”قارن“ حَلَق یا ”قَصْر“ نہیں کروا سکتا اسے بدستور احرام میں رہنا ہوگا، دنوئیں، گیارہوئیں یا بارہوئیں ذوالحجہ کو قربانی کرنے کے

بعد حَلَق یا قَصْر کروا کے احرام کھول دے۔

2 یہ حج ادا کرنے والا ”مُتَمِّع“ کہلاتا ہے۔ یہ اَشْہَر حج میں ”مِیقَات“ کے باہر سے آنے والے ادا کر سکتے ہیں۔ مثلاً

پاک و ہند سے آنے والے عُمومًا تَمَتُّع ہی کیا کرتے ہیں کہ آسانی یہ ہے کہ اس میں عُمَرہ تو ہوتا ہی ہے لیکن عُمَرہ ادا کرنے کے بعد ”حَلَق یا قَصْر“ کروا کے احرام کھول دیا جاتا ہے اور پھر 8 ذُو الْحِجَّہ یا اس سے قبل حج کا احرام باندھا جاتا ہے۔

3 افراد کرنے والے حاجی کو ”مُفَرِّد“ کہتے ہیں۔ اس حج میں ”عُمَرہ“ شامل نہیں ہے اس میں صرف حج کا ”احرام“ باندھا

جاتا ہے۔ اہل مَکَّہ اور ”حَلّی“ یعنی مِیقَات اور حُدُودِ حَرَم کے درمیان میں رہنے والے باشندے (مثلاً اہلیانِ جَدَّہ شریف) ”حجِ افراد“ کرتے ہیں۔ قرآن یا تَمَتُّع کریں گے تو دَم واجب ہوگا، آفاقی چاہے تو ”افراد“ کر سکتا ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

۱ حج ہو یا عُمَرہ احرام باندھنے کا طریقہ دونوں کا احرام باندھنے کا طریقہ ایک ہی ہے۔ ہاں نیت اور اُس کے الفاظ میں

تھوڑا سا فرق ہے۔ نیت کا بیان اِنْ شَاءَ اللہ عَزَّوَجَلَّ آگے آ رہا ہے۔ پہلے احرام

باندھنے کا طریقہ ملاحظہ فرمائیے: ﴿۱﴾ ناخن تراشئے ﴿۲﴾ بغل اور ناف کے نیچے کے بال دُور کیجئے بلکہ پیچھے کے بال بھی صاف کر لیجئے ﴿۳﴾ مسواک کیجئے ﴿۴﴾ وضو کیجئے ﴿۵﴾ خوب اچھی طرح مل کے غسل کیجئے ﴿۶﴾ جسم اور احرام کی چادروں پر خوشبو لگائیے کہ یہ سُنّت ہے، کپڑوں پر ایسی خوشبو (مثلاً خشک عنبر وغیرہ) نہ لگائیے جس کا جِرم (یعنی تہ) جم جائے ﴿۷﴾ اسلامی بھائی سلے ہوئے کپڑے اُتار کر ایک نئی یا دھلی ہوئی سفید چادر اوڑھیں اور ایسی ہی چادر کا تہبند باندھیں۔ (تہبند کے لئے لٹھا اور اوڑھنے کے لئے تو لیا ہو تو سہولت رہتی ہے، تہبند کا کپڑا موٹا لیجئے تاکہ بدن کی رنگت نہ چمکے اور تو لیا بھی قدرے بڑی سائز کا ہو تو اچھا) ﴿۸﴾ پاسپورٹ یا رقم وغیرہ رکھنے کے لئے جیب والا بیلٹ چاہیں تو باندھ سکتے ہیں۔ ریگزن کا بیلٹ اکثر پھٹ جاتا ہے، آگے کی طرف زپ (zip) والا بٹوالگا ہوا نائیلون (nylon) یا چمڑے کا بیلٹ کافی مضبوط ہوتا اور برسوں کام دے سکتا ہے۔

اسلامی تہنوں کا احرام اسلامی بہنیں حسبِ معمول سلے ہوئے کپڑے پہنیں، دستانے اور موزے بھی پہن سکتی ہیں،

وہ سر بھی ڈھانپیں مگر چہرے پر چادر نہیں اوڑھ سکتیں، غیر مردوں سے چہرہ چھپانے کے لئے ہاتھ کا پنکھا یا کوئی کتاب وغیرہ سے ضرورتاً آڑ کر لیں۔ احرام

میں عورتوں کو کسی ایسی چیز سے منہ چھپانا جو چہرے سے چھٹی ہو حرام ہے۔

احرام کے نفل اگر مکروہ وقت نہ ہو تو دو رکعت نماز نفل بہ نیت احرام (مزد بھی سر ڈھانپ کر) پڑھیں، بہتر یہ ہے کہ پہلی

رکعت میں الحمد شریف کے بعد قُلْ يَا أَيُّهَا الْكَافِرُونَ اور دوسری رکعت میں قُلْ هُوَ اللَّهُ شریف پڑھیں۔

عمرے کی نیت اب اسلامی بھائی سرنگا کر دیں اور اسلامی بہنیں سر عمرے کی نیت پر بدستور چادر اوڑھے رہیں اگر (عام دنوں کا) عمرہ ہے تب بھی اور اگر حج تمتع کر رہے ہیں جب بھی عمرے کی اس طرح نیت کریں:

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَتَقَبَّلْهَا

اے اللہ عَزَّوَجَلَّ! میں عمرے کا ارادہ کرتا ہوں میرے لئے اسے آسان اور اسے میری طرف

مِنِّي وَاعِنِّي عَلَيْهَا وَبَارِكْ لِي فِيهَا نَوَيْتُ

سے قبول فرما اور اسے (ادا کرنے میں) میری مدد فرما اور اسے میرے لئے بابرکت فرما۔ میں

الْعُمْرَةَ وَأَحْرَمْتُ بِهَا لِلَّهِ تَعَالَى

نے عمرے کی نیت کی اور اللہ عَزَّوَجَلَّ کے لئے اس احرام باندھا۔

حج کی نیت مفرد بھی اسی طرح نیت کرے اور مُتَمَتِّع بھی جب 8 ذُو الْحِجَّہ یا اس سے قبل حج کا احرام باندھے

مندرجہ ذیل الفاظ میں نیت کرے:

اللَّهُمَّ إِنِّي أُرِيدُ الْحَجَّ فَيَسِّرْهُ لِي وَتَقَبَّلْهُ

اے اللہ عَزَّوَجَلَّ! میں حج کا ارادہ کرتا ہوں اس کو تو میرے لئے آسان کر دے اور اسے

مِنِّي وَاعِنِّي عَلَيْهِ وَبَارِكْ لِي فِيهِ ط نَوَيْتُ

مجھ سے قبول فرما اور اس میں میری مدد فرما اور اسے میرے لئے بابرکت فرما۔ میں

الْحَجَّ وَأَحْرَمْتُ بِهِ لِلَّهِ تَعَالَى ط

نے حج کی نیت کی اور اللہ عَزَّوَجَلَّ کیلئے اس کا احرام باندھا۔

حج قرآن کی نیت

قارن ”عمرہ اور حج“ دونوں کی ایک ساتھ نیت کرے گا، چنانچہ وہ اس طرح نیت کرے:

اللَّهُمَّ إِنِّي أُرِيدُ الْعُمْرَةَ وَالْحَجَّ فَيَسِّرْهُمَا

اے اللہ عَزَّوَجَلَّ! میں عمرہ اور حج دونوں کا ارادہ کرتا ہوں، تو انھیں میرے لئے آسان کر دے

لِي وَتَقَبَّلْهُمَا مِنِّي ط نَوَيْتُ الْعُمْرَةَ وَالْحَجَّ

اور انھیں میری طرف سے قبول فرما۔ میں نے عمرہ اور حج دونوں کی نیت کی

وَاحْرَمْتُ بِهِمَا مُخْلِصًا لِلَّهِ تَعَالَى ط

اور خالصۃً اللہ عزوجل کے لئے ان دونوں کا احرام باندھا۔

خواہ عمرے کی نیت کریں یا حج کی یا حج قرآن کی تینوں

صورتوں میں نیت کے بعد کم از کم ایک بار لَبَّيْكَ کہنا لازمی

ہے اور تین بار کہنا افضل۔ لَبَّيْكَ یہ ہے:

لَبَّيْكَ

لَبَّيْكَ اللَّهُمَّ لَبَّيْكَ ط لَبَّيْكَ لَا شَرِيكَ لَكَ لَبَّيْكَ ط

میں حاضر ہوں، اے اللہ عزوجل! میں حاضر ہوں، (ہاں) میں حاضر ہوں تیرا کوئی شریک نہیں میں حاضر ہوں،

إِنَّ الْحَمْدَ وَالنِّعْمَةَ لَكَ وَالْمُلْكُ لَا شَرِيكَ لَكَ ط

بے شک تمام خوبیاں اور نعمتیں تیرے لئے ہیں اور تیرا ہی ملک بھی، تیرا کوئی شریک نہیں۔

اے مدینے کے مسافر و! آپ کا احرام شروع ہو گیا، اب یہ لَبَّيْكَ ہی آپ

کا وظیفہ اور ورد ہے، اُٹھتے بیٹھتے، چلتے پھرتے اس کا خوب ورد کیجئے۔

دو فرامینِ مصطفیٰ صَلَّی اللہ تعالیٰ علیہ والہ وسلم ﴿1﴾ جب لَبَّيْكَ کہنے

وَاللَّبَّيْكَ کہتا ہے تو اسے خوشخبری دی جاتی ہے۔ عَرَض کی گئی: یا رسولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کیا جَنَّت کی خوشخبری دی جاتی ہے؟ ارشاد فرمایا: ”ہاں“ (مُعْجَم اَوْسَط ج ۵ ص ۴۱۰ حدیث ۷۷۷۹) ﴿۲﴾ جب مسلمان ”لَبَّيْكَ“ کہتا ہے تو اُس کے دائیں اور بائیں زمین کے آخری سرے تک جو بھی پتھر، دَرَخْت اور ڈھیلا ہے وہ سب لَبَّيْكَ کہتے ہیں۔ (تِرْمِذِی ج ۲ ص ۲۲۶ حدیث ۸۲۹)

معنی پر نظر رکھتے ہوئے لَبَّيْكَ پڑھئے

ادھر ادھر دیکھتے ہوئے بے دلی سے پڑھنے کے بجائے نہایت خُشوع و خُضوع کے ساتھ معنی پر نظر رکھتے ہوئے لَبَّيْكَ پڑھنا مناسب ہے۔ احرام

باندھنے والے لَبَّيْكَ کہتے وقت اپنے پیارے پیارے اللہ عَزَّوَجَلَّ سے مُخَاطَب ہوتا ہے اور عَرَض کرتا ہے: لَبَّيْكَ یعنی ”میں حاضر ہوں“ اپنے ماں باپ کو اگر کوئی یہی الفاظ کہے تو یقیناً توجُّہ سے کہے گا، پھر اپنے پروردگار عَزَّوَجَلَّ سے عَرَض و معروض میں کتنی توجُّہ ہونی چاہئے یہ ہر ذی شَعُور سمجھ سکتا ہے۔ اسی بنا پر حضرت سَيِّدُنا عَلَامَہ علی قاری عَلَیْہِ رَحْمَةُ اللہِ الْبَارِی فرماتے ہیں: ایک فَرْد لَبَّيْكَ کے الفاظ پڑھائے اور دوسرے اُس کے پیچھے پیچھے پڑھیں یہ مُسْتَحَب نہیں بلکہ ہر فَرْد خود تَلْبِیْہ پڑھے۔ (الْمَسْلُکُ الْمُتَقَسِّطُ لِلْقَارِی ص ۱۰۳)

لَبَّيْكَ كَهْنُكَ
بَعْدُ كَالْبَيْتِ
رَاحَتِ قَلْبٍ وَسَيْنَةٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ

جب لَبَّيْكَ سے فارغ ہونے کے بعد دُعا مانگنا سُنَّت ہے، جیسا کہ حدیثِ مبارکہ میں ہے کہ تاجدارِ مدینہ، راحتِ قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ جب لَبَّيْكَ سے فارغ ہوتے تو اللہ عَزَّوَجَلَّ سے اُس کی خوشنودی اور جنت کا سوال کرتے اور جہنم سے پناہ مانگتے۔ (مُسْنَدُ إِمَامِ شَافِعِي ص ۱۲۳) یقیناً ہمارے پیارے آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ سے اللہ عَزَّوَجَلَّ خوش ہے، بلاشبہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ قَطْعی جَنَّتِی بلکہ بَعْطَائِی الہی عَزَّوَجَلَّ مالِکِ جَنَّتِی ہیں مگر یہ سب دُعاؤں دیگر بہت ساری حکمتوں کے ساتھ ساتھ اُمّت کی تعلیم کے لیے بھی ہیں کہ ہم بھی سُنَّت سمجھ کر دُعا مانگ لیا کریں۔

”اللَّهُمَّ لَبَّيْكَ“ کے نو حروف کی نسبت سے لَبَّيْكَ کے ۹ مدنی بھول

﴿1﴾ اٹھتے بیٹھتے، چلتے پھرتے، وضو بے وضو ہر حال میں لَبَّيْكَ کہئے ﴿2﴾ خصوصاً چڑھائی پر چڑھتے، ڈھلوان اُترتے (سیڑھیوں پر چڑھتے اُترتے)، دو قافلوں کے ملتے، صُبح و شام، پچھلی رات اور پانچوں وقت کی نمازوں کے بعد، غرض کہ ہر

حالت کے بدلنے پر لَبَّيْكَ کہئے ﴿3﴾ جب بھی لَبَّيْكَ شروع کریں کم از کم تین بار کہیں ﴿4﴾ ”مُعْتَمِر“ یعنی عمرہ کرنے والا اور ”مُتَمَتِّع“ بھی عمرہ کرتے وقت جب کعبہ مُشَرَّفہ کا طواف شروع کرے اُس وقت حَجْرِ اَسود کا پہلا استلام کرتے ہی ”لَبَّيْكَ“ کہنا چھوڑ دے ﴿5﴾ ”مُفْرِد“ اور ”قَارِن“ لَبَّيْكَ کہتے ہوئے مَکَّہ مُعَظَّمہ زادَہَا اللہ شَرَفًا وَتَعْظِيمًا میں ٹھہریں کہ ان کی لَبَّيْكَ اور مُتَمَتِّع جب حج کا احرام باندھے اس کی لَبَّيْكَ 10 ذُو الْحِجَّةِ الْحَرَامِ شریف کو جَمْرَةُ الْعَقَبہ (یعنی بڑے شیطان) کو پہلی کنکری مارتے وقت خَتَم ہوگی ﴿6﴾ اسلامی بھائی بہ آواز بلند لَبَّيْكَ کہا کریں مگر آواز اتنی بھی بلند نہ کریں کہ اس سے خود کو یا کسی دوسرے کو تکلیف ہو ﴿7﴾ اسلامی بہنیں جب بھی لَبَّيْكَ کہیں دھیمی آواز سے کہیں اور یہ سبھی یاد رکھیں کہ علاوہ حج کے بھی جب کبھی جو کچھ پڑھیں اُس تَلْفُظ کی ادائیگی میں اتنی آواز لازمی ہے کہ اگر بہر اپن یا شور و غل نہ ہو تو خود سن سکیں ﴿8﴾ احرام کے لئے نیت شرط ہے اگر بَیْرُ نیت لَبَّيْكَ کہی احرام نہ ہوا، اسی طرح تنہا نیت بھی کافی نہیں جب تک لَبَّيْكَ یا اس کے قائم مقام کوئی اور چیز نہ ہو (عالمگیری ج ۱ ص ۲۲۲) ﴿9﴾ احرام کے لئے ایک بار زبَان سے لَبَّيْكَ کہنا ضروری ہے اور اگر اس کی جگہ سُبْحَنَ اللہ یا اَلْحَمْدُ لِلہ یا لَا اِلٰہَ اِلَّا اللہ یا کوئی اور ذِکْرُ اللہ کیا اور

احرام کی نیت کی تو احرام ہو گیا مگر سنت لبیک کہنا ہے۔ (ایضاً)

کروں خوب احرام میں لبیک کی تکرار

دے حج کا شرف ہر برس رب غفار

امین بجاہ النبی الامین صلی اللہ تعالیٰ علیہ والہ وسلم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

نیت کے متعلق ضروری ہدایت یاد رکھئے! نیت دل کے ارادے کو کہتے ہیں۔ خواہ نماز، روزہ، احرام کچھ بھی ہو، اگر دل میں نیت موجود نہ ہو تو صرف زبان سے نیت کے الفاظ ادا

کر لینے سے نیت نہیں ہو سکتی اور نیت کے الفاظ عربی زبان میں کہنا ضروری نہیں، اپنی مادری زبان میں بھی کہہ سکتے ہیں بلکہ زبان سے کہنا لازمی نہیں، صرف دل میں ارادہ بھی کافی ہے۔ ہاں زبان سے کہہ لینا افضل ہے اور عربی زبان میں زیادہ بہتر کیونکہ یہ ہمارے ملکی مدنی سلطان، رحمت عالمیان صلی اللہ تعالیٰ علیہ والہ وسلم کی میٹھی میٹھی زبان ہے۔ عربی زبان میں جب نیت کے الفاظ کہیں تو اس کے معنی بھی ضرور ذہن میں ہونے چاہئیں۔

احرام کے معنی احرام کے لفظی معنی ہیں: حرام کرنا کیوں کہ احرام باندھنے والے پر بعض حلال باتیں بھی حرام ہو جاتی ہیں، احرام والے اسلامی بھائی کو مُحْرِم اور اسلامی بہن کو مُحْرِمہ کہتے ہیں۔

- احرام میں یہ باتیں حرام ہیں**
- ﴿1﴾ اسلامی بھائی کو سِلّائی کیا ہوا کپڑا پہننا ﴿2﴾
 - سَر پر ٹوپی اوڑھنا، عمامہ یا رُومال وغیرہ باندھنا ﴿3﴾
 - مَرَد کا سر پر کپڑے کی گٹھری اٹھانا (اسلامی بہنیں سر پر چادر اوڑھیں اور انھیں سر پر کپڑے کی گٹھری اٹھانا منع نہیں) ﴿4﴾ مَرَد کا دستانہ پہننا۔
 - (اسلامی بہنوں کو منع نہیں) ﴿5﴾ اسلامی بھائی ایسے موزے یا جوتے نہیں پہن سکتے جو وسطِ قدم (یعنی قدم کے بیچ کا اُبھار) چھپائیں، (ہوائی چپل مناسب ہیں) ﴿6﴾ جِسم، لباس یا بالوں میں خوشبو لگانا ﴿7﴾ خالص خوشبو مثلاً اِلَپَچّی، لونگ، دار چینی، زَعْفَران، جاوَتّری کھانا یا آنچل میں باندھنا، یہ چیزیں اگر کسی کھانے یا سالن وغیرہ میں ڈال کر پکائی گئی ہوں اب چاہے خوشبو بھی دے رہی ہوں تو بھی کھانے میں حَرَج نہیں ﴿8﴾ جماع کرنا یا بوسہ، مساس (یعنی چھونا)، گلے لگانا، اَندام نہانی (عورت کی شَرْمَگاہ) پر نگاہ ڈالنا جبکہ یہ آخری چاروں یعنی جماع کے علاوہ کام بَشَّہُوت ہوں ﴿9﴾ فُحْش اور ہر قسم کا گناہ ہمیشہ حرام تھا اب اور بھی سخت حرام ہو گیا

﴿10﴾ کسی سے دُنیوی لڑائی جھگڑا ﴿11﴾ جنگل کا شکار کرنا یا کسی طرح بھی اس پر مُعاون ہونا، اس کا گوشت یا انڈا وغیرہ خریدنا، بیچنا یا کھانا ﴿12﴾ اپنا یا دوسرے کا ناخن کترنا یا دوسرے سے اپنے ناخن کترانا ﴿13﴾ سر یا داڑھی کے بال کاٹنا، بغلیں بنانا، مُوئے زیرِ ناف لینا، بلکہ سر سے پاؤں تک کہیں سے کوئی بال جدا کرنا ﴿14﴾ وسمہ یا مہندی کا خضاب لگانا ﴿15﴾ زیتون کا یا تیل کا تیل چاہے بے خوشبو ہو، بالوں یا جِسم پر لگانا ﴿16﴾ کسی کا سر مُونڈنا خواہ وہ احرام میں ہو یا نہ ہو۔ (ہاں احرام سے باہر ہونے کا وقت آ گیا تو اب اپنا یا دوسرے کا سر مُونڈ سکتا ہے) ﴿17﴾ جُوں مارنا، پھینکنا، کسی کو مارنے کے لئے اشارہ کرنا، کپڑا اُس کے مارنے کے لئے دھونا یا دھوپ میں ڈالنا، بالوں میں جُوں مارنے کے لئے کسی قِسم کی دوا وغیرہ ڈالنا، غرضیکہ کسی طرح اُس کے ہلاک پر باعث ہونا۔ (بہار شریعت ج ۱ ص ۱۰۷۸، ۱۰۷۹)

احرام میں یہ باتیں مکروہ ہیں

﴿1﴾ جِسم کا میل چھڑانا ﴿2﴾ بال یا جِسم صابون وغیرہ سے دھونا ﴿3﴾ کنگھی کرنا ﴿4﴾ اس طرح گھجانا کہ بال ٹوٹنے یا جُوں گرنے کا اندیشہ ہو ﴿5﴾ گرتا یا شیروانی وغیرہ پہننے کی طرح کندھوں پر ڈالنا ﴿6﴾ جان بوجھ کر خوشبو سونگھنا ﴿7﴾ خوشبودار پھل یا پتّا مثلاً لیموں، پودینہ، نارنگی وغیرہ سونگھنا (کھانے میں مُضایقہ نہیں) ﴿8﴾

عطر فروش کی دکان پر اس نیت سے بیٹھنا کہ خوشبو آئے ﴿9﴾ مہکتی خوشبو ہاتھ سے چھونا جب کہ ہاتھ پر نہ لگ جائے ورنہ حرام ہے ﴿10﴾ کوئی ایسی چیز کھانا یا پینا جس میں خوشبو پڑی ہو اور نہ وہ پکائی گئی ہو نہ بوزائل (یعنی ختم) ہوگئی ہو ﴿11﴾ غلاف کعبہ کے اندر اس طرح داخل ہونا کہ غلاف شریف سر یا منہ سے لگے ﴿12﴾ ناک وغیرہ منہ کا کوئی بھی حصہ کپڑے سے چھپانا ﴿13﴾ بے سلا کپڑا رفو کیا ہوا یا پیوند لگا ہوا پہننا ﴿14﴾ تکیہ پر منہ رکھ کر اوندھا لیٹنا (احرام کے علاوہ بھی اوندھا سونا منع ہے کہ حدیث پاک میں اس طرح سونے کو جہنمیوں کا طریقہ کہا گیا ہے) ﴿15﴾ تعویذ اگرچہ بے سلا کپڑے میں لپیٹا ہوا ہو، اُسے باندھنا مکروہ ہے۔ ہاں اگر بے سلا کپڑے میں لپیٹا ہوا تعویذ بازو وغیرہ پر باندھا نہیں بلکہ گلے میں ڈال لیا تو حرج نہیں ﴿16﴾ سر یا منہ پر پٹی باندھنا ﴿17﴾ بلا عذر بدن پر پٹی باندھنا ﴿18﴾ بناؤ سنگھار کرنا ﴿19﴾ چادر اوڑھ کر اس کے سروں میں گرہ دے لینا جب کہ سر گھلا ہو ورنہ حرام ہے ﴿20﴾ تہبند کے دونوں کناروں میں گرہ دینا ﴿21﴾ رقم وغیرہ رکھنے کی نیت سے جیب والا بیلٹ باندھنے کی اجازت ہے۔ البتہ صرف تہبند کو گسنے کی نیت سے بیلٹ یا رسی وغیرہ باندھنا مکروہ ہے۔

شیباتیں احرام میں جائز ہیں
 ﴿1﴾ مسواک کرنا ﴿2﴾ انگوٹھی پہننا ﴿3﴾ بے خوشبو
 سرمہ لگانا۔ لیکن مُحْرَم کے لئے بلا ضرورت اس کا استعمال مکروہِ تنزیہی ہے۔ (خوشبودار دار سرمہ ایک یا دو بار

لگایا تو ”صدقہ“ ہے اور تین یا اس سے زائد میں ”دم“) ﴿4﴾ بے میل چھڑائے غسل
 کرنا ﴿5﴾ کپڑے دھونا۔ (مگر جوں مارنے کی غرض سے حرام ہے) ﴿6﴾ سریا بدن
 اس طرح آہستہ سے گھجانا کہ بال نہ ٹوٹیں ﴿7﴾ چھتری لگانا یا کسی چیز کے سائے

دینہ

۱۔ انگوٹھی کے بارے میں عرض ہے کہ تاجدارِ مدینہ، راحتِ قلب و سینہ صَلَّی اللہ تعالیٰ علیہ والہ وسلم کی خدمت باعظمت میں ایک صحابی رضی اللہ تعالیٰ عنہ پیتل کی انگوٹھی پہنے ہوئے تھے۔ بیٹھے مصطفیٰ صَلَّی اللہ تعالیٰ علیہ والہ وسلم نے ارشاد فرمایا: کیا بات ہے کہ تم سے بُت کی بو آتی ہے؟ انہوں نے وہ (پیتل کی) انگوٹھی اُتار کر پھینک دی پھر لوہے کی انگوٹھی پہن کر حاضر ہوئے۔ فرمایا: کیا بات ہے کہ تم جہنمیوں کا زیور پہنے ہوئے ہو؟ انہوں نے اسے بھی پھینک دیا پھر عرض کی: یا رسول اللہ صَلَّی اللہ تعالیٰ علیہ والہ وسلم! کیسی انگوٹھی بناؤں؟ فرمایا: چاندی کی بناؤ اور ایک مثقال پورا نہ کرو۔ (ابو داؤد ج ۴ ص ۱۲۲ حدیث ۴۲۲۳) یعنی ساڑھے چار ماشہ سے کم وزن کی ہو۔ اسلامی بھائی جب کبھی انگوٹھی پہنیں تو صرف چاندی کی ساڑھے چار ماشہ (یعنی 4 گرام 374 ملی گرام) سے کم وزن چاندی کی ایک ہی انگوٹھی پہنیں ایک سے زیادہ نہ پہنیں اور اس ایک انگوٹھی میں نگینہ بھی ایک ہی ہو ایک سے زیادہ نگینے نہ ہوں اور بغیر نگینے کے بھی نہ پہنیں۔ نگینے کے وزن کی کوئی قید نہیں۔ چاندی یا کسی اور دھات کا چھلّا (چاہے مدینہ منورہ ہی کا کیوں نہ ہو) یا چاندی کے بیان کردہ وزن وغیرہ کے علاوہ کسی بھی دھات (مثلاً سونا، تانبا، لوہا، پیتل، اسٹیل وغیرہ) کی انگوٹھی نہیں پہن سکتے۔ سونے چاندی یا کسی بھی دھات کی زنجیر گلے میں پہننا گناہ ہے۔ اسلامی بہنیں سونے چاندی کی انگوٹھیاں اور زنجیریں وغیرہ پہن سکتی ہیں، وزن اور نگینوں کی کوئی قید نہیں۔ (انگوٹھی کے بارے میں تفصیلی معلومات کیلئے، فیضانِ سنت جلد ۲ کے باب ”نیکی کی

میں بیٹھنا ﴿8﴾ چادر کے آنچلوں کو تہبند میں گھر سنا ﴿9﴾ داڑھ اُکھاڑنا ﴿10﴾ ٹوٹے ہوئے ناخن جُدا کرنا ﴿11﴾ پُھنسی توڑ دینا ﴿12﴾ آنکھ میں جو بال نکلے، اُسے جُدا کرنا ﴿13﴾ ختنہ کرنا ﴿14﴾ فصد (بغیر بال مُنڈے) پچھنے (حجّات) کروانا ﴿15﴾ چیل، کوّا، چوہا، چھپکلی، گرگٹ، سانپ، بچھو، کھٹل، مچھر، پُسو، مکھی وغیرہ خبیث اور موزی جانوروں کو مارنا۔ (حَرَم میں بھی ان کو مار سکتے ہیں) ﴿16﴾ سرِ یامنہ کے علاوہ کسی اور جگہ زخم پر پٹی باندھنا ﴿17﴾ سرِ یا گال کے نیچے تکیہ رکھنا ﴿18﴾ کان کپڑے سے چھپانا ﴿19﴾ سرِ یا ناک پر اپنا یا دوسرے کا ہاتھ رکھنا (کپڑا یا رومال نہیں رکھ سکتے) ﴿20﴾ ٹھوڑی سے نیچے داڑھی پر کپڑا آنا ﴿21﴾ سر پر سینی (یعنی دھات کا بنا ہوا خوان) یا غلے کی بوری اٹھانا جائز ہے مگر سر پر کپڑے کی گٹھری اٹھانا حرام ہے۔ ہاں ”مُحَرَّمہ“ دونوں اٹھا سکتی ہے ﴿22﴾ جس کھانے میں الاچھی، دارچینی، لونگ وغیرہ پکائی گئی ہوں اگرچہ اُن کی خوشبو بھی آ رہی ہو (مثلاً قورمہ، بریانی، زردہ وغیرہ) اُس کا کھانا یا بے پکائے جس کھانے پینے میں کوئی خوشبو ڈالی ہوئی ہو وہ بُو نہیں دیتی، اُس کا کھانا پینا ﴿23﴾ گھی یا چربی یا

دینہ

۱۔ مجبوری کی صورت میں سرِ یامنہ پر پٹی باندھ سکتے ہیں مگر اس پر کفارہ دینا ہوگا۔ (اس کا مسئلہ

صفحہ 315 پر ملاحظہ فرمائیں)

کڑوا تیل یا بادام یا ناریل یا کدّو، کاہو کا تیل جس میں خوشبو نہ ڈالی ہوئی ہو اُس کا بالوں یا جسم پر لگانا ﴿24﴾ ایسا جوتا پہننا جائز ہے جو قدم کے وسط کے جوڑ یعنی قدم کے بیچ کی ابھری ہوئی ہڈی کو نہ چھپائے۔ (لہذا محرم کے لئے اسی میں آسانی ہے کہ وہ ہوائی چپل پہنے) ﴿25﴾ بے سِلے ہوئے کپڑے میں لپیٹ کر تعویذ گلے میں ڈالنا ﴿26﴾ پالتو جانور مثلاً اُونٹ، بکری، مرغی، گائے وغیرہ کو ذبح کرنا اُس کا گوشت پکانا، کھانا۔ اُس کے انڈے توڑنا، بھوننا، کھانا۔ (بہار شریعت ج ۱ ص ۱۰۸۱، ۱۰۸۲)

مرد و عورت کے احکام میں فرق
 احرام کے مذکورہ بالا مسائل میں مرد و عورت دونوں برابر ہیں تاہم چند باتیں اسلامی بہنوں کے لئے جائز ہیں۔ آج کل احرام کے نام پر سِلے سِلّائے ”اسکارف“ بازار میں بکتے ہیں، معلومات کی کمی کی بنا پر اسلامی بہنیں اُسی کو احرام سمجھتی ہیں، حالانکہ ایسا نہیں، حسبِ معمول سِلے ہوئے کپڑے پہنیں۔ ہاں اگر مذکورہ اسکارف کو شرعاً عاصروری نہ سمجھیں اور ویسے ہی پہننا چاہیں تو منع نہیں۔

﴿۱﴾ سر چھپانا، بلکہ احرام کے علاوہ بھی نماز میں اور نامحرم (جن میں خالو، پھوپھا، بہنوئی، ماموں زاد، چچا زاد، پھوپھی زاد، خالہ زاد اور خُصو صیت کے ساتھ دیور و جیٹھ بھی شامل ہیں) کے سامنے فرض ہے۔ نامحرموں کے سامنے عورت کا اس طرح آجانا کہ

سَر کھلا ہوا ہو یا اتنا باریک دوپٹا اوڑھا ہوا ہو کہ بالوں کی سیاہی چمکتی ہو علاوہ احرام کے بھی حرام ہے اور احرام میں سَخْت حرام ﴿۲﴾ مُحَرَّمہ جب سَر چھپا سکتی ہے تو کپڑے کی کٹھڑی سَر پر اٹھانا بَدْرَجَہ اُولیٰ جائز ہوا ﴿۳﴾ سِلّا ہوا تعویذ گلے یا بازو میں باندھنا ﴿۴﴾ غلافِ کعبہ مُشَرَّفہ میں یوں داخل ہونا کہ سَر پر رہے مُنہ پر نہ آئے کہ اسے بھی مُنہ پر کپڑا ڈالنا حرام ہے۔ (آج کل غلافِ کعبہ پر لوگ خوب خوشبو چھڑکتے ہیں لہذا احرام میں احتیاط کریں) ﴿۵﴾ دستانے، موزے اور سلے کپڑے پہننا ﴿۶﴾ احرام میں مُنہ چھپانا عورت کو بھی حرام ہے، نا محَرَّم کے آگے کوئی پنکھا (یا گتا) وغیرہ مُنہ سے بچا ہوا سامنے رکھے۔ (بہار شریعت ج ۱ ص ۱۰۸۳) ﴿۷﴾ اسلامی بہن پی کیپ والا نقاب بھی پہن سکتی ہے مگر یہ احتیاط ضروری ہے کہ چہرے سے مُس (TOUCH) نہ ہو۔ اس میں یہ اندیشہ رہے گا کہ تیز ہوا چلے اور نقاب چہرے سے چپک جائے یا بے توجہی میں پسینہ وغیرہ اُسی نقاب سے پونچھنے لگے، لہذا سَخْت احتیاط رکھنی ہوگی۔

”حج کا احرام“ کے نو حُرُوف کی نسبت نہ سے احرام کی ۹ مفید احتیاطیں

﴿۱﴾ احرام خریدتے وقت کھول کر دیکھ لیجئے ورنہ روانگی کے موقع پر پہنتے

وَقْتُ چھوٹا بڑا نکلا تو سخت آزمائش ہو سکتی ہے ﴿۲﴾ روانگی سے چند روز قبل گھر ہی میں احرام باندھنے کی مشق کر لیجئے ﴿۳﴾ اوپر کی چادر تو لیے کی اور تہبند موٹے لٹھے کا رکھئے، اِنْ شَاءَ اللّٰهُ عَزَّوَجَلَّ نمازوں میں بھی سہولت رہے گی اور منی شریف وغیرہ میں ہوا سے اُڑنے کا امکان بھی کم ہو جائیگا ﴿۴﴾ احرام اور بیلٹ وغیرہ باندھ کر گھر میں کچھ چل پھر لیجئے تاکہ مشق ہو جائے، ورنہ باندھ کر ایک دم سے چلنے پھرنے میں تہبند خوب ٹائٹ ہونے یا کھل جانے وغیرہ کی صورت میں پریشانی ہو سکتی ہے ﴿۵﴾ خُصُوصاً لٹھے کا احرام عمدہ اور موٹے کپڑے کا لیجئے ورنہ پتلا کپڑا ہوا اور پسینہ آیا تو تہبند چپک جانے کی صورت میں رانوں وغیرہ کی رنگت ظاہر ہو سکتی ہے۔ بعض اوقات تہبند کا کپڑا اتنا باریک ہوتا ہے کہ پسینہ نہ ہو تب بھی رانوں وغیرہ کی رنگت چمکتی ہے۔ دعوتِ اسلامی کے اشاعتی ادارے مکتبۃ المدینہ کی مطبوعہ 496 صفحات پر مشتمل کتاب، ”نماز کے احکام“ صفحہ 194 پر ہے: اگر ایسا باریک کپڑا پہنا جس سے بدن کا وہ حصہ جس کا نماز میں چھپانا فرض ہے نظر آئے یا جلد کا رنگ ظاہر ہو نماز نہ ہوگی۔ (فتاویٰ عالمگیری ج ۱ ص ۵۸) آج کل باریک کپڑوں کا رواج بڑھتا جا رہا ہے۔ ایسے باریک کپڑے کا پاجامہ پہننا جس سے ران یا ستر کا کوئی حصہ چمکتا ہو علاوہ نماز کے بھی پہننا حرام ہے۔ (بہار شریعت ج ۱ ص ۴۸۰) ﴿۶﴾ نیت سے قبل احرام پر

خوشبو لگانا سنت ہے، بے شک لگائیے مگر لگانے کے بعد عطر کی شیشی بیلٹ کی جیب میں مت ڈالئے۔ ورنہ نیت کے بعد جیب میں ہاتھ ڈالنے کی صورت میں خوشبو لگ سکتی ہے۔ اگر ہاتھ میں اتنا عطر لگ گیا کہ دیکھنے والے کہیں کہ ”زیادہ ہے“ تو دم واجب ہو گا اور کم کہیں تو صدقہ۔ اگر عطر کی تری وغیرہ نہیں لگی ہاتھ میں صرف مہک آگئی تو کوئی کفارہ نہیں۔ بیگ میں بھی رکھنا ہو تو کسی شاپر وغیرہ میں لپیٹ کر خوب احتیاط کی جگہ رکھئے ﴿۷﴾ اوپر کی چادر دُرست کرنے میں یہ احتیاط رکھئے کہ اپنے یا کسی دوسرے مُحَرَّم کے سر یا چہرے پر نہ پڑے۔ سگِ مدینہ عُنَیْ عَنْہُ نے بھیڑ بھاڑ میں احرام دُرست کرنے والوں کی چادروں میں دیگر مُحَرَّموں کے مُنڈے ہوئے سر پھنستے دیکھے ہیں ﴿۸﴾ کئی مُحَرَّم حضرات کے احرام کا تہبند ناف کے نیچے ہوتا ہے اور اوپر کی چادر پیٹ پر سے اکثر سُرکتی رہتی اور ناف کے نیچے کا کچھ حصہ سب کے سامنے ظاہر ہوتا رہتا ہے اور وہ اس کی پرواہ نہیں کرتے، اسی طرح چلتے پھرتے اور اٹھتے بیٹھتے وقت بے احتیاطی کے باعث بعض احرام والوں کی ران وغیرہ بھی دوسروں پر ظاہر ہو جاتی ہے۔ برائے مہربانی! اس مسئلے کو یاد رکھئے کہ ناف کے نیچے سے لے کر گھٹنوں سمیت جِسْم کا سارا حصہ ستر ہے اور اس میں سے تھوڑا سا حصہ بھی بلا اجازت شرعی دوسروں کے آگے کھولنا حرام ہے۔ ستر کے یہ مسائل صرف احرام کے ساتھ مخصوص

نہیں۔ احرام کے علاوہ بھی دوسروں کے آگے اپنا ستر کھولنا یا دوسروں کے کھلے ستر کی طرف نظر کرنا حرام ہے ﴿۹﴾ بعضوں کے احرام کا تہبذ ناف کے نیچے ہوتا ہے اور بے احتیاطی کی وجہ سے مَعَاذَ اللہ عَزَّوَجَلَّ دوسروں کی موجودگی میں پِیْرُو کا کچھ حصہ کھلا رہتا ہے۔ بہارِ شریعت میں ہے: نماز میں چوتھائی (1/4) کی مقدار (پِیْرُو) کھلا رہا تو نماز نہ ہوگی اور بعض بے باک ایسے ہیں کہ لوگوں کے سامنے گھٹنے بلکہ رانیں کھولے رہتے ہیں یہ (نماز و احرام کے علاوہ) بھی حرام ہے اور اس کی عادت ہے تو فاسق ہیں۔ (بہارِ شریعت ج اول ص ۴۸۱)

احرام کے بارے میں ضروری تنبیہ
جو باتیں احرام میں ناجائز ہیں اگر وہ کسی مجبوری کے سبب یا بھول کر ہوں تو گناہ نہیں مگر اُن پر جو جُرمانہ مقرر ہے وہ بہر حال ادا کرنا ہوگا اب یہ باتیں چاہے

بغیر ارادہ ہوں، بھول کر ہوں، سوتے میں ہوں یا جبراً کوئی کروائے۔ (ایضاً ص ۱۰۸۳)

میں احرام باندھوں کروں حج و عمرہ

ملے لطفِ سخی صفا اور مروہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حَرَمِی وَصَاہِتْ عام بول چال میں لوگ ”مسجدِ حرام“ کو حَرَم

مسجدِ حرام شریف حَرَمِ محترم ہی میں داخل ہے مگر حَرَمِ شریف مَکَّہ مکرَّمہ زَادَہَا اللہُ شَرَفًا وَتَعْظِیْمًا سَمِیت^۱ اُس کے ارد گرد میلوں تک پھیلا ہوا ہے اور ہر طرف اس کی حدیں بنی ہوئی ہیں۔ مثلاً جَدَّہ شریف سے آتے ہوئے مَکَّہ مُعَظَّمہ زَادَہَا اللہُ شَرَفًا وَتَعْظِیْمًا سے قبل 23 کلومیٹر پہلے پولیس چوکی آتی ہے، یہاں سڑک کے اوپر بورڈ پر جلی حُرُوف میں لِلْمُسْلِمِیْنَ فَقَط (یعنی صرف مسلمانوں کے لئے) لکھا ہوا ہے۔ اسی سڑک پر جب مزید آگے بڑھتے ہیں تو بَیْرُ شَمِیْس یعنی حُدِ پیہ کا مقام ہے، اس سمت پر ”حَرَمِ شریف“ کی حد یہاں سے شروع ہو جاتی ہے۔ ”ایک مُوَرِّخ کی جدید پیمائش کے حساب سے حَرَم کے رقبہ کا دائرہ 127 کلومیٹر ہے جبکہ کل رقبہ 550 مُرَبَّعِ کلومیٹر ہے۔“ (تاریخ مکہ مکرمہ ص ۱۵) (جنگلوں کی کانٹ چھانٹ، پہاڑوں کی تراش خراش اور سُرنگوں (TUNNELS) کی ترکیبوں وغیرہ کے ذریعے بنائے جانے والے نئے راستوں اور سڑکوں کے سبب وہاں فاصلے میں کمی بیشی ہوتی رہتی ہے حَرَم کی اصل

۱۔ مَکَّہ مکرَّمہ زَادَہَا اللہُ شَرَفًا وَتَعْظِیْمًا میں آبادی بڑھتی جا رہی ہے اور کہیں کہیں حَرَم کے باہر تک پھیل چکی ہے مثلاً تنعیم کہ یہ حَرَم سے باہر ہے مگر شاید شہرِ مَکَّہ میں داخل۔ واللہ ورسولہ اعلم۔

حدود و ہی ہیں جن کا احادیث مبارکہ میں بیان ہوا ہے)

ٹھنڈی ٹھنڈی ہوا حرم کی ہے

بارش اللہ کے کرم کی ہے (وسائل بخشش ص ۱۲۴)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مَکَّہ مَکَرَّمہ زَادَہَا اللہُ شَرَفًا
 مَکَّی حَاضِرِی وَتَعْظِیْمًا
 حرم جب قریب آئے تو سر جھکائے،
 آنکھیں شرم گناہ سے نیچی کئے خشوع و خضوع
 کے ساتھ اس کی حد میں داخل ہوں، ذکر و

دُرود اور لبیک کی خوب کثرت کیجئے اور جوں ہی ربُّ الْعَلَمِیْنَ جَلَّ جَلَالُہُ کے
 مقدّس شہر مَکَّہ مَکَرَّمہ زَادَہَا اللہُ شَرَفًا وَتَعْظِیْمًا پر نظر پڑے تو یہ دُعا پڑھئے:

اَللّٰهُمَّ اجْعَلْ لِّی قَرَارًا وَارْزُقْنِیْ فِیْہَا
 رِزْقًا حَلَالًا

مَکَّہ مُعَظَّمہ زَادَہَا اللہُ شَرَفًا وَتَعْظِیْمًا پہنچ کر ضرور تمام مکان اور حفاظت سامان وغیرہ کا

انتظام کر کے ”لبیک“ کہتے ہوئے ”باب السّلام“ پر حاضر ہوں اور اُس دروازہ پاک کو
 چوم کر پہلے سیدھا پاؤں مسجد الحرام میں رکھ کر ہمیشہ کی طرح مسجد میں داخلے کی دُعا پڑھئے:

بِسْمِ اللّٰہِ وَالسَّلَامُ عَلٰی رَسُوْلِ اللّٰہِ ط اَللّٰهُمَّ

اَفْتَحْ لِيْ اَبْوَابَ رَحْمَتِكَ ط اللہ عَزَّوَجَلَّ کے نام سے

اور اللہ عَزَّوَجَلَّ کے رسول صَلَّی اللہ تعالیٰ علیہ والہ وسلم پر سلام ہو، اے اللہ عَزَّوَجَلَّ میرے لئے اپنی رحمت کے دروازے کھول دے۔

اِعْتِكَافُ كِي نِيَّتُ كَرِيحِي
 جب بھی کسی مسجد میں داخل ہوں اور اِعْتِكَاف کی نیت کریں تو ثواب ملتا ہے، مسجد الحرام میں بھی نیت کر لیجئے، اَلْحَمْدُ لِلّٰہ عَزَّوَجَلَّ یہاں ایک نیکی لاکھ نیکی کے برابر ہے،

لہذا ایک لاکھ اِعْتِكَاف کا ثواب پائیں گے جب تک مسجد کے اندر رہیں گے اِعْتِكَاف کا ثواب ملے گا اور ضَمْنًا کھانا، زَم زَم شریف پینا اور سونا وغیرہ بھی جائز ہو جائے گا ورنہ مسجد میں یہ چیزیں شرعاً ناجائز ہیں۔

نَوَيْتُ سُنَّتَ الْاِعْتِكَافِ ط ترجمہ: میں نے سُنَّتِ اِعْتِكَاف کی نیت کی۔

كَعْبَةُ مَشْرِفَةٍ
 جوں ہی کعبہ مُعَظَّمہ پر پہلی نظر پڑے تین بار لَا اِلٰہَ اِلَّا اللّٰہُ وَاللّٰہُ اَكْبَرُ ط کہئے اور دُرود شریف پڑھ کر دُعا مانگئے کہ کَعْبَةُ اللّٰہ شریف پر پہلی نظر جب

پڑتی ہے اُس وقت مانگی ہوئی دُعا ضرور قبول ہوتی ہے۔ آپ چاہیں تو یہ دُعا مانگ لیجئے کہ ”یا اللہ عَزَّوَجَلَّ! میں جب بھی کوئی جائز دُعا مانگا کروں اور اُس میں بہتری ہو

تو وہ قبول ہوا کرے۔“ حضرت علامہ شامی قُدس سرُّہ السَّامی نے فقہائے کرام رَحِمَهُمُ اللہُ السَّلَام کے حوالے سے لکھا ہے: کعبۃ اللہ پر پہلی نظر پڑتے وقت جنت میں بے حساب داخلے کی دُعا مانگی جائے اور دُرود شریف پڑھا جائے۔ (رَدُّ الْمُحْتَار ج ۳ ص ۵۷۵)

نوری چادر تنی ہے کعبے پر

بارِش اللہ کے کرم کی ہے (وسائلِ بخشش ص ۱۲۴)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اللہ و رسول عَزَّوَجَلَّ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کے طلبگار محترم عاشقانِ رسول! اگر طواف و سَعی وغیرہ میں ہر جگہ کسی اور دُعا کے بجائے دُرود شریف ہی پڑھتے رہیں تو یہ سب سے افضل ہے اور اِنْ شَاءَ اللہ عَزَّوَجَلَّ دُرود و سلام کی بَرَکت سے پگڑے کام سنور جائیں گے، وہ اختیار کرو جو مُحَمَّدٌ رَّسُوْلُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سچے وعدے سے تمام دعاؤں سے بہتر و افضل ہے یعنی یہاں اور تمام مواقع میں اپنے لیے دُعا کے بدلے اپنے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم پر دُرود بھیجو، رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم فرماتے ہیں: ایسا کرے گا اللہ عَزَّوَجَلَّ تیرے سب کام بنادے گا اور تیرے گناہ مُعَاف فرمادے گا۔ (ترمذی ج ۴ ص ۲۰۷ حدیث ۲۴۶۵، فتاویٰ رضویہ مَخْرُجہ ج ۱۰ ص ۷۴۰)

طواف میں دُعا کے
مے رکنات منع
 محترم حاجیو! چاہیں تو صرف دُرود و سلام پر ہی
 اکتفا کیجئے کہ یہ آسان بھی ہے اور افضل بھی۔
 تاہم شائقین دُعا کے لئے دُعائیں بھی داخل
 ترکیب کردی ہیں لیکن یاد رہے کہ دُرود و سلام پڑھیں یا دعائیں سب آہستہ آواز
 میں پڑھنا ہے، چلا کر نہیں جیسا کہ بعض مُطَوِّف (یعنی طواف کروانے والے) پڑھاتے
 ہیں نیز چلتے چلتے پڑھنا ہے، پڑھنے کیلئے دوران طواف کہیں بھی رُکنا نہیں ہے۔

عمرے کا طریقہ

طواف کا
طریقہ
 طواف شروع کرنے سے قبل مَرَدِ اضْطِبَاع کر لیں یعنی چادر
 سیدھے ہاتھ کی بغل کے نیچے سے نکال کر اُس کے دونوں پلے
 اُلٹے کندھے پر اس طرح ڈال لیں کہ سیدھا کندھا گھلا
 رہے۔ اب پروانہ وار شمع کعبہ کے گرد طواف کے لئے تیار ہو جائیے۔

اضْطِبَاعی حالت میں کعبہ شریف کی طرف مُنہ کئے حجرِ اَسود کی بائیں (left)
 طرف رُکنِ یمانی کی جانب حجرِ اَسود کے قریب اس طرح کھڑے ہو جائیے کہ
 پورا ”حجرِ اَسود“ آپ کے سیدھے ہاتھ کی طرف رہے۔ اب بغیر ہاتھ اٹھائے اس

طرح طواف کی نیت کیجئے:

اللَّهُمَّ إِنِّي أُرِيدُ طَوَافَ بَيْتِكَ الْحَرَامِ

ترجمہ: اے اللہ عزوجل میں تیرے محترم گھر کا طواف کرنے کا ارادہ کرتا ہوں،

فَيَسِّرْهُ لِي وَتَقَبَّلْهُ مِنِّي ط

تو اسے میرے لئے آسان فرمادے اور میری جانب سے اسے قبول فرما۔

نیت کر لینے کے بعد گعبہ شریف ہی کی طرف منہ کئے سیدھے ہاتھ کی جانب

اتنا چلئے کہ حجرِ اسود آپ کے عین سامنے ہو جائے۔ (اور یہ معمولی ساسرکنے سے ہو جائے

گا، آپ حجرِ اسود کی عین سیدھ میں آچکے اس کی علامت یہ ہے کہ دُورستون میں جو سبز لائٹ لگی ہے وہ

آپ کی پیٹھ کے بالکل پیچھے ہو جائے گی)

سُبْحَانَ اللَّهِ عَزَّوَجَلَّ! یہ جنت کا وہ خوش نصیب پتھر ہے جسے ہمارے پیارے آقا

مکی مدنی مصطفیٰ صَلَّی اللہ تعالیٰ علیہ والہ وسلم نے یقیناً چوما ہے۔ اب دونوں ہاتھ

کانوں تک اس طرح اٹھائیے کہ ہتھیلیاں حجرِ اسود کی طرف رہیں اور پڑھئے:

دینہ

۱۔ نماز، روزہ، اعتکاف، طواف وغیرہ ہر جگہ یہ مسئلہ ذہن میں رکھئے کہ عربی زبان میں نیت اُسی وقت کار آمد ہوتی ہے جب کہ اس کے معنی معلوم ہوں ورنہ نیت اُردو میں بلکہ اپنی مادری زبان میں بھی ہو سکتی ہے اور ہر صورت میں دل میں نیت ہونا شرط ہے، زبان سے نہ بھی کہیں تب بھی چل جائے گا کہ دل ہی میں نیت ہونا کافی ہے ہاں زبان سے کہہ لینا افضل ہے۔

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ

اللہ عَزَّوَجَلَّ کے نام سے اور تمام خوبیاں اللہ عَزَّوَجَلَّ کیلئے ہیں اور اللہ عَزَّوَجَلَّ سب سے بڑا ہے

وَالسَّلَامُ عَلٰی رَسُوْلِ اللّٰهِ ط

اور اللہ عَزَّوَجَلَّ کے رسول صَلَّی اللہ تعالیٰ علیہ والہ وسلم پر رُود و سلام ہوں۔

اب اگر ممکن ہو تو حَجْرِ اَسود شریف پر دونوں ہتھیلیاں اور اُن کے بیچ میں منہ رکھ کر یوں بوسہ دیجئے کہ آواز پیدا نہ ہو، تین بار ایسا ہی کیجئے۔ سُبْحَنَ اللّٰہ عَزَّوَجَلَّ! جھوم جائیئے کہ آپ کے لب اُس مُبارک جگہ لگ رہے ہیں جہاں یقیناً مدینے والے آقا صَلَّی اللہ تعالیٰ علیہ والہ وسلم کے لب ہائے مبارک لگے ہیں۔ چل جائیئے.... تڑپ اُٹھئے... اور ہو سکے تو آنسوؤں کو بہنے دیجئے۔ حضرت سیدنا عبد اللہ بن عمر رضی اللہ تعالیٰ عنہما فرماتے ہیں کہ ہمارے میٹھے آقا صَلَّی اللہ تعالیٰ علیہ والہ وسلم حَجْرِ اَسود پر لب ہائے مبارک رکھ کر روتے رہے پھر ایفادات فرمایا (یعنی توجہ فرمائی) تو کیا دیکھتے ہیں کہ حضرت عمر رضی اللہ تعالیٰ عنہ بھی رو رہے ہیں۔ ارشاد فرمایا: اے عمر (رضی اللہ تعالیٰ عنہ)! یہ رونے اور آنسو بہانے کا ہی مقام ہے۔ (ابن ماجہ ج ۳ ص ۴۳۴ حدیث ۲۹۴۵)

رونے والی آنکھیں مانگو رونا سب کا کام نہیں

ذکرِ محبت عام ہے لیکن سوزِ محبت عام نہیں

اس بات کا خیال رکھیے کہ لوگوں کو آپ کے دھکے نہ لگیں کہ یہ قوت کے مظاہرہ کی نہیں، عاجزی اور مسکینی کے اظہار کی جگہ ہے۔ جُوم کے سبب اگر بوسہ میسر نہ آ سکے تو نہ اوروں کو ایذا دیں نہ خود دبیں کچلیں بلکہ ہاتھ یا لکڑی سے حجرِ اسود کو چھو کر اُسے چوم لیجئے، یہ بھی نہ بن پڑے تو ہاتھوں کا اشارہ کر کے اپنے ہاتھوں کو چوم لیجئے، یہی کیا کم ہے کہ مکی مدنی سرکار صَلَّی اللہ تعالیٰ علیہ والہ وسلم کے مبارک منہ رکھنے کی جگہ پر آپ کی نگاہیں پڑ رہی ہیں۔

حجرِ اسود کو بوسہ دینے یا لکڑی یا ہاتھ سے چھو کر چومنے یا ہاتھوں کا اشارہ کر کے انھیں چوم لینے کو ”استلام“ کہتے ہیں۔

فرمانِ مصطفیٰ صَلَّی اللہ تعالیٰ علیہ والہ وسلم ہے: روزِ قیامت یہ پتھر اٹھایا جائے گا، اس کی آنکھیں ہوں گی جن سے دیکھے گا، زبان ہوگی جس سے کلام کرے گا، جس نے حق کے ساتھ اُس کا استلام کیا اُس کے لیے گواہی دے گا۔ (ترمذی ج ۲ ص ۲۸۶ حدیث ۹۶۳)

اَبَ اللّٰهُمَّ اِيْمَانًا بِكَ وَاتِّبَاعًا لِّسُنَّةِ نَبِيِّكَ
 مُحَمَّدٍ صَلَّی اللّٰهُ تَعَالٰی عَلَیْہِ وَسَلَّم ط ترجمہ: الہی تجھ

پر ایمان لا کر اور تیرے نبی محمد صَلَّی اللہ تعالیٰ علیہ وسلم کی سنت کی پیروی کرنے کو یہ طواف کرتا ہوں۔ کہتے

ہوئے گعۂ شریف کی طرف ہی چہرہ کئے سیدھے ہاتھ کی طرف تھوڑا سا سر کئے
 جب حجرِ اسود آپ کے چہرے کے سامنے نہ رہے (اور یہ ادنیٰ سی حرکت میں ہو جائے
 گا) تو فوراً اس طرح سیدھے ہو جائیے کہ خانہ گعۂ آپ کے اُلٹے ہاتھ کی طرف
 رہے، اس طرح چلئے کہ کسی کو آپ کا دھکا نہ لگے۔ مَرَدِ اِبتدائی تین پھیروں میں
 رَمَل کرتے چلیں یعنی جلد جلد چھوٹے قدم رکھتے، شانے (یعنی کندھے) ہلاتے
 چلیں جیسے قوی و بہادر لوگ چلتے ہیں۔ بعض لوگ گودتے اور دوڑتے ہوئے
 جاتے ہیں، یہ سُنّت نہیں ہے۔ جہاں جہاں بھیڑ زیادہ ہو اور رَمَل میں خود کو یا
 دوسروں کو تکلیف ہوتی ہو اتنی دیر رَمَل تڑک کر دیجئے مگر رَمَل کی خاطر رُکے نہیں،
 طواف میں مشغول رہئے۔ پھر جوں ہی موقع ملے، اتنی دیر تک کے لئے رَمَل کے
 ساتھ طواف کیجئے۔

طواف میں جس قدر خانہ گعۂ سے قریب رہیں یہ بہتر ہے مگر اتنے زیادہ قریب
 بھی نہ ہو جائیں کہ کپڑا یا جسم پُشتہ دیوار^۱ سے لگے اور اگر نزدیکی میں ہجوم کے سبب
 رَمَل نہ ہو سکے تو اب دُوری بہتر ہے۔ اسلامی بہنوں کیلئے طواف میں خانہ گعۂ سے
 دُوری افضل ہے۔ پہلے چکر میں چلتے چلتے دُرود شریف پڑھ کر یہ دُعا پڑھیے:

مَدِیْنَةُ

۱ مٹی (یا سینٹ) کا ڈھیر جو مکان کی باہری دیوار کی مضبوطی کیلئے اُس کی جڑ میں لگاتے ہیں اُسے ”پُشتہ دیوار“ کہتے ہیں۔

پہلے چکر کی دعا

سُبْحَنَ اللّٰهُ وَالْحَمْدُ لِلّٰهِ وَلَا إِلٰهَ إِلَّا اللّٰهُ وَاللّٰهُ

اللہ تعالیٰ پاک ہے اور سب خوبیاں اللہ عَزَّوَجَلَّ ہی کیلئے ہیں اور اللہ عَزَّوَجَلَّ کے سوا کوئی عبادت کے لائق نہیں اور اللہ عَزَّوَجَلَّ

اَكْبَرُ ط وَلَا حَوْلَ وَلَا قُوَّةَ إِلَّا بِاللّٰهِ الْعَلِيِّ

سب سے بڑا ہے اور گناہوں سے بچنے کی طاقت اور نیکی کرنے کی توفیق اللہ عَزَّوَجَلَّ کی طرف سے ہے جو سب سے بلند

الْعَظِيمُ ط وَالصَّلٰوةُ وَالسَّلَامُ عَلٰی رَسُوْلِ اللّٰهِ

اور عظمت والا ہے اور رحمت کاملہ اور سلام نازل ہو اللہ عَزَّوَجَلَّ کے رسول

صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم ط اَللّٰھُمَّ

صَلِّ اللہ تعالیٰ علیہ والہ وسلم پر۔ اے اللہ عَزَّوَجَلَّ!

اٰیْمَانًا بِكَ وَتَصَدِّقًا بِكِتَابِكَ وَوَفَاءً

تجھ پر ایمان لاتے ہوئے اور تیری کتاب کی تصدیق کرتے ہوئے اور تجھ سے کیے ہوئے عہد

بِعَهْدِكَ وَاتِّبَاعًا لِّسُنَّةِ نَبِيِّكَ وَحَبِيبِكَ

کو پورا کرتے ہوئے اور تیرے نبی اور تیرے حبیب محمد صَلَّی اللہ تعالیٰ علیہ والہ وسلم کی

مُحَمَّدٌ صَلَّى اللهُ تَعَالَى عَلَيْهِ وَآلِهِ وَسَلَّمَ ط اللَّهُمَّ

سُنَّت کی پیروی کرتے ہوئے (میں طواف شروع کر چکا ہوں) اے اللہ عَزَّوَجَلَّ!

إِنِّي أَسْأَلُكَ الْعَفْوَ وَالْعَافِيَةَ وَالْمُعَافَاةَ الدَّائِمَةَ

میں تجھ سے (گناہوں سے) مُعافی کا اور (بلاؤں سے) عافیت کا اور دائمی حفاظت کا،

فِي الدِّينِ وَالدُّنْيَا وَالْآخِرَةِ وَالْفَوْزَ

دین و دنیا اور آخرت میں اور حصولِ جنت میں کامیابی

بِالْجَنَّةِ وَالنَّجَاةَ مِنَ النَّارِ ط (دُرود شریف پڑھ لیجئے)

اور جہنم سے نجات پانے کا سوال کرتا ہوں۔

رُكْنِ يَمَانِي پہنچنے تک یہ دُعا پوری کر لیجئے، اب اگر بھیر کی وجہ سے

اپنی یاد دوسروں کی ایذا کا اندیشہ نہ ہو تو رُكْنِ يَمَانِي کو دونوں ہاتھوں سے یا سیدھے

ہاتھ سے تبرُّکاً چھوئیں، صرف بائیں (الٹے) ہاتھ سے نہ چھوئیں۔ موقع ملے تو

رُكْنِ يَمَانِي کو بوسہ بھی دیجئے، اگر چُو منے یا چھونے کا موقع نہ ملے تو یہاں ہاتھوں

سے اشارہ کر کے چُو منائیں۔ (رُكْنِ يَمَانِي پر آج کل لوگ کافی خوشبو لگا دیتے ہیں لہذا

احرام والے چھونے اور چومنے میں احتیاط فرمائیں)

اب آپ کعبہ مُشَرَّفہ کے تین کونوں کا طواف پورا کر کے چوتھے کونے رُكْنِ اَسْوَد کی طرف

بڑھ رہے ہیں، رُكْنِ يَمَانِي اور رُكْنِ اَسْوَد کی درمیانی دیوار کو ”مُسْتَجَاب“ کہتے ہیں، یہاں دُعا

پرامین کہنے کے لئے ستر ہزار فرشتے مقرر ہیں۔ آپ جو چاہیں اپنی زبان میں اپنے لئے اور تمام مسلمانوں کے لئے دُعا مانگئے یا سب کی نیت سے اور مجھ گنہگار سگِ مدینہ عَفِیْ غُفَیْہ کی بھی نیت شامل کر کے ایک مرتبہ دُرود شریف پڑھ لیجئے، نیز یہ قرآنی دُعا بھی پڑھ لیجئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

تَرْجَمَہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②۰۱

اور ہمیں عذابِ دوزخ سے بچا۔

اے لیجئے! آپ حجرِ اسود کے قریب آ پہنچے، یہاں آپ کا ایک چکر پورا ہوا۔ لوگ یہاں ایک دوسرے کی دیکھا دیکھی دُور ہی دُور سے ہاتھ لہراتے ہوئے گزر رہے ہوتے ہیں ایسا کرنا ہرگز سُنَّت نہیں، آپ حسبِ سابق یعنی پہلے کی طرح رُوبہ قبلہ حجرِ اسود کی طرف مُنہ کر لیجئے۔ اب نیت کرنے کی ضرورت نہیں کہ وہ تو ابتداء ہو چکی، اب دُوسرا چکر شروع کرنے کے لئے پہلے ہی کی طرح دونوں ہاتھ کانوں تک اُٹھا کر یہ دُعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ
وَالسَّلَامُ عَلَى رَسُولِ اللَّهِ ط پڑھ کر استلام کیجئے۔ یعنی موقع ہو تو حجرِ اسود کو بوسہ دیجئے ورنہ اُسی طرح ہاتھ سے اشارہ کر کے اُسے چوم لیجئے۔ پہلے ہی

کی طرح کعبہ شریف کی طرف منہ کر کے تھوڑا سا سیدھے ہاتھ کی جانب سر کئے۔ جب حجرِ اسود سامنے نہ رہے تو فوراً اُسی طرح کعبہ مُشرَّفہ کو بائیں (left) ہاتھ کی طرف لئے طواف میں مشغول ہو جائیے اور دُرود شریف پڑھ کر یہ دُعا پڑھئے:



اللَّهُمَّ إِنَّ هَذَا الْبَيْتَ بَيْتُكَ وَالْحَرَمَ حَرَمُكَ

اے اللہ عَزَّوَجَلَّ! بے شک یہ گھر تیرا گھر ہے اور یہ حرم تیرا حرم ہے

وَالْأَمْرَ أَمْنُكَ وَالْعَبْدَ عَبْدُكَ وَأَنَا عَبْدُكَ

اور (یہاں کا) اُٹھنا و امان تیرا ہی دیا ہوا ہے اور ہر بندہ تیرا ہی بندہ ہے اور میں بھی تیرا ہی بندہ ہوں

وَابْنُ عَبْدِكَ وَهَذَا مَقَامُ الْعَائِذِ بِكَ مِنَ

اور تیرے ہی بندے کا بیٹا ہوں اور یہ مقام جہنم سے تیری پناہ مانگنے والے کا ہے،

النَّارِ فَحَرِّمْ لِحُومَنَا وَبَشَرَتَنَا عَلَى النَّارِ

تو ہمارے گوشت اور جِسم کو دوزخ پر حرام فرما دے،

اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي

اے اللہ عَزَّوَجَلَّ ہمارے لئے ایمان کو محبوب بنا دے

قُلُوبِنَا وَكَرِهَ إِلَيْنَا الْكُفْرَ وَالْفُسُوقَ

اور ہمارے دلوں میں اس کی چاہ پیدا کر دے اور ہمارے لئے کُفر اور بدکاری

وَالْعِصْيَانَ وَاجْعَلْنَا مِنَ الرَّاشِدِينَ ط اللَّهُمَّ

اور نافرمانی کو ناپسند بنا دے اور ہمیں ہدایت پانے والوں میں شامل کر لے، اے اللہ عَزَّوَجَلَّ!

قِنِي عَذَابَكَ يَوْمَ تَبْعَتْ عِبَادَكَ ط اللَّهُمَّ

جس دن تو اپنے بندوں کو دوبارہ زندہ کر کے اٹھائے مجھے اپنے عذاب سے بچا، اے اللہ عَزَّوَجَلَّ!

ارْزُقْنِي الْجَنَّةَ بِغَيْرِ حِسَابٍ ط (دُرود شریف پڑھ لیجئے)

مجھے بے حساب جنت عطا فرما۔

رُکُنِ یَمَانِی پر پہنچنے سے پہلے پہلے یہ دُعا ختم کر دیجئے۔ اب موقع ملے تو پہلے کی طرح بوسہ لے

کر یا پھر اُسی طرح چھو کر ”حَجْرُ اسْوَد“ کی طرف بڑھئے، دُرود شریف پڑھ کر یہ دعائے قرآنی پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②۰۱

اور ہمیں عذابِ دوزخ سے بچا۔

اے لیجئے! آپ پھر حَجْرُ اسْوَد کے قریب آ پہنچے۔ اب آپ کا ”دوسرا چکر“ بھی

پورا ہو گیا، پھر حسب سابق دونوں ہاتھ کانوں تک اٹھا کر یہ دُعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ

وَالسَّلَامُ عَلٰی رَسُوْلِ اللّٰهِ ط پڑھ کر حجرِ اسود کا استلام کیجئے اور

پہلے ہی کی طرح تیسرا چکر شروع کیجئے اور دُرود شریف پڑھ کر یہ دُعا پڑھئے:

تیسرا چکر کی دُعا

اَللّٰهُمَّ اِنِّیْٓ اَعُوْذُبِكَ مِنَ الشَّکِّ وَالشِّرْکِ

اے اللہ عَزَّوَجَلَّ! میں شک اور شرک

وَالنِّفَاقِ وَالشِّقَاقِ وَسُوْءِ الْاَخْلَاقِ وَسُوْءِ

اور نفاق اور حق کی مخالفت سے اور بُرے اخلاق اور بُرے

الْمُنْظَرِ وَالْمُنْقَلَبِ فِی الْمَالِ وَالْاَهْلِ وَالْوَلَدِ ط

حال سے اور اہل و عیال اور مال میں بُرے انجام سے تیری پناہ چاہتا ہوں۔

اَللّٰهُمَّ اِنِّیْٓ اَسْئَلُکَ رِضَاکَ وَالْجَنَّةَ وَ

اے اللہ عَزَّوَجَلَّ! میں تجھ سے تیری رضا اور جنت مانگتا ہوں اور

أَعُوذُ بِكَ مِنْ سَخَطِكَ وَالنَّارِ اللَّهُمَّ إِنِّي

تیرے غضب اور جہنم سے پناہ چاہتا ہوں، اے اللہ عَزَّوَجَلَّ!

أَعُوذُ بِكَ مِنْ فِتْنَةِ الْقَبْرِ وَأَعُوذُ بِكَ مِنْ

میں قبر کی آزمائش اور زندگی اور

فِتْنَةِ الْمَحْيَا وَالْمَمَاتِ ط (دُرود شریف پڑھ لیجئے)

موت کے فتنے سے تیری پناہ مانگتا ہوں۔

رُكْنِ يَمَانِي پر پہنچنے سے پہلے یہ دُعا ختم کر دیجئے اور پہلے کی طرح عمل کرتے

ہوئے حجرِ اسود کی طرف بڑھتے ہوئے دُرود شریف پڑھ کر یہ دُعا قرآنی پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ﴿۲۰۱﴾

اور ہمیں عذابِ دوزخ سے بچا۔

اے لیجئے! آپ پھر حجرِ اسود کے قریب آئیے، آپ کا ”تیسرا چکر“ بھی مکمل

ہو گیا، پھر پہلے کی طرح دونوں ہاتھ کانوں تک اٹھا کر یہ دُعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ

وَالسَّلَامُ عَلَى رَسُولِ اللَّهِ ۞ پڑھ کر حجرِ اسود کا استلام کیجئے اور پہلے ہی کی طرح چوتھا چکر شروع کیجئے، اب رمل نہ کیجئے کہ رمل صرف تین ابتدائی پھیروں میں کرنا تھا۔ اب آپ کو حسبِ معمول درمیانہ چال کے ساتھ بقیہ پھیرے مکمل کرنے ہیں۔ دُرود شریف پڑھ کر یہ دُعا پڑھئے:

چوتھے چکر کی دُعا

اللَّهُمَّ اجْعَلْهُ حَجًّا مَبْرُورًا وَسَعْيًا مَشْكُورًا

اے اللہ عَزَّوَجَلَّ! میرے اس حج کو حجِ مبرور اور میری کوشش کو کامیاب

وَذَنْبًا مَغْفُورًا وَعَمَلًا صَالِحًا مَقْبُولًا

اور گناہوں کی مغفرت کا ذریعہ اور مقبول نیک عمل اور

تِجَارَةً لَّنْ تَبُورَ يَا عَالَمُ مَا فِي الصُّدُورِ

بے نقصان تجارت بنادے۔ اے سینوں کے حال جاننے والے!

اَخْرِجْنِي يَا اللَّهُ مِنَ الظُّلُمَاتِ إِلَى النُّورِ

اے اللہ عَزَّوَجَلَّ! مجھے (گناہ کی) تاریکیوں سے (عمل صالح کی) روشنی کی طرف نکال دے۔

اللَّهُمَّ إِنِّي أَسْأَلُكَ مُوجِبَاتِ رَحْمَتِكَ

اے اللہ عزوجل! میں تجھ سے تیری رحمت (کے حاصل ہونے) کے ذریعوں

وَعَزَائِمَ مَغْفِرَتِكَ وَالسَّلَامَةَ مِنْ كُلِّ

اور تیری مغفرت کے اسباب کا اور تمام

إِثْمٍ وَالْفَنِيْمَةَ مِنْ كُلِّ بَرٍّ وَالْفَوْزَ

گناہوں سے بچتے رہنے اور ہر نیکی کی توفیق کا اور

بِالْجَنَّةِ وَالنَّجَاةَ مِنَ النَّارِ اللَّهُمَّ قِنِّعْنِي

جنت میں جانے اور جہنم سے نجات پانے کا سوال کرتا ہوں۔ اور اے اللہ عزوجل! مجھے اپنے دیے

بِمَا رَزَقْتَنِي وَبَارِكْ لِي فِيهِ وَاخْلُفْ عَلَيَّ

ہوئے رزق میں قناعت عطا فرما اور اس میں میرے لیے برکت بھی دے اور

كُلِّ غَائِبَةٍ لِي بِخَيْرٍ ط (دُرود شریف پڑھ لیجئے)

ہر نقصان کا اپنے کرم سے مجھے نعم البدل عطا فرما۔

رُكْنِ يَمَانِي تِك يِه دُعَا خْتَم كِر كِي پھر پہلے کی طرح عمل کرتے ہوئے حَجْرِ اَشُو د كِي

طرف بڑھئے اور دُرود شریف پڑھ کر یہ قرآنی دعا پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②۰۱

اور ہمیں عذابِ دوزخ سے بچا۔

اے لیجئے! آپ پھر حجرِ اسود پر آ پہنچے۔ حسبِ سابق دونوں ہاتھ کانوں تک اٹھا کر یہ دُعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ
وَالسَّلَامُ عَلٰی رَسُوْلِ اللّٰهِ ط پڑھ کر استلام کیجئے اور پانچواں چکر

شروع کیجئے اور دُرود شریف پڑھ کر یہ دُعا پڑھئے:

پانچویں چکر کی دُعا

اَللّٰهُمَّ اَظْلِنِيْ تَحْتَ ظِلِّ عَرْشِكَ يَوْمَ لَا

اے اللہ عَزَّوَجَلَّ! مجھے اس دن اپنے عرش کے سائے میں جگہ دے جس دن

ظِلِّ اِلَّا ظِلُّ عَرْشِكَ وَلَا بَاقِيَ اِلَّا وَجْهُكَ

تیرے عرش کے سائے کے سوا کوئی سایہ نہ ہوگا اور تیری ذاتِ پاک کے سوا کوئی باقی نہ رہے گا

وَاسْقِنِيْ مِنْ حَوْضِ نَبِيِّكَ سَيِّدِنَا مُحَمَّدٍ

اور مجھے اپنے نبی محمد مصطفیٰ

صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم شَرِبَةً

صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم کے حوض (کوثر) سے

هَنِيئَةً مَّرِيَّةً لَا نَظْمًا بَعْدَهَا اَبَدًا ط اللَّهُمَّ

ایسا خوشگوار اور خوش ذائقہ گھونٹ پلا کہ اس کے بعد کبھی مجھے پیاس نہ لگے، اے اللہ عَزَّوَجَلَّ!

اِنِّیْ اَسْأَلُكَ مِنْ خَیْرِ مَا سَأَلَكَ مِنْهُ نَبِیُّكَ

میں تجھ سے ان چیزوں کی بھلائی مانگتا ہوں جنہیں تیرے نبی

سَيِّدُنَا مُحَمَّدٌ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم

سَيِّدُنَا محمد صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم نے تجھ سے طلب کیا

وَسَلَّم وَاَعُوْذُ بِكَ مِنْ شَرِّ مَا اسْتَعَاذَكَ

اور ان چیزوں کی برائی سے تیری پناہ چاہتا ہوں جن سے

مِنْهُ نَبِیُّكَ سَيِّدُنَا مُحَمَّدٌ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم

تیرے نبی سَيِّدُنَا محمد صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم نے پناہ مانگی۔

وَسَلَّم ط اللَّهُمَّ اِنِّیْ اَسْأَلُكَ الْجَنَّةَ وَنَعِیْمَهَا

اے اللہ عَزَّوَجَلَّ! میں تجھ سے جنت اور اس کی نعمتوں کا

وَمَا يَقْرَبُنِيَ إِلَيْهَا مِنْ قَوْلٍ أَوْ فِعْلٍ أَوْ عَمَلٍ ط

اور ہر اُس قول یا فعل یا عمل (کی توفیق) کا سوال کرتا ہوں جو مجھے جنت سے قریب کر دے

وَأَعُوذُ بِكَ مِنَ النَّارِ وَمَا يَقْرَبُنِيَ إِلَيْهَا مِنْ

اور میں دوزخ اور ہر اُس قول یا فعل یا عمل سے تیری پناہ چاہتا ہوں جو مجھے جہنم سے قریب

قَوْلٍ أَوْ فِعْلٍ أَوْ عَمَلٍ ط (دُرود شریف پڑھ لیجئے)

کر دے۔

رُکنِ یمانی تک یہ دعا ختم کر کے پہلے کی طرح حجرِ اسود کی طرف بڑھئے اور دُرود شریف پڑھ کر یہ قرآنی دعا پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②۰۱

اور ہمیں عذابِ دوزخ سے بچا۔

پھر حجرِ اسود پر آ کر دونوں ہاتھ کانوں تک اٹھا کر یہ دعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ

وَالسَّلَامُ عَلَى رَسُولِ اللَّهِ ط پڑھ کر استلام کیجئے اور اب چھٹا چکر

شروع کیجئے اور دُرود شریف پڑھ کر یہ دعا پڑھئے:



اللَّهُمَّ إِنَّ لَكَ عَلَيَّ حُقُوقًا كَثِيرَةً فِيمَا

اے اللہ عزوجل! بے شک مجھ پر تیرے بہت سے حقوق ہیں اُن معاملات میں

بَيْنِي وَبَيْنَكَ وَحُقُوقًا كَثِيرَةً فِيمَا بَيْنِي

جو میرے اور تیرے درمیان ہیں اور بہت سے حقوق ہیں ان معاملات میں جو میرے اور تیری

وَبَيْنَ خَلْقِكَ اللَّهُمَّ مَا كَانَ لَكَ مِنْهَا

مخلوق کے درمیان ہیں۔ اے اللہ عزوجل! ان میں سے جن کا تعلق تجھ سے ہو ان کی (کو تا ہی کی)

فَاغْفِرْهُ لِي وَمَا كَانَ لِي خَلْقِكَ فَتَحَمَّلْهُ عَنِّي

مجھے معافی دے اور جن کا تعلق تیری مخلوق سے (بھی) ہو ان کی معافی اپنے ذمہ کرم پر لے لے۔

وَاعْزِزْنِي بِحَلَالِكَ عَنْ حَرَامِكَ وَبِطَاعَتِكَ

اے اللہ عزوجل! مجھے (رزق) حلال عطا فرما کر حرام سے بے پرواہ کر دے اور اپنی اطاعت کی توفیق عطا فرما کر

عَنْ مَعْصِيَتِكَ وَبِفَضْلِكَ عَمَّنْ سِوَاكَ يَا

نافرمانی سے اور اپنے فضل سے نواز کر اپنے علاوہ دوسروں سے مستغنی (یعنی بے پروا) کر دے،

وَاسِعَ الْمَغْفِرَةِ ط اللَّهُمَّ إِنَّ بَيْتَكَ عَظِيمٌ وَوَجْهَكَ

اے وسیع مغفرت والے! اے اللہ عَزَّوَجَلَّ! بیشک تیرا گھر بڑی عظمت والا ہے اور تیری ذات

كَرِيمٌ وَأَنْتَ يَا اللَّهُ حَلِيمٌ كَرِيمٌ عَظِيمٌ

کریم ہے اور اے اللہ عَزَّوَجَلَّ! تو حلم والا، کرم والا، عظمت والا ہے

تُحِبُّ الْعُفُوفَ عَنِّي ط (دُرود شریف پڑھ لیجئے)

اور تو مُعَانِی کو پسند کرتا ہے سو میری خطاؤں کو بخش دے۔

رُكْنَ يَمَانِي تِك يِه دُعَا خْتَم كِر كِي پھر پہلے كِي طَرَح عَمَل كِر تِي هُوَ جَرَّ اسُود

كِي طَرَف بڑھئے اور دُرود شریف پڑھ كِر يِه قِرَانِي دُعَا پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

تَرْجَمَهُ كَنْزُ الْإِيمَانِ: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②٠

اور ہمیں عذابِ دوزخ سے بچا۔

پھر پہلے كِي طَرَح دونوں ہاتھ کانوں تِك اُٹھا كِر يِه دُعَا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ

وَالسَّلَامُ عَلَى رَسُولِ اللَّهِ ط پڑھ كِر جَرَّ اسُود كَا اسْتِلام كِيجئے اور

ساتواں اور آخری چکر شروع کیجئے اور دُرود شریف پڑھ کر یہ دُعا پڑھئے:



اَللّٰهُمَّ اِنِّیْ اَسْأَلُكَ اِیْمَانًا کَامِلًا وَیَقِیْنًا

اے اللہ عزوجل! میں تجھ سے تیری رحمت کے وسیلے سے کامل ایمان اور سچا یقین

صَادِقًا وَرِزْقًا وَاسِعًا وَقَلْبًا خَاشِعًا وَ

اور گشادہ رزق اور عاجزی کرنے والا دل اور

لِسَانًا ذَاکِرًا وَرِزْقًا حَلَالًا طَیِّبًا وَتَوْبَةً

ذکر کرنے والی زبان اور حلال اور پاک روزی اور سچی توبہ

نَّصُوحًا وَتَوْبَةً قَبْلَ الْمَوْتِ وَرَاحَةً عِنْدَ الْمَوْتِ

اور موت سے پہلے کی توبہ اور موت کے وقت راحت

وَمَغْفِرَةً وَرَحْمَةً بَعْدَ الْمَوْتِ وَالْعَفْوَ عِنْدَ

اور مرنے کے بعد مغفرت اور رحمت اور حساب کے وقت معافی

الحِسَابِ وَالْفَوْزَ بِالْجَنَّةِ وَالنَّجَاةَ مِنَ النَّارِ

اور جنت کا حصول اور جہنم سے نجات مانگتا ہوں،

بِرَحْمَتِكَ يَا عَزِيزُ يَا غَفَّارُ رَبِّ زِدْنِي عِلْمًا

اے عزت والے! اے بہت بخشنے والے! اے میرے رب عَزَّوَجَلَّ! میرے علم میں اضافہ فرما

وَالْحَقْنِي بِالصَّلَاحِ حِينَ ط (دُرود شریف پڑھ لیجئے)

اور مجھے نیکوں میں شامل فرما۔

رُکْنِ یَمَانِی پر آ کر یہ دُعا ختم کر کے پہلے کی طرح عمل کرتے ہوئے دُرود

شریف پڑھ کر یہ قرآنی دُعا پڑھئے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

ترجمہ کنز الایمان: اے رب ہمارے! ہمیں دنیا میں بھلائی دے اور ہمیں آخرت میں بھلائی دے

وَقِنَا عَذَابَ النَّارِ ②۰

اور ہمیں عذابِ دوزخ سے بچا۔

حَجْرِ اسود پر پہنچ کر آپ کے سات پھیرے مکمل ہو گئے مگر پھر آٹھویں

بار پہلے کی طرح دونوں ہاتھ کانوں تک اٹھا کر یہ دُعا:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ

وَالسَّلَامُ عَلَى رَسُولِ اللَّهِ ط پڑھ کر استلام کیجئے اور یہ ہمیشہ یاد

رکھئے کہ جب بھی طواف کریں اُس میں پھرے سات ہوتے ہیں اور استلام آٹھ۔

مَقَامِ اِبْرَاهِيمَ

اب سیدھا کندھا ڈھانپ لیجئے اور ”مقامِ ابراہیم“ پر آ کر پارہ 1 سُورَةُ الْبَقَرَةِ کی یہ آیتِ مقدّسہ پڑھئے:

وَ اتَّخِذُوا مِنْ مَّقَامِ اِبْرٰهٖمَ مُصَلًّی ط

ترجمہ کنز الایمان: اور ابراہیم کے کھڑے ہونے کی جگہ کو نماز کا مقام بناؤ۔

اب مقامِ ابراہیم کے قریب جگہ ملے تو بہتر ورنہ مسجدِ حرام **نِیْمَازِ طَوَافِ** میں جہاں بھی جگہ ملے اگر وقتِ مکروہ نہ ہو تو دو رکعت نماز

طواف ادا کیجئے، پہلی رکعت میں سُورَةُ فَاتِحَہ کے بعد قُلْ يَا أَيُّهَا الْكَافِرُونَ اور دوسری میں قُلْ هُوَ اللَّهُ شَرِیف پڑھئے، یہ نماز واجب ہے اور کوئی مجبوری نہ ہو تو طواف کے بعد فوراً پڑھنا سنت ہے۔ اکثر لوگ کندھا کھلا رکھ کر نماز پڑھتے ہیں یہ مکروہ ہے۔ اضطباع یعنی کندھا کھلا رکھنا صرف اُس طواف کے ساتوں

پھیروں میں ہے جس کے بعد سچی ہوتی ہے۔ اگر وقتِ مکروہ داخل ہو گیا ہو تو بعد میں پڑھ لیجئے اور یاد رکھیے اس نماز کا پڑھنا لازمی ہے۔

مقامِ ابراہیم پر دو رکعت ادا کر کے دعا مانگئے، حدیثِ پاک میں ہے:
 اللہ عَزَّوَجَلَّ فرماتا ہے: ”جو یہ دُعا کرے گا میں اس کی خطا بخش دوں گا، غم دور کروں گا، محتاجی اُس سے نکال لوں گا، ہر تاجر سے بڑھ کر اس کی تجارت رکھوں گا، دنیا ناچار و مجبور اُس کے پاس آئے گی اگرچہ وہ اُسے نہ چاہے۔“ (ابن عساکر ج ۷ ص ۴۳۱) وہ دُعا یہ ہے:

مَقَامِ اِبْرٰہِیْمَ کٰی دُعَا

اَللّٰهُمَّ اِنَّکَ تَعْلَمُ سِرِّیْ وَعَلَانِیَّتِیْ

اے اللہ عَزَّوَجَلَّ! تو میری سب چھپی اور کھلی باتیں جانتا ہے

فَاَقْبَلْ مَعْدِرَتِیْ وَتَعْلَمُ حَاجَتِیْ فَاَعْطِنِیْ

لہذا میری معذرت قبول فرما اور تو میری حاجت کو جانتا ہے لہذا میری خواہش کو

سُوِّیْ وَتَعْلَمُ مَا فِیْ نَفْسِیْ فَاَغْفِرْ لِیْ ذُنُوْبِیْ ط

پورا کر اور تو میرے دل کا حال جانتا ہے لہذا میرے گناہوں کو مُعاف فرما۔

اَللّٰهُمَّ اِنِّیْ اَسْئَلُكَ اِيْمَانًا یَّبَاشِرُ قَلْبِیْ وَ یَقِیْنًا

اے اللہ عزوجل! میں تجھ سے مانگتا ہوں ایسا ایمان جو میرے دل میں سما جائے اور ایسا سچا یقین

صَادِقًا حَتّٰی اَعْلَمَ اَنَّهُ لَا یُصِیْبُنِیْ اِلَّا مَا کَتَبْتَ

کہ میں جان لوں کہ جو کچھ تو نے میری تقدیر میں لکھ دیا ہے وہی مجھے پہنچے گا

لِیْ وَ رِضًا بِمَا قَسَمْتَ لِیْ یَا اَرْحَمَ الرَّحِمِیْنَ ط

اور تیری طرف سے اپنی قسمت پر رضا مندی، اے سب سے بڑھ کر رحم فرمانے والے۔

”خلیل“ کے چار حروف کی نسبت سے
مقامِ ابراہیم پر نماز کے چار مدنی پھول

﴿۱﴾ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: ”جو مقامِ ابراہیم کے پیچھے دو رکعتیں

پڑھے، اس کے اگلے پچھلے گناہ بخش دیئے جائیں گے اور قیامت کے دن اُمن والوں

میں محشور ہوگا (یعنی اٹھایا جائیگا)۔“ (الشفا، الجزء الثانی ص ۹۳) ﴿۲﴾ اکثر لوگ بھیڑ

بھاڑ میں گرتے پڑتے بھی زبردستی ”مقامِ ابراہیم“ کے پیچھے ہی نماز پڑھتے ہیں،

بعض حضرات مستورات کو نماز پڑھانے کیلئے ہاتھوں کا حلقہ بنا کر راستہ گھیر لیتے

ہیں انہیں اس طرح کرنے کے بجائے بھیڑ کے موقع پر ”نمازِ طواف“ مقامِ ابراہیم

سے دُور پڑھنی چاہئے کہ طواف کرنے والوں کو بھی تکلیف نہ ہو اور خود کو بھی دھکے نہ

لگیں ﴿۳﴾ مقامِ ابراہیم کے بعد اس نماز کے لیے سب سے افضل کعبہ معظمہ کے اندر پڑھنا ہے پھر خطیم میں میزابِ رحمت کے نیچے اس کے بعد خطیم میں کسی اور جگہ پھر کعبہ معظمہ سے قریب تر جگہ میں پھر مسجد الحرام میں کسی جگہ پھر حرمِ مکہ کے اندر جہاں بھی ہو۔ (لُبَابُ الْمَنَاسِكِ ص ۱۵۶) ﴿۴﴾ سنت یہ ہے کہ وقتِ کراہت نہ ہو تو طواف کے بعد فوراً نماز پڑھے، بیچ میں فاصلہ نہ ہو اور اگر نہ پڑھی تو عمر بھر میں جب پڑھے گا، ادا ہی ہے قضا نہیں مگر بُرا کیا کہ سنت فوت ہوئی۔ (الْمَسْلُوكُ الْمُتَقَسِّطُ ص ۱۵۵)

اب ملتزم
پر اپنے
مکتبہ
نمازِ طواف و دُعا سے فارغ ہو کر (مُلْتَزِم کی حاضری مستحب ہے) مُلْتَزِم سے لپٹ جائیے۔ دروازہ کعبہ اور حجرِ اسود کے درمیانی حصے کو مُلْتَزِم کہتے ہیں، اس میں دروازہ کعبہ شامل نہیں۔ مُلْتَزِم سے کبھی سینہ لگائیے تو کبھی پیٹ، اس پر کبھی دایاں رُخسار تو کبھی بایاں رُخسار اور دونوں ہاتھ سر سے اُونچے کر کے دیوارِ مقدّس پر پھیلائیے یا سیدھا ہاتھ دروازہ کعبہ کی طرف اور الٹا ہاتھ حجرِ اسود کی طرف پھیلائیے۔ خوب آنسو بہائیے اور نہایت ہی عاجزی کے ساتھ گڑ گڑا کر اپنے پاک پَر وَرْدَ گارِ عَزَّوَجَلَّ سے اپنے لئے اور تمام اُمّت کے لئے اپنی زبان میں دُعا مانگئے کہ مقامِ قبول ہے۔ یہاں کی ایک دُعا یہ ہے:

يَا وَاجِدُ يَا مَاجِدُ لَا تَزِلْ عَنِّي نِعْمَةَ أَنْعَمْتَهَا عَلَيَّ ط

اے قدرت والے! اے بزرگ! تو نے مجھے جو نعمت دی، اس کو مجھ سے زائل نہ کر۔

حدیث میں فرمایا: ”جب میں چاہتا ہوں جبریل کو دیکھتا ہوں کہ مُلْتَزَم سے لپٹے ہوئے یہ دعا کر رہے ہیں۔“ (بہارِ شریعت ج ۱ ص ۱۱۰۴) اور ہو سکے تو دُرُود شریف پڑھ کر یہ دُعا بھی پڑھئے:

مَقَامِ مُلْتَزَمٍ پڑھنے کی دُعا

اَللّٰهُمَّ يَا رَبَّ الْبَيْتِ الْعَتِيقِ اَعْتِقْ رِقَابَنَا

اے اللہ عَزَّوَجَلَّ! اے اس قدیم گھر کے مالک! ہماری گردنوں کو اور ہمارے

وَرِقَابَ اَبَائِنَا وَاُمَّهَاتِنَا وَاِخْوَانِنَا وَاَوْلَادِنَا مِنْ

(مسلمان) باپ دادوں اور ماؤں (بہنوں) اور بھائیوں اور اولاد کی گردنوں کو

النَّارِ يَا ذَا الْجُودِ وَالْكَرَمِ وَالْفَضْلِ وَالْمَنِّ وَالْعَطَاءِ

دوزخ سے آزاد کر دے، اے بخشش اور کرم اور فضل اور احسان

وَالْاِحْسَانِ ط اَللّٰهُمَّ اَحْسِنْ عَاقِبَتَنَا فِي الْاُمُورِ

اور عطا والے! اے اللہ عَزَّوَجَلَّ! تمام معاملات میں ہمارا انجام

كُلِّهَا وَاَجِرْنَا مِنْ خِزْيِ الدُّنْيَا وَعَذَابِ

بخیر فرما اور ہمیں دنیا کی رسوائی اور آخرت کے عذاب سے محفوظ رکھ۔

الْآخِرَةِ ط اللَّهُمَّ إِنِّي عَبْدُكَ وَابْنُ عَبْدِكَ وَاقِفُ

اے اللہ عَزَّوَجَلَّ! میں تیرا بندہ ہوں اور بندہ زادہ ہوں، تیرے (مقدس گھر کے) دروازے کے

تَحْتَ بَابِكَ مُلتَزِمٌ بِأَعْتَابِكَ مُتَذَلِّلٌ

نیچے کھڑا ہوں، تیرے دروازے کی چوکھٹوں سے لپٹا ہوں، تیرے سامنے عاجزی کا اظہار کر رہا ہوں

بَيْنَ يَدَيْكَ أَرْجُو رَحْمَتَكَ وَأَخْشَى عَذَابَكَ

اور تیری رحمت کا طلب گار ہوں اور تیرے دوزخ کے عذاب سے ڈر رہا ہوں

مِنَ النَّارِ يَا قَدِيمَ الْإِحْسَانِ ط اللَّهُمَّ إِنِّي أَسْأَلُكَ

اے ہمیشہ کے محسن! (اب بھی احسان فرما) اے اللہ عَزَّوَجَلَّ! میں تجھ سے سوال کرتا ہوں کہ

أَنْ تَرْفَعَ ذِكْرِي وَتَضَعَ زُرِّي وَتُصْلِحَ

میرے ذکر کو بلندی عطا فرما اور میرے گناہوں کا بوجھ ہلکا کر اور میرے کاموں کو

أَمْرِي وَتُطَهِّرْ قَلْبِي وَتُنَوِّرْ لِي فِي قَبْرِي

دُست فرما اور میرے دل کو پاک کر اور میرے لئے قبر میں روشنی فرما

وَتَغْفِرْ لِي ذَنْبِي وَأَسْأَلُكَ الدَّرَجَاتِ الْعُلَى

اور میرے گناہ مُعاف فرما اور میں تجھ سے جنت کے اونچے درجوں کی بھیک مانگتا

مِنَ الْجَنَّةِ طَامِينَ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَسَلَّمَ

ہوں۔ اَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

ایک اہم مسئلہ
مُلْتَزَم کے پاس نمازِ طواف کے بعد آنا اُس طواف میں ہے جس کے بعد سَعی ہے اور جس کے بعد سَعی نہ ہو مثلاً طوافِ نفل یا طوافِ الزَّیَّارَةِ (جب کہ حج کی سَعی سے پہلے فارغ ہو چکے ہوں) اُس میں نماز سے پہلے مُلتَزَم سے لپٹے، پھر مقامِ ابراہیم کے پاس جا کر دو رکعت نماز ادا کیجئے۔ (الْمَسْلُكُ الْمُتَقَسِّطُ ص ۱۳۸)

آبِ زَمْ زَمِ پر آئیے
اب بابُ الکعبہ کے سامنے والی سیدھ میں دور رکھے ہوئے آبی زَم زَم شریف کے کولروں پر تشریف لائیے اور (یاد رہے! مسجد میں آبی زَم زَم پیتے وقت اعتکاف کی نیت ہونا ضروری ہے) قبلہ رُو کھڑے کھڑے تین سانس میں خوب پیٹ بھر کر پیئیں، فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے: ہمارے اور منافقین کے درمیان فرق یہ ہے کہ وہ زَم زَم پیٹ بھر کر نہیں پیتے۔ (ابن ماجہ ج ۳ ص ۴۸۹ حدیث ۳۰۶۱) ہر بار بِسْمِ اللّٰہ سے شروع کیجئے اور پینے کے بعد اَلْحَمْدُ لِلّٰہ عَزَّوَجَلَّ کہئے ہر بار کعبہ مُشَرَّفہ کی طرف نگاہ اٹھا

کردیکھ لیجئے، باقی پانی جسم پر ڈالئے یا منہ، سر اور بدن پر اُس سے مسح کر لیجئے مگر یہ احتیاط رکھئے کہ کوئی قطرہ زمین پر نہ گرے۔ پتے وقت دُعا کیجئے کہ قبول ہے۔
 دو فرامینِ مصطفیٰ صَلَّی اللہ تعالیٰ علیہ والہ وسلم: ﴿۱﴾ یہ (آب زم زم) بابرکت ہے اور بھوکے کیلئے کھانا ہے اور مریض کیلئے شفا ہے۔ (ابوداؤد طیالسی ص ۶۱ حدیث ۴۵۷) ﴿۲﴾
 زَم زَم جس مراد سے پیا جائے اُسی کیلئے ہے۔ (ابن ماجہ ج ۳ ص ۴۹۰ حدیث ۳۰۶۲) ے

یہ زَم زَم اُس لئے ہے جس لئے اس کو پئے کوئی

اسی زَم زَم میں جنت ہے، اسی زَم زَم میں کوثر ہے (ذوقِ نعت)

آب زم زم کی کثیرہ دعا پڑھئے

اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا وَاسِعًا

ترجمہ: اے اللہ عَزَّوَجَلَّ! میں تجھ سے علم نافع اور کشادہ رِزق

وَشِفَاءً مِّنْ كُلِّ دَاءٍ ط

اور ہر بیماری سے صحت یابی کا سوال کرتا ہوں۔

آپ کے اَرْکائے بیتِ وقت
دُعائے ننگے کا طریقہ

شارحِ مسلم شریف حضرت سیدنا امام نووی
شافعی علیہ رحمۃ اللہ القوی فرماتے ہیں: پس اُس
شخص کے لئے مُسْتَحَب ہے جو مغفرت یا

مَرَض و غیرہ سے شفا کے لئے آبِ زَم زَم پینا چاہتا ہے کہ قبلہ رُو ہو کر پھر
بِسْمِ اللّٰهِ الرَّحْمٰنِ الرَّحِیْمِ پڑھے پھر کہے: ”اے اللہ مجھے یہ حدیث پہنچی کہ تیرے
رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”آبِ زَم زَم اُس مقصد کے لئے ہے کہ جس
کے لئے اسے پیا جائے۔“ (مسند امام احمد ج ۵ ص ۱۳۶ حدیث ۱۸۵۵) (پھر یوں دعائیں
مانگے مثلاً) اے اللہ! میں اسے پیتا ہوں تاکہ تو مجھے بخش دے یا اے اللہ!
میں اسے پیتا ہوں اس کے ذریعے اپنے مَرَض سے شفا چاہتے ہوئے، اے اللہ!
پس تو مجھے شفا عطا فرما دے، اور مثلاً اس کے (یعنی حسبِ ضرورت اسی طرح مختلف دعائیں
کرے) (الایضاح فی مناسک الحج للنووی ص ۴۰۱)

زیادہ بھند نہ پینا

بہت ٹھنڈا پانی استعمال نہ فرمائیں کہیں
آپ کی عبادت میں رُکاوٹ کے
اسباب نہ پیدا ہو جائیں! نفَس کی خواہش کو دباتے ہوئے ایسے کولر سے آبِ زَم زَم
نوش فرمائیں جس پر لکھا ہو: زَم زَم غَیْرُ مُبَرَّد (یعنی غیر ٹھنڈا زَم زَم)۔

نظر تیز نہ ہوتی ہے آپ زم زم دیکھنے سے نظر تیز ہوتی اور گناہ دور ہوتے ہیں، تین چلو سر پر ڈالنے سے

ذلت و رسوائی سے حفاظت ہوتی ہے۔ (البحر العمیق فی المناسک ج ۵ ص ۲۵۶۹-۲۵۷۳)

تو ہر سال حج پر بلا یا الہی

وہاں آب زم زم پلا یا الہی

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صفا و مروہ اگر کوئی مجبوری یا تھکن وغیرہ نہ ہو تو ابھی ورنہ آرام کر کے صفا و مروہ کی سعی کے لئے تیار ہو جائیے، یاد رہے کہ سعی میں اضطباع یعنی کندھا گھلار کھنا نہیں ہے۔ اب سعی کے لئے

حجر اسود کا پہلے ہی کی طرح دونوں ہاتھ کانوں تک اٹھا کر یہ دعا:

بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوۃُ

وَالسَّلَامُ عَلٰی رَسُوْلِ اللّٰهِ ط پڑھ کر استلام کیجئے۔ اور نہ ہو سکے تو اُس کی

طرف منہ کر کے اللّٰهُ اَكْبَرُ وَلَا اِلٰهَ اِلَّا اللّٰهُ وَالْحَمْدُ لِلّٰهِ

اور دُرود پڑھتے ہوئے فوراً باب الصفا پر آئیے! ”کوہ صفا“ چُونکہ ”مسجدِ حرام“ سے باہر واقع ہے اور ہمیشہ مسجد سے باہر نکلتے وقت اُلٹا پاؤں نکالنا سنت ہے، لہذا یہاں بھی پہلے اُلٹا پاؤں نکالنے اور حسبِ معمول دُرود شریف پڑھ کر مسجد سے باہر آنے کی یہ دُعا پڑھئے:

اللَّهُمَّ إِنِّي أَسْأَلُكَ مِنْ فَضْلِكَ وَرَحْمَتِكَ

اے اللہ عَزَّوَجَلَّ! میں تجھ سے تیرے فضل اور تیری رحمت کا سوال کرتا ہوں۔

اب دُرود و سلام پڑھتے ہوئے صفا پر اتنا چڑھئے کہ کعبہ مُعَظَّمہ نظر آ جائے اور یہ بات یہاں معمولی سا چڑھنے پر حاصل ہو جاتی ہے، عوامُ الناس کی طرح زیادہ اُوپر تک نہ چڑھئے اب یہ دُعا پڑھئے:

أَبْدَعُ بِمَا بَدَأَ اللَّهُ تَعَالَى بِهِ ﴿۱﴾ إِنَّ الصَّفَا

میں اس سے شروع کرتا ہوں جس کو اللہ عَزَّوَجَلَّ نے پہلے ذکر کیا۔ ﴿ترجمہ کنز الایمان﴾: بے شک صفا اور

الْبَرُوءَةُ مِنْ شَعَائِرِ اللَّهِ فَسَنُحَاجُّ الْبَيْتَ

مَرَّہ اللہ کے نشانوں سے ہیں تو جو اس گھر کا حج

أَوْ اُعْتَبَرَفَلَا جُنَاحَ عَلَيْهِ أَنْ يَطُوفَ بِهِمَا ط

یا عُمَرہ کرے، اس پر کچھ گناہ نہیں کہ ان دونوں کے پھیرے کرے

وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿١٥٨﴾

اور جو کوئی بھلی بات اپنی طرف سے کرے تو اللہ عَزَّوَجَلَّ نیکی کا صلہ دینے والا خبردار ہے۔ ﴿پ ۲، البقرة: ۱۵۸﴾

کافی لوگ کعبہ شریف کی طرف ہتھیلیاں
صفا پر عوا کہ مختلف اندازاً کرتے ہیں، بعض ہاتھ لہرا رہے ہوتے

ہیں تو بعض تین بار کانوں تک ہاتھ اٹھا کر چھوڑ دیتے ہیں، آپ ایسا نہ کریں بلکہ
حسب معمول دُعا کی طرح ہاتھ کندھوں تک اٹھا کر کعبہ مُعَظَّمہ کی طرف مُنہ کئے
اُتنی دیر تک دُعا مانگئے جتنی دیر میں سُورَةُ الْبَقَرَةِ کی 25 آیتوں کی تلاوت کی
جائے، خوب گڑگڑا کر اور ہو سکے تو رو کر دُعا مانگئے کہ یہ قبولیت کا مقام ہے۔ اپنے
لئے اور تمام جن و انس مُسلمین کی خیر و بھلائی کے لئے اور احسانِ عظیم ہوگا کہ مجھ
گنہگاروں کے سردار سب مدینہ عَنَیَّہ کی بے حساب مغفرت ہونے کے لئے بھی دُعا
مانگئے۔ نیز دُرود شریف پڑھ کر یہ دُعا پڑھئے:

۱۔ رَمِی جَمَرَات، وُتَوَّفِ عَرَفَات وغیرہ کے لئے جس طرح نیت شَرَط نہیں اسی طرح سَعِی میں بھی شَرَط
نہیں بغیر نیت کے بھی اگر کسی نے سَعِی کی تو ہو جائے گی مگر سَعِی میں نیت کر لینا مُسْتَحَب ہے۔ نیت نہیں
ہوگی تو ثواب نہیں ملے گا۔

کُوهِ صَفَا کی دُعا

اَللّٰهُ اَكْبَرُ ط اَللّٰهُ اَكْبَرُ ط اَللّٰهُ اَكْبَرُ ط لَا اِلٰهَ

اللہ عَزَّوَجَلَّ سب سے بڑا ہے اللہ عَزَّوَجَلَّ سب سے بڑا ہے اللہ عَزَّوَجَلَّ کے سوا

اِلَّا اَللّٰهُ وَ اَللّٰهُ اَكْبَرُ ط اَللّٰهُ اَكْبَرُ ط وَ لِلّٰهِ الْحَمْدُ

کوئی عبادت کے لائق نہیں، اور اللہ عَزَّوَجَلَّ سب سے بڑا ہے۔ اللہ عَزَّوَجَلَّ سب سے بڑا ہے۔ اور حمد ہے اللہ (عَزَّوَجَلَّ) کے لیے

اَلْحَمْدُ لِلّٰهِ عَلٰی مَا هَدٰنَا اِلَیْهِ اَلْحَمْدُ لِلّٰهِ عَلٰی مَا اَوْلٰنَا

حمد ہے اللہ (عَزَّوَجَلَّ) کے لیے کہ اس نے ہم کو ہدایت کی، حمد ہے اللہ (عَزَّوَجَلَّ) کے لیے کہ اس نے ہم کو دیا،

اَلْحَمْدُ لِلّٰهِ عَلٰی مَا اَلْهَمٰنَا اَلْحَمْدُ لِلّٰهِ الَّذِیْ

حمد ہے اللہ (عَزَّوَجَلَّ) کے لیے کہ اس نے ہم کو الہام کیا، حمد ہے اللہ (عَزَّوَجَلَّ) کے لیے جس نے

هَدٰنَا لِہٰذَا وَمَا کُنَّا لِنَهْتَدٰی لَوْلَا اَنْ هَدٰنَا

ہم کو اس کی ہدایت کی اور اگر اللہ (عَزَّوَجَلَّ) ہدایت نہ کرتا تو ہم ہدایت نہ پاتے۔

اَللّٰهُ ط لَا اِلٰهَ اِلَّا اللّٰهُ وَحْدَهُ لَا شَرِیْکَ لَہُ ط لَہُ

اللہ (عَزَّوَجَلَّ) کے سوا کوئی معبود نہیں، جو اکیلا ہے اس کا کوئی شریک نہیں، اسی کے لیے

الْمَلِكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ

مُلک ہے اور اسی کے لیے حمد ہے، وہی زندہ کرتا اور مارتا ہے اور وہ خود زندہ ہے

لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ

مُرتا نہیں، اُسی کے ہاتھ میں خیر ہے اور وہ ہر شے پر

قَدِيرٌ ط لَا إِلَهَ إِلَّا اللَّهُ وَحْدَهُ صَدَقَ وَعْدُهُ

قادر ہے۔ اللہ (عَزَّوَجَلَّ) کے سوا کوئی معبود نہیں جو اکیلا ہے، اس نے اپنا وعدہ سچا کیا

وَنَصَرَ عَبْدَهُ وَأَعْرَضَ جُنْدَهُ وَهَزَمَ الْأَحْزَابَ

اور اپنے بندے کی مدد کی اور اپنے لشکر کو غالب کیا اور کافروں کی جماعتوں کو تنہا اس نے شکست دی۔

وَحْدَهُ ط لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ

اللہ (عَزَّوَجَلَّ) کے سوا کوئی معبود نہیں ہم اسی کی عبادت کرتے ہیں،

مُخْلِصِينَ لَهُ الدِّينَ . وَلَوْ كَرِهَ الْكَافِرُونَ ط

اسی کے لیے دین کو خالص کرتے ہوئے اگرچہ کافر بُرا مانیں۔

﴿ فَسُبْحَنَ اللَّهِ حِينَ تَسْؤُنَ وَحِينَ

اللہ (عَزَّوَجَلَّ) کی پاکی ہے شام و

تُصْبِحُونَ ﴿١٧﴾ وَلَهُ الْحَمْدُ فِي السَّمَوَاتِ

صُبح اور اسی کے لیے حمد ہے آسمانوں

وَالْأَرْضِ وَعَشِيًّا وَحِينَ تُظْهِرُونَ ﴿١٨﴾

اور زمین میں اور تیسرے پہر کو اور ظہر کے وقت،

يُخْرِجُ الْحَيَّ مِنَ الْمَيِّتِ وَيُخْرِجُ

وہ زندہ کو مُردہ سے نکالتا ہے اور مُردہ کو

الْمَيِّتَ مِنَ الْحَيِّ وَيُحْيِي الْأَرْضَ بَعْدَ

زندہ سے نکالتا ہے اور زمین کو اُس کے مرنے کے بعد

مَوْتِهَا ۖ وَكَذَلِكَ تُخْرَجُونَ ﴿١٩﴾ اللَّهُمَّ

زندہ کرتا ہے اور اسی طرح تم نکالے جاؤ گے ﴿اللہ!﴾

كَمَا هَدَيْتَنِي لِلْإِسْلَامِ أَسْأَلُكَ أَنْ لَا

تو نے جس طرح مجھے اسلام کی طرف ہدایت کی، تجھ سے سوال کرتا ہوں کہ

تَنْزِعَهُ مِنِّي حَتَّى تَوْفَّاءَنِي وَأَنَا مُسْلِمٌ ط

اسے مجھ سے جُدا نہ کرنا یہاں تک کہ مجھے اسلام پر موت دے،

سُبْحَنَ اللّٰهُ وَالْحَمْدُ لِلّٰهِ وَلَا إِلٰهَ إِلَّا اللّٰهُ

اللہ (عَزَّوَجَلَّ) کے لیے پاکی ہے اور اللہ (عَزَّوَجَلَّ) کے لیے حمد ہے اور اللہ (عَزَّوَجَلَّ) کے سوا کوئی معبود نہیں

وَاللّٰهُ اَكْبَرُ وَلَا حَوْلَ وَلَا قُوَّةَ إِلَّا بِاللّٰهِ

اور اللہ (عَزَّوَجَلَّ) سب سے بڑا ہے، اور گناہ سے پھرنا اور نیکی کی طاقت نہیں مگر اللہ (عَزَّوَجَلَّ) کی مدد سے

اَللّٰهُمَّ اَحْيِنِيْ عَلَى سُنَّةِ

جو برتر و بزرگ ہے۔ الہی! تو مجھ کو اپنے

نَبِيِّكَ مُحَمَّدٍ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّم

نبی محمد صلی اللہ تعالیٰ علیہ و آلہ وسلم کی سنت پر زندہ رکھ

وَتَوَفَّنِيْ عَلَى مِلَّتِهِ وَاَعِزَّنِيْ مِنْ مُّضِلَّاتِ

اور ان کی ملت پر وفات دے اور فتنوں کی گمراہیوں

الْفِتَنِ ط اَللّٰهُمَّ اجْعَلْنَا مِمَّنْ يُحِبُّكَ

سے بچا، الہی! تو مجھ کو ان لوگوں میں کر جو تجھ سے محبت رکھتے ہیں

وَيُحِبُّ رَسُوْلَكَ وَاَنْبِيَآئَكَ وَمَلَائِكَتَكَ

اور تیرے رسول و انبیاء و ملائکہ اور نیک بندوں سے

وَعِبَادَكَ الصَّالِحِينَ ط اللَّهُمَّ يَسِّرْ لِي

مُحَبَّت رکھتے ہیں۔ الہی! میرے لیے آسانی میسر کر

الْيُسْرَى وَجَنِّبْنِي الْعُسْرَى اللَّهُمَّ أَحْيِنِي

اور مجھے سختی سے بچا، الہی! اپنے رسول محمد

عَلَى سُنَّةِ رَسُولِكَ مُحَمَّدٍ صَلَّى اللَّهُ

صَلَّى اللَّهُ تَعَالَى عَلَيْهِ وَآلِهِ وَسَلَّمَ کی سنت پر مجھ کو زندہ رکھ

تَعَالَى عَلَيْهِ وَآلِهِ وَسَلَّمَ وَتَوَفَّنِي مُسْلِمًا وَ

اور مسلمان مار اور

الْحَقِّقْنِي بِالصَّالِحِينَ وَاجْعَلْنِي مِنْ

نیکوں کے ساتھ ملا اور جنت النعیم

وَرِثَةِ جَنَّةِ النَّعِيمِ وَاعْفِرْ لِي خَطِيئَتِي

کا وارث کر اور قیامت کے دن میری خطا

يَوْمَ الدِّينِ ط اللَّهُمَّ إِنَّا نَسْأَلُكَ إِيمَانًا كَامِلًا

بخش دے۔ الہی! تجھ سے ایمان کامل

وَقَلْبًا خَاشِعًا وَنَسْأَلُكَ عِلْمًا نَافِعًا

اور قلبِ خاشع کا ہم سوال کرتے ہیں اور ہم تجھ سے علمِ نافع

وَيَقِينًا صَادِقًا وَدِينًا قِيمًا وَنَسْأَلُكَ

اور یقینِ صادق اور دینِ مستقیم کا سوال کرتے ہیں اور ہر

الْعَفْوُ وَالْعَافِيَةُ مِنْ كُلِّ بَلِيَّةٍ وَنَسْأَلُكَ

بلا سے عفو و عافیت کا سوال کرتے ہیں اور

تَمَامَ الْعَافِيَةِ وَنَسْأَلُكَ دَوَامَ الْعَافِيَةِ

پوری عافیت اور عافیت کی ہمیشگی

وَنَسْأَلُكَ الشُّكْرَ عَلَى الْعَافِيَةِ وَنَسْأَلُكَ

اور عافیت پر شکر کا سوال کرتے ہیں اور آدمیوں

الْغِنَى عَنِ النَّاسِ ط اللَّهُمَّ صَلِّ وَسَلِّمْ

سے بے نیازی کا سوال کرتے ہیں۔ الہی! تو دُرود و سلام

وَبَارِكْ عَلَى سَيِّدِنَا مُحَمَّدٍ وَعَلَى آلِهِ

و بَرَکت نازل کر ہمارے سردار محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم

وَصَحْبِهِ عَدَدَ خَلْقِكَ وَرِضَانُفِكَ

اور ان کی آل و اصحاب پر بقدر شمار تیری مخلوق اور تیری رضا

وَزِينَةَ عَرْشِكَ وَمَدَادَ كَلِمَاتِكَ كُلَّمَا

اور وزن تیرے عرش کے اور بقدر درازی

ذَكَرَكَ الذَّاكِرُونَ وَغَفَلَ عَنْ ذِكْرِكَ

تیرے کلمات کے جب تک ذکر کرنے والے تیرا ذکر کرتے رہیں اور جب تک غافل تیرے

الْغَافِلُونَ ط آمِينَ بِجَاهِ النَّبِيِّ الْأَمِينِ ﷺ

ذکر سے غافل رہیں۔ آمین بجاء النبی الامین صلی اللہ تعالیٰ علیہ وآلہ وسلم

دُعا ختم ہونے کے بعد ہاتھ چھوڑ دیجئے اور دُرود شریف پڑھ کر سُغی کی نیت اپنے دل میں کر لیجئے مگر زبان سے بھی کہہ لینا بہتر ہے۔ معنی ذہن میں رکھتے ہوئے اس طرح نیت کیجئے:

سُغی کی نیت

اللَّهُمَّ إِنِّي أُرِيدُ السَّعْيَ بَيْنَ الصَّافَا وَالْمَرْوَةِ

ترجمہ: اے اللہ عزوجل! میں تیری خوشنودی کی خاطر صفا اور مروہ کے درمیان سُغی کے

سَبْعَةَ أَشْوَاطٍ لَوْ جِهِكَ الْكَرِيمُ فَيَسِّرُهُ

سات پھیرے کرنے کا ارادہ کر رہا ہوں تو اسے میرے لئے آسان فرمادے

لِي وَتَقَبَّلَهُ مِنِّي ط

اور اسے میری طرف سے قبول فرما۔

صفا / مَرُوہ سے لڑنے کی دُعا

اللَّهُمَّ اسْتَعْمِلْنِي بِسُنَّةِ نَبِيِّكَ صَلَّى اللَّهُ تَعَالَى

اے اللہ عَزَّوَجَلَّ! تو مجھے اپنے پیارے نبی صَلَّی اللہ تَعَالَى علیہ وَاٰلِہٖ وَسَلَّم کی سُنَّت کا تابع بنادے

عَلَيْهِ وَآلِهِ وَسَلَّمَ وَتَوَفَّنِي عَلَى مِلَّتِهِ وَاعْزِزْنِي مِنْ

اور مجھے ان کے دین پر موت نصیب فرما اور مجھے پناہ دے

مُضِلَّاتِ الْفِتَنِ بِرَحْمَتِكَ يَا أَرْحَمَ الرَّحِمِينَ ط

فِتَنوں کی گمراہیوں سے اپنی رَحْمَت کے ساتھ، اے سب سے زیادہ رَحْم کرنے والے۔

صفا سے اب ذِکْر و دُرُود میں مشغول درمیانہ چال چلتے ہوئے جانبِ مَرُوہ

چلے (آج کل تو یہاں سَنگ مَر مَر بچھا ہوا ہے اور ایئر گولر بھی لگے ہیں۔ ایک سَعی وہ بھی تھی جو

سیدتنا ہاجرہ رضی اللہ تعالیٰ عنہا نے کی تھی، ذرا اپنے ذہن میں وہ دل ہلا دینے والا منظر تازہ کیجئے، جب یہاں بے آب و گیاہ میدان تھا اور ننھے منے اسماعیل علی نبینا وعلیہ الصلوٰۃ والسلام شدتِ پیاس سے بلک رہے تھے اور حضرت سیدتنا ہاجرہ رضی اللہ تعالیٰ عنہا تلاشِ آب (پانی) میں بے تاب چلچلاتی دھوپ کے اندر ان سنگلاخ راستوں میں پھر رہی تھیں (جوں ہی پہلا سبز میل آئے مرڈوڑنا شروع کر دیں۔) (مگر مہذب طریقے پر نہ کہ بے تحاشہ) اور سوار سواری تیز کر دیں، ہاں اگر بھیڑ زیادہ ہو تو تھوڑا رک جائیے جب کہ بھیڑ کم ہونے کی اُمید ہو۔ دوڑنے میں یہ یاد رکھئے کہ خود کو یا کسی دوسرے کو ایذا نہ پہنچے کہ یہاں دوڑنا سُنَّت ہے جب کہ کسی مسلمان کو قصداً ایذا دینا حرام۔ اسلامی بہنیں نہ دوڑیں۔ اب اسلامی بھائی دوڑتے ہوئے اور اسلامی بہنیں چلتے ہوئے یہ دُعا پڑھیں:

سُبْحَانَ مِثْلُكَ دَرْمِیَانِ بِرُضْنِیْ دُرْمَا

رَبِّ اغْفِرْ وَارْحَمْ وَتَجَاوَزْ عَمَّا تَعْلَمُ إِنَّكَ

اے اللہ عَزَّوَجَلَّ! مجھے معاف فرما اور مجھ پر رحم کر اور میری خطائیں جو کہ یقیناً تیرے علم میں ہیں اُن سے درگزر فرما، بے شک تُو

تَعْلَمُ مَا لَا نَعْلَمُ إِنَّكَ أَنْتَ الْأَعَزُّ الْأَكْرَمُ

جانتا ہے ہمیں اس کا علم نہیں۔ بے شک تو عزت و اکرام والا ہے

وَاهْدِنِي لِلَّتِي هِيَ أَقْوَمُ ط اللَّهُمَّ اجْعَلْهُ حَجًّا

اور مجھے صراطِ مستقیم پہ قائم رکھ، اے اللہ عزوجل!

مَبْرُورًا وَسَعْيًا مَشْكُورًا وَذَنْبًا مَغْفُورًا ط

میرے حج کو مبرور اور میری سعی کو مشکور (پسندیدہ) کر اور میرے گناہوں کو بخش دے۔

جب دوسرا سبز میل آئے تو آہستہ ہو جائیے اور درمیانہ چال سے جانبِ مروہ

بڑھے چلئے۔ اے لیجئے! مروہ شریف آگیا، عوامُ الناس دُور اُوپر تک چڑھے

ہوئے ہیں۔ آپ اُن کی نقل مت کیجئے یہاں پہلی سیڑھی پر چڑھنے بلکہ اُس کے

قریب زمین پر کھڑے ہونے سے بھی مروہ پر چڑھنا ہو گیا، یہاں اگرچہ عمارات

بن جانے کے سبب کعبہ شریف نظر نہیں آتا مگر کعبہ مُشَرَّفہ کی طرف مُنہ کر کے صفا

کی طرح اُتنی ہی دیر تک دُعا مانگئے۔ اب نیت کرنے کی ضرورت نہیں کہ وہ تو پہلے

ہو چکی یہ ایک پھیرا ہوا۔

اب حسبِ سابق دُعا پڑھتے ہوئے مروہ سے جانبِ صفا چلئے اور حسبِ معمول

میلینِ اخضرین (یعنی سبز میلوں) کے درمیان مرؤ دوڑتے ہوئے اور اسلامی بہنیں

چلتے ہوئے وہی دُعا پڑھیں، اب صفا پر پہنچ کر دو پھیرے پورے ہوئے۔ اسی

طرح صفا اور مروہ کے درمیان چلتے، دوڑتے ساتواں پھیرا مروہ پر ختم ہوگا،
الْحَمْدُ لِلَّهِ عَزَّوَجَلَّ آپ کی سعی مکمل ہوئی۔

دوران سعی ایک ضروری احتیاط
بسا اوقات لوگ سعی میں نماز پڑھ رہے ہوتے ہیں۔
دوران طواف تو نمازی کے آگے سے گزرنا جائز ہے مگر
دوران سعی ناجائز۔ ایسے موقع پر رک کر نمازی کے

سلام پھیرنے کا انتظار کر لیجئے۔ ہاں کسی گزرنے والے کو آڑ بنا کر گزر سکتے ہیں۔

نماز سعی مستحب ہے
اب ہو سکے تو مسجد حرام میں دو رکعت نماز نفل (اگر مکروہ
وقت نہ ہو تو) ادا کر لیجئے کہ مستحب ہے۔ ہمارے پیارے آقا
صَلَّى اللہُ تَعَالٰی عَلَیْہِ وَاٰلِہٖ وَسَلَّم نے سعی کے بعد مطاف کے کنارے

حجر اسود کی سیدھ میں دو نفل ادا فرمائے ہیں۔ (مُسْنَدُ اِمَامِ اَحْمَد ج ۱۰ ص ۳۵۴
حدیث ۲۷۳۱۳، رَدُّ الْمُحْتَار ج ۳ ص ۵۸۹) انہیں طواف و سعی کا نام عمرہ ہے۔
قَارِن و مُتَمَتِّع کے لئے یہی ”عمرہ“ ہو گیا۔

شرف مجھ کو عمرے کا مولیٰ دیا ہے

کرم مجھ گنہگار پر یہ بڑا ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

طَوَافِ قُدُومِ مُفْرَد کے لئے یہ طَوَاف، طَوَافِ قُدُوم یعنی حاضری دَر بار کا مُجْرَا (یعنی سلامی) ہوا۔ قَارِنِ اس کے بعد طَوَافِ قُدُوم کی نیت سے مزید ایک طَوَاف و سَعٰی کر لے۔ طَوَافِ قُدُوم، قَارِنِ و مُفْرَد دونوں

کے لئے سُنَّتِ مُؤَكَّدہ ہے، اگر تَرْک کیا تو بُرَا کیا مگر دَم وغیرہ واجب نہیں۔ (بہار شریعت ج ۱ ص ۱۱۱)

حَلَقِ یَا تَقْصِیرِ اب مرد حَلَق کریں یعنی سَر مُنڈ وادیں یا تَقْصِیر کریں یعنی بال کتر وائیں۔ مگر حَلَق کروانا بہتر ہے۔ حُضُورِ اَقْدَس صَلَّی اللہ تعالیٰ علیہ و آلہ و سلم نے حِجَّةُ الْوَدَاع میں حَلَق کرایا اور سر

مُنڈوانے والوں کے لیے تین بار دُعائے رَحْمَت فرمائی اور کتر وانے والوں کے لیے

ایک بار۔ (بخاری ج ۱ ص ۵۷۴ حدیث ۱۷۲۸)

تَقْصِیرِ تَقْصِیر یعنی کم از کم چوتھائی (1/4) سَر کے بال اُنْگلی کے پورے برابر کٹوانا۔ اس میں یہ احتیاط رکھئے کہ ایک پورے سے زیادہ کٹیں تا کہ سَر کے بچ میں جو چھوٹے

چھوٹے بال ہوتے ہیں وہ بھی ایک پورے کے برابر کٹ جائیں۔ بعض لوگ قینچی

سے دو تین جگہ کے چند بال کاٹ لیا کرتے ہیں، حَقِیْقَیوں کے لئے یہ طریقہ غلط ہے

اور اس طرح احرام کی پابندیاں بھی ختم نہ ہوں گی۔

اسلامی بہنوں کی تقصیر
 اسلامی بہنوں کو سر منڈانا حرام ہے وہ صرف تقصیر کروائیں۔ اس کا آسان طریقہ یہ ہے کہ اپنی چٹیا کے سرے کو انگلی کے گرد لپیٹ کر اتنا حصہ کاٹ لیں، لیکن یہ احتیاط لازمی ہے کہ کم از کم چوتھائی (1/4) سر کے بال ایک پورے کے برابر کٹ جائیں۔

لگاؤ دل کو نہ دنیا میں ہر کسی شے سے

تعلق اپنا ہو کعبے سے یا مدینے سے (سامان بخش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

طواف قدوم والوں کے لئے ہدایت
 طواف قدوم میں اضطباع و رمّل اور سعی ضروری نہیں مگر اس میں نہیں کریں گے تو یہ سارے افعال ”طواف الزیارة“ میں کرنے ہوں گے،

ہو سکتا ہے اُس وقت تھکن وغیرہ کے سبب دشواری پیش آئے لہذا اسے مطلقاً ترکیب میں داخل کر دیا ہے کہ اس طرح طواف الزیارة میں ان چیزوں کی حاجت نہ ہوگی۔

متمتع کیلئے ہدایت
 مفرد وقارن توج کے رمّل و سعی سے ”طواف“ قدوم“ میں فارغ ہو چکے مگر متمتع نے جو

میں اپنی زندگی کے حسین لمحات گزار رہے ہیں۔ پیارے عاشقانِ رسول! یہ وہ مقدّس گلیاں ہیں جن میں ہمارے پیارے پیارے آقا مکیّ مدنی مصطفیٰ صَلَّی اللہ تعالیٰ علیہ والہ وسلم نے اپنی حیاتِ طیبہ کے کم و بیش 53 سال گزارے ہیں، یہاں ہر

جگہ مَحْبُوبِ اَكْرَم، رَسولِ مُحْتَشَم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نقشِ قَدَم ہیں، اِن مَبَارَك گلیوں کا خوب خوب اَدَب کیجئے۔ خُبردار! گناہ تو گُناہ کا تَصَوُّر بھی نہ آنے پائے کہ حُد و حَرَم میں اگر ایک نیکی لاکھ کے برابر ہے تو گُناہ بھی لاکھ گُناہ ہے۔ گالی گلوچ، غیبت، چغلی، جھوٹ، بدزنگاہی، بدگمانی وغیرہ ہمیشہ حرام ہیں مگر یہاں کا جُرْم تو لاکھ گُناہ ہے۔ ہرگز ایسی حِمَاقت مَت کیجئے کہ حَلَق کرواتے ہوئے ساتھ ہی مَعَاذَ اللہ عَزَّوَجَلَّ! داڑھی بھی مُنڈ وادی! خُبردار! داڑھی مُنڈ وانا یا کُتر واکر ایک مُٹھی سے چھوٹی کر ڈالنا دونوں حرام اور جہنم میں لے جانے والے کام ہیں اور یہاں تو اگر ایک بار بھی یہ حرکت کریں گے تو لاکھ بار حرام کا گناہ ملے گا۔ اے عَاشِقَانِ رَسول! اب تو آپ کے چہرے کو مَکے مدینے کی ہوائیں چُوم رہی ہیں، مان جائیے! اِن مَبَارَك بالوں کو بڑھنے ہی دیجئے اور اب تک جتنی بار مُنڈ وائی یا ایک مُٹھی سے گھٹائی اس سے توبہ کر لیجئے اور ہمیشہ کے لئے پیارے آقا مَکّی مَدَنی مَصلُفے صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پاکیزہ سُنَّت کو اپنے چہرے پر سجا لیجئے۔

سرکار کا عاشق بھی کیا داڑھی منڈاتا ہے؟

کیوں عِشَق کا چہرے سے اِظہار نہیں ہوتا! (وسائلِ بخشش ص ۲۳۴)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

﴿۱﴾ جب تک مکہ مکرمہ میں ہیں کیا کرتے ہیں؟
 ﴿۱﴾ خوب نفلی طواف کیجئے، یہ یاد رہے کہ طوافِ نفل میں طواف کے بعد پہلے مُلتَزَم سے لپٹنا ہے اس کے بعد دو رکعت مقامِ ابراہیم پر ادا

کرنی ہیں ﴿۲﴾ کبھی حضورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نام کا طواف کیجئے تو کبھی غوثِ الاعظم رضی اللہ تعالیٰ عنہ کے نام کا، کبھی اپنے پیرو مُرشد کے نام کا کیجئے تو کبھی اپنے والدین کے نام کا ﴿۳﴾ خوب نفلی روزے رکھ کر فی روزہ لاکھ لاکھ روزے کا ثواب لوٹے، اس بات کا دھیان رکھئے کہ مسجدِ الحرام (یا کسی بھی مسجد) میں روزہ افطار کرنے کیلئے کھجور وغیرہ کھائیں یا آبِ زمِ زم پیئیں اعتکاف کی نیت ہونا ضروری ہے ﴿۴﴾ جب کبھی کعبۃ اللہ پر نظر پڑے تین بار لَا إِلَهَ إِلَّا اللَّهُ وَاللَّهُ أَكْبَرُ کہئے اور دُرود شریف پڑھ کر دُعا مانگئے اِنْ شَاءَ اللَّهُ عَزَّوَجَلَّ! قبول ہوگی ﴿۵﴾ جن کی پیدل حج کی نیت ہے وہ دو چار روز قبل منی شریف، مُزْدَلِفہ شریف اور عَرَفَات شریف حاضر ہو کر اپنے خیمے دیکھ کر نشانیاں مقرر کر لیں، نیز اُس راستے کا انتخاب کر لیں کہ جو با آسانی ان خیموں تک پہنچا دے، ورنہ بھیڑ میں سخت آزمائش ہو سکتی ہے۔ (اسلامی بہنوں کو بس میں ہی عافیت

ہے۔ پیدل چلنے میں اسلامی بھائیوں سے اختلاط اور پچھڑنے کا خطرہ رہتا ہے نیز مَرَدَفہ میں داخلے کے وقت لاکھوں کی بھیڑ میں اسلامی بہنوں کو سنبھالنے میں وہ آزمائش ہوتی ہے کہ اَلْاَمَانُ وَالْحَفِیْظُ ﴿۶﴾ ”شاپنگ“ میں زیادہ وقت صرف کرنے کے بجائے عبادت میں وقت گزارنے کی کوشش فرمائیے، بار بار یہ سُنہری موقع ہاتھ نہیں آتا۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مسجد حرام و مسجد النبی الشریف علی صاحبہا
الصلوٰۃ والسلام کے مبارک دروازوں کے باہر بے شمار
لوگ جوتے چپل اتار دیتے ہیں پھر واپسی میں جو

بھی جوتا پسند آیا پہن کر چلتے بنتے ہیں! اس طرح کے جوتے یا چپل بلا اجازت شرعی جتنی بار استعمال کریں گے اتنی تعداد میں گناہ ہوتا رہے گا مثلاً بلا اجازت شرعی ایک بار کے اٹھائے ہوئے جوتے 100 بار پہنے تو 100 مرتبہ پہننے کا گناہ ہوا۔ ان جوتوں کے احکام ”لَقَطَہ“ (یعنی کسی کی گری پڑی چیز) کے ہیں کہ مالک ملنے کی امید ہی ختم ہو جائے تو جس کو یہ ”لَقَطَہ“ ملا اگر یہ فقیر ہے تو خود رکھ سکتا ہے ورنہ کسی فقیر کو دے دے۔

جس نے دوسروں کے جوتے ناجائز استعمال کرتے لئے اب کیا کریں؟
 مذکورہ انداز پر دنیا میں جس نے جہاں سے بھی اس طرح کی حرکت کی وہ گنہگار ہے۔ اپنے لئے ”لَقَطٌ“ یعنی

گری پڑی چیز اٹھالے جانے والے پر فرض ہے کہ توبہ بھی کرے اور اس طرح جتنے بھی جوتے چپل یا چیزیں لی ہیں، اگر ان کے اصل مالکوں یا وہ نہ رہے ہوں تو ان کے وارثوں تک پہنچانا ممکن نہ ہو تو وہ ساری چیزیں یا اگر وہ اشیاء باقی نہیں رہیں تو ان کی قیمت کسی مسکین کو دیدے۔ یا ان کی قیمت مسجد و مدرسہ وغیرہ میں دیدے۔
 (لَقَطُ کے تفصیلی مسائل کیلئے بہار شریعت جلد 2 صفحہ 471 تا 484 کا مطالعہ فرمائیے)

آہ! جو بو چکا ہوں، وَقْتُ دِرْوَالِ (یعنی فصل کاٹنے وقت)

ہو گا حسرت کا سامنا یا رب! (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اسلامی بہنوں! عورتیں نماز فرود گاہ (یعنی قیام گاہ) ہی میں پڑھیں۔
 نمازوں کے لیے جو مسجدین کریمین میں حاضر ہوتی ہیں مکمل مدنی پھول
 جہالت ہے کہ مقصود ثواب ہے اور خود پیارے سرکار،

مَدَنی تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”عورت کو میری مسجد (یعنی مسجد نبوی

عَلَى صَاحِبِهَا الصَّلَاةُ وَالسَّلَامُ) میں نماز پڑھنے سے زیادہ ثواب گھر میں پڑھنا ہے۔“

(بہارِ شریعت ج ۱ ص ۱۱۲، مُسْنَدُ إِمَامِ أَحْمَد بن حنبل ج ۱۰ ص ۳۱۰ حدیث ۲۷۱۵۸)

طواف میں سات باتیں حرام ہیں

طواف اگرچہ نفل ہو، اُس میں یہ سات باتیں حرام ہیں:

- ﴿۱﴾ بے وضو طواف کرنا ﴿۲﴾ بغیر مجبوری ڈولی میں یا کسی کی گود میں یا کسی کے کندھوں وغیرہ پر طواف کرنا ﴿۳﴾ بلا عذر بیٹھ کر سر کنایا گھٹنوں پر چلنا ﴿۴﴾ کعبے کو سیدھے ہاتھ پر لے کر الٹا طواف کرنا ﴿۵﴾ طواف میں ”خطیم“ کے اندر ہو کر گزرنا ﴿۶﴾ سات پھیروں سے کم کرنا ﴿۷﴾ جو عضو ستر میں داخل ہے اُس کا چوتھائی (1/4) حصہ گھلا ہونا، مثلاً ران یا آزاد عورت کا کان یا کلائی۔ (بہارِ شریعت ج ۱ ص ۱۱۲)
- اسلامی بہنیں خوب احتیاط کریں، دورانِ طواف خصوصاً حجرِ اسود کا استلام کرتے وقت کافی خواتین کی چوتھائی کلائی تو کیا بعض اوقات پوری کلائی کھل جاتی ہے!
- (طواف کے علاوہ بھی غیر محرم کے سامنے سر کے بال یا کان یا کلائی کھولنا حرام و گناہ ہے۔
- پردے کے تفصیلی احکام معلوم کرنے کے لیے دعوتِ اسلامی کے اشاعتی ادارے مکتبۃ المدینہ کی مطبوعہ 397 صفحات پر مشتمل کتاب، ”پردے کے بارے میں سوال جواب“ کا مطالعہ فرمائیے)

طواف کے کیا مکروہات

- ﴿۱﴾ فُضُول بات کرنا ﴿۲﴾ ذِکْر و دُعَا یا تِلَاوَت یا نَعْت و مناجات یا کوئی کلام بلند آواز سے کرنا ﴿۳﴾ حمد و صلوٰۃ و منقبت کے سوا کوئی شعر پڑھنا ﴿۴﴾ ناپاک کپڑوں میں طواف کرنا۔ (مُسْتَعْمَل چپل یا جوتے ساتھ لئے طواف نہ کریں احتیاط اسی میں ہے) ﴿۵﴾ رَمَل یا ﴿۶﴾ اِضْطِبَاع یا ﴿۷﴾ بوسہ سنگِ اَسود جہاں جہاں ان کا حکم ہے ترک کرنا ﴿۸﴾ طواف کے پھیروں میں زیادہ فاصلہ دینا۔ ہاں ضرورت ہو تو استیجا کے لیے جاسکتے ہیں، وضو کر کے باقی پورا کر لیجئے ﴿۹﴾ ایک طواف کے بعد جب تک اُس کی دو رکعتیں نہ پڑھ لیں دوسرا طواف شروع کر دینا۔ ہاں اگر مکروہ وقت ہو تو حرج نہیں۔ مثلاً صُحْح صادق سے لے کر سورج بلند ہونے تک یا بعد نمازِ عَصْر سے غروبِ آفتاب تک کہ اس میں کئی طواف بغیر ”نمازِ طواف“ جائز ہیں البتہ مکروہ وقت گزر جانے کے بعد ہر طواف کے لئے دو دو رکعت ادا کرنی ہوں گی ﴿۱۰﴾ طواف میں کچھ کھانا ﴿۱۱﴾ پیشاب یا ریح وغیرہ کی شدت ہوتے ہوئے طواف کرنا۔

طوافِ سعی میں سیئہ
مہیات کا جائز نہیں

﴿۱﴾ سلام کرنا ﴿۲﴾ جواب دینا ﴿۳﴾ ضرورت کے وقت بات کرنا ﴿۴﴾ پانی پینا (سعی میں کھا بھی سکتے ہیں) ﴿۵﴾ حمد و نعت یا منقبت کے اشعار آہستہ

آہستہ پڑھنا ﴿۶﴾ دورانِ طوافِ نمازی کے آگے سے گزرنا جائز ہے کہ طواف بھی نماز ہی کی طرح ہے مگر سعی کے دوران گزرنا جائز نہیں ﴿۷﴾ فتویٰ پوچھنا یا فتویٰ دینا۔ (ایضاً ص ۱۱۴، الْمَسْلُکُ الْمُتَقَسِّطُ ص ۱۶۲)

سعی کے ۱۰ مکروہات

﴿۱﴾ غیر ضرورت اس کے پھیروں میں زیادہ فاصلہ (وقفہ۔ دُوری) دینا۔ ہاں قضائے

حاجت یا تجدید وُضُو کے لئے جاسکتے ہیں (سعی میں وُضُو ضروری نہیں، مُسْتَحَب ہے) ﴿۲﴾ خرید و ﴿۳﴾ فروخت ﴿۴﴾ فُضُولِ کلام ﴿۵﴾ ”پریشان نظری“ یعنی ادھر ادھر فُضُول دیکھنا سعی میں بھی مکروہ ہے اور طواف میں اور زیادہ مکروہ ﴿۶﴾ صفا یا ﴿۷﴾ مَرَوَہ پر نہ چڑھنا (معمولی سا چڑھئے اوپر تک نہیں) ﴿۸﴾ بغیر مجبوری مَرَد کا ”مَسْعٰی“ میں نہ دوڑنا ﴿۹﴾ طواف کے بعد بہت تاخیر سے سعی کرنا ﴿۱۰﴾ ستر عورت نہ ہونا۔ (بہار شریعت ج ۱ ص ۱۱۵)

سعی کے چار متفرق مدنی پھول

﴿۱﴾ سعی میں پیدل چلنا واجب ہے جبکہ عذر نہ ہو (بلاعذر سواری پر یا گھسٹ کر کی تو دم واجب ہوگا) (لُبَابُ الْمَنَاسِكِ ص ۱۷۸)

﴿۲﴾ سعی کے لئے طہارت شرط نہیں حیض و نفاس والی بھی کر سکتی ہے (عالمگیری ج ۱ ص ۲۲۷) ﴿۳﴾ جسم و لباس پاک ہوں اور باؤضو بھی ہوں یہ مُسْتَحَب ہے۔ (بہار شریعت ج ۱ ص ۱۱۱۰) ﴿۴﴾ سعی شروع کرتے وقت پہلے صفا کی دُعا پڑھئے پھر سعی کی نیت کیجئے۔ سعی کے مُتَعَدِّد افعال ہیں، جیسا کہ حَجْرِ اَسْوَد کا استلام، صفا پر چڑھنا، دُعا مانگنا وغیرہ ان سب پر نیتیں کر لے تو اچھا ہے، کم از کم دل میں یہ نیت ہونا بھی کافی ہے حُصولِ ثواب کیلئے اصل سعی سے پہلے کے افعال کر رہا ہوں۔

اسلامی بہنوں کیلئے خاص تاکید

اسلامی بہنیں یہاں بھی اور ہر جگہ مردوں سے الگ تھلگ رہیں۔ اکثر نادان عورتیں ”حَجْرِ اَسْوَد“ اور رُکْنِ یَمَانِی کو چومنے کے لیے یا کعبۃ اللہ شریف کے قریب جانے کے لئے بے دھڑک مردوں میں جا گھستی ہیں۔ توبہ! توبہ! یہ سخت بے باکی ہے۔ اسلامی بہنوں کیلئے ٹھیک دوپہر کے وقت مثلاً دن کے 10 بجے طواف کرنا مناسب ہے کہ اُس وقت بھیڑ کم ہوتی ہے۔

بارش اور میزابِ رحمت! بارش کے دورانِ عظیم شریف میں بہت بھیڑ ہو جاتی ہے، میزابِ رحمت

سے نچھاور ہونے والا مبارک پانی لینے کیلئے حاجی صاحبان دیوانہ وار لپکتے ہیں اس میں زخمی ہونے بلکہ گچل کر مرجانے تک کا خطرہ ہوتا ہے، ایسے موقع پر اسلامی بہنوں کو دور رہنا ضروری ہے۔

ہے طوافِ خانہ کعبہ سعادت مرحبا!
خوب برستا ہے یہاں پر ابرِ رحمت مرحبا!

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حج کا احرام باندھ لیجئے! اگر آپ نے ابھی تک حج کا احرام نہیں باندھا تو 8 ذوالحجہ کو بھی باندھ سکتے ہیں مگر سہولت 7 کو

رہے گی کیوں کہ مُعَلِّم اپنے اپنے حاجیوں کو ساتویں کی عشاء کے بعد سے منی شریف پہنچانا شروع کر دیتے ہیں۔ مسجد حرام میں غیر مکروہ وقت میں احرام کے دو نفل ادا کر کے معنی پر نظر رکھتے ہوئے اس طرح حج کی نیت کیجئے:

اَللّٰهُمَّ اِنِّیْ اُرِیْدُ الْحَجَّ طَفِیْسِرَہٗ لِیْ وَتَقَبَّلْہٗ

اے اللہ عَزَّوَجَلَّ! میں حج کا ارادہ کرتا ہوں تو میرے لئے اسے آسان کر اور مجھ سے

مِنِّیْ ط وَاعِنِّیْ عَلَیْهِ وَبَارِکْ لِیْ فِیْهِ ط نَوِیْتُ

قبول فرما اور اس میں میری مدد کر اور میرے لئے اس میں بَرَکت دے، نیت کی میں نے

الْحَاجَّ وَاحْرَمْتُ بِهِ لِلَّهِ تَعَالٰی ط

حج کی اور اللہ عَزَّوَجَلَّ کے لئے اس کا احرام باندھا۔

نیت کے بعد اسلامی بھائی بلند آواز سے اور اسلامی بہنیں دھیمی آواز میں تین

تین مرتبہ لبیک پڑھیں۔ اب ایک بار پھر آپ پر احرام کی پابندیاں عائد ہو گئیں۔

اگر آپ چاہیں تو ایک نفلی طواف میں حج
ایک مفید مشورہ کے اضطباع، رمل اور سعی سے فارغ ہو

لیجئے، اس طرح طواف الزیارة میں آپ کو رمل اور سعی کی ضرورت نہیں رہے

گی۔ مگر یہ ذہن میں رہے کہ 7 اور 8 کو بھیڑ بہت زیادہ ہوتی ہے، نیز 10 کو

طواف الزیارة میں بھی کافی جُوم ہوتا ہے البتہ 11 اور 12 کے طواف الزیارة

میں رَش میں کمی آ جاتی ہے اور سعی میں بھی قدرے آسانی رہتی ہے۔

مَنِّیْ کُورِا نَکِیْ آج آٹھویں شب ہے، بعد نمازِ عشاء ہر طرف دُھوم
مَنِّیْ کُورِا نَکِیْ پڑی ہے، سب کو ایک ہی دُھن ہے کہ منی چلو! آپ بھی

تیار ہو جائیے، اپنی ضروریات کی اشیاء مثلاً تسبیح، مُصلی، قبلہ نما، گلے میں لٹکانے

والی پانی کی بوتل، ضرورت کی دوائیں، مُعَلِّم کا ایڈریس اور یہ تو ہر وقت ساتھ ہی ہونا چاہیے تاکہ راستہ بھول جانے یا مَعَاذَ اللہ عَزَّوَجَلَّ حادثے یا بے ہوشی کی صورت میں کام آئے۔ اگر حَجَّیس ساتھ ہیں تو سبز یا کسی بھی نمایاں رنگ کے کپڑے کا ٹکڑا ان کے سر کی پچھلی جانب بُرَق میں سی لیجئے، تاکہ بھیڑ بھاڑ میں پہچان ہو سکے، راہ چلتے خُصُوصاً رَش میں انہیں اپنے آگے رکھئے اگر آپ آگے رہے اور یہ زیادہ پیچھے رہ گئیں تو نکھڑ سکتی ہیں۔ اخراجات برائے طَعام و قُرْبانی وغیرہ ساتھ لینا نہ بھولئے، چولہا نہ لیجئے کہ وہاں مُنَع ہے۔ اگر ممکن ہو تو مَنی، عَرَفَات، مَزْدَلِفہ وغیرہ کا سفر پیدل ہی طے کیجئے کہ جب تک مَلَّہ شریف پلٹیں گے ہر قدم پر سات کروڑ نیکیاں ملیں گی۔

وَاللّٰهُ ذُو الْفَضْلِ الْعَظِيْمِ۔ راستے بھر لَبَّیک اور ذِکْر و دُرُود کی خوب

خوب کثرت کیجئے۔ جُوں ہی مَنی شریف نظر آئے دُرُود پاک پڑھ کر یہ دُعا پڑھئے:

اَللّٰهُمَّ هٰذِهِ مَنِيْ فَاْمَنْنُ عَلٰی بِمَا مَنَنْتَ

اے اللہ عَزَّوَجَلَّ! یہ مَنی ہے مجھ پر وہ احسان فرما جو

بِهِ عَلٰی اَوْلِيَائِكَ ط

تُو نے اپنے اولیاء پر فرمایا۔

اے لیجئے! اب آپ مَنی شریف کی حسین وادیوں میں داخل ہو گئے، مرحبا! کس

قَدَرِ لکشا منظر ہے، کیا زمین، کیا پہاڑ، ہر طرف خیموں کی بہار ہے۔ آپ بھی اپنے مُعَلِّم کی طرف سے دیئے ہوئے خیمے میں قیام فرمائیے۔ 8 کی ظہر سے لے کر کل نویں کی فجر تک پانچ نمازیں آپ کو منی شریف میں ادا کرنی ہیں کیوں کہ اللہ عَزَّوَجَلَّ کے پیارے محبوب صَلَّی اللہ تعالیٰ علیہ والہ وسلم نے ایسا ہی کیا ہے۔

منی شریف میں پہلے دن جگہ کیلئے لڑائیاں

منی شریف کی آج کی حاضری عظیم عبادت ہے، اور لاکھوں لاکھ حُجَّاج اس عبادت کیلئے جمع ہو گئے ہیں، اس لیے شیطان بھی ایک دم بھرا ہوا ہے اور بات بات پر حاجیوں کو غصہ دلا رہا ہے، اس کا یوں بھی اظہار ہو رہا ہے کہ خیموں میں جگہ کیلئے بعض حُجَّاج اُلجھنے اور شور شرابے میں مشغول ہیں۔ آپ شیطان کے وار سے ہوشیار رہئے اگر کوئی حاجی صاحب آپ کی جگہ پر واقعی قابض ہو گئے ہیں تو ہاتھ جوڑ کر نرمی سے ان کو سمجھائیے اگر وہ نہیں مانتے اور آپ کے پاس کوئی مُتَبَادِل (مُت۔ ت۔ بادل) جگہ بھی نہیں تو جھگڑنے کے بجائے مُعَلِّم کے آدمی کو طلب فرما لیجئے، اِنْ شَاءَ اللہ عَزَّوَجَلَّ آپ کا مسئلہ حل ہو جائے گا۔ بہر حال آپ کو دل بڑا رکھنا اور اللہ عَزَّوَجَلَّ کے مہمانوں کے ساتھ نرمی اور درگزر سے کام لینا ہے، آج کا دِن بہت اہم ہے ہو سکتا ہے کچھ لوگ گپ شپ کر رہے ہوں، مگر آپ اپنی عبادت میں لگے

رہے، ہو سکے تو ان کو نیکی کی دعوت دیجئے کہ یہ بھی ایک اعلیٰ درجے کی عبادت ہے۔
آج آنے والی رات شبِ عرفہ ہے، ممکن ہو تو یہ رات ضرور عبادت میں گزار دے کہ
سونے کے دن بہت پڑے ہیں، ایسے مواقع بار بار کہاں نصیب ہوتے ہیں!

دُعَاءِ شَبِّ عَرَفَةَ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: جو شخص

عَرَفَةَ کی رات میں یہ دعائیں ہزار مرتبہ پڑھے تو جو کچھ اللہ تَعَالٰی

سے مانگے گا پائے گا جب کہ گناہ یا قَطْعِ رَحْم (یعنی رشتے داری کاٹنے) کا سوال نہ کرے۔ (دُعایہ ہے:)

سُبْحَنَ الَّذِیْ فِی السَّمَاءِ عَرْشُهُ ط سُبْحَنَ

پاک ہے وہ جس کا عرش بلندی میں ہے۔ پاک ہے

الَّذِیْ فِی الْاَرْضِ مَوْطِئُهُ ط سُبْحَنَ الَّذِیْ فِی

وہ جس کی حکومت زمین میں ہے، پاک ہے وہ کہ جس کا

الْبَحْرِ سَبِيلُهُ ط سُبْحَنَ الَّذِیْ فِی النَّارِ

راستہ دریا میں ہے، پاک ہے وہ کہ نار میں اس کی

سُلْطَانُهُ ط سُبْحَنَ الَّذِیْ فِی الْجَنَّةِ رَحْمَتُهُ ط

سلطنت ہے، پاک ہے وہ کہ جنت میں اس کی رحمت ہے،

سُبْحَنَ الَّذِي فِي الْقَبْرِ قَضَائُهُ ط سُبْحَنَ الَّذِي

پاک ہے وہ کہ قبر میں اسی کا حکم ہے ، پاک ہے وہ کہ

فِي الْهَوَاءِ رُوحُهُ ط سُبْحَنَ الَّذِي رَفَعَ السَّمَاءَ ط

ہوا میں جو روحیں ہیں اسی کی ملک ہیں ، پاک ہے وہ کہ جس نے آسمان کو بلند کیا،

سُبْحَنَ الَّذِي وَضَعَ الْأَرْضَ ط سُبْحَنَ الَّذِي لَا

پاک ہے وہ کہ جس نے زمین کو پست کیا، پاک ہے وہ کہ اس کے عذاب سے

مَلْجَاؤُ لَا مَنَجِي مِنْهُ إِلَّا إِلَيْهِ ط

پناہ و نجات کی کوئی جگہ نہیں مگر اُسی کی طرف۔

نویں راتِ منی میں ۱ راتوں رات مُعَلِّمُوں کی بسیں سُوئے عَرَ فات شریف
چل پڑتی ہیں اور منی شریف میں نویں رات
گزارنا سنتِ مؤکدہ ہے ۲

فوت ہو جاتی ہے۔ بہارِ شریعت میں ہے: اگر رات کو منی میں رہا مگر صُحیح صادق

ہونے سے پہلے یا نمازِ فجر سے پہلے یا آفتاب نکلنے سے پہلے عرفات کو چلا گیا تو بُرا

کیا۔ (بہارِ شریعت ج ۱ ص ۱۱۲۰) معلومات کی کمی کے باعث بے شمار حُجَّاج صُحیح صادق

سے قبل ہی نمازِ فجر ادا کر لیتے ہیں! جلد بازی سے کام لینے کے بجائے حاجی صاحبان اپنے مُعَلِّم سے مل کر منی شریف میں رات گزارنے کی ترکیب بنا لیجئے، اِنْ شَاءَ اللہ عَزَّوَجَلَّ آپ کیلئے طُلُوعِ آفتاب کے بعد بس کا بندوبست ہو جائیگا۔

چلو عرفات چلتے ہیں وہاں حاجی بنیں گے ہم

گنہ سے پاک ہوں گے لوٹ کے جس دم چلیں گے ہم

عرفات شریف کو روانگی آج 9 ذوالحجہ کو نمازِ فجر مُسْتَحَبَّ وقت میں ادا کر کے لبیک اور ذکر و دعا میں مشغول رہئے

یہاں تک کہ سورج طلوع ہونے کے بعد مسجد خیف شریف کے سامنے واقع کوہِ ثبیر پر چمکے، اب دھڑکتے ہوئے دل کے ساتھ جانبِ عرفات شریف چلئے اور راستے بھر لبیک اور ذکر و رُود کی کثرت رکھئے۔ دل کو خیالِ غیر سے پاک کرنے کی کوشش کیجئے کہ آج وہ دن ہے کہ کچھ کاج قبول کیا جائے گا اور کچھ کو انہیں مقبولین کے طفیل بخشا جائیگا۔ محروم ہے وہ جو آج محروم رہا، اگر وسوسے آئیں تو اُن سے بھی لڑائی مت باندھئے کہ یوں بھی شیطان کی کامیابی ہے کہ اُس نے آپ کو کسی اور کام پر لگا دیا! بس آپ کی ایک ہی دُھن ہو کہ مجھے اپنے رب عَزَّوَجَلَّ سے کام ہے۔ یوں کرنے سے اِنْ شَاءَ اللہ عَزَّوَجَلَّ شیطان ناکام و نامراد دَفْع ہوگا۔

مُحِبَّت میں اپنی گما یا الہی
نہ پاؤں میں اپنا پتا یا الہی (وسائلِ بخشش ص ۷۸)

رُاہِ عَرَفاَت کی دُعا

(منی شریف سے نکل کر یہ دُعا پڑھ لیجئے:)

اَللّٰهُمَّ اجْعَلْهَا خَيْرَ غَدُوَّةٍ غَدَوْتُهَا قَطُّ

اے اللہ عَزَّوَجَلَّ! میری اس صُبح کو تمام صبحوں سے اچھی بنا دے

وَقَرِّبْهَا مِنْ رِضْوَانِكَ وَابْعِدْهَا مِنْ سَخَطِكَ ط

اور اسے اپنی خوشنودی سے قریب کر اور اپنی ناخوشی سے دور کر۔

اَللّٰهُمَّ اِلَيْكَ تَوَجَّهْتُ وَعَلَيْكَ تَوَكَّلْتُ وَ

اے اللہ عَزَّوَجَلَّ! میں تیری طرف متوجہ ہوا اور تجھ پر میں نے توکل کیا اور

وَجْهَكَ ارَدْتُ فَاَجْعَلْ ذَنْبِيْ مَغْفُوْرًا وَ

تیرے وجہ کریم کا ارادہ کیا تو میرے گناہ بخش اور

حَاجِّيْ مَبْرُوْرًا وَارْحَمْنِيْ وَلَا تَخَيِّبْنِيْ

میرے حج کو مبرور کر اور مجھ پر رَحْم فرما اور مجھے محروم نہ کر

وَبَارِكْ لِي فِي سَفَرِيْ وَاقْضِ بَعْرَفَاتِ

اور میرے سفر میں میرے لئے بَرَکت عطا فرما اور عَرَفَات میں میری

حَاجَتِيْ اِنَّكَ عَلٰی كُلِّ شَيْءٍ قَدِيْرٌ

حاجت پوری کر، بے شک تو ہر چیز پر قدرت رکھنے والا ہے۔

اے لیجئے! اب آپ عَرَفَات شریف کے قریب
عَرَفَات شَرِیف مِلْدَاخِلَہ آ پہنچے، تڑپ جائیے اور آنسوؤں کو بہنے دیجئے کہ

عَنْقَرِیب آپ اُس مقدّس میدان میں داخل ہوں
 گے کہ جہاں آنے والا محروم لوٹتا ہی نہیں۔ جب نظرِ جبَلِ رَحْمَت کو چومے لَبَّیْک
 وُدعا میں اور زیادہ کوشش کیجئے کہ اب جو دُعا مانگیں گے اِنْ شَاءَ اللّٰہ عَزَّوَجَلَّ قبول
 ہوگی۔ دل سنبھالے، نگاہیں نیچی کئے لَبَّیْک کی پیہم تکرار کرتے ہوئے روتے
 روتے میدانِ عَرَفَاتِ پاک میں داخل ہوں۔

سُبْحَنَ اللّٰہ عَزَّوَجَلَّ! یہ وہ مقدّس مقام ہے جہاں آج لاکھوں مسلمان
 ایک ہی لباس (احرام) میں ملبُوس جمع ہیں، ہر طرف لَبَّیْک کی صدائیں گونج رہی
 ہیں۔ یقیناً جانئے بے شمار اولیائے کرام رَحِمَهُمُ اللّٰہُ السَّلَام اور اللّٰہ عَزَّوَجَلَّ کے دُونِی
 حضرت سَیِّدُنا خَضْرَا اور حضرت سَیِّدُنا الیاس عَلٰی نَبِیِّنَا وَعَلَيْهِمَا الصَّلٰوۃُ وَالسَّلَام بھی بروزِ

عَرَفہ میدانِ عَرَ فَا تِ مُبَارَک میں تشریف فرما ہوتے ہیں۔ اب آپ بخوبی آج کے دِن کی اہمیت کا اندازہ لگا سکتے ہیں۔ حضرت سیدنا امام جعفر صادق عَلَیْہِ رَحْمَةُ اللہِ الْغَالِق سے مروی ہے: کچھ گناہ ایسے ہیں جن کا کفارہ وُقُوفِ عَرَفہ ہی ہے۔ (یعنی وہ صِرَف وُقُوفِ عَرَ فَا تِ سے ہی مٹتے ہیں) (قوٰتِ القلوب ج ۲ ص ۱۹۹)

﴿ ۱ ﴾ عَرَفَہ سے زیادہ کسی دِن میں اللہ الشَّانِ فِضَائِلُ عَظِيمُ
تَعَالٰی اپنے بندوں کو جہنم سے آزاد نہیں کرتا پھر ان کے ساتھ ملائکہ پر مُبَاهَا تِ (یعنی فخر) فرماتا

ہے۔ (مسلم ص ۷۰۳ حدیث ۱۳۴۸) ﴿ ۲ ﴾ عَرَفَہ سے زیادہ کسی دِن میں شیطان کو زیادہ صغیر و ذلیل و حقیر اور غَیْظِ (یعنی سخت غصے) میں بھرا ہوا نہیں دیکھا گیا اور اس کی وجہ یہ ہے کہ اس دِن میں رَحْمَتِ کَانُزُولِ اور اللہ عَزَّوَجَلَّ کا بندوں کے بڑے بڑے گناہ مُعَاف فرمانا شیطان دیکھتا ہے۔ (موطّا امام مالک ج ۱ ص ۳۸۶ حدیث ۹۸۲)

﴿ ۳ ﴾ عَرَفَہ سے زیادہ کسی دِن میں اللہ عَزَّوَجَلَّ کا بندوں کے بڑے بڑے گناہ مُعَاف فرمانا شیطان دیکھتا ہے۔ (موطّا امام مالک ج ۱ ص ۳۸۶ حدیث ۹۸۲)
﴿ ۴ ﴾ عَرَفَہ سے زیادہ کسی دِن میں اللہ عَزَّوَجَلَّ کا بندوں کے بڑے بڑے گناہ مُعَاف فرمانا شیطان دیکھتا ہے۔ (موطّا امام مالک ج ۱ ص ۳۸۶ حدیث ۹۸۲)
﴿ ۵ ﴾ عَرَفَہ سے زیادہ کسی دِن میں اللہ عَزَّوَجَلَّ کا بندوں کے بڑے بڑے گناہ مُعَاف فرمانا شیطان دیکھتا ہے۔ (موطّا امام مالک ج ۱ ص ۳۸۶ حدیث ۹۸۲)

اُس کی مغفرت ہو جائے گی۔“ (شُعَبُ الْإِيمَان ج ۳ ص ۴۶۱ حدیث ۴۰۷۱)

یا الہی حج کروں تیری رضا کے واسطے

کر قبول اس کو محمد مصطفیٰ کے واسطے

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

حضرت سیدنا ابراہیم واسطی علیہ رحمۃ اللہ القوی نے ایک بار حج کے موقع پر میدانِ عرفات میں سات کنکر ہاتھ میں اٹھائے اور ان سے فرمایا: اے کنکرو! تم گواہ ہو جاؤ کہ میں کہتا ہوں: ”لَا اِلٰهَ اِلَّا اللّٰهُ وَاَنَّ مُحَمَّدًا عَبْدُہٗ وَرَسُوْلُہٗ“ ترجمہ: اللہ تعالیٰ کے سوا کوئی معبود نہیں اور محمد (صلی اللہ تعالیٰ علیہ وَاٰلِہٖ وَسَلَّم) اس کے بندہ خاص اور رسول ہیں۔ پھر جب سوئے تو خواب میں دیکھا کہ محشر برپا ہے اور حساب کتاب ہو رہا ہے، ان سے بھی حساب لیا جاتا ہے اور حکم دوزخ سنایا جاتا ہے، اب فرشتے سوئے جہنم لیے جا رہے ہیں جب جہنم کے دروازے پر پہنچتے ہیں تو ان سات کنکروں میں سے ایک کنکر دروازے پر آ کر روک بن جاتا ہے پھر دوسرے دروازے پر پہنچے تو دوسرا کنکر اسی طرح دروازے کے آگے آ گیا، یونہی جہنم کے ساتوں دروازوں پر ہوا پھر ملائکہ عرشِ معلیٰ کے

پاس لے کر حاضر ہوئے۔ اللہ تعالیٰ نے ارشاد فرمایا: اے ابراہیم! تو نے کنکروں کو اپنے ایمان پر گواہ رکھا تو ان بے جان پتھروں نے تیرا حق ضائع نہ کیا، تو میں تیری گواہی کا حق کیسے ضائع کر سکتا ہوں! پھر اللہ تبارک و تعالیٰ نے فرمان جاری کیا کہ اسے جنت کی طرف لے جاؤ چنانچہ جب جنت کی طرف لے جایا گیا تو جنت کا دروازہ بند پایا، کلمہ پاک کی گواہی آئی اور آپ رَحْمَةُ اللَّهِ تَعَالَى علیہ جنت میں داخل ہو گئے۔
 (دُرۃ الناصحین ص ۳۷)

خوش نصیب
حاجیو اور حججنو!
 آپ بھی میدانِ عرفات میں سات کنکر اٹھا کر مذکورہ کلمہ یا کلمہ شہادت پڑھ کر اُن کو گواہ بنا کر واپس وہیں رکھ دیجئے نیز دنیا میں جہاں بھی ہوں موقع ملنے پر درختوں، پہاڑوں، دریاؤں، نہروں اور بارش کے قطروں وغیرہ وغیرہ کو کلمہ شریف سنا کر اپنے ایمان کا گواہ بناتے رہئے۔

”بارانِ رحمت“ کے نو حُرُوف کی نسبت سے
وقوفِ عرفات شریف کے ۹ مدنی پھول

﴿۱﴾ جب دوپہر قریب آئے تو نہاؤ کہ سُنَّتِ مُؤَكَّدہ ہے اور نہ ہو سکے تو

صرّف وُضُو۔ (بہارِ شریعت ج ۱ ص ۱۱۲۳) ﴿۲﴾ آج یعنی ۹ ذُو الْحِجَّہ کو دوپہر ڈھلنے (یعنی

نمازِ ظہر کا وقت شروع ہونے سے لے کر دسویں کی صبح صادق کے درمیان جو کوئی احرام کے ساتھ ایک لمحے کے لئے بھی عزفاتِ پاک میں داخل ہوا وہ حاجی ہو گیا، آج یہاں کا وقوف حج کا رکنِ اعظم ہے ﴿۳﴾ عزفات شریف میں وقتِ ظہر میں ظہر وعصر ملا کر پڑھی جاتی ہے مگر اس کی بعض شرائط ہیں ﴿۴﴾ حاجی کو آج بے روزہ ہونا اور ہر وقت با وضو رہنا سنت ہے ﴿۵﴾ جبلِ رحمت کے قریب جہاں سیاہ پتھر کا فرش ہے وہاں وقوف کرنا افضل ہے ﴿۶﴾ بعض لوگ ”جبلِ رحمت“ کے اوپر چڑھ جاتے اور وہاں سے کھڑے کھڑے رُومال ہلاتے رہتے ہیں، آپ ایسا نہ کیجئے اور اُن کی طرف بھی دل میں بُرا خیال نہ لائیے، آج کا دین اوروں کے عیب دیکھنے کا نہیں، اپنے عیبوں پر شرمساری اور گریہ و زاری کا ہے ﴿۷﴾ وقوف کے لیے کھڑا رہنا افضل ہے شرط یا واجب نہیں، بیٹھا رہا جب بھی وقوف ہو گیا وقوف میں نیت اور رُوبقبلہ ہونا افضل ہے ﴿۸﴾ نمازوں کے بعد فوراً وقوف کرنا سنت ہے۔ (بہارِ شریعت ج ۱ ص ۱۱۲۴) ﴿۹﴾ موقوف (یعنی ٹھہرنے کی جگہ) میں ہر طرح کے سائے حتیٰ کہ چھتری لگانے سے بچئے، ہاں جو مجبور ہے وہ معذور ہے۔ (ایضاً ص ۱۱۲۸) چھتری لگائیں تو مرد یہ احتیاط فرمائیں کہ سر سے مس (TOUCH) نہ ہو ورنہ کفارے کی صورتیں پیدا ہو سکتی ہیں۔

اِنَّا اَبْلَسُنَا بِرَحْمَةِ اللَّهِ
مَنْ خَاصَّ نَصِيْحَتِ تَعَالَى عَلَيْهِ
بدنگا ہی ہمیشہ حرام ہے نہ کہ احرام میں، نہ کہ مَوْقِف
یا مَسْجِدُ الْحَرَامِ میں، نہ کہ کعبے کے سامنے، نہ کہ
طَوَافِ بَيْتِ اللَّهِ میں۔ یہ تمہارے امتحان کا

موقع ہے، عورتوں کو حُکْم دیا گیا ہے کہ یہاں مُنہ نہ چھپاؤ اور تمہیں حُکْم دیا گیا ہے کہ
اُن کی طرف نگاہ نہ کرو، یقین جانو کہ یہ بڑے عزّت والے بادشاہ کی باندیاں ہیں
اور اِس وقت تم اور وہ سب خاص دربار میں حاضر ہو، بلا تشبیہ شیر کا بچہ اُس کی بغل
میں ہو اُس وقت کون اُس کی طرف نگاہ اٹھا سکتا ہے تو اللہ عَزَّوَجَلَّ واحدِ قہّار کی
کنیریں کہ اُس کے دربارِ خاص میں حاضر ہیں، اُن پر بدنگا ہی کس قدر سخت ہوگی۔
وَلِلّٰهِ الْمَثَلُ الْاَعْلٰی ط (ترجمہ کنز الایمان: اور اللہ کی شان سب سے بلند۔

(پ ۱۴، النحل: ۶۰)) ہاں ہاں! ہوشیار! ایمان بچائے ہوئے، قلب و نگاہ سنبھالے ہوئے،
حَرَم (یاد رہے! عرفات حُدودِ حَرَم سے باہر ہے) وہ جگہ ہے جہاں گناہ کے ارادے سے بھی
پکڑا جاتا ہے اور ایک گناہ لاکھ کے برابر ٹھہرتا ہے۔ اللہ عَزَّوَجَلَّ خیر کی توفیق دے۔

(فتاویٰ رضویہ، مَحْرُجہ ج ۱۰ ص ۷۵۰) اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

گناہوں سے مجھ کو بچا یا الہی

بُری عادتیں بھی چھڑا یا الہی (وسائلِ بخشش ص ۷۹)

عرفات شریف کی دعا میں (عربی)

﴿1﴾ دوپہر کے وقت دورانِ وقوف موقوف میں مندرجہ ذیل کلمہ توحید، سورہ اخلاص شریف اور پھر اس کے بعد دیا ہوا دُرود شریف سو سو بار پڑھنے والے کی بحکمِ حدیث بخشش کردی جاتی ہے، نیز اگر وہ تمام عرفات شریف والوں کی سفارش کر دے تو وہ بھی قبول کر لی جائے۔

(الف) یہ کلمہ توحید 100 بار پڑھئے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ ط

اللہ عَزَّوَجَلَّ کے سوا کوئی معبود نہیں، وہ اکیلا ہے اُس کا کوئی شریک نہیں، اُسی کیلئے

الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ ط

مُلک ہے اور تمام خُوبیاں اُسی کے لیے ہیں، وہی زندہ کرتا اور مارتا ہے اور وہ ہر شے پر قدرت رکھنے والا ہے۔

(ب) سورہ اخلاص شریف 100 بار (ج) یہ دُرود شریف 100 بار پڑھئے:

اللَّهُمَّ صَلِّ عَلَى (سَيِّدِنَا) مُحَمَّدٍ كَمَا صَلَّيْتَ

اے اللہ عَزَّوَجَلَّ ہمارے سردار حضرت محمد صَلَّی اللہ تعالیٰ علیہ والہ وسلم پر دُرود بھیج جس طرح تو نے دُرود

عَلَى (سَيِّدِنَا) إِبْرَاهِيمَ وَعَلَى آلِ (سَيِّدِنَا)

بھیجے ہمارے سردار حضرت ابراہیم عَلَیْہِ السَّلَام پر اور ہمارے سردار حضرت ابراہیم عَلَیْہِ السَّلَام

إِبْرَاهِيمَ إِنَّكَ حَمِيدٌ مَجِيدٌ وَعَلَيْنَا مَعَهُمْ ط

کی آل پر، بے شک تو تعریف کیا گیا بزرگ ہے اور ہم پر بھی ان کے ساتھ۔

﴿2﴾ اللَّهُ أَكْبَرُ وَلِلَّهِ الْحَمْدُ تین بار پھر کلمہ توحید ایک بار اس کے بعد یہ دُعا

تین بار پڑھئے: اللَّهُمَّ اهْدِنِي بِالْهُدَى وَنَقِّنِي وَاعْصِمْنِي

اے اللہ عَزَّوَجَلَّ مجھ کو ہدایت کے ساتھ رہنمائی کر اور پاک کر اور پرہیزگاری کے ساتھ گناہ

بِالتَّقْوَى وَاعْفِرْ لِي فِي الْآخِرَةِ وَالْأُولَى ط

سے محفوظ رکھ اور دنیا و آخرت میں میری مغفرت فرما۔

اس کے بعد ایک بار یہ دُعا پڑھئے:

اللَّهُمَّ اجْعَلْهُ حَجًّا مَبْرُورًا وَذَنْبًا مَغْفُورًا ط

اے اللہ عَزَّوَجَلَّ! اس حج کو مبرور کر اور گناہ بخش دے۔

اللَّهُمَّ لَكَ الْحَمْدُ كَالَّذِي نَقُولُ وَخَيْرًا

الہی! تیرے لئے حمد ہے جیسی ہم کہتے ہیں اور اس سے بہتر

مِمَّا نَقُولُ ط اللَّهُمَّ لَكَ صَلَاتِي وَنُسُكِي وَ

جس کو ہم کہیں۔ اے اللہ عَزَّوَجَلَّ! میری نماز و عبادت اور

مَحْيَايَ وَمَمَاتِي وَإِلَيْكَ مَا بِيُ وَلَكَ رَبِّ

میرا جینا اور مرنا تیرے ہی لئے ہے اور تیری ہی طرف میری واپسی ہے اور اے پروردگار!

تُرَايِي ط اللَّهُمَّ أَعُوذُ بِكَ مِنْ عَذَابِ الْقَبْرِ

تو ہی میرا وارث ہے۔ اے اللہ عَزَّوَجَلَّ! میں تیری پناہ مانگتا ہوں عذابِ قبر

وَوَسْوَسةِ الصَّدْرِ وَشَتَاتِ الْأَمْرِ ط

اور سینے کے وَسْوَسے اور کام کی پراگندگی (پریشانی) سے۔

اللَّهُمَّ إِنِّي أَسْأَلُكَ مِنْ خَيْرِ مَا تَجِيءُ بِهِ

الہی! میں سوال کرتا ہوں اُس چیز کی خیر کا جس کو

الرَّيْحُ وَنَعُوذُ بِكَ مِنْ شَرِّ مَا تَجِيءُ بِهِ

ہوا لاتی ہے اور اُس چیز کے شر سے پناہ مانگتا ہوں جسے

الرَّيْحُ ط اللَّهُمَّ اهْدِنَا بِالْهُدَى وَزِينَا

ہوالاتی ہے۔ الہی! ہدایت کی طرف ہم کو رہنمائی کر اور تقویٰ سے ہم کو

بِالتَّقْوَى وَاعْفِرْ لَنَا فِي الْآخِرَةِ وَالْأُولَى ط

زینت عنایت کر اور آخرت اور دنیا میں ہم کو بخش دے۔

اللَّهُمَّ إِنِّي أَسْأَلُكَ رِزْقًا طَيِّبًا مَبَارَكًا ط

الہی! میں رِزقِ پاکیزہ اور بابرکت کا تجھ سے سُوال کرتا ہوں۔

اللَّهُمَّ إِنَّكَ أَمَرْتَ بِالْדُّعَاءِ وَقَضَيْتَ

الہی! تُو نے دُعا کرنے کا حکم دیا اور قبول

عَلَى نَفْسِكَ بِالْإِجَابَةِ وَإِنَّكَ لَا تَخْلِفُ

کرنے کا ذمہ تو نے خود لیا اور بے شک تو وعدے کے خلاف

الْمِيعَادَ وَلَا تَنْكُثُ عَهْدَكَ ط اللَّهُمَّ مَا أَحْبَبْتَ

نہیں کرتا اور اپنے عہد کو نہیں توڑتا۔ الہی! جو اچھی باتیں تجھے محبوب ہیں

مِنْ خَيْرٍ فَحَبِّبْهُ إِلَيْنَا وَيَسِّرْهُ لَنَا وَمَا

انہیں ہماری محبوب کردے اور ہمارے لئے ميسر کر اور جو

كَرِهْتَ مِنْ شَرِّ فَكَرِّهْهُ إِلَيْنَا وَجَنِّبْنَا

بُری باتیں تجھے ناپسند ہیں انہیں ہماری ناپسند کراور ہم کو ان سے بچا

وَلَا تَنْزِعْ مِنَّا الْإِسْلَامَ بَعْدَ إِذْ هَدَيْتَنَا ط

اور اسلام کی طرف تُو نے ہم کو ہدایت فرمائی تو اس کو ہم سے جدا نہ کر۔

اللَّهُمَّ إِنَّكَ تَرَى مَكَانِي وَتَسْمَعُ كَلَامِي

الہی! تو میرے مکان کو دیکھتا اور میرے کلام کو سنتا ہے

وَتَعْلَمُ سِرِّي وَعَلَا نِيَّتِي وَلَا يَخْفَى

اور میرے پوشیدہ اور ظاہر کو جانتا ہے کہ میرے کام میں سے کوئی شے

عَلَيْكَ شَيْءٌ مِّنْ أَمْرِي أَنَا الْبَائِسُ الْفَقِيرُ

تجھ پر مخفی (یعنی چھپی) نہیں۔ میں نامراد، محتاج،

الْمُسْتَغِيثُ الْمُسْتَجِيرُ الْوَجِلُ الْمُسْفِقُ الْمُقَرُّ

فریاد کرنے والا، پناہ چاہنے والا، تجھ سے ڈرنے والا،

الْمُعْتَرِفُ بِذَنْبِهِ أَسْأَلُكَ مَسْأَلَةَ الْمُسْكِينِ

اپنے گناہ کا مقتر و معترف (یعنی اقرار و اعتراف کرنے والا) ہوں، مسکین کی طرح تجھ سے سوال کرتا ہوں

وَأَبْتَهِلُ إِلَيْكَ ابْتِهَالِ الْمَذْنِبِ الذَّلِيلِ

اور گنہگار ذلیل کی طرح تجھ سے عاجزی کرتا ہوں

وَأَدْعُوكَ دُعَاءَ الْخَائِفِ الْمُضْطَرِّ دُعَاءَ

اور ڈرنے والے مضطر کی طرح تجھ سے دعا کرتا ہوں،

مَنْ خَضَعَتْ لَكَ رَقَبَتَهُ وَفَاضَتْ لَكَ

اُس کی مثل دُعا جس کی گردن تیرے لئے جھکی ہوئی اور آنکھیں جاری

عَيْنَاهُ وَنَحَلَ لَكَ جَسَدَهُ وَرَغِمَ أَنْفُهُ ط

اور بدن لاغر اور ناک خاک میں ملی ہے۔

اللَّهُمَّ لَا تَجْعَلْنِي بِدُعَائِكَ رَبِّي شَقِيًّا

اے پروردگار عزوجل! تو اپنی ہدایت سے مجھے محروم نہ کر

وَكُنْ بِي رءُوفًا رَحِيمًا يَا خَيْرَ الْمُسْئُولِينَ

اور مجھ پر بہت مہربان ہو جا اے بہت بہتر سوال کئے گئے

وَحَيْرَ الْمُعْطِينَ ط

اور بہتر دینے والے۔

﴿3﴾ امیر المؤمنین حضرت سیدنا علی المرتضیٰ شیر خدا كَرَّمَ اللَّهُ تَعَالَى وَجْهَهُ الْكَرِيم

سے راوی کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا کہ میری اور انبیاء کی دُعا عرفہ کے دن یہ ہے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ ط لَهُ الْمُلْكُ

اللہ کے سوا کوئی عبادت کے لائق نہیں، وہ یکتا ہے اس کا کوئی شریک نہیں، اسی کے لیے ملک ہے

وَلَهُ الْحَدُّ يُحْيِي وَيُمِيتُ وَهُوَ عَلَى كُلِّ شَيْءٍ

اور اسی کے لیے سب خوبیاں ہیں، وہی زندہ کرتا اور مارتا ہے اور وہ ہر چیز پر

قَدِيرٌ ط اللَّهُمَّ اجْعَلْ فِي سَمْعِي نُورًا وَفِي

قدرت رکھنے والا ہے۔ اے اللہ! میری قوتِ سماعت کو نور کر اور

بَصَرِي نُورًا وَفِي قَلْبِي نُورًا ط اللَّهُمَّ

میری نظر کو نور کر اور میرے دل میں نور بھر دے۔ اے اللہ عَزَّوَجَلَّ!

اَشْرِحْ لِي صَدْرِي وَيَسِّرْ لِي أَمْرِي ط وَأَعُوذُ بِكَ

میرا سینہ کھول دے اور میرا کام آسان کر اور میں تیری پناہ مانگتا ہوں

مِنْ وَسَاوِسِ الصَّدْرِ وَتَشَتَّتِ الْأَمْرِ

سینے کے وسوسوں اور کام کی پراگندگی (انتشار)

وَعَذَابِ الْقَبْرِ ط اللَّهُمَّ إِنِّي أَعُوذُ بِكَ مِنْ شَرِّ

اور عذابِ قبر سے۔ اے اللہ عَزَّوَجَلَّ! میں تیری پناہ مانگتا ہوں اُس کی بُرائی سے

مَا يَلِجُ فِي اللَّيْلِ وَشَرِّ مَا يَلِجُ فِي النَّهَارِ

جو رات میں داخل ہوتی ہے اور اُس کی بُرائی سے جو دن میں داخل ہوتی ہے

وَشَرِّ مَا تَهَبُّ بِهِ الرِّيحُ وَشَرِّ بَوَائِقِ الدَّهْرِ ط

اور اُس کی بُرائی سے جسے ہوا اُڑا لاتی ہے اور آفاتِ دَہر کی بُرائی سے ۔

مَدَنی پھول: صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْقَوِی میدانِ عَرَ فَات میں پڑھنے کی بعض دعائیں نقل کرنے کے بعد فرماتے ہیں: اس مقام پر پڑھنے کی بہت دعائیں کتابوں میں مذکور ہیں مگر اتنی ہی میں کفایت ہے اور دُرُود شریف و تلاوتِ قرآن مجید سب دُعاؤں سے زیادہ مُفید ۔
(بہارِ شریعت ج ۱ ص ۱۱۲۷)

پیارے پیارے حاجیو! صَدَقِ دِل سے اپنے ربِّ کریم عَزَّوَجَلَّ کی طرف مُتَوَجِّہ ہو جائیے اور میدانِ قِیامت میں حسابِ اَعْمَال کے لیے اُس کی بارگاہ میں حاضری کا تَصَوُّر کیجئے ۔ نہایت ہی خُشُوع و خُضُوع کے ساتھ لرزتے، کانپتے، خوف و اُمید کے ملے جلے جذبات کے ساتھ آنکھیں بند کئے، سر جھکائے دُعا کے لئے ہاتھ آسمان کی طرف سَر سے اُونچے پھیلانے تو بہ و اِسْتِغْفَار میں ڈوب جائیے، دَورَانِ دُعا وَقْتاً فَوْقاً لَبَّیک کی تکرار رکھئے، خوب رور و کراہی، اپنے والدین اور تمام اُمّت کی مغفرت کی دُعا مانگئے، کوشش کیجئے کہ

میدانِ عرفات میں
دُعا کھڑے کھڑے
مانگنا سنت ہے

ایک آدھ قطرہ آنسو تو ٹپک ہی جائے کہ یہ قبولیت کی دلیل ہے، اگر رونانہ آئے تو رونے جیسی صورت ہی بنا لیجئے کہ اچھوں کی نقل بھی اچھی ہے۔ تاجدارِ مدینہ، راحتِ قلب و سینہ صَلَّی اللہ تعالیٰ علیہ و آلہ و سلم اور تمام انبیائے کرام عَلَیْہِمُ الصَّلٰوۃُ وَالسَّلَام اور تمام صحابہ کرام عَلَیْہِمُ الرِّضْوَان اور اہل بیت اطہار کا وسیلہ اپنے پروردگار عَزَّوَجَلَّ کے دربار میں پیش کیجئے۔ حُضُورِ غوثِ پاک، خواجہ غریب نواز اور اعلیٰ حضرت امام احمد رضا رَحِمَہُمُ اللہُ تَعَالٰی کا واسطہ دیجئے، ہر ولی اور ہر عاشقِ نبی کا صدقہ مانگئے۔ آج رَحْمَت کے دروازے کھولے گئے ہیں، اِنْ شَاءَ اللہ عَزَّوَجَلَّ مانگنے والا ناکام نہیں ہو گا، اللہ عَزَّوَجَلَّ کی رَحْمَت کی گھنگھور گھٹائیں جھوم جھوم کر آ رہی ہیں، رحمتوں کی مُوسلا دھار بارش برس رہی ہے۔ سارے کا سارا عَرَفا ت اَنوار و تجلیات اور رَحْمَت و بَرَکات میں ڈوبا ہوا ہے! کبھی اپنے گناہوں اور اللہ عَزَّوَجَلَّ کی قہاری اور اس کے عذاب سے پناہ مانگتے ہوئے بید کی طرح لرزیئے تو کبھی ایسے جذبات ہوں کہ اُس کی رَحْمَتِ بے پایاں کی اُمید سے مُرجھایا ہوا دل گلِ نو شگفتہ کی طرح کھل اُٹھے۔

عَدَل کرے تاں تھر تھر کمین اُچیاں شاناں والے

فَضْل کرے تاں بخشے جاوَن میں جہے مُنہ کالے

دُعائے عرفات (دو)

(دورانِ دعا وقتاً فوقتاً لبیک و دُرود شریف پڑھئے)

دونوں ہاتھ اس طرح اٹھائیے کہ سینے، کندھے یا چہرے کی سیدھ میں رہیں یا اتنے بلند ہو جائیں کہ بغل کی رنگت نظر آجائے، چاروں صورتوں میں ہتھیلیاں آسمان کی طرف پھیلی ہوئی رہیں کہ دعا کا قبلہ آسمان ہے۔ اب یوں دعا شروع کیجئے:

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ
عَلَى سَيِّدِ الْمُرْسَلِينَ^ط يَا أَرْحَمَ الرَّاحِمِينَ
يَا أَرْحَمَ الرَّاحِمِينَ^ل
يَا رَبَّنَا يَا رَبَّنَا يَا رَبَّنَا يَا رَبَّنَا^ح

جس قدر دعائے ماثورہ (یعنی قرآن و حدیث کی دعائیں) یاد ہوں، وہ عربی میں عرض

_____ دینہ

۱۔ مدنی آقا صلی اللہ تعالیٰ علیہ وآلہ وسلم فرماتے ہیں: اسم پاک ”اَرْحَمُ الرَّاحِمِينَ“ پر ایک فرشتہ اللہ عزوجل نے مقرر فرمایا ہے جو شخص اسے (یعنی اَرْحَمُ الرَّاحِمِينَ) تین بار کہتا ہے فرشتہ ندا کرتا ہے: ”ما نگ کہ اَرْحَمُ الرَّاحِمِينَ تیری طرف مُتَوَجِّہ ہوا۔“ (احسن الوعاص ۷۰) ۲۔ سیدنا امام جعفر صادق رَحْمَةُ اللہ تعالیٰ علیہ فرماتے ہیں: جو شخص عجز (یعنی لا چاری) کے وقت پانچ بار ”يَا رَبَّنَا“ کہے، اللہ عزوجل اُسے اُس چیز سے امان بخشے جس سے خوف رکھتا ہے اور وہ جو دعا مانگتا ہے وہ عطا کرتا ہے۔ (احسن الوعاص ۷۱)

کرنے کے بعد اپنے دلی جذبات اپنی مادری زبان میں اپنے رَحمت والے
پَروردگار عَزَّوَجَلَّ کے دربارِ گہر بار میں اس یقینِ محکم کے ساتھ کہ آپ کی دُعا
قبول ہو رہی ہے اس طرح عرض کیجئے: **يَا اللَّهُ يَا رَحْمَنُ يَا رَحِيمُ ط**

تیرے کروڑ ہا کروڑ احسان کہ تُو نے مجھے انسان بنایا، مسلمان کیا اور میرے
ہاتھوں میں دامنِ رَحمتِ عالمیان صَلَّی اللہ تعالیٰ علیہ والہ وسلم عطا فرمایا۔ **يَا اللَّهُ عَزَّوَجَلَّ!**
اے محمد عَزَّوَجَلَّ صَلَّی اللہ تعالیٰ علیہ والہ وسلم کے خالق عَزَّوَجَلَّ! میں کس زبان سے تیرا
شکرا ادا کروں کہ تُو نے مجھے حج کا شرف بخشا۔ میری کس قدر خوش بختی ہے کہ میں اُس
میدانِ عرفات کے اندر حاضر ہوں جسے یقیناً بیٹھے بیٹھے مصطفیٰ صَلَّی اللہ تعالیٰ علیہ والہ وسلم
کی قدم بوسی کا شرف ملا ہے، دُنیا کے کونے کونے سے آنے والے لاکھوں مسلمان
آج یہاں جمع ہوئے ہیں، ان میں یقیناً تیرے دُونبی حضرت الیاس و حضرت خضر
عَلٰی نَبِیِّنَا وَعَلَيْهِمَا الصَّلَاةُ وَالسَّلَام اور بے شمار اولیائے کرام بھی موجود ہیں۔ چنانچہ اے ربِّ
رسولِ کریم عَزَّوَجَلَّ! آج جو رَحمت کی بارشیں نبیوں اور ولیوں پر برس رہی ہیں انھیں
کے صدقے ایک آدھ قطرہ مجھ گنہگار پر بھی برسا دے۔

يَا اللَّهُ يَا رَحْمَنُ يَا رَحْمَنُ

بخش دے بخشے ہوؤں کا صدقہ **يَا اللَّهُ** مری جھولی بھر دے (وسائلِ بخشش ص ۱۰۷)

(اول آخر دُرودِ پاک اور تین بار **لَبِّكَ** پڑھئے)

یارِ پ مصطفیٰ عَزَّوَجَلَّ! میری کمزوری اور ناتوانی تجھ پر آشکار ہے، آہ! میں تو وہ کمزور بندہ ہوں کہ نہ گرمی برداشت کر سکتا ہوں نہ سردی، مجھ میں کھٹل، چھڑکے ڈنک کی بھی سہا نہیں حتیٰ کہ اگر چُونٹی بھی کاٹ لے تو بے چین ہو جاتا ہوں، آہ! اگر کوئی پروں والا معمولی سا کیڑا کپڑوں میں گھس کر پر پھڑپھڑاتا ہے تو مجھے اُچھال کر رکھ دیتا ہے، آہ! ہائے میری بربادی! اگر گناہوں کے سبب مجھے قبر میں تیرے قبر و غضب کی آگ نے گھیر لیا تو میں کیا کروں گا! آہ! اگر میرے کفن میں سانپ اور بچھو گھس گئے تو میرا کیا بنے گا! اے ربِّ محمد عَزَّوَجَلَّ! بِطُفْلِ مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ کرم کر دے، مجھے نزع و قبر و حشر کی تکلیفوں سے بچالے، یقیناً تیرے کرم کی فقط ایک نظر ہو جائے تو مجھ پاپی و بدکار کے دونوں جہاں سنور جائیں، اے ربِّ محبوب عَزَّوَجَلَّ! مجھ پر اپنا فضل و احسان فرما اور مجھ سے ہمیشہ ہمیشہ کیلئے راضی ہو جا اور مجھے اپنا پسندیدہ بندہ بنالے۔

گناہ گار طلبگارِ عفو و رحمت ہے

عذاب سہنے کا کس میں ہے حوصلہ یارب (وسائلِ بخشش ص ۹۷)

(اول آخر و رو پاک اور تین بار لَبَّيْكَ پڑھئے)

یارِ پ مصطفیٰ عَزَّوَجَلَّ! تیرے پیارے رسول، محمد مَدَنی صَلَّى اللَّهُ تَعَالَى عَلَيْهِ وَآلِهِ وَسَلَّمَ

تیرا یہ ارشاد مجھ تک پہنچا چکے ہیں کہ ”اے ابنِ آدم! جب تک تو مجھ سے دُعا کرتا رہے گا اور پُر اُمید رہے گا میں تیرے گناہوں کو بخشتا رہوں گا، اے ابنِ آدم! اگر تیرے گناہ آسمان تک پہنچ جائیں اور پھر بھی اگر تو مجھ سے بخشش طلب کرے گا تو میں مُعاف کر دوں گا اور مجھے کوئی پرواہ نہ ہوگی، اے ابنِ آدم! اگر تو زمین بھر گناہوں کے ساتھ میرے پاس آئے گا مگر اِس حال میں کہ تو نے کوئی کُفر و شرک نہ کیا ہو تو میں زمین بھر رَحمت و مغفرت کے ساتھ تیرے پاس پہنچوں گا۔“ تو اے میرے مکی مدنی محبوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مَعْبُود عَزَّوَجَلَّ! اگرچہ میں نے گناہوں سے زمین و آسمان بھر دیئے ہیں مگر پھر بھی مجھے تیری رَحمت پر ناز ہے، الہی عَزَّوَجَلَّ! میرے غوثِ اعظم عَلَیْہِ رَحْمَةُ اللہِ الْاَکْرَم، میرے غریب نواز رَحْمَةُ اللہِ تَعَالٰی عَلَیْہِ اور میرے امام احمد رضا خان عَلَیْہِ رَحْمَةُ الرَّحْمٰن کا اور میرے مُرشدِ کریم کا واسطہ میری بے حساب مغفرت فرما، میری بے حساب مغفرت فرما، میری بے حساب مغفرت فرما۔

تو بے حساب بخش کہ ہیں بے شمار جُرم دیتا ہوں واسطہ تجھے شاہِ حجاز کا (ذوقِ نعت)

(اَوَّلُ آخِرُ دُرُودِ پَاک اور تین بار لَبَّيْک پڑھئے)

اے ربِّ محمد مصطفیٰ عَزَّوَجَلَّ! میں اقرار کرتا ہوں کہ میں نے بڑے بڑے

گناہوں کا ارتکاب کیا ہے مگر یہ سب کے سب تیری شانِ عفو و درگزر کے سامنے بہت ہی چھوٹے ہیں، اے میرے پیارے پیارے مالکِ عَزَّوَجَلَّ! یقیناً تیری مغفرت و بخشش گنہگاروں کو ڈھونڈتی ہے اور مجھ سے بڑھ کر اس میدانِ عرفات میں کوئی مجرم نہ ہوگا! اے میرے مدنی نبی صَلَّی اللہ تعالیٰ علیہ والہ وسلم کے ربِّ غنی عَزَّوَجَلَّ! میں اپنے گناہوں پر شرمندہ ہوں اور اُمید کرتا ہوں کہ تیری بخشش کا انعام مجھ گنہگار پر ضرور ہوگا، یا اِلٰہَ الْعٰلَمِیْنَ عَزَّوَجَلَّ! تجھے خُلفائے راشدین عَلَیْہِمُ الرِّضْوَانُ اور اُمّہاتُ الْمُؤْمِنِیْنَ عَلَیْہِمُ الرِّضْوَانُ کا واسطہ، بی بی فاطمہ اور حسنینِ کریمین رَضِیَ اللہ تعالیٰ عنہم، بلالِ حبشی رَضِیَ اللہ تعالیٰ عنہ اور اَوَّلِیْسِ قُرَہِی رَضِیَ اللہ تعالیٰ عنہ کا صدقہ، میری بھی بخشش فرما اور میرے مُرشدِ کریم، میرے اَساتِذہ کرام، تمام علماء و مشائخِ اہلسنت اور میرے والدین اور گھر کے تمام افراد کو بخش دے اور ساری اُمت کی مغفرت فرما۔

دوامِ دین پہ اللہ مَرَحْمَت فرما

ہماری بلکہ سب اُمت کی مغفرت فرما

(اَوَّلِ آخِرُ دُرُودِ پاک اور تین بار لَبَّیْک پڑھئے)

اے محمدِ معصوم صَلَّی اللہ تعالیٰ علیہ والہ وسلم کے خدائے حی و قیوم! بے شک

مسلمانوں کا صدقہ و خیرات کرنا تو پسند فرماتا ہے۔ تو اے جواد و کریم مجھ سے بڑھ کر

نیکوں کے معاملے میں غریب و مُفلس کون ہوگا! اور دینے والوں میں تجھ سے بڑھ کر عطا کرنے والا کون ہوگا! تو اے مالکِ مصطفیٰ عَزَّوَجَلَّ! بِطُفْلِیْ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم مجھے دین پر استقامت، اپنی دائمی رضا، جہنم سے امان اور بے حساب مغفرت کی خیرات سے نواز کر مجھ پر احسانِ عظیم فرما۔

حُسنِ ابنِ علی کے لاڈلوں کا واسطہ مولیٰ

بچا لے ہم کو تو نارِ جہنم سے بچا مولیٰ

(اَوَّلُ آخِرُ دُرُودِ پَاک اور تین بار لَبَّيْكَ پڑھئے)

اے اپنے محبوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پسینے میں خوشبو پیدا کرنے والے! اے مریضوں کو شفا دینے والے! تمام مسلمانوں میں سب سے بڑا مَحَبَّتِ دُنیا کا مریض اور گناہوں کا بیمار ”سائلِ شفا“ بن کر تیری بارگاہِ بے کس پناہ میں حاضر ہے، یَا شَافِیَ الْأَمْرَاضِ! میں حُبِّ دُنیا اور گناہوں کی بیماری سے صحتِ یابی کا سُوال کرتا ہوں، اے پَر وَرْدِ گارِ عَزَّوَجَلَّ! سَيِّدُ الْأَبْرَارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے صدقے مجھے شفا کے کاملہ عطا فرما، مجھے نیک بنادے اور مجھے مریضِ عشقِ مصطفیٰ بنا اور مجھے غمِ مدینہ سے نواز دے۔

میں گناہوں میں لتھڑا ہوا ہوں بد سے بدتر ہوں بگڑا ہوا ہوں
عَفُو جرم و قُصُور و خطا کی میرے مولیٰ تو خیرات دیدے

(اَوَّلِ آخِرُ دُرُودِ پَاک اور تین بار لَبَّيْک پڑھئے)

یارِ پ مصطفیٰ عَزَّوَجَلَّ! تجھے تمام انبیاء و صحابہ و اہلبیت و جملہ اولیاء کا واسطہ
ہمارے بیماروں کو شفا عطا فرما، قرض داروں کے قرضے اُتار دے، تنگدستوں کو
فَرَاخ دَستی دے، بے روزگاروں کو حلال آسان روزی عطا فرما، بے اولادوں کو
بغیر آپریشن کے عافیت کے ساتھ نیک اولاد عطا کر، جن کے رشتوں میں رُکا و ٹپیں
ہیں انہیں نیک رشتے نصیب فرما، یارِ پ مصطفیٰ عَزَّوَجَلَّ! مسلمانوں کو فرنگی فیشن کی
آفت سے چھڑا کر اتباعِ سُنَّت کی سعادت عنایت فرما، یارِ پ مصطفیٰ عَزَّوَجَلَّ! جو
بے جامقہ موں میں گھرے ہیں انہیں نجات عطا فرما، جن کے رُوٹھے ہیں اُن کو
منادے، جن کے پچھڑے ہیں اُن کو ملا دے، جن کے گھروں میں ناچا قیاں ہیں
اُن کو آپس میں شیر و شکر کر دے، یارِ پ مصطفیٰ عَزَّوَجَلَّ! جن پر سحر ہے یا جو آسیب
زدہ ہیں انہیں سحر و آسیب سے چھڑکا ر عطا فرما، یارِ پ مصطفیٰ عَزَّوَجَلَّ! مسلمانوں
کو آفات و بلیات سے بچا، دشمنوں کی دُشمنی، شریروں کے شر، حاسدوں کے حَسَد
اور بد نگاہوں کی نگاہِ بد سے محفوظ و مامون فرما۔

وہ کہ عرصے سے بیمار ہیں جو جن و جادو سے بیزار ہیں جو
اپنی رحمت سے اُن کو شفا کی میرے مولیٰ تو خیرات دیدے

(اوّل آخر دُرودِ پاک اور تین بار لَبَّيْک پڑھئے)

یارِ پُر کریم! بی بی فاطمہ رضی اللہ تعالیٰ عنہا کا واسطہ، سیدہ زینب، سیدہ سکینہ،
بی بی حوا، بی بی سارہ، بی بی ہاجرہ، بی بی آسیہ اور بی بی مریم رضی اللہ تعالیٰ عنہن کا
صدقہ، ہماری ماؤں بہنوں اور بہو بیٹیوں کو شرم و حیا کی چادر نصیب فرما اور انہیں ہر
نامحرم مع اپنے دیور و جیٹھ، چچا زاد، خالہ زاد، پھوپھی زاد، ماموں زاد، بہنوئی، پھوپھا
اور خالو، سب سے صحیح شرعی پردہ کرنے کی توفیق عطا فرما۔

دیدے پردہ مری بیٹیوں کو ماؤں بہنوں سبھی عورتوں کو
بھیک دیدے تُو اپنی عطا کی میرے مولیٰ تو خیرات دیدے

(اوّل آخر دُرودِ پاک اور تین بار لَبَّيْک پڑھئے)

یا اللہ عزّوجلّ! ایسا عمل جو تیری بارگاہ میں مقبول نہ ہو، ایسا دل جو تیری یاد سے
غافل رہے، ایسی آنکھ جو فلمیں ڈرامے دیکھتی اور بدنِ گاہی کرتی رہے، ایسے کان جو

بدقسمتی سے ان تمام عزیزوں سے آجکل عموماً پردہ نہیں کیا جاتا حالانکہ شریعت نے ان کے ساتھ بھی پردے کا
حکم دیا ہے۔ ان کی آپس میں بے پردگی اور بے تکلفی میں سخت گنہگاری اور عذابِ نار کی حق داری ہے۔

گانے باجے اور غیبت و پُغلی سنتے رہیں، ایسے پاؤں جو بُری مجلسوں کی طرف چل کر جاتے رہیں، ایسے ہاتھ جو ظلم کے لیے اُٹھتے رہیں، ایسی زبان جو فضول گوئی اور گالی گلوچ سے باز نہ آئے، ایسا دماغ جو بُرے منصوبے باندھتا رہے اور ایسے سینے سے جو مسلمانوں کے کینے سے لبریز ہو تیری پناہ مانگتا ہوں، اے میرے پیارے پَرَوَر دَکَّار عَزَّوَجَلَّ! مکّے مدینے کے تاجدار صَلَّی اللہ تعالیٰ علیہ والہ وسلم اور تیری عطا سے کل خدائی کے مالک و مختار صَلَّی اللہ تعالیٰ علیہ والہ وسلم کے صدقے جملہ مجتہدین و ائمہ اربعہ اور سلاسلِ اربعہ کے تمام اولیائے کرام رَحِمَهُمُ اللہُ السَّلام کے وسیلے سے اپنا تابع فرمان بنا کر مجھ پر فضل و احسان فرما۔

اے خدائے مصطفیٰ عَزَّوَجَلَّ! تجھے ہر عاشقِ رسول کا واسطہ، مجھے غمِ مصطفیٰ میں رونے والی آنکھ اور تڑپنے والا دل عنایت فرما اور سچّا عاشقِ رسول بنا اور میرا سینہ مَحَبَّتِ حبیب کا مدینہ بنادے اور مجھے بیوفاد دنیا کا نہیں مدینے کا دیوانہ بنادے۔

پچھا مرا دُنیا کی مَحَبَّت سے چھڑا دے

یارب! مجھے دیوانہ مدینے کا بنادے (وسائلِ بخشش ص ۱۰۰)

(اول آخر درودِ پاک اور تین بار لَبَّيْكَ پڑھئے)

یارب مصطفیٰ عَزَّوَجَلَّ! تجھے کعبہ مشرفہ اور گنبدِ خضرا کا واسطہ، میرے حج و

زیارت اور میری جائز دُعاؤں جو میرے حق میں بہتر ہوں وہ قبول فرما اور مجھے مُسْتَجَابُ الدَّعَوَات بنادے میری اور میدانِ عَرَفاًت میں حاضر ہر حاجی کی مغفرت فرما، اور مجھے ہر سال حج و زیارتِ مدینہ سے مُشْرِف فرما اور مجھے مدینہ پاک میں زیرِ گنبدِ خضرا جلوهٔ محبوب صَلَّی اللہ تعالیٰ علیہ والہ وسلم میں عافیت کے ساتھ شہادت، جَنَّتِ الْبَقِيعِ میں مَدْفَن اور جَنَّتِ الْفِرْدَوْس میں اپنے پیارے حبیب صَلَّی اللہ تعالیٰ علیہ والہ وسلم کا پڑوس نصیب فرما۔ یاربِ مصطفیٰ عَزَّوَجَلَّ! مجھے جن جن اسلامی بھائیوں اور اسلامی بہنوں نے دُعاؤں کے لیے کہا ہے، بِطُفْلِ تاجدارِ مدینہ صَلَّی اللہ تعالیٰ علیہ والہ وسلم اُن سب کی ہر جائز مُراد میں ان کی بہتری پر نظر فرما اور اُن سب کی بخشش کر دے۔

اٰمِیْن بِجَاہِ النَّبِیِّ الْاَمِیْن صَلَّی اللہ تعالیٰ علیہ والہ وسلم

جن جن مُرادوں کے لیے اَحْبَاب نے کہا

پیشِ خیر کیا مجھے حاجتِ خبر کی ہے (حدائقِ بخشش شریف)

(اوّل آخر دُرودِ پاک اور تین بار لَبِّک پڑھئے)

غروبِ آفتاب کے بعد
تک دُعا جاری رکھئے!
اسی طرح آہ و زاری کے ساتھ دُعا جاری رکھئے یہاں تک کہ آفتاب دُوب جائے اور رات کا ہلکا سا حصّہ آجائے، اس سے پہلے

جائے وقوف (یعنی جہاں آپ ٹھہرے ہوئے ہیں) سے چل پڑنا منع ہے اور غروبِ آفتاب سے قبل حُدودِ عرفات سے باہر نکل جانا حرام ہے اور دمِ لازم، اگر غروبِ آفتاب سے قبل ہی واپس عرفات میں داخل ہو گیا تو دمِ ساقط ہو جائیگا۔ یاد رہے! آج حاجی کو نمازِ مغرب یہاں نہیں بلکہ عشاء کے وقت میں مُزدلفہ میں مغرب و عشاء ملا کر پڑھنی ہے۔

گناہوں سے پاک ہو گئے

پیارے پیارے حاجیو! آپ کے لئے یہ ضروری ہے کہ اللہ عزوجل کے سچے وعدوں پر بھروسہ کر کے یقین کر لیجئے کہ آج میں گناہوں سے ایسا پاک ہو گیا ہوں جیسا کہ اُس دن جب کہ ماں کے پیٹ سے پیدا ہوا تھا۔ اب کوشش کیجئے کہ آئندہ گناہ نہ ہوں۔ نماز، روزہ، زکوٰۃ وغیرہ میں ہرگز کوتاہی نہ ہو، فلموں ڈراموں اور گانوں باجوں نیز حرام روزی کمانے، داڑھی منڈانے یا ایک مُٹھی سے گھٹانے، ماں باپ کا دل دکھانے وغیرہ وغیرہ گناہوں میں مُلوٓث ہو کر کہیں پھر آپ شیطان کے چُنگل میں نہ پھنس جائیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مُزْدَلِفَةُ كَوْرَانِی جب غروبِ آفتاب کا یقین ہو جائے تو عَرَفات شریف سے جانبِ مُزْدَلِفہ شریف چلے، راستے بھر ذکر و دُرود اور دُعا و لَبَّیک وزاری و بُکاء (یعنی رونے دھونے) میں مصروف رہو۔ کل میدانِ عَرَفات شریف میں حُقوقُ اللہ مُعاف ہوئے یہاں حُقوقُ الْعِبَاد مُعاف فرمانے کا وعدہ ہے۔ (بہارِ شریعت ج ۱ ص ۱۱۳۱، ۱۱۳۳) اے لیجئے! مُزْدَلِفہ شریف آگیا! ہر طرف چہل پہل اور خوب رونق لگی ہوئی ہے، مُزْدَلِفہ کے شروع میں کافی رَش ہوتا ہے، آپ بے دھڑک آگے سے خوب آگے بڑھتے چلے جائیے اِنْ شَاءَ اللہ عَزَّوَجَلَّ اندر کی طرف کافی کُشادہ جگہ مل جائے گی مگر یہ احتیاط رہے کہ کہیں منی شریف کی حد میں داخل نہ ہو جائیں۔ پیدل چلنے والوں کیلئے مشورہ ہے کہ مُزْدَلِفہ میں داخل ہونے سے پہلے پہلے استِجَاؤِ ضو کی ترکیب بنالیں ورنہ بھیڑ میں سخت آزمائش ہو سکتی ہے۔

مَغْرِبُ عِشَاءِ مِلَا یہاں آپ کو ایک ہی اذان اور ایک ہی اقامت سے نمازِ مغرب و عشاءِ وَقْتُ عِشَاء میں ادا کرنی ہیں، لہذا اذان و اقامت کے بعد پہلے مغرب کے تین ۳ فَرَض ادا کر لیجئے، سلام پھیرتے ہی فوراً عِشَاء کے فرض پڑھئے پھر مغرب کی سُنَّتیں، نفلیں (اَوَابِن) اِس کے بعد عِشَاء کی سُنَّتیں، نفلیں اور وِتْر و نوافل ادا کیجئے۔ (بہارِ شریعت ج ۱ ص ۱۱۳۲)

کنکریاں چُن لیجئے آج کی شب بعض اکابرِ علما رَحِمَهُمُ اللہُ تَعَالٰی کے نزدیک لَیْلَةُ الْقَدَر سے بھی افضل ہے، یہ رات غفلت یا خوش گپیوں میں ضائع کرنا سخت محرومی ہے، ہو سکے تو ساری رات لبیک اور ذکر و دُرود میں گزارئیے۔ (ایضاً ص ۱۱۳۳) رات ہی میں شیطانوں کو مارنے کے لیے پاک جگہ سے اُنچاس کنکریاں کھجور کی گٹھلی کی سائز کے برابر چُن لیجئے بلکہ کچھ زیادہ لے لیجئے تاکہ وار خالی جانے وغیرہ کی صورت میں کام آسکیں، ان کو تین بار دھو لیجئے، کنکریاں بڑے پتھر کو توڑ کر نہ بنائیے۔ ناپاک جگہ سے یا مسجد سے یا حجرے کے پاس سے کنکریاں مت لیجئے۔

ایک ضروری احتیاط آج نمازِ فجرِ اوّل وقت میں ادا کرنا افضل ہے مگر نماز اُس وقت ادا کیجئے جب کہ صُبح صادق یقینی طور پر ہو جائے۔ عُمُو مَاعْلَم کے آدمی بہت جلدی مچاتے ہیں اور ابتداء وقتِ فجر سے پہلے ہی ”صَلُوہ صَلُوہ“ چلا نا شروع کر دیتے ہیں اور بعض حُجَّاج وقت سے قبل ہی نماز ادا کر لیتے ہیں! آپ ایسا مت کیجئے بلکہ دوسروں کو بھی نرمی کے ساتھ نیکی کی دعوت دیجئے کہ ابھی وقت نہیں ہوا، جب توپ کا گولہ چھوٹے تب نماز ادا کیجئے۔

مُزْدَلِفَةُ مُزْدَلِفہ میں رات گزارنا سُنَّتِ مُؤکَّدہ ہے مگر اِس کا وَقُوف واجب ہے۔ وَقُوفِ مُزْدَلِفہ کا وَقْتُ صُحِّ صَادِق

سے لے کر طُلُوعِ آفتاب تک ہے، اِس کے درمیان اگر ایک لمحہ بھی یہاں گزار لیا تو وَقُوف ہو گیا، ظاہر ہے کہ جس نے فجر کے وَقْتُ میں مُزْدَلِفہ کے اندر نمازِ فجر ادا کی اُس کا وَقُوف صحیح ہو گیا، جو کوئی صُحِّ صَادِق سے پہلے ہی مُزْدَلِفہ سے چلا گیا اُس کا واجب تَرَک ہو گیا، لہذا اُس پر دَم واجب ہے۔ ہاں، عورت، بیمار یا ضعیف یا کمزور کہ جنہیں بھیڑ کے سبب ایذا پہنچنے کا اندیشہ ہو اگر مجبوراً چلے گئے تو کچھ نہیں۔ (بہار شریعت ج ۱ ص ۱۱۳۵)

کوہِ مَشْعُرُ الْحَرَامِ پر اگر جگہ نہ ملے تو اُس کے دامن میں اور اگر یہ بھی نہ ہو سکے تو وادیِ مُحَسِّر (م۔ ح۔ سر) کے سوا کہ یہاں وَقُوف کرنا ناجائز ہے جہاں جگہ مل جائے وَقُوف کیجئے اور وَقُوفِ عَرَافَات والی تمام باتیں یہاں بھی ملحوظ رکھئے یعنی لَبَّيْک کی کثرت کیجئے اور ذِکْر و دُرُود اور دُعائیں مشغول ہو جائیے۔ (ایضاً ص ۱۱۳۳)

دینہ

ایہ منیٰ اور مُزْدَلِفہ کے بیچ میں ہے اور یہ ان دونوں کی حُدود سے خارج مُزْدَلِفہ سے منیٰ کو جاتے ہوئے بائیں (یعنی الے) ہاتھ کو جو پہاڑ پڑتا ہے اُس کی چوٹی سے شروع ہو کر 545 ہاتھ تک ہے۔ یہاں اصحابِ فیل (یعنی ہاتھی والے) آ کر ٹھہرے تھے اور ان پر عذابِ ابابیل نازل ہوا تھا، یہاں وَقُوف جائز نہیں۔ اِس جگہ سے جلد گزرنا اور عذابِ الہی سے پناہ مانگنی چاہئے۔

اِنْ شَاءَ اللّٰهُ عَزَّوَجَلَّ! جو کچھ مانگیں گے وہ پائیں گے کہ کل عرفات شریف میں
 حُقُوقُ اللّٰهِ مُعَاف ہوئے تھے یہاں حُقُوقُ الْعِبَاد مُعَاف فرمانے کا وعدہ ہے۔
 (حُقُوقُ الْعِبَاد مُعَاف ہونے کی تفصیل صفحہ 18 پر گزری)

نماز سے قبل مگر طُلُوعِ فَجْرِ کے بعد یہاں سے چلا گیا یا طُلُوعِ آفتاب کے بعد
 گیا تو بُرا کیا مگر اس پر دم وغیرہ واجب نہیں۔ (ایضاً)

مُزِدْ لَفَسَیْ جَاتِیْ ہوتے
 رَاسْتِیْ میں پڑھنے کی دعا
 جب طُلُوعِ آفتاب میں دو رکعت پڑھنے کا
 وَقْتُ باقی رہ جائے تو سُوئے منی شریف
 روانہ ہو جائے اور راستے بھر لَبَّیک اور
 ذُکْر و دُرُود کی تکرار رکھے۔ اور یہ دُعا پڑھے:

اَللّٰهُمَّ اِلَیْكَ اَفْضْتُ وَمِنْ عَذَابِكَ اَشْفَقْتُ

اے اللہ عَزَّوَجَلَّ! میں تیری طرف واپس ہوا اور تیرے عذاب سے ڈرا

وَاِلَیْكَ رَجَعْتُ وَمِنْكَ رَهْبْتُ فَاَقْبَلْ

اور تیری طرف رُجُوع کیا اور تجھ سے خوف کیا، تُو میری عبادت قبول

نَسُکِیْ وَعَظِمْ اَجْرِیْ وَاَرْحَمْ تَضَرَّعِیْ

کر اور میرا اجر زیادہ کر اور میری عاجزی پر رَحْم کر

وَأَقْبَلَ تَوْبَتِي وَاسْتَجِبْ دُعَائِي ط

اور میری توبہ قبول کر اور میری دُعا مُستجاب (یعنی مقبول) فرما۔

مِنِّي لِنَظَرِ آتَيْتُوْنِي دُعَا پڑھئے

مِنِّي شریف نظر آئے تو (اول آخر دُرود شریف کے ساتھ) وہی دُعا پڑھئے جو مکہ

مکرمہ زادھا اللہ شرفاًو تعظيماً سے آتے ہوئے مِنِّي دیکھ کر پڑھی تھی۔ دُعا یہ ہے:

اللَّهُمَّ هَذِهِ مِنِّي فَأَمِّنْ عَلَيَّ بِمَا مَنَنْتَ بِهِ عَلَى أَوْلِيَاءِكَ

ترجمہ: اے اللہ عَزَّوَجَلَّ! یہ مِنِّي ہے مجھ پر وہ احسان فرما جو تُو نے اپنے اولیاء پر فرمایا۔

یا الہی فضل کر تجھ کو مِنِّي کا واسطہ

حاجیوں کا واسطہ گل اولیاء کا واسطہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

رَسُولِ ذُو الْحِجَّةِ مَزْدَلِفہ شریف سے مِنِّي شریف پہنچ کر سیدھے جَمْرَہ

الْعَقَبَہ یعنی بڑے شیطان کی طرف تشریف لائیے، آج

صَرَف اسی ایک کو کنکریاں ماری ہیں۔ پہلے کعبہ شریف

کی سمت معلوم کر لیجئے پھر جمرے سے کم از کم پانچ ہاتھ (یعنی تقریباً ڈھائی گز) دُور

(زیادہ کی کوئی قید نہیں) اس طرح کھڑے ہوں کہ منیٰ آپ کے سیدھے ہاتھ پر اور کعبہ شریف اُلٹے ہاتھ کی طرف رہے اور منہ جمرے کی طرف ہو، سات کنکریاں اپنے اُلٹے ہاتھ میں رکھ لیجئے بلکہ دو تین زائد لے لیجئے۔ اب سیدھے ہاتھ کی چٹکی میں لے کر اور ہاتھ اچھی طرح اٹھا کر کہ بغل کی رنگت ظاہر ہو ہر بار بِسْمِ اللّٰهِ اللّٰهُ اَكْبَرُ کہتے ہوئے ایک ایک کر کے سات کنکریاں اس طرح ماریئے کہ تمام کنکریاں جمرے تک پہنچیں ورنہ کم از کم تین ہاتھ کے فاصلے تک گریں۔ پہلی کنکری مارتے ہی لَبَّيْكَ کہنا موقوف کر دیجئے جب سات پوری ہو جائیں تو وہاں نہ رُکیے، نہ سیدھے جائیئے نہ دائیں بائیں بلکہ فوراً ذکر و دعا کرتے ہوئے پلٹ آئیئے۔ (بہار شریعت ج ۱ ص ۱۱۹۳) (فوراً پلٹنا ہی سنت ہے مگر اب جدید تعمیرات کے سبب پلٹنا ممکن نہیں رہا لہذا کنکریاں مار کر کچھ آگے بڑھ کر ”یوٹرن“ کی ترکیب کرنی ہوگی)

رَمَی کے وقت احتیاط کے ۵ مدنی پھول

خوش نصیب حاجیو! رَمَی جمرات کے وقت خصوصاً دسویں کی صُحیح حاجیوں کا زبردست رَیلا ہوتا ہے اور بعض اوقات اس میں لوگ گچلے بھی جاتے ہیں۔

۱۔ کاش! اس وقت دل میں نیت حاضر ہو جائے کہ مجھ پر جو بُری خواہشات مُسلط ہیں انہیں مار بھگانے میں کامیاب ہو جاؤں۔

سب مدینہ عقی عنہ نے سن ۱۴۰ھ میں دسویں کو صبح منی شریف میں اپنی آنکھوں سے یہ لرزہ خیز منظر دیکھا تھا کہ لاشوں کو اٹھا اٹھا کر ایک قطار میں لٹایا جا رہا تھا مگر اب جگہ میں کافی توسیع کر دی گئی ہے نیچے کے حصے کے علاوہ اوپر چار منزلیں مزید بنادی گئی ہیں اس لئے ہجوم کافی تقسیم ہو جاتا ہے۔ کچھ احتیاطیں عرض کرتا ہوں:

- ﴿1﴾ 10 ویں کی صبح کافی ہجوم ہوتا ہے، دوپہر کے تین چار بجے بھیڑ کم ہو جاتی ہے اب اگر اسلامی بہنیں بھی ساتھ ہوں تو حرج نہیں اوپر کی منزل سے رَمی کریں گے تو رَش اور بھی کم ملے گا اور گھلی ہوا بھی مل سکے گی ﴿2﴾ رَمی میں چھڑی، چھتری اور دیگر سامان ساتھ نہ لے جائیے، انتظامیہ کے اہل کار لے لیتے ہیں، واپس ملنا دشوار ہوتا ہے۔ ہاں، چھوٹا سا اسکول بیگ اگر کمر پر لٹکا ہوا ہو تو بعض اوقات لے جانے دیتے ہیں مگر 10 ویں کی رَمی میں یہ بھی نہ ہی لے جائیں تو بہتر ہے کہ روک لیا تو آپ آزمائش میں پڑ سکتے ہیں۔ 11 اور 12 کی رَمی میں چھوٹی موٹی چیزیں لے جانے کے معاملے میں انتظامیہ کی طرف سے سختی قدرے کم ہو جاتی ہے ﴿3﴾ ویل چئیر والوں کیلئے رَمی کا مناسب وقت تینوں دن بعد نماز عصر ہے ﴿4﴾ کنکریاں مارتے وقت کوئی چیز ہاتھ سے چھوٹ کر گر جائے یا پاؤں سے چپل نکلتی محسوس ہو تو ہجوم ہونے کی صورت میں ہرگز مت جھکئے ﴿5﴾ جب کچھ رُفقاء مل کر رَمی

کرنا چاہیں تو پہلے ہی سے واپس ملنے کی کوئی قریبی جگہ مقرر کر کے اُس کی نشانی یاد رکھ لیجئے ورنہ پچھڑ جانے کی صورت میں بے حد پریشانی ہو سکتی ہے۔ بھیڑ کے دیگر مقامات پر بھی اس بات کا خیال رکھئے۔ سبِ مدینہ عَفِیْ عَنْہُ نے ایسے ایسے بوڑھے حاجیوں اور جتنوں کو پچھڑتے دیکھا ہے کہ بے چاروں کو اپنے مُعلِّم تک کا نام معلوم نہیں ہوتا اور پھر بچاروں کیلئے وہ آزمائش ہوتی ہے کہ الْأَمَانُ وَالْحَفِیْظُ۔

”اللَّهُ غَفَّارٌ“ کے آٹھ حُرُوف کی نسبت سیر کی 8 مدنی پھول

دو فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم : ﴿۱﴾ عَرْض کی

گئی: رَمٰی جمار میں کیا ثواب ہے؟ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: تو اپنے رب کے نزدیک اس کا ثواب اُس وَقْتُ پائے گا کہ تجھے اس کی زیادہ حاجت ہوگی۔
(مُعْجَمُ أَوْسَط ج ۳ ص ۱۵۰ حدیث ۴۱۴۷) ﴿۲﴾ جَمْرُوں کی رَمٰی کرنا تیرے لیے قیامت کے دن نور ہوگا۔ (الْتَّرَغِیْبُ وَالتَّرْہِیْب ج ۲ ص ۱۳۴ حدیث ۳) ﴿۳﴾ سات کنکریوں سے کم مارنا جائز نہیں۔ اگر صرف تین ماریں یا بالکل رَمٰی نہ کی تو دَم واجب ہوگا اور اگر چار ماریں تو باقی ہر کنکری کے بدلے صَدَقہ ہے۔ (رَدُّ الْمُحْتَار ج ۳ ص ۶۰۸) ﴿۴﴾ اگر سب

کنکریاں ایک ساتھ پھینکیں تو یہ سات نہیں فقط ایک مانی جائے گی۔ (ایضاً ص ۶۰۷)

﴿۵﴾ کنکریاں زمین کی جنس سے ہونا ضروری ہیں۔ (جیسے کنکر، پتھر، چونا، مٹی)

اگر مینگنی ماری تو رَمی نہیں ہوگی۔ (دُرِّ مُخْتَار و رَدُّ الْمُحْتَار ج ۳ ص ۶۰۸) ﴿۶﴾ اسی طرح بعض لوگ حمرات پر ڈبے، یا جوتے مارتے ہیں یہ بھی کوئی سنت نہیں اور کنکری کے بدلے جوتا یا ڈبّا مارا تو رَمی ہوگی ہی نہیں ﴿۷﴾ رَمی کے لیے بہتر یہی ہے کہ مَرْدَلَفہ سے کنکریاں لی جائیں مگر لازمی نہیں دُنیا کے کسی بھی حصّے کی کنکریاں ماریں گے رَمی دُرست ہے ﴿۸﴾ دسویں کی رَمی طُلُوعِ آفتاب سے لے کر زوال تک سنت ہے، زوال (یعنی ابتدائے وقتِ ظہر) سے لے کر غروبِ آفتاب تک مُباح (یعنی جائز) ہے اور غروبِ آفتاب سے صُبحِ صادق تک مکروہ ہے۔ اگر کسی عذر کے سبب ہو مثلاً چرواہے نے رات میں رَمی کی تو گراہت نہیں۔ (ایضاً ص ۶۱۰)

اسلامی بہنوں کی رَمی عموماً دیکھا جاتا ہے کہ مَرْدِ بِلَا عذر عورتوں کی طرف سے رَمی کر دیا کرتے ہیں اس طرح

اسلامی بہنیں رَمی کی سعادت سے محروم رہ جاتی ہیں اور چونکہ رَمی واجب ہے لہذا ترکِ واجب کے سبب اُن پر دَم بھی واجب ہو جاتا ہے لہذا اسلامی بہنیں اپنی رَمی خود ہی کریں۔

مریضوں کی رُمی بعض حاجی صاحبان یوں تو ہر جگہ دَندَناتے پھرتے ہیں لیکن معمولی سی بیماری کے سبب وہ دوسروں سے رُمی کروا لیتے ہیں۔

مریض کی طرف سے رُمی کا طریقہ صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْقَوِی

فرماتے ہیں: جو شخص مریض ہو کہ حَجَرے تک سواری پر بھی نہ جاسکتا ہو، وہ دوسرے کو حکم کر دے کہ اس کی طرف سے رُمی کرے اور اُس کو چاہیے کہ پہلے اپنی طرف سے سات کنکریاں مارنے کے بعد مریض کی طرف سے رُمی کرے یعنی جب کہ خود رُمی نہ کر چکا ہو اور اگر یوں کیا کہ ایک کنکری اپنی طرف سے ماری پھر ایک مریض کی طرف سے، یوہیں سات بار کیا تو مکروہ ہے اور مریض کے بغیر حکم رُمی کر دی تو جائز نہ ہوئی اور اگر مریض میں اتنی طاقت نہیں کہ رُمی کرے تو بہتر یہ کہ اُس کا ساتھی اُس کے ہاتھ پر کنکری رکھ کر رُمی کرائے۔ یوہیں بیہوش یا مجنون یا ناسمجھ کی طرف سے اس کے ساتھ والے رُمی کر دیں اور بہتر یہ کہ اُن کے ہاتھ پر کنکری رکھ کر رُمی کرائیں۔

(بہار شریعت ج ۱ ص ۱۱۴۸)

”ابراہیمؑ“ کے ساتِ حُرُوفِی نسبت سے حج کی قربانی کے مدنی پھول

﴿۱﴾ دسویں کو بڑے شیطان کی رَمی کرنے کے بعد قربان گاہ تشریف لائے اور قربانی کیجئے، یہ وہ قربانی نہیں جو بقرہ عید میں ہوا کرتی ہے بلکہ حج کے شکرانے میں قارن اور مُتَمَتِّع پر واجب ہے چاہے وہ فقیر ہی کیوں نہ ہو، مُفَرِّد کے لئے یہ قربانی مُسْتَحَب ہے چاہے وہ غنی (مالدار) ہو ﴿۲﴾ یہاں بھی جانور کی وہی شرائط ہیں جو بقرہ عید کی قربانی کی ہوتی ہیں۔ (بہارِ شریعت ج ۱ ص ۱۱۴۰) مثلاً بکرا (اس میں بکری، دُنْبہ، دُنْی اور بھیر (نرو مادہ) دونوں شامل ہیں) ایک سال کا ہو، اس سے کم عمر ہو تو قربانی جائز نہیں، زیادہ ہو تو جائز بلکہ افضل ہے۔ ہاں دُنْبہ یا بھیر کا چھ مہینے کا بچہ اگر اتنا بڑا ہو کہ دُور سے دیکھنے میں سال بھر کا معلوم ہوتا ہو تو اس کی قربانی جائز ہے۔ (ذَرْمُ خَارِج ۹ ص ۵۳۳) یاد رکھئے! مُطْلَقاً چھ ماہ کے دُنْبے کی قربانی جائز نہیں، اس کا اِتِنَا فَرَبَہ (یعنی تگڑا) اور قد آور ہونا ضروری ہے کہ دور سے دیکھنے میں سال بھر کا لگے۔ اگر 6 ماہ بلکہ سال میں ایک دن بھی کم عمر کا دُنْبہ یا بھیر کا بچہ جو دُور سے دیکھنے میں سال بھر کا نہیں لگتا تو اس کی قربانی نہیں ہوگی ﴿۳﴾ اگر جانور کا کان ایک تہائی (1/3) سے زیادہ کٹا ہوا ہوگا تو

قُربانی ہوگی ہی نہیں اور اگر تہائی یا اس سے کم کٹا ہوا ہو، یا چرا ہوا ہو یا اُس میں سوراخ ہو اسی طرح کوئی تھوڑا سا عیب ہو تو قُربانی ہو تو جائے گی مگر مکروہ (تزیہی) ہوگی ﴿۴﴾ ذَنح کرنا آتا ہو تو خود ذَنح کرے کہ سنت ہے، ورنہ ذَنح کے وقت حاضر رہے۔ (بہار شریعت ج ۱ ص ۱۱۴) دوسرے کو بھی قُربانی کا نائب کر سکتے ہیں ﴿۵﴾ اُونٹ کی قُربانی افضل ہے کہ ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حِجَّةُ الْوَدَاع کے موقع پر اپنے دَسْتِ مُبَارَک سے 63 اُونٹ نحر فرمائے۔ اور سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اجازت سے بَقِیَّہ اُونٹ حضرت مولا علی کَرَّمَ اللہُ تَعَالٰی وَجْہُہُ الْکَرِیْم نے نحر کئے۔ (مسلم ص ۶۳۴ حدیث ۱۲۱۸) ایک اور روایت میں ہے کہ سرکارِ نامدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے پاس پانچ یا چھ اُونٹ لائے گئے تو اُونٹوں پر بھی گویا ایک وجد طاری تھا اور وہ اس طرح آگے بڑھ رہے تھے کہ ہر ایک چاہتا تھا کہ پہلے مجھے نحر ہونے کی سعادت مل جائے۔ (ابوداؤد ج ۲ ص ۲۱۱ حدیث ۱۷۶۵)

ہر اک کی آرزو ہے پہلے مجھ کو ذَنح فرمائیں

تماشا کر رہے ہیں مرنے والے عیدِ قرباں میں (ذوقِ نعت)

۱۔ قُربانی کے مسائل کی تفصیلی معلومات کے لئے مکتبۃ المدینہ کی مطبوعہ بہارِ شریعت جلد 3 صفحہ 327 تا 353 نیز مکتبۃ المدینہ کا مطبوعہ رسالہ ”ابلق گھوڑے سوار“ پڑھئے۔

﴿۶﴾ بہتر یہ ہے کہ ذَنح کے وقت جانور کے دونوں ہاتھ، ایک پاؤں باندھ لیجئے ذَنح کر کے کھول دیجئے۔ یہ قربانی کر کے اپنے اور تمام مسلمانوں کے حج و قربانی قبول ہونے کی دُعا مانگئے۔ (بہارِ شریعت ج ۱ ص ۱۱۷) ﴿۷﴾ دسویں کو قربانی کرنا افضل ہے گیارہویں اور بارہویں کو بھی کر سکتے ہیں مگر بارہویں کو غروبِ آفتاب پر قربانی کا وقت ختم ہو جاتا ہے۔

حاجی اور بقرہ عید کی قربانی

سوال: حاجی پر بقرہ عید کی قربانی واجب ہے یا نہیں؟

جواب: مُقیمِ مالدار حاجی پر واجب ہے، مُسافر حاجی پر نہیں اگرچہ مالدار ہو۔ بقرہ عید کی قربانی کا حرم شریف میں ہونا ضروری نہیں، اپنے مُلک میں بھی کسی کو کہہ کر کروائی جاسکتی ہے۔ البتہ دن کا خیال رکھنا ہوگا کہ جہاں قربانی ہونی ہے وہاں بھی اور جہاں قربانی والا ہے وہاں بھی دونوں جگہ ایامِ قربانی ہوں۔ مُقیمِ حاجی پر قربانی واجب ہونے کے بارے میں ”الْبَحْرُ الرَّائِقُ“ میں ہے: اگر حاجی مُسافر ہے تو اُس پر قربانی واجب نہیں ہے، ورنہ وہ (یعنی مُقیمِ حاجی) مکّی کی طرح ہے اور (غنی ہونے کی صورت میں) اُس پر قربانی واجب ہے۔ (الْبَحْرُ الرَّائِقُ ج ۲ ص ۶۰۶) علماء کرام نے جس حاجی پر قربانی واجب نہ ہونے کا قول کیا ہے اس سے مراد وہ حاجی ہے جو مُسافر ہو۔

چُنانچہ ”مَبْسُوط“ میں ہے: قُربانی شہر والوں پر واجب ہے، حاجیوں کے علاوہ اور یہاں شہر والوں سے مُراد مُقیم ہیں اور حاجیوں سے مُراد مسافر ہیں، اہل مکہ پر قُربانی واجب ہے اگرچہ وہ حج کریں۔ (المبسوط للسرخسی ج ۶، الجزء الثانی عشر ص ۲۴)

قُربانی کے ٹوکُن آج کل بہت سارے حاجی صاحبان بینک میں قُربانی کی رقم جمع کروا کر ٹوکُن حاصل کرتے

ہیں، آپ ایسا مت کیجئے۔ ادارے کے ذریعے قُربانی کروانے میں سراسر خطرہ ہے کیونکہ مُتَمَتِّع اور قارِن کے لیے یہ ترتیب واجب ہے کہ پہلے رُمی کرے پھر قُربانی اور پھر حَلَق اگر اس ترتیب کے خلاف کیا تو دَم واجب ہو جائے گا۔ اب آپ نے ادارے کو رقم جمع کروادی، اُنہوں نے اگرچہ قُربانی کا وقت بھی بتا دیا پھر بھی اس بات کا پتا لگنا بے حد دُشوار ہے کہ آپ کی طرف سے قُربانی وقت پر ہوئی یا نہیں! اگر آپ نے قُربانی سے پہلے ہی حَلَق کروا دیا تو آپ پر ”دَم“ واجب ہو جائے گا۔ ادارے کے ذریعے قُربانی کروانے والوں کو یہ اختیار دیا جاتا ہے کہ اگر وہ اپنی قُربانی کا صحیح وقت معلوم کرنا چاہیں تو 30 افراد پر اپنا ایک نمائندہ منتخب کر لیں اُس کو پھر ”خُصوصی پاس“ جاری کیا جاتا ہے اور وہ جا کر سب کی قُربانیاں ہوتی دیکھ سکتا ہے۔ مگر یہاں بھی ایک خطرہ موجود ہے اور وہ یہ کہ ادارے

والے لاکھوں جانور خریدتے ہیں اور اُن سب کا بے عیب ہونا قریب بہ ناممکن ہے۔ اکثر کاروان والے بھی اجتماعی قربانیوں کی ترکیب کرتے ہیں مگر ان میں بھی بعضوں کی ”بدعنوانیوں“ کی بدترین داستانیں ہیں! بہر حال مناسب یہی ہے کہ اپنی قربانی آپ خود ہی کریں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

”یَا رَبِّ! اُمِّتِ نَبِیَّی کو بخش دے“ کے سترہ حُرُوف
ہم کی نسبت سے حَلَق و رَقِص کے 17 مدنی پھول

حج و عمرے کے احرام کھولنے کے وقت سر مونڈانے کے متعلق دو فرامین مصطفیٰ صَلَّی اللہ تَعَالٰی عَلَیْہِ وَاٰلِہٖ وَسَلَّم ملاحظہ فرمائیے: ﴿۱﴾ بال مونڈانے میں ہر بال کے بدلے ایک نیکی ہے اور ایک گناہ مٹایا جاتا ہے (التَّوْبَةُ وَالتَّوْبَةُ ج ۲ ص ۱۳۵ حدیث ۳) ﴿۲﴾ سر مونڈانے میں جو بال زمین پر گرے گا، وہ تیرے لیے قیامت کے دن نور ہوگا (ایضاً) ﴿۳﴾ قربانی سے فارغ ہو کر قبلے کی طرف منہ کر کے اسلامی بھائی حَلَق کریں یعنی تمام سر کے بال منڈوا دیں یا تقصیر کریں یعنی کم از کم چوتھائی (1/4) سر کے بال انگلی کے پورے کے برابر کٹوائیں۔ دو تین جگہ سے چند بال قینچی سے کاٹ لینا کافی نہیں ﴿۴﴾ حَلَق ہو یا تقصیر سیدھی جانب سے ابتدا

کیجئے ﴿۵﴾ اسلامی بہنیں صرّف تقصیر کروائیں یعنی چوتھائی (1/4) سر کے بالوں میں سے ہر بال انگلی کے پورے کے برابر کٹوائیں یا خود ہی قینچی سے کاٹ لیں۔ انہیں سرمُنڈ وانا حرام ہے۔ (بہار شریعت ج ۱ ص ۱۱۴۲) (یادر ہے! عورت کا غیر مَرَد سے بال کٹوانا گناہ اُس کے آگے اپنے بال ظاہر کرنا بھی جائز نہیں) ﴿۶﴾ بال چونکہ چھوٹے بڑے ہوتے ہیں لہذا ایک پورے سے زیادہ کٹوائیں تاکہ چوتھائی سر کے بال کم از کم ایک پورے کے برابر کٹ جائیں ﴿۷﴾ اب احرام سے باہر ہونے کا وقت آ گیا تو اب مُحَرَّم (یعنی احرام والا) اپنا یا دوسرے کا سرمُنڈ یا قصر کر سکتا ہے اگرچہ دوسرا بھی مُحَرَّم ہو ﴿۸﴾ حَلَق یا تقصیر سے پہلے اگر ناخن کتروائیں گے یا خط بنوائیں گے تو کفارہ لازم آئے گا۔ اس موقع پر سرمُنڈوانے کے بعد مونچھیں ترشوانا، مونے زیر ناف دُور کرنا مُسْتَحَب ہے ﴿۹﴾ حَلَق یا تقصیر کا وقت ایام نحر یعنی 10، 11 اور 12 ذوالحجّہ ہے اور افضل 10۔ اگر بارہویں کے غروب آفتاب تک حَلَق یا قصر نہ کیا تو دَم لازم آئے گا (عالمگیری ج ۱ ص ۲۳۱، ردّ الْمُحْتَار ج ۳ ص ۶۱۶) ﴿۱۰﴾ جس کے سر پر بال نہ ہوں، قُدَرَتی گنج ہوا سے بھی سر پر اُسٹرہ پھر وانا واجب ہے (عالمگیری ج ۱ ص ۲۳۱) ﴿۱۱﴾ اگر کسی کے سر پر پھڑیاں ہیں۔ جن کی وجہ سے مُنڈ وانا نہیں سکتا اور بال بھی اتنے بڑے نہیں کہ کٹا سکے تو اس مجبوری کے سبب اُس سے مُنڈ وانا

اور کتر وانا ساقط ہو گیا اُسے بھی مُنڈوانے اور کتروانے والوں کی طرح سب چیزیں حلال ہو گئیں مگر بہتر یہ ہے کہ ایامِ نحر ختم ہونے تک بدستور احرام میں رہے (ایضاً) ﴿۱۲﴾ خَلِّقْ يَا قَاضِي شَرِيفِ مِثْلِ سُنَّتِ هِيَ جَبْهَةُ حُدُودِ حَرَمٍ مِثْلِ وَاجِبٍ۔ اگر حُدُودِ حَرَمٍ سے باہر کیا تو دَمِ وَاجِبِ ہوگا۔ ﴿۱۳﴾ خَلِّقْ يَا تَقْصِيرِ کے دوران یہ تکبیر پڑھتے رہے اور فارغ ہو کر بھی پڑھئے:

اللَّهُ أَكْبَرُ ط اللَّهُ أَكْبَرُ ط لَا إِلَهَ إِلَّا اللَّهُ ط
وَاللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ ط

﴿۱۴﴾ بعدِ فراغتِ اوّلِ آخرِ دُرود شریف کے ساتھ یہ دُعا پڑھئے:

اللَّهُمَّ اَنْتَ لِي لِكُلِّ شَعْرَةٍ حَسَنَةٌ وَّامْحُ عَنِّي بِهَا سَيِّئَةٌ وَّارْفَعْ لِي بِهَا عِنْدَكَ دَرَجَةً ط ترجمہ: اے اللہ!

ہر بال کے بدلے میرے لئے ایک نیکی لکھ دے اور ایک گناہ مٹا دے اور اپنے ہاں ہر بال کے بدلے میرا ایک درجہ بلند فرما دے۔ (احیاء العلوم ج ۱ ص ۳۴۳) اور تمام اُمت کے لئے دُعا مغفرت کیجئے

﴿۱۵﴾ مُفْرَد اگر قربانی کرنا چاہے تو اُس کے لیے مُسْتَحَب یہ ہے کہ خَلِّقْ يَا تَقْصِيرِ

قربانی کے بعد کروائے اور اگر خَلِّق کے بعد قربانی کی جب بھی حَرَج نہیں اور تَمَتُّع اور

قرآن والے کے لیے حَلَق یا تَقْصیر قُرْبانی کے بعد کرنا واجب ہے، اگر پہلے حَلَق یا تَقْصیر کرے گا تو دُم واجب ہو جائے گا (بہار شریعت ج ۱ ص ۱۱۴۲) ﴿۱۶﴾ بال دَفْن کر دیں اور ہمیشہ بدن سے جو چیز بال، ناخن، کھال جدا ہوں دَفْن کر دیا کریں۔ (ایضاً ص ۱۱۴۴) ﴿۱۷﴾ حَلَق یا تَقْصیر کے بعد اب عورت سے صحبت کرنے، بَشْہوت اُسے ہاتھ لگانے، بوسہ لینے، شرم گاہ دیکھنے کے سوا جو کچھ احرام نے حرام کیا تھا سب حلال ہو گیا۔ (ایضاً) صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

”کعبے کا طواف“ کے دس حُرُوف کی نسبت سے طواف زیارت کے ۱۰ مدنی پھول

﴿۱﴾ طَوَافُ الزَّیَارَةِ کو ”طوافِ افاضہ“ بھی کہتے ہیں یہ حج کا دوسرا رُکن ہے، اس کا وقت ۱۰ ذُو الْحِجَّةِ الْحَرَام کی صُحْح صادق سے شروع ہوتا ہے اس سے قبل نہیں ہو سکتا۔ اس میں چار پھیرے فرض ہیں بغیر اس کے طواف ہوگا ہی نہیں اور حج نہ ہوگا اور پورے سات کرنا واجب ہے ﴿۲﴾ طَوَافُ الزَّیَارَةِ دسویں ذُو الْحِجَّةِ کو کر لینا افضل ہے، لہذا پہلے جَمْرَةُ الْعَقَبَةِ کی رَمی پھر ”قُرْبانی“ اور اس کے بعد حَلَق یا تَقْصیر سے فارغ ہو لیں، اب افضل یہ ہے کہ کچھ قُرْبانی کا گوشت کھا کر پیدل

مَکَّہ مَکْرَمَہ زَادَہَا اللہُ شَرَفًا وَتَعْظِیْمًا حَاضِر ہوں اور یہ بھی افضل ہے کہ بابُ السَّلَام سے مسجدُ الحرام شریف میں داخل ہوں ﴿۳﴾ افضل وَتِی ۱۰ تاریخ ہی ہے مگر تینوں دن یعنی بارہویں کے غروبِ آفتاب تک طوافِ زیارت کر سکتے ہیں چونکہ ۱۰ تاریخ کو بھیر زیادہ ہوتی ہے لہذا اپنی سہولت کو پیشِ نظر رکھنا بہت مفید رہے گا۔ اس طرح اِنْ شَاءَ اللہ عَزَّوَجَلَّ مُتَعَدِّد تَکْلِیْف دہ چیزوں اور بعض صورتوں میں دوسروں کی ایذا رسانیوں، عورتوں سے گڈ مڈ ہونے ان سے بدن ٹکرانے اور نَفْس و شیطاں کے بہکاوے میں آکر ہونے والے گناہوں سے بچت ہو جائے گی ﴿۴﴾ با وضو اور سترِ عورت کے ساتھ طواف کیجئے۔ (اکثر اسلامی بہنوں کی کلائیاں دورانِ طواف گھلی ہوتی ہیں اگر ”طَوَافُ الزَّیَارَةِ“ کے چار پھیرے یا اس سے زیادہ اس طرح کئے کہ چہارم (1/4) کلائی یا چوتھائی (1/4) سر کے بال گھلے تھے تو دُم واجب ہو گیا۔ اگر سترِ عورت کے ساتھ اس طواف کا اعادہ (یعنی نئے سرے سے) کر لیا تو دُم ساقط ہو جائے گا) ﴿۵﴾ اگر قارن اور مُفَرَّد ”طَوَافِ قُدُوم“ میں اور مُتَمَتِّع حج کا احرام باندھنے کے بعد کسی نفلی طواف میں حج کے ”رَمَل و سَعٰی“ سے فارغ ہو چکے ہوں تو اب طوافِ زیارت میں اس کی حاجت نہیں ﴿۶﴾ اگر حج کے رَمَل و سَعٰی سے پہلے فارغ نہیں ہوئے تھے تو اب روزمرہ کے کپڑوں ہی میں کر لیجئے۔ ہاں ”اِضْطِبَاع“ نہیں ہو سکے گا کیوں کہ اب اس کا موقع نہ رہا ﴿۷﴾ جو گیارہویں کو نہ جائے بارہویں کو کر لے اس

کے بعد بلا عذر تاخیر گناہ ہے، جرمانے میں ایک قربانی کرنی ہوگی۔ ہاں مثلاً عورت کو حیض یا نفاس آگیا تو ان کے ختم کے بعد طواف کرے مگر حیض یا نفاس سے اگر ایسے وقت پاک ہوئی کہ نہادھو کر بارھویں تاریخ میں آفتاب ڈوبنے سے پہلے چار پھیرے کر سکتی ہے تو کرنا واجب ہے، نہ کرے گی گنہگار ہوگی۔ یوہیں اگر اتنا وقت اُسے ملا تھا کہ طواف کر لیتی اور نہ کیا اب حیض یا نفاس آگیا تو گنہگار ہوئی۔ (ایضاً ص ۵۴۵) ﴿۸﴾ اگر طواف الزیارة نہ کیا عورتیں حلال نہ ہوں گی چاہے برسوں گزر جائیں۔ (عالمگیری ج ۱ ص ۲۳۲) اسی طرح اگر بیوی نے نہیں کیا تو شوہر اُس کیلئے حلال نہ ہوگا ﴿۹﴾ طواف سے فارغ ہو کر دو رکعت ”واجب الطواف“ بدستور ادا کیجئے اس کے بعد ”مُلْتَزَم“ پر بھی حاضری دیجئے اور ”آبِ زَم زَم“ بھی خوب پیٹ بھر کر نوش کیجئے ﴿۱۰﴾ اَلْحَمْدُ لِلّٰہِ عَزَّوَجَلَّ! مُبَارَک ہو کہ آپ کا حج مکمل ہو گیا اور عورتیں بھی حلال ہو گئیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

”یا اللہ! شیطن سے پناہ دے“ کے اٹھارہ حروف کی نسبت سے گیارہ اور بارہ کی رمی کے 18 مدنی پھول

﴿1﴾ 11 اور 12 ذوالحجہ کو تینوں شیطانوں کو کنکریاں مارنی ہیں۔

اس کی ترتیب یہ ہے: پہلے جَمْرَةُ الْأُولَى (یعنی چھوٹا شیطان) پھر جَمْرَةُ الْوُسْطَى (یعنی منجھلا شیطان) اور آخر میں جَمْرَةُ الْعَقَبَةِ (یعنی بڑا شیطان) ﴿2﴾ دوپہر (یعنی ظہر کا وقت شروع ہونے) کے بعد جَمْرَةُ الْأُولَى (یعنی چھوٹے شیطان) پر آئیے اور قبلے کی طرف منہ کر کے سات کنکریاں ماریں (کنکری پکڑنے اور مارنے کا طریقہ اسی کتاب کے صفحہ 187 پر گزرا) کنکریاں مار کر جمرے سے کچھ آگے بڑھ جائیں اور اُلٹے ہاتھ کی جانب ہٹ کر قبلہ رُو کھڑے ہو کر دونوں ہاتھ کندھوں تک اٹھائیے کہ ہتھیلیاں آسمان کی طرف نہیں بلکہ قبلے کی جانب رہیں، اب دُعا و استغفار میں کم از کم 20 آیتیں پڑھنے کی مقدار مشغول رہئے ﴿3﴾ اب جَمْرَةُ الْوُسْطَى (یعنی منجھلے شیطان) پر بھی اسی طرح کیجئے ﴿4﴾ پھر آخر میں جَمْرَةُ الْعَقَبَةِ (یعنی بڑے شیطان) پر اُس طرح ”رَمَی“ کیجئے جس طرح آپ نے 10 تاریخ کو کی تھی (طریقہ صفحہ 186 پر گزرا) یاد رہے! بڑے شیطان کی رَمَی کے بعد آپ کو ٹھہرنا نہیں، فوراً پلٹ پڑنا اور اسی دوران دُعا بھی کرنی ہے۔ (دُرست طریقہ یہی ہے مگر اب فوراً پلٹنا ممکن نہیں رہا لہذا کنکریاں مار کر کچھ آگے بڑھ کر ”یُوْثِرُن“ کی ترکیب فرمالیجئے) ﴿5﴾ بارہویں کو بھی اسی طرح تینوں جمرات کی رَمَی کیجئے ﴿6﴾ گیارہویں اور بارہویں کی رَمَی کا وقت

۱۔ رَمَی جمار کے بعد دُعا میں ہتھیلیوں کا رُخ کعبہ کی طرف ہو۔ حجرِ اَسود کے سامنے کھڑا ہونے کے وقت ہتھیلیوں کا رُخ حجرِ اَسود کی طرف ہو اور باقی احوال میں آسمان کی طرف ہو۔

زوالِ آفتاب (یعنی ابتدائے وقتِ ظہر) سے شروع ہوتا ہے۔ لہذا گیارہویں اور بارہویں کی رمی دوپہر سے پہلے اصلاً (یعنی بالکل) صحیح نہیں۔ (بہار شریعت ج ۱ ص ۱۱۴۸)

﴿7﴾ دسویں، گیارہویں اور بارہویں کی راتیں (اکثر یعنی ہر رات کا آدھے سے زیادہ حصہ) منی شریف میں گزارنا سنت ہے ﴿8﴾ بارہویں کی رمی کر کے غروبِ آفتاب سے پہلے پہلے اختیار ہے کہ مَكَّه مُعَظَّمَه زَادَهَا اللهُ شَرَفًا وَتَعْظِيمًا کو روانہ ہو جائیں مگر بعدِ غروب چلا جانا معیوب۔ اب ایک دن اور ٹھہرنا اور تیرہویں کو بدستور دوپہر ڈھلے (یعنی ابتدائے وقتِ ظہر) رمی کر کے مکہ شریف جانا اور یہی افضل ہے ﴿9﴾ اگر منی میں تیرہویں کی صبح صادق ہو گئی اب رمی کرنا واجب ہو گیا اگر بغیر رمی کئے چلے گئے تو دم واجب ہوگا ﴿10﴾ گیارہویں اور بارہویں کی رمی کا وقت آفتاب ڈھلنے (یعنی ظہر کا وقت شروع ہونے) سے صبح صادق تک ہے مگر بلا عذر آفتاب ڈوبنے کے بعد رمی کرنا مکروہ ہے ﴿11﴾ تیرہویں کی رمی کا وقت صبح صادق سے غروبِ آفتاب تک ہے مگر صبح سے ابتدائے وقتِ ظہر تک مکروہ (تیزی) ہے، ظہر کا وقت شروع ہونے کے بعد مسنون ہے ﴿12﴾ کسی دن کی رمی اگر رہ گئی تو دوسرے دن قضا کر لیجئے اور دم بھی دینا ہوگا۔ قضا کا آخری وقت تیرہویں کے غروبِ آفتاب تک ہے ﴿13﴾ رمی ایک دن کی رہ گئی اور آپ نے تیرہویں کے غروبِ آفتاب سے پہلے پہلے قضا کر لی تب بھی اور اگر نہیں کی جب بھی یا

ایک سے زیادہ دنوں کی رہ گئی بلکہ بالکل رَمی کی ہی نہیں ہر صورت میں صرف ایک ہی دُم واجب ہے ﴿14﴾ زائد پچی ہوئی کنکریاں کسی کو ضرورت ہو تو اُس کو دے دیجئے یا کسی پاک جگہ ڈال دیجئے، ان کو جمروں پر پھینک دینا مکروہ (تجزیہ) ہے ﴿15﴾ آپ نے کنکری ماری اور وہ کسی کے سر وغیرہ سے ٹکرا کر جمرے کو لگی یا تین ہاتھ کے فاصلے پر گری تو جائز ہوگئی ﴿16﴾ اگر آپ کی کنکری کسی پر گری اور اُس نے ہاتھ وغیرہ کا جھٹکا دیا جس سے وہاں تک پہنچی تو اُس کے بدلے کی دوسری ماریے ﴿17﴾ اوپر کی منزل سے رَمی کی اور کنکری جمرے کے گرد بنی ہوئی پیالہ نما فصیل (یعنی باؤنڈری) میں گری تو جائز ہوگئی کیونکہ فصیل میں سے لڑھک کر یا تو جمرے کو لگتی ہے یا تین ہاتھ کے فاصلے کے اندر اندر گرتی ہے ﴿18﴾ اگر شک ہو کہ کنکری اپنی جگہ پہنچی یا نہیں تو دوبارہ ماریے۔

(بہار شریعت ج ۱ ص ۱۴۶، ۱۴۸، ۱۴۹)

وَالْعِيَاذُ بِاللَّهِ كُتُّ بَارِءٍ حُرُوفٍ كُتُّ نَسَبَتْ سَرْمَى كُتُّ ۱۲ مَكْرُوهَاتُ

(نمبر ۱ اور ۲ سُنَّتِ مُؤَكَّدہ کے ترک کی وجہ سے اِساءت۔ جبکہ بقیہ سب مکروہ تجزیہ ہیں)

﴿1﴾ دسویں کی رَمی بغیر مجبوری کے غروبِ آفتاب کے بعد کرنا۔ (سُنَّتِ

مُؤَكَّدہ کے خلاف ہونے کے سبب اِساءت ہے) ﴿2﴾ جَمروں میں خلاف ترتیب کرنا

﴿3﴾ تیرہویں کی رَمٰی ظہر کا وقت شروع ہونے سے پہلے کرنا ﴿4﴾ بڑا پتھر مارنا ﴿5﴾ بڑے پتھر کو توڑ کر کنکریاں بنانا ﴿6﴾ مسجد کی کنکریاں مارنا ﴿7﴾ حجرے کے نیچے جو کنکریاں پڑی ہیں اُن میں سے اٹھا کر مارنا (مکروہ تنزیہی ہے) کہ یہ نامقبول کنکریاں ہیں، جو مقبول ہوتی ہیں وہ غیبی طور پر اٹھالی جاتی ہیں اور قیامت کے دن نیکیوں کے پلڑے میں رکھی جائیں گی ﴿8﴾ جان بوجھ کر سات سے زیادہ کنکریاں مارنا ﴿9﴾ ناپاک کنکریاں مارنا ﴿10﴾ رَمٰی کے لیے جو سمت مقرر ہوئی اُس کے خلاف کرنا ﴿11﴾ حجرے سے پانچ ہاتھ سے کم فاصلے پر کھڑے ہونا۔ زیادہ کا کوئی مضائقہ نہیں (البتہ یہ ضروری ہے کہ قریب ہو تب بھی کنکری ماری ہی جائے بصرف رکھ دینے کے انداز میں نہ ہو۔) ﴿12﴾ مارنے کے بدلے کنکری حجرے کے قریب ڈال دینا۔ (بہار شریعت ج ۱ ص ۱۱۴۸، ۱۱۴۹)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

”یا خدایا بار بار حج نصیبت کر کے اُنیس حُرُوف کی نسبت سے طوافِ رخصت کے ۱۹ مدنی پھول

﴿۱﴾ جب رُخصت کا ارادہ ہو اُس وقت ”آفاقی حاجی“ پر طوافِ رُخصت

واجب ہے، نہ کرنے والے پر دم واجب ہوتا ہے۔ اس کو طوافِ وداع اور طوافِ صدر بھی کہتے ہیں ﴿۲﴾ اس میں اضطباع، رمل اور سعی نہیں ﴿۳﴾ عمرے والوں پر واجب نہیں ﴿۴﴾ حیض و نفاس والی کی سیٹ بک ہے تو جاسکتی ہے اس پر اب یہ طواف واجب نہیں اور دم بھی نہیں ﴿۵﴾ طوافِ رخصت میں صرف طواف کی نیت ہی کافی ہے، واجب، ادا، وداع (یعنی رخصت) وغیرہ الفاظ نیت میں شامل ہونا ضروری نہیں یہاں تک کہ طوافِ نفل کی نیت کی جب بھی واجب ادا ہو گیا ﴿۶﴾ سفر کا ارادہ تھا، طوافِ رخصت کر لیا پھر کسی وجہ سے ٹھہرنا پڑا جیسا کہ گاڑی وغیرہ میں عموماً تاخیر ہو جاتی ہے اور اقامت کی نیت نہیں کی تو وہی طواف کافی ہے، دوبارہ کرنے کی حاجت نہیں اور مسجد الحرام میں نماز وغیرہ کے لیے جانے میں بھی کوئی مضائقہ نہیں، ہاں مستحب یہ ہے کہ پھر طواف کر لے کہ آخری کام طواف رہے ﴿۷﴾ طوافِ زیارۃ کے بعد جو بھی پہلا نفل طواف کیا وہی طوافِ رخصت ہے ﴿۸﴾ جو بغیر طواف کے رخصت ہو گیا تو جب تک میقات سے باہر نہ ہوا واپس آئے اور طواف کر لے ﴿۹﴾ اگر میقات سے باہر ہونے کے بعد یاد آیا تو واپس ہونا ضروری نہیں بلکہ دم کے لیے جانور حرم میں بھیج دے، اگر واپس ہو تو عمرے کا احرام باندھ کر واپس آئے اور عمرے سے فارغ ہو کر

طوافِ رُخصت بجالائے، اب اس صورت میں دَم ساقط ہو جائے گا ﴿۱۰﴾
 طوافِ رُخصت کے تین پھیرے چھوڑے گا تو ہر پھیرے کے بدلے ایک ایک
 صدقہ دے اور اگر چار سے کم کئے ہیں تو دَم دینا ہوگا ﴿۱۱﴾ ہو سکے تو بے قراری
 کے ساتھ روتے روتے طوافِ رُخصت بجالائیے کہ نہ جانے آئندہ یہ سعادت
 میسر آتی بھی ہے یا نہیں ﴿۱۲﴾ بعد طواف بدستور دو رکعت واجب الطواف
 ادا کیجئے ﴿۱۳﴾ طوافِ رُخصت کے بعد بدستور زَم زَم شریف پر حاضر ہو کر آب
 زَم زَم نوش کیجئے اور بدن پر ڈالنے ﴿۱۴﴾ پھر دروازہ کعبہ کے سامنے کھڑے
 ہو کر ہو سکے تو آستانہ پاک کو بوسہ دیجئے اور قبول حج و زیارت اور بار بار حاضری کی
 دُعا مانگئے۔ اور دعائے جامع (یعنی رَبَّنَا اِنْتَا۔۔۔ الخ) یا یہ دعا پڑھئے:

السَّائِلُ بِبَابِكَ يَسْأَلُكَ مِنْ فَضْلِكَ
 وَمَعْرُوفِكَ وَيَرْجُو رَحْمَتَكَ (ترجمہ: تیرے دروازہ پر سائل

تیرے فضل و احسان کا سوال کرتا ہے اور تیری رحمت کا اُمیدوار ہے) (بہارِ شریعت ج ۱ ص ۱۱۵۲)

﴿۱۵﴾ مُلتَزَم پر آ کر غلافِ کعبہ تھام کر اُسی طرح چمٹے اور ذکر و دُعا کی
 کثرت کیجئے ﴿۱۶﴾ پھر ممکن ہو تو حجرِ اسود کو بوسہ دیجئے اور جو آنسو رکھتے ہیں

گرایئے ﴿۱۷﴾ پھر کعبہ مُشَرَّفہ کی طرف مُنہ کئے اُلٹے پاؤں یا حسبِ معمول چلتے ہوئے بار بار مُڑ کر کعبہ مُعَظَّمہ کو حَسْرَت سے دیکھتے، اُس کی جُدائی پر آنسو بہاتے یا کم از کم رونے جیسی صورت بنائے مسجدِ الحرام سے ہمیشہ کی طرح اُلٹا پاؤں بڑھا کر باہر نکلنے اور باہر نکلنے کی دُعا پڑھئے ﴿۱۸﴾ حَيْض وِنِفَاس والی دروازہ مسجد پر کھڑی ہو کر بہ نگاہِ حَسْرَت کعبہ مُشَرَّفہ کی زیارت کرے اور روتی ہوئی دُعا کرتی ہوئی پلٹے ﴿۱۹﴾ پھر بَقْدَرِ قُدْرَتِ فُقَرَاءِ مَلَكَةِ مُعَظَّمہ میں خیرات تقسیم کیجئے۔

(بہارِ شریعت ج ۱ ص ۱۱۵۱، ۱۱۵۲)

یا الہی! ہر برس حج کی سعادت ہو نصیب

بعد حج جا کر کروں دیدارِ دربارِ حبیب

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حجَّ مَبْدَل! جس پر حج فرض ہو اُس کی طرف سے کئے جانے والے حج بدل کی کچھ شرطیں ہیں مگر حج نفل کی کوئی شرط نہیں، یہ تو

ایصالِ ثواب کی ایک صورت ہے اور ایصالِ ثواب فرض نماز و روزہ، حج و زکوٰۃ،

صدقات و خیرات وغیرہ تمام اعمال کا ہو سکتا ہے۔ لہذا اگر اپنے مرحوم والدین وغیرہ

کی طرف سے آپ اپنی مرضی سے حج کرنا چاہیں یعنی نہ اُن پر فرض تھا نہ انہوں

نے وصیت کی تھی تو اس کی کوئی شرائط نہیں ہیں۔ احرام حج، والد یا والدہ کی نیت سے باندھ لیجئے اور تمام مناسک حج بجالائیے۔ اس طرح فائدہ یہ ہوگا کہ اُن کو ایک حج کا ثواب ملے گا اور حج کرنے والے کو حکم حدیث دس حج کا ثواب عطا کیا جائے گا۔ (دارقطنی ج ۲ ص ۳۲۹ حدیث ۲۵۸۷) لہذا جب بھی نفل حج کی سعادت ملے تو افضل یہی ہے کہ والد یا والدہ کی طرف سے کیجئے۔ یاد رہے! ایصالِ ثواب کیلئے کئے جانے والے حج تمتع یا قرآن کی قربانی واجب ہے اور حج کرنے والا خود اپنی نیت سے کرے اور اس کا بھی ایصالِ ثواب کر دے۔

”یا خداج کا شرف عطا کر“ کے سترہ حروف کی نسبت سے حج بدل کے ۱۷ شرائط

اب جن لوگوں پر حج فرض ہو چکا اُن کے حج بدل کی شرائط پیش کی جاتی ہیں:

﴿۱﴾ جو حج بدل کرواتا ہو اُس کے لئے ضروری ہے کہ اُس پر حج فرض ہو چکا ہو یعنی اگر فرض نہ ہونے کے باوجود اُس نے حج بدل کروایا تو فرض حج ادا نہ ہوا۔ یعنی بعد میں اگر اُس پر حج فرض ہو گیا تو پہلا حج بدل کفایت نہ کرے گا ﴿۲﴾ جس کی طرف سے حج کیا ہو وہ اس قدر عاجز و مجبور ہو کہ خود حج کر ہی نہ سکتا ہو۔ اگر اس قابل

ہو کہ خود حج کر سکتا ہے تو اُس کی طرف سے حج بَدَل نہیں ہو سکتا ﴿۳﴾ وَقْتِ حج سے موت تک عذر برابر باقی رہے۔ یعنی حج بَدَل کروانے کے بعد موت سے پہلے پہلے اگر خود حج کرنے کے قابل ہو گیا تو جو حج دوسرے سے کروالیا تھا وہ ناکافی ہو گیا ﴿۴﴾ ہاں! اگر وہ کوئی ایسا عذر تھا جس کے جانے کی اُمید ہی نہ تھی مثلاً نابینا ہے اور حج بَدَل کروانے کے بعد انکھیاں ہو گیا تو اب دوبارہ حج کرنے کی ضرورت نہیں ﴿۵﴾ جس کی طرف سے حج بَدَل کیا جائے خود اُس نے حکم بھی دیا ہو بغیر اُس کے حکم کے حج بَدَل نہیں ہو سکتا ﴿۶﴾ ہاں، وارث نے اگر مورث (یعنی وارث کرنے والے) کی طرف سے کیا تو اس میں حکم کی ضرورت نہیں ﴿۷﴾ تمام اخراجات یا کم از کم اکثر اخراجات بھیجنے والے کی طرف سے ہوں (مُلَخَّص از بہار شریعت ج ۱ ص ۱۲۰، ۱۲۰۲) ﴿۸﴾ وَصِیَّت کی تھی کہ میرے مال سے حج کروادیا جائے مگر وارث نے اپنے مال سے کروادیا تو حج بَدَل نہ ہوا، ہاں اگر یہ نِیَّت ہو کہ تَر کے (یعنی مِیَّت کے چھوڑے ہوئے مال) میں سے لے لوں گا تو ہو جائے گا اور اگر لینے کا ارادہ نہ ہو تو نہیں ہوگا اور اگر اجنبی نے اپنے مال سے حج بَدَل کروادیا تو نہ ہوا، اگرچہ واپس لینے کا ارادہ ہو، اگرچہ وہ مرحوم خود اُسی کو حج بَدَل کرنے کو کہہ گیا ہو۔ (رَدُّ الْمُحْتَار ج ۴ ص ۲۸) ﴿۹﴾ اگر یوں کہا کہ میری طرف سے حج بَدَل کروادیا جائے اور یہ نہ کہا کہ میرے مال سے اب اگر

وارث نے خود اپنے مال سے حجِ بَدَل کروادیا اور واپس لینے کا بھی ارادہ نہ ہو، ہو گیا۔
 (اَيْضاً) ﴿ ۱۰ ﴾ جس کو حُکْم دیا وہی کرے اگر جس کو حُکْم تھا اُس نے کسی دوسرے سے
 کروادیا تو نہ ہوا۔ (بہارِ شریعت ج ۱ ص ۱۲۰۲) ﴿ ۱۱ ﴾ میت نے جس کے بارے میں
 وصیت کی تھی اُس کا بھی اگر انتقال ہو گیا یا وہ جانے پر راضی نہیں تو اب دوسرے
 سے حج کروالیا گیا تو جائز ہے۔ (رَدُّ الْمُحْتَار ج ۴ ص ۱۹) ﴿ ۱۲ ﴾ حجِ بَدَل کرنے
 والا اکثر راستہ سواری پر قطع (یعنی طے) کرے ورنہ حجِ بَدَل نہ ہوگا اور خرچ بھیجنے
 والے کو دینا پڑے گا۔ ہاں! اگر خرچ میں کمی پڑی تو پیدل بھی جاسکتا ہے۔ (بہارِ
 شریعت ج ۱ ص ۱۲۰۳) ﴿ ۱۳ ﴾ جس کی طرف سے حجِ بَدَل کرنا ہے اُسی کے وطن سے
 حج کو جائے۔ (ایضاً) ﴿ ۱۴ ﴾ اگر آمر (حُکْم دینے والے) نے ”حج“ کا حُکْم دیا تھا
 اور خود مامور (یعنی جس کو حُکْم دیا گیا اُس) نے حجِ تَمَتُّع کیا تو خرچہ واپس کر دے۔
 (فتاویٰ رضویہ مُخَرَّجہ ج ۱۰ ص ۶۶۰) کیونکہ ”حجِ تَمَتُّع“ میں حج کا احرام ”مِیقَاتِ
 آمْر“ سے نہیں ہوگا بلکہ حَرَم ہی سے بندھے گا۔ ہاں آمر کی اجازت سے ایسا کیا گیا
 (یعنی حجِ تَمَتُّع کیا گیا) تو مُضَایَقہ نہیں ﴿ ۱۵ ﴾ ”وصی“ نے (یعنی جس کو وصیت کر گیا تھا کہ تُو
 میری طرف سے حج کروادینا، اُس نے) اگر میت کے چھوڑے ہوئے مال کا تیسرا حصہ اتنا
 تھا کہ وطن سے آدمی بھیجا جاسکتا تھا، پھر بھی اگر غیر جگہ سے بھیجا تو یہ حجِ میت کی طرف

سے نہ ہوا۔ ہاں وہ جگہ وطن سے اتنی قریب ہو کہ وہاں جا کر رات کے آنے سے پہلے واپس آ سکتا ہے تو ہو جائے گا ورنہ اُسے چاہئے کہ خود اپنے مال سے نیت کی طرف سے دوبارہ حج کروائے۔ (عالمگیری ج ۱ ص ۲۵۹، رَدُّ الْمُحْتَار ج ۴ ص ۲۷) ﴿۱۶﴾
 آمر (یعنی جس نے حج کا حکم دیا ہے اُسی) کی نیت سے حج کرے اور افضل یہ ہے کہ زبان سے بھی لَبَّيْكَ عَنْ فُلَانٍ کہہ لے اور اگر اُس کا نام بھول گیا ہے تو یہ نیت کر لے کہ جس نے بھیجا ہے (یا جس کے لیے بھیجا ہے) اُس کی طرف سے کرتا ہوں۔ (رَدُّ الْمُحْتَار ج ۴ ص ۲۰) ﴿۱۷﴾ اگر احرام باندھتے وقت نیت کرنا بھول گیا تو جب تک افعال حج شروع نہ کئے ہوں اختیار ہے کہ نیت کر لے۔ (ایضاً ص ۱۸)

”اَوَّجِّحُ كَرِّسَ“ کے نو حُرُوف کی نسبت سے حج بدل کے ۹ مُتَفَرِّق مَدَنی پھول

﴿۱﴾ ”وَصِي“ (یعنی وصیت کرنے والے) نے اس سال کسی کو حج بَدَل کے لیے مقرر کیا مگر وہ اس سال نہ گیا سال آئندہ جا کر ادا کیا، ادا ہو گیا، اُس پر کوئی جُرمانہ نہیں۔ (عالمگیری ج ۱ ص ۲۶۰) ﴿۲﴾ حج بدل کرنے والے کے لیے ضروری ہے

۱۔ فُلَان کی جگہ جس کے نام پر حج کرنا چاہتا ہے اس کا نام لے مثلاً لَبَّيْكَ عَنْ عَبْدِ الرَّحْمَنِ اللَّهُمَّ لَبَّيْكَ... الخ

کہ جو کچھ بچا ہے وہ واپس کر دے۔ اگرچہ بہت تھوڑی سی چیز ہو اُسے رکھ لینا جائز نہیں۔ اگرچہ شرط کر لی ہو کہ جو کچھ بچا وہ واپس نہیں دوں گا کہ یہ شرط باطل ہے۔ ہاں دو صورتوں میں رکھنا جائز ہوگا: (۱) بھیجنے والا اُس کو وکیل کر دے کہ جو کچھ بچ جائے وہ اپنے آپ کو ہبہ کر کے (یعنی بطور تحفہ دیکر) قبضہ کر لینا (۲) یہ کہ بھیجنے والا قریب الموت ہو اور اس طرح وصیت کر دے کہ جو کچھ بچے اُس کی میں نے تجھے وصیت کی۔ (مُلَخَّص از بہارِ شریعت ج ۱ ص ۱۲۱۰، دُرِّ مُخْتَار، رَدُّ الْمُحْتَار ج ۴ ص ۳۸) ﴿۳﴾ بہتر یہ ہے کہ جسے حج بدل کے لیے بھیجا جائے پہلے وہ خود اپنے فرض حج سے سبک دوش (یعنی برئ الذمہ) ہو چکا ہو، اگر ایسے کو بھیجا جس نے خود حج نہیں کیا جب بھی حج بدل ہو جائے گا۔ (عالمگیری ج ۱ ص ۲۵۷) ایسا شخص جس نے فرض ہونے کے باوجود حج نہ کیا ہو اُسے حج بدل پر بھجوانا مکروہ تحریمی ہے۔ (الْمَسْلَكُ الْمُتَقَسِّطُ لِلْقَارِی ص ۴۵۳) ﴿۴﴾ بہتر یہ ہے کہ ایسے شخص کو بھیجیں جو حج کے افعال اور طریقے سے آگاہ ہو، اگر مُرَاهِق یعنی قریب البلوغ بچے سے حج بدل کروایا جب بھی ادا ہو جائے گا۔ (بہارِ شریعت ج ۱ ص ۱۲۰۴، دُرِّ مُخْتَار ج ۴ ص ۲۵) ﴿۵﴾ بھیجنے والے کے پیسوں سے نہ کسی کو کھانا کھلا سکتا ہے نہ فقیر کو دے سکتا ہے، ہاں بھیجنے والے نے اجازت دی ہو تو مضایقہ نہیں۔ (بہارِ شریعت ج ۱ ص ۱۲۱۰، لُبَابُ الْمَنَاسِكِ ص ۴۵۷) ﴿۶﴾

ہر قسم کے جُرمِ اختیاری کے دَمِ خود حجِّ بَدَل ادا کرنے والے پر ہیں بھیجنے والے پر نہیں ﴿۷﴾ اگر کسی نے نہ خود حج کیا ہو نہ وارث کو وصیت کی ہو اور انتقال کر گیا اور وارث نے اپنی مرضی سے اپنی طرف سے حجِّ بَدَل کروادیا (یا خود کیا) تَوَانِ شَاءَ اللَّهُ عَزَّوَجَلَّ اُمید ہے کہ اُس کی طرف سے ادا ہو جائے گا۔ (عالمگیری ج ۱ ص ۲۵۸)

﴿۸﴾ حجِّ بَدَل کرنے والا اگر مکہ مکرمہ زادھا اللہ شرفاًو تعظیماً ہی میں رہ گیا تو یہ بھی جائز ہے لیکن افضل یہ ہے کہ واپس آئے، آنے جانے کے اخراجات بھیجنے والے کے ذمے ہیں۔ (ایضاً) ﴿۹﴾ حجِّ بَدَل کرنے والا بھیجنے والے کی رقم سے مدینہ منورہ زادھا اللہ شرفاًو تعظیماً کا ایک بار سفر کر سکتا ہے، مکے مدینہ کی زیارتوں پر خرچ نہیں کر سکتا، درمیانہ درجے کا کھانا کھائے گا، جس میں گوشت بھی داخل ہے، البتہ سیخ کباب، پُرخہ وغیرہ عمدہ کھانے، مٹھائیاں، ٹھنڈی بوتلیں پھل فروٹ وغیرہ نہیں کھا سکتے، نیز کھجوریں، تسبیحات وغیرہ تبرکات لانے کی بھی اجازت نہیں۔ (حجِّ بَدَل کی مزید تفصیلات کیلئے مکتبۃ المدینہ کی مطبوعہ بہار شریعت جلد اول صفحہ ۱۱۹۹ تا ۱۲۱۱ کا مطالعہ ضروری ہے)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مدینہ کی حاضری

حسن حج کر لیا کعبے سے آنکھوں نے ضیا پائی
چلو دیکھیں وہ بستی جس کا رستہ دل کے اندر ہے

مدینہ منورہ زادھا اللہ شرفاً و تعظیماً کا
ذوق بڑھانے کا طریقہ

وسلام کی کثرت کیجئے اور نعتیہ اشعار پڑھتے رہئے یا ہو سکے تو ٹیپ ریکارڈ پر خوش الحان
نعت خوانوں کے کیسٹ سنتے رہئے کہ اِنْ شَاءَ اللہ عَزَّوَجَلَّ اس طرح ترقی ذوق کے
اسباب ہوں گے۔ مدینہ پاک کی عظمت و رفعت کا تصوّر باندھتے رہئے، اس کے
فضائل پر غور کرتے رہئے۔ اس سے بھی اِنْ شَاءَ اللہ عَزَّوَجَلَّ آپ کا شوق مزید بڑھے گا۔

مکہ مکرمہ زادھا اللہ شرفاً و تعظیماً سے مدینہ منورہ زادھا اللہ
شرفاً و تعظیماً کا فاصلہ تقریباً 425 کلومیٹر ہے جسے عام
مدینہ کتنی دیر
میں آئے گا!

مدینہ

۱۔ دورانِ قیام حرمین شریفین فضائل مکہ و مدینہ پر مبنی کُتُب کا مطالعہ ترقی ذوق کا بہترین ذریعہ ہے نیز عشقِ رسول
صلی اللہ تعالیٰ علیہ والہ وسلم بڑھانے کے لئے اعلیٰ حضرت رحمۃ اللہ تعالیٰ علیہ کا نعتیہ دیوان ”حدائقِ بخشش“
اور استاذِ زَمَن مولانا حسن رضا خان علیہ رحمۃ اللہ ذُو الْمِنَنِ کا کلام ”ذوقِ نعت“ کا خوب مطالعہ فرمائیے۔

دنوں میں بس تقریباً 5 گھنٹے میں طے کر لیتی ہے مگر حج کے دنوں میں بعض مصلحتوں کی بنا پر رفتار کم رکھی جاتی اور پہنچنے میں بس تقریباً 8 تا 10 گھنٹے لے لیتی ہے۔ ”مرکز استقبال حُجَّاج“ پر بس رکتی ہے، یہاں پاسپورٹ کا اندراج ہوتا ہے اور پاسپورٹ رکھ کر ایک کارڈ جاری کیا جاتا ہے جسے حاجی نے سنبھال کر رکھنا ہوتا ہے، یہاں کی کارروائی میں بسا اوقات کئی گھنٹے بھی لگ جاتے ہیں، صبر کا پھل میٹھا ہے۔ عنقریب آپ اِنْ شَاءَ اللہ عَزَّوَجَلَّ میٹھے مدینے کے گلی کوچوں کے جلوے لوٹیں گے، جلد ہی آپ گنبد خضرا کے دیدار سے اپنی آنکھیں ٹھنڈی کریں گے۔ جوں ہی دُور سے مسجد النّبوی الشّریف علی صاحبہا الصّلوٰۃ والسلام کے مینار نور بار پُر وقار پر نگاہ پڑے گی، سبز سبز گنبد نظر آئے گا اِنْ شَاءَ اللہ عَزَّوَجَلَّ آپ کے قلب میں ہلچل مچ جائیگی اور آنکھوں سے بے اختیار آنسو چھلک پڑیں گے۔

صائم کمال ضبط کی کوشش تو کی مگر پلکوں کا حلقہ توڑ کر آنسو نکل گئے
 ہوائے مدینہ سے آپ کے مشامِ دماغ مُعطر ہو رہے ہوں گے اور آپ اپنی
 رُوح میں تازگی محسوس کر رہے ہوں گے، ہو سکے تو ننگے پاؤں روتے ہوئے
 مدینہ منورہ زادھا اللہ شرفاًو تعظیماً کی فضاؤں میں داخل ہوں۔

جوتے اُتار لو چلو باہوش بادب دیکھو مدینے کا حسیں گلزار آ گیا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ہینگے پاؤں رہنے کی قرآنی دلیل
 اور یہاں ننگے پاؤں رہنا کوئی خلافِ شرع فعل بھی نہیں بلکہ مقدّس سر زمین کا سراسر ادب ہے۔
 چنانچہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے اپنے ربّ عزّوجلّ سے ہم کلامی کا شرف حاصل کیا تو اللہ عزّوجلّ

نے ارشاد فرمایا:

فَاُخْلِعْ نَعْلَيْكَ ۚ اِنَّكَ بِالْوَادِ الْمُقَدَّسِ طُوًى ۝ (پ ۱۶ طہ: ۱۲)

ترجمہ کنزالایمان: تو اپنے جوتے اتار ڈال، بیشک تُو پاک جنگل طویٰ میں ہے۔

سُبحَنَ اللہُ عزّوجلّ! جب طور سینا کی مقدّس وادی میں سیدنا موسیٰ کلیم اللہ علی نبینا وعلیہ الصلوٰۃ والسلام کو خود اللہ تبارک و تعالیٰ جوتے اتار لینے کا حکم فرمائے تو مدینہ تو پھر مدینہ ہے، یہاں اگر ننگے پاؤں رہا جائے تو کیوں سعادت کی بات نہ ہوگی! کروڑوں مالکیوں کے پیشوا اور مشہور عاشقِ رسول حضرت سیدنا امام مالک رضی اللہ تعالیٰ عنہ مدینہ پاک زادہ اللہ شرفاً و تعظیماً کی گلیوں میں ننگے پیر چلا کرتے تھے۔ الطبقاتُ الکبریٰ للشّعرا فی الجزء الاول ص ۷۶) آپ رَحْمَةُ اللہِ تَعَالٰی عَلَیْہِ مَدِیْنَةُ مَنُورَہ زادہ اللہ شرفاً و تعظیماً میں کبھی گھوڑے پر سوار نہ ہوتے، فرماتے ہیں: ”مجھے اللہ

عَزَّوَجَلَّ سے حیا آتی ہے کہ اُس مَبَارَک زَمین کو اپنے گھوڑے کے قدموں تلے
رَوندوں جس میں اُس کے پیارے محبوب صَلَّی اللہ تعالیٰ علیہ والہ وسلم موجود ہیں۔
(یعنی آپ صَلَّی اللہ تعالیٰ علیہ والہ وسلم کا رَوْضَةُ انور ہے) (احیاء العلوم ج ۱ ص ۴۸)

اے خاکِ مدینہ! تُو ہی بتا میں کیسے پاؤں رکھوں یہاں
تُو خاکِ پارسکار کی ہے آنکھوں سے لگائی جاتی ہے

حاضری کی تیاری حاضری روضہ رسول صَلَّی اللہ تعالیٰ علیہ والہ وسلم
سے پہلے مکان وغیرہ کا بندوبست کر لیجئے،
حاجت ہو تو کھاپی لیجئے، الْغَرَضُ ہر وہ بات جو خُشُوع و خُضُوع میں مانع ہو اُس سے
فارغ ہو لیجئے۔ اب تازہ وُضُو کیجئے اس میں مسواک ضرور ہو بلکہ بہتر یہ ہے کہ غُسل
کر لیجئے، دُھلے ہوئے کپڑے بلکہ ہو سکے تو نیا سفید لباس، نیا عمامہ شریف وغیرہ
زیپ تن کیجئے، سُرْمہ اور خوشبو لگا لیجئے اور مُشک افضل ہے، اب روتے ہوئے
دُربار کی طرف بڑھئے۔ (بہار شریعت ج ۱ ص ۱۲۲۳ ماخوذاً)

اے لیجئے! سبز گنبد آگیا اے لیجئے! وہ سبز سبز گنبد جسے آپ نے
تصویروں میں دیکھا تھا، خیالوں میں چُوما
تھا اب سچ سچ آپ کی آنکھوں کے سامنے ہے۔

اشکوں کے موتی اب نچھاور زار و کرو وہ سبز گنبد منبج انوار آ گیا

اب سر جھکائے بادب پڑھتے ہوئے دُرود

روتے ہوئے آگے بڑھو دربار آ گیا (وسائل بخشش ص ۴۷۳)

ہاں! ہاں! یہ وہی سبز گنبد ہے جس کے دیدار کے لئے عاشقانِ رسول کے دل بے قرار رہتے اور آنکھیں اشکبار ہو جایا کرتی ہیں، خُدا عَزَّوَجَلَّ کی قسم! رَوْضَةُ رَسُولِ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے عظیم جگہ دُنیا کے کسی مقام میں تو گنجائش میں بھی نہیں ہے۔

فردوس کی بلندی بھی چھو سکے نہ اس کو

خُلدِ بریں سے اُونچا بیٹھے نبی کا روضہ (وسائل بخشش ص ۲۹۸)

دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”وسائلِ بخشش“ کے صفحہ 298 کے حاشیے میں ہے: رَوْضَةُ کے لفظی معنی ہیں: باغ۔

شعر میں رَوْضَةُ سے مراد وہ حصّہ زمین ہے جس پر رَحْمَتِ عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کا جِسْمِ معظم تشریف فرما ہے۔ اس کی فضیلت بیان کرتے ہوئے فقہائے کرام رَحْمَتُ اللَّهِ السَّلام فرماتے ہیں: محبوبِ داور صَلَّى اللَّهُ تَعَالَى عَلَيْهِ وَآلِهِ وَسَلَّمَ کے جِسْمِ انور سے زمین کا جو حصّہ لگا ہوا ہے، وہ کعبہ شریف سے بلکہ عرش و کرسی سے بھی افضل ہے۔

ہو سکے تو بالبقیع
مستے حاضر ہوں
اب سراپا ادب و ہوش بنے، آنسو بہاتے
یا رونانہ آئے تو کم از کم رونے جیسی صورت
بنائے بابِ بقیع پر حاضر ہوں۔ ”الصلوٰۃ

وَالسَّلَامُ عَلَیْكَ يَا رَسُولَ اللَّهِ“ عرض کر کے ذرا ٹھہر جائیے۔ گویا سرکارِ رِذی
وَقَارِصَلَّى اللہ تعالیٰ علیہ والہ وسلم کے شاہی دربار میں حاضری کی اجازت مانگ رہے
ہیں۔ اب بِسْمِ اللہِ الرَّحْمٰنِ الرَّحِیْمِ کہہ کر اپنا سیدھا قدم مسجد شریف میں
رکھئے اور ہمہ تن ادب ہو کر داخلِ مسجدِ نبوی عَلٰی صَاحِبِہَا الصَّلٰوۃُ وَالسَّلَامِ ہوں اِس
وَقْتُ جو تعظیم و ادب فرض ہے وہ ہر عاشقِ رسول کا دل جانتا ہے۔ ہاتھ، پاؤں،
آنکھ، کان، زبان، دل سب خیالِ غیر سے پاک کیجئے اور روتے ہوئے آگے
بڑھئے، نہ اُرد گردِ نظریں گھمائیے، نہ ہی مسجد کے نقش و نگار دیکھئے، بس ایک ہی
تڑپ، ایک ہی لگن اور ایک ہی خیال ہو کہ بھاگا ہوا مُجْرِم اپنے آقا صَلَّی اللہ تعالیٰ علیہ
والہ وسلم کی بارگاہِ بے کس پناہ میں پیش ہونے کے لئے چلا ہے۔

مدینہ

۱۔ یہ مسجدِ نبوی عَلٰی صَاحِبِہَا الصَّلٰوۃُ وَالسَّلَام کے جانبِ مشرق واقع ہے۔ عموماً دربان بابِ بقیع سے حاضری کے
لئے نہیں جانے دیتے لہذا لوگ بابِ السلام ہی سے حاضر ہوتے ہیں اِس طرح حاضری کی ابتداء سِرِّ اقدس سے ہوگی اور
یہ خلافِ ادب ہے کیونکہ بزرگوں کی خدمت میں قدموں کی طرف سے آنا ہی ادب ہے۔ اگر بابِ بقیع سے حاضری نہ ہو
سکے تو بابِ السلام سے بھی حرج نہیں۔ اگر بھیڑ و غیرہ نہ ہو تو کوشش کیجئے کہ بابِ بقیع سے حاضری ہو جائے۔

چلا ہوں ایک مجرم کی طرح میں جانبِ آقا

نظرِ شرمندہ شرمندہ، بدن لرزیدہ لرزیدہ

نمازِ شکرانہ
 اب اگر مکروہ وقت نہ ہو اور غلبہ شوق مہلت دے تو

دو دو رکعت تحیۃ المسجد و شکرانہ بارگاہِ اقدس ادا
 کیجئے، پہلی رکعت میں الحمد شریف کے بعد قلْ یَا اَیُّهَا الْکَافِرُونَ اور دوسری میں
 الحمد شریف کے بعد قلْ هُوَ اللہ شریف پڑھئے۔

سُنہری جالیوں کے روبرو
 اب ادب و شوق میں ڈوبے، گردن


جھکائے، آنکھیں نیچی کئے، رونے
 والی صورت بنائے بلکہ خود کو بزورِ رونے پر لاتے، آنسو بہاتے، تھر تھراتے،
 کپکپاتے، گناہوں کی ندامت سے پسینہ پسینہ ہوتے، سرکارِ نامدار صَلَّی اللہ تعالیٰ علیہ
 والہ وسلم کے فضل و کرم کی اُمید رکھتے، آپ صَلَّی اللہ تعالیٰ علیہ والہ وسلم کے قَدَمینِ
 شَرِیفین کی طرف سے سُنہری جالیوں کے رُوبرُو مُواجَہَہ (مُواجَہَہ) شریف
 میں (یعنی چہرہ مبارک کے سامنے) حاضر ہوں کہ سرکارِ مدینہ، راحتِ قلب و سینہ صَلَّی
 اللہ تعالیٰ علیہ والہ وسلم اپنے مزارِ پُر انوار میں رُوبِقْبَلہ جلوہ افروز ہیں، مُبارک


قدموں کی طرف سے حاضر ہوں گے تو سرکارِ دو جہاں صَلَّی اللہ تعالیٰ علیہ والہ وسلم کی
 نگاہِ بے کس پناہ براہِ راست آپ کی طرف ہوگی اور یہ بات آپ کیلئے دونوں جہاں
 میں کافی ہے۔ وَالْحَمْدُ لِلَّهِ۔
 (بہارِ شریعت ج ۱ ص ۱۲۲۴)

مَوَاجَّہ شَرِیفِ حَاضِرِی

اب سراپا ادب بنے زیرِ قنْدیل اُن چاندی کی کیلوں کے سامنے جو سنہری
 جالیوں کے دروازہ مبارک میں اُوپر کی طرف جانبِ مشرق لگی ہوئی ہیں، قبلے کو پیٹھ
 کئے کم از کم چار ہاتھ (یعنی تقریباً دو گز) دُور نماز کی طرح ہاتھ باندھ کر سرکارِ نامدار
 صَلَّی اللہ تعالیٰ علیہ والہ وسلم کے چہرہ پُر انوار کی طرف رُخ کر کے کھڑے ہوں کہ
 ”فتاویٰ عالمگیری“ وغیرہ میں یہی ادب لکھا ہے کہ یَقِفُ کَمَا یَقِفُ فِی الصَّلٰوۃِ
 یعنی ”سرکارِ مدینہ صَلَّی اللہ تعالیٰ علیہ والہ وسلم کے دربار میں اس طرح کھڑا ہو جس طرح نماز
 میں کھڑا ہوتا ہے۔“ یقیناً مانئے! سرکارِ ذی وقار صَلَّی اللہ تعالیٰ علیہ والہ وسلم اپنے مزارِ
 فَاخِصُّ الْاَنْوَارِ میں سچی حقیقی دنیاوی جسمانی حیات سے اُسی طرح زندہ ہیں جس
 طرح وفات شریف سے پہلے تھے اور آپ کو بھی دیکھ رہے ہیں بلکہ آپ کے دل

۱۔ لوگ عموماً بڑے سوراخ کو ”مَوَاجَّہ شَرِیف“ سمجھتے ہیں بلکہ اکثر اردو کتابوں میں بھی یہی لکھا ہے مگر رفیقِ الحرمین میں
 اعلیٰ حضرت رحمۃ اللہ تعالیٰ علیہ کی تحقیق کے مطابق مَوَاجَّہ شَرِیف کی نشاندہی کی گئی ہے۔





گنبد خضرا کی ایک قدیم یادگار تصویر

میں جو خیالات آرہے ہیں اُن پر بھی مُطَّلَع (یعنی باخبر) ہیں۔ خبردار! جالی مُبارک کو بوسہ دینے یا ہاتھ لگانے سے بچئے کہ یہ خلافِ اَدَب ہے، ہمارے ہاتھ اس قابل ہی نہیں کہ جالی مُبارک کو چُھو سکیں، لہذا چار ہاتھ (یعنی تقریباً دو گز) دُور رہئے، یہ ان کی رَحمت کیا کم ہے کہ آپ کو اپنے مُو اَجَّہ اَقَدَس کے قریب بُلایا! سرکارِ نامدار صَلَّی اللہ تعالیٰ علیہ والہ وسلم کی نگاہِ کَرَم اگرچہ ہر جگہ آپ کی طرف تھی، اب خُصُوصِیَّت اور اس دَرَجہ قُرْب کے ساتھ آپ کی طرف ہے۔ (بہارِ شریعت ج ۱ ص ۱۲۲۴، ۱۲۲۵)

دیدار کے قابل تو کہاں میری نظر ہے
یہ تیری عنایت ہے جو رُخ تیرا ادھر ہے

اب ادب اور شوق کے ساتھ غمگین اور دُڑد بھری آواز میں مگر آواز اتنی بلند اور سَخت نہ ہو کہ سارے اعمال ہی ضائع ہو جائیں، نہ بالکل ہی پست (یعنی دھیمی) کہ یہ بھی سُنَّت کے خلاف ہے، مُعتَدِل (یعنی درمیانی) آواز میں ان الفاظ کے ساتھ سلام عَرَض کیجئے:

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ

ترجمہ: اے نبی صَلَّی اللہ تعالیٰ علیہ والہ وسلم آپ پر سلام اور اللہ عَزَّوَجَلَّ کی رَحمت

وَبَرَكَاتُهُ ط السَّلَامُ عَلَيْكَ يَا رَسُولَ اللَّهِ ط

اور برکتیں۔ اے اللہ عَزَّوَجَلَّ کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم آپ پر سلام۔

السَّلَامُ عَلَيْكَ يَا خَيْرَ خَلْقِ اللَّهِ ط السَّلَامُ

اے اللہ عَزَّوَجَلَّ کی تمام مخلوق سے بہتر آپ پر سلام۔

عَلَيْكَ يَا شَفِيعَ الْمُذْنِبِينَ ط السَّلَامُ عَلَيْكَ

اے گنہگاروں کی شفاعت کرنے والے آپ پر سلام، آپ پر،

وَعَلَى آلِكَ وَأَصْحَابِكَ وَأُمَّتِكَ أَجْمَعِينَ ط

آپ کی آل و اصحاب پر اور آپ کی تمام امت پر سلام۔

جہاں تک زبان ساتھ دے، دل جمعی ہو مختلف القاب کے ساتھ سلام عرض کرتے

رہے، اگر القاب یاد نہ ہوں تو الصَّلَاةُ وَالسَّلَامُ عَلَيْكَ يَا رَسُولَ اللَّهِ

کی تکرار کرتے (یعنی یہی بار بار پڑھتے) رہے۔ جن جن لوگوں نے آپ کو سلام کے

لئے کہا ہے اُن کا بھی سلام عرض کیجئے، جو جو عاشقانِ رسول یہ تحریر پڑھیں وہ مجھ

سگِ مدینہ عُنْفٰی عَنہ کا سلام عرض کر دیں تو مجھ گنہگاروں کے سردار پر احسانِ عظیم

ہوگا۔ یہاں خوب دُعائیں مانگئے اور بار بار اس طرح شفاعت کی بھیک طلب

کیجئے:

اَسْئَلُكَ الشَّفَاعَةَ يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ يَعْنِي

یا رسول اللہ صَلَّی اللہ تَعَالَى عَلَیْہِ وَاٰلِہٖ وَسَلَّم! میں آپ سے شفاعت کا سوال کرتا ہوں۔

صَدِّقُ کَبْرِ تَعَالَى عَنْہُ کی
 پھر مشرق کی جانب (اپنے سیدھے ہاتھ کی طرف)
 آدھے گز کے قریب ہٹ کر (قریبی چھوٹے سوراخ
 کی طرف) حضرت سیدنا صدیق اکبر رضی اللہ تعالیٰ عنہ

کے چہرہ انور کے سامنے دست بستہ (یعنی اُسی طرح ہاتھ باندھ کر) کھڑے ہو کر اُن کو
 سلام پیش کیجئے، بہتر یہ ہے کہ اس طرح سلام عرض کیجئے:

اَلسَّلَامُ عَلَیْكَ يَا خَلِیْفَةَ رَسُوْلِ اللَّهِ ط

اے خلیفہ رسول اللہ! آپ پر سلام،

اَلسَّلَامُ عَلَیْكَ يَا وَزِیْرَ رَسُوْلِ اللَّهِ ط

اے رسول اللہ صَلَّی اللہ تَعَالَى عَلَیْہِ وَاٰلِہٖ وَسَلَّم کے وزیر آپ پر سلام،

اَلسَّلَامُ عَلَیْكَ يَا صَاحِبَ رَسُوْلِ

اے غارِ ثور میں رسول اللہ صَلَّی اللہ تَعَالَى عَلَیْہِ وَاٰلِہٖ وَسَلَّم کے رفیق!

اللہ فی الْغَارِ وَرَحْمَةُ اللہِ وَبَرَکَاتُہٗ ط

آپ پر سلام اور اللہ عَزَّوَجَلَّ کی رحمتیں اور برکتیں۔

فَارُوقِ عَظِیْمُ ^{رَضِیَ اللہُ تَعَالٰی عَنْہُ} کی پھر اتنا ہی مزید جانبِ مشرق (اپنے سیدھے ہاتھ کی طرف) تھوڑا سا سرک کر (آخری سوراخ کے سامنے) حضرت سیدنا ^{سَلَامٌ} مَدِیْنِ ^{سَلَامٌ} فَارُوقِ عَظِیْمُ رَضِیَ اللہُ تَعَالٰی عَنْہُ کے رُوبرُ و عَرَض کیجئے:

السَّلَامُ عَلَیْكَ يَا امِیرَ الْمُؤْمِنِیْنَ ط السَّلَامُ

اے امیرُ الْمُؤْمِنِیْنَ! آپ پر سلام،

عَلَیْكَ يَا مُتَمِّمَ الْاَرْبَعِیْنَ ط السَّلَامُ عَلَیْكَ

اے چالیس کا عدد پورا کرنے والے! آپ پر سلام،

يَا عِزَّ الْاِسْلَامِ وَالْمُسْلِمِیْنَ وَرَحْمَةُ اللہِ وَبَرَکَاتُہٗ ط

اے اسلام و مسلمین کی عزت! آپ پر سلام اور اللہ عَزَّوَجَلَّ کی رحمتیں اور برکتیں۔

دُبَارَةُ اَیْکِ سَاحِیْہِ شَیْخِیْنِ ^{رَضِیَ اللہُ تَعَالٰی عَنْہُ} پھر بالشت بھر جانبِ مغرب یعنی اپنے اُلٹے ہاتھ کی طرف سرکے اور دونوں چھوٹے سوراخوں کے بیچ میں کھڑے ہو کر ایک ساتھ سیدِ یٰنَا صَدِیقِ ^{سَلَامٌ} مَدِیْنِ ^{سَلَامٌ} کی

اکبر و فاروقِ اعظم رضی اللہ تعالیٰ عنہما کی خدمتوں میں اس طرح سلام عرض کیجئے:

السَّلَامُ عَلَيْكُمَا يَا خَلِيفَتَي رَسُولِ اللَّهِ ط السَّلَامُ

اے رسول اللہ صلی اللہ تعالیٰ علیہ والہ وسلم کے خلفاء! آپ دونوں پر سلام،

عَلَيْكُمَا يَا زَيْرِي رَسُولِ اللَّهِ ط السَّلَامُ عَلَيْكُمَا

اے رسول اللہ صلی اللہ تعالیٰ علیہ والہ وسلم کے وزراء! آپ دونوں پر سلام، اے رسول اللہ

يَا ضَجِيعِي رَسُولِ اللَّهِ وَرَحْمَةُ اللَّهِ وَبَرَكَاتُهُ ط

صلی اللہ تعالیٰ علیہ والہ وسلم کے پہلو میں آرا مفرمانے والے! (ابو بکر و عمر رضی اللہ تعالیٰ عنہما) آپ دونوں پر سلام ہو

اَسْأَلُكَ الشَّفَاعَةَ عِنْدَ رَسُولِ اللَّهِ صَلَّى

اور اللہ عَزَّوَجَلَّ کی رحمتیں اور برکتیں۔ آپ دونوں صاحبان سے سوال کرتا ہوں کہ رسول اللہ صلی اللہ تعالیٰ علیہ

اللَّهُ تَعَالَى عَلَيْهِ وَعَلَيْكُمَا وَبَارَكَ وَسَلَّمَ ط

والہ وسلم کے حضور میری سفارش کیجئے، اللہ عَزَّوَجَلَّ اُن پر اور آپ دونوں پر دُرود و بَرَکت اور سلام نازل فرمائے۔

یہ تمام حاضر یاں قبولیتِ دُعا کے مقامات ہیں،
یہ دعائیں مانگئے
 یہاں دنیا و آخرت کی بھلائیاں مانگئے۔ اپنے

والدین، پیر و مُرشد، اُستاد، اولاد، اہل خاندان، دوست و احباب اور تمام اُمت

کے لئے دُعاے مغفرت کیجئے اور شہنشاہِ رسالت صَلَّی اللہ تعالیٰ علیہ والہ وسلم کی شفاعت کی بھیک مانگئے، خُصُوصاً مَواجَّہ شریف میں نعتیہ اشعار عرض کیجئے، اگر نیچے دیا ہوا مُقَطَّع یہاں سبِ مدینہ عُنْیَ عَنْہ کی طرف سے 12 بار عرض کر دیں تو احسانِ عظیم ہوگا:

پڑوسی خُلد میں عطار کو اپنا بنالیجے

جہاں ہیں اتنے احساں اور احساں یا رَسُوْلَ اللہ

”مَدِیْنَةُ الْمَنَوَّرَةِ“ کے بارہ حُرُوف کی نسبت سے
بارگاہِ رسالت میں حاضری کے 12 مَدَنی پھول

﴿۱﴾ منبرِ اطہر کے قریب دُعا مانگئے ﴿۲﴾ جَنَّت کی کیاری میں (یعنی جو جگہ منبر و

حُجْرۃ مَنَوَّرَہ کے درمیان ہے، اسے حدیث میں ”جَنَّت کی کیاری“ فرمایا) آ کر دو رَكْعَت نفل

غیر وقتِ مکروہ میں پڑھ کر دُعا کیجئے ﴿۳﴾ جب تک مدینہ طیبہ زَادَهَا اللہ شَرَفًا وَتَعْظِيمًا



کی حاضری نصیب ہو، ایک سانس بیکار نہ جانے دیجئے ﴿۴﴾ ضروریات کے سوا


اکثر وقت مسجدِ النَّبَوِیِّ الشَّرِیْف عَلٰی صَاحِبِہَا الصَّلٰوۃُ وَالسَّلَام میں باطہارت

حاضر رہئے، نماز و تلاوت و ذکر و رُود میں وقت گزارئے، دنیا کی بات تو کسی بھی

مسجد میں نہ چاہیے نہ کہ یہاں ﴿۵﴾ مدینہ طیبہ زَادَهَا اللہ شَرَفًا وَتَعْظِيمًا میں روزہ

نصیب ہو خُصُوصاً گرمی میں تو کیا کہنا کہ اس پر وعدہ شفاعت ہے ﴿۶﴾ یہاں ہر





کعبۃ اللہ کی ایک قدیم یادگار تصویر

نیکی ایک کی پچاس ہزار لکھی جاتی ہے، لہذا عبادت میں زیادہ کوشش کیجئے،
 کھانے پینے کی کمی ضرور کیجئے اور جہاں تک ہو سکے تصدق (یعنی خیرات) کیجئے خصوصاً
 یہاں والوں پر ﴿۷﴾ قرآن مجید کا کم سے کم ایک ختم یہاں اور ایک حطیم کعبہ معظمہ
 میں کر لیجئے ﴿۸﴾ روضہ انور پر نظر عبادت ہے جیسے کعبہ معظمہ یا قرآن مجید کا دیکھنا تو
 ادب کے ساتھ اس کی کثرت کیجئے اور دُرُود و سلام عرض کیجئے ﴿۹﴾ پنجگانہ یا کم از کم
 صُبح، شام و اجہ شریف میں عرض سلام کے لیے حاضر ہوں ﴿۱۰﴾ شہر میں خواہ شہر
 سے باہر جہاں کہیں گنبد مبارک پر نظر پڑے، فوراً دست بستہ اُدھر منہ کر کے صلوٰۃ و
 سلام عرض کیجئے، بے اس کے ہرگز نہ گزریئے کہ خلاف ادب ہے ﴿۱۱﴾ حَتَّى الْوُسْعِ
 کوشش کیجئے کہ مسجدِ اوّل یعنی حُضُو رِ اَقْدَس صَلَّی اللہُ تَعَالٰی عَلَیْہِ وَاٰلِہٖ وَسَلَّم کے زمانے
 میں جتنی تھی اُس میں نماز پڑھئے اور اُس کی مقدار 100 ہاتھ طُول (لمبائی)
 اور 100 ہاتھ عرض (چوڑائی) (یعنی تقریباً 50x50 گز) ہے اگرچہ بعد میں کچھ اضافہ
 ہوا ہے، اُس (یعنی اضافہ شدہ حصے) میں نماز پڑھنا بھی مسجدِ النَّبَوِیِّ الشَّرِیْفِ
 عَلٰی صَاحِبِہَا الصَّلٰوۃُ وَالسَّلَام ہی میں پڑھنا ہے ﴿۱۲﴾ رَوْضَہٗ انور کا نہ طواف کیجئے، نہ
 سجدہ، نہ اتنا جھکنا کہ رُکوع کے برابر ہو۔ رسولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی
 تعظیم اُن کی اطاعت میں ہے۔ (ماخوذ اُبہارِ شریعت ج اول ص ۱۲۲۷ تا ۱۲۲۸)

عالمِ وجد میں رقصاں مرا پر پر ہوتا

کاش! میں گنبدِ خضرا کا کبوتر ہوتا

جوانیِ حضورِ اکرم، نورِ مجسمِ صلی اللہ تعالیٰ علیہ
والہ وسلم کی قبرِ معظم کے روبرو کھڑا ہو کر یہ آیت
شریفہ ایک بار پڑھے:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ (۵۶) پھر 70 مرتبہ
یہ عرض کرے: صَلَّی اللہُ عَلَیْکَ وَسَلَّم یَا رَسُولَ اللہِ فرشتہ اس کے
جواب میں یوں کہتا ہے: اے فلاں! تجھ پر اللہ عزوجل کا سلام ہو۔ پھر فرشتہ اُس
کے لئے دعا کرتا ہے: یا اللہ عزوجل! اس کی کوئی حاجت ایسی نہ رہے جس میں یہ
ناکام ہو۔ (المَوَاهِبُ اللَّدْنِیَّة ج ۳ ص ۴۱۲)

جب جب سنہری جالیوں کے روبرو حاضری کی
سعادت ملے ادھر ادھر ہرگز نہ دیکھئے اور خاص کر
جالی شریف کے اندر جھانکنا تو بہت بڑی جرأت
(جڑ-اٹ) ہے۔ قبلے کی طرف پیٹھ کئے کم از کم چار ہاتھ (یعنی تقریباً دو گز) جالی

مبارک سے دُور کھڑے رہئے اور مُواجَّہ شریف کی طرف رُخ کر کے سلام عرض کیجئے،
دُعا بھی مُواجَّہ شریف ہی کی طرف رُخ کئے مانگئے۔ بعض لوگ وہاں دُعا مانگنے کے لئے
کعبے کی طرف مُنہ کرنے کو کہتے ہیں، اُن کی باتوں میں آ کر ہرگز ہرگز سُنہری جالیوں کی
طرف آقا صَلَّی اللہ تعالیٰ علیہ والہ وسلم کو یعنی کعبے کے کعبے کو پیٹھ مت کیجئے۔

کعبے کی عظمتوں کا مُنکر نہیں ہوں لیکن

کعبے کا بھی ہے کعبہ میٹھے نبی کا روضہ (وسائلِ بخشش ص ۲۹۸)

جب جب آپ مسجد النبی الشریف علی صاحبہا
الصَّلوة والسلام میں داخل ہوں تو اِعْتِکَاف کی نیت کرنا نہ
بھولئے، اس طرح ہر بار آپ کو ”پچاس ہزار نفلی اِعْتِکَاف“
کا ثواب ملے گا اور ضَمْنًا کھانا، پینا، افطار کرنا وغیرہ بھی جائز

پچاس ہزار
اِعْتِکَاف
کا ثواب

ہو جائے گا۔ اِعْتِکَاف کی نیت اس طرح کیجئے:

نَوَيْتُ سُنَّتَ الْاِعْتِکَافِ ۱ ترجمہ: میں نے سُنَّتِ اِعْتِکَاف کی نیت کی۔

دینہ

۱ باب السلام اور باب الرَّحْمَةِ سے مسجد نبوی علی صاحبہا الصَّلوة والسلام میں داخل ہوں تو سامنے
والے ستون مبارک پر غور سے دیکھیں گے تو سُنہری حرفوں سے ”نَوَيْتُ سُنَّتَ الْاِعْتِکَافِ“ اُبھرا
ہوا نظر آئے گا جو کہ عاشقانِ رسول کی یاد دہانی کے لئے ہے۔

روزانہ پانچ حج کا ثواب
 خصوصاً چالیس نمازیں بلکہ تمام فرض نمازیں مسجد النبی الشریف علی صاحبہا الصلوٰۃ والسلام ہی میں ادا کیجئے کہ تاجدارِ مدینہ، راحتِ قلب و سینہ صلی اللہ تعالیٰ علیہ والہ وسلم کا

فرمانِ عالیشان ہے: ”جو شخص وضو کر کے میری مسجد میں نماز پڑھنے کے ارادے سے نکلے یہ اُس کے لئے ایک حج کے برابر ہے۔“ (شُعَبُ الْإِيمَان ج ۳ ص ۴۹۹ حدیث ۴۱۹۱)

سلام زبانی ہی عرض کیجئے
 وہاں جو بھی سلام عرض کرنا ہے، وہ زبانی یاد کر لینا مناسب ہے، کتاب سے دیکھ کر سلام اور دُعا کے صیغے وہاں پڑھنا عجیب سا لگتا ہے کیونکہ سرورِ کائنات، شہنشاہِ موجودات

صلی اللہ تعالیٰ علیہ والہ وسلم جسمانی حیات کے ساتھ حجرہ مبارکہ میں قبلے کی طرف رُخ کئے تشریف فرما ہیں اور ہمارے دلوں تک کے خطرات (یعنی خیالات) سے آگاہ ہیں۔ اس تصوّر کے قائم ہو جانے کے بعد کتاب سے دیکھ کر سلام وغیرہ عرض کرنا بظاہر بھی نامناسب معلوم ہوتا ہے۔ مثلاً آپ کے پیر صاحب آپ کے سامنے موجود ہوں تو آپ اُن کو کتاب سے پڑھ پڑھ کر سلام عرض کریں گے یا زبانی ہی ”یا حضرت السلام علیکم“ کہیں گے؟ اُمید ہے آپ میرا مدعا سمجھ گئے ہوں گے۔ یاد رکھئے! بارگاہِ رسالت صلی اللہ تعالیٰ علیہ والہ وسلم میں بنے سب الفاظ نہیں بلکہ دل دیکھے جاتے ہیں۔

بڑھیا کو دیکھا ہو گیا
 مدینہ منورہ زادھا اللہ شرفاً و تعظیماً ۱۴۰۵ھ کی حاضری میں سب
 مدینہ عنفی عنہ کو ایک پیر بھائی مرحوم حاجی اسماعیل نے یہ واقعہ سنایا
 تھا: دو یا تین سال پہلے تقریباً 85 سالہ ایک حَجَّجْن بی سنہری جالیوں

کے روبرو سلام عرض کرنے حاضر ہوئیں اور اپنے ٹوٹے پھوٹے الفاظ میں صلوٰۃ و سلام
 عرض کرنا شروع کیا، ناگاہ ایک خاتون پر نظر پڑی جو کتاب سے دیکھ دیکھ کر نہایت عمدہ
 اَلْقَاب کے ساتھ صلوٰۃ و سلام عرض کر رہی تھی، یہ دیکھ کر بے چاری اُن پڑھ بڑھیا کا
 دِل ڈوبنے لگا، عرض کی: یا رسول اللہ صَلَّی اللہ تعالیٰ علیہ و آلہ و سَلَّمَ! میں تو پڑھی لکھی
 ہوں نہیں جو اچھے اچھے الفاظ کے ساتھ سلام عرض کر سکوں، مجھ اُن پڑھ کا سلام آپ
 صَلَّی اللہ تعالیٰ علیہ و آلہ و سَلَّمَ کو کہاں پسند آئے گا! دِل بھر آیا، رو دھو کر چپ ہو رہی۔ رات
 جب سوئی تو سوئی ہوئی قسمت اَنگڑائی لے کر جاگ اُٹھی! کیا دیکھتی ہے کہ سرہانے
 اُمّت کے والی، سرکارِ عالی صَلَّی اللہ تعالیٰ علیہ و آلہ و سَلَّمَ تشریف لائے ہیں، لب ہائے
 مَبَارَک کو جُنُش ہوئی، رَحْمَت کے پھول جھڑنے لگے، الفاظ کچھ یوں ترتیب پائے:

”مایوس کیوں ہوتی ہو؟ ہم نے تمہارا سلام سب سے پہلے قبول فرمایا ہے۔“

تم اُس کے مددگار ہو تم اُس کے طرفدار جو تم کو نکتے سے نکمّا نظر آئے

لگاتے ہیں اُس کو بھی سینے سے آقا جو ہوتا نہیں منہ لگانے کے قابل

صَلُّوْا عَلَی الْحَبِیْب! صَلَّی اللہ تعالیٰ علی محمد

الْأُنْتَظَارُ...! الْأُنْتَظَارُ...!
 سبز سبز گنبد اور حجرہ مقصورہ (یعنی وہ مبارک کمرہ جس میں حضور انور صلی اللہ تعالیٰ علیہ والہ وسلم کی قبر منور ہے) پر نظر جمانا عبادت اور کارِ ثواب ہے۔ زیادہ سے زیادہ وقت مسجد النبی الشریف علی صاحبہا الصلوٰۃ والسلام میں گزارنے کی کوشش کیجئے۔ مسجد شریف میں بیٹھے ہوئے دُرود و سلام پڑھتے ہوئے حجرہ مطہرہ پر جتنا ہو سکے نگاہِ عقیدت جمایا کیجئے اور اس حسین تصوّر میں ڈوب جایا کیجئے گویا عنقریب ہمارے بیٹھے بیٹھے آقا صلی اللہ تعالیٰ علیہ والہ وسلم حجرہ منورہ سے باہر تشریف لانے والے ہیں۔ ہجر و فراق اور انتظارِ آقائے نامدار صلی اللہ تعالیٰ علیہ والہ وسلم میں اپنے آنسوؤں کو بہنے دیجئے۔

کیا خبر آج ہی دیدار کا ارماں نکلے اپنی آنکھوں کو عقیدت سے بچھائے رکھئے
اَکْتَمْتَنُ حَاجِی
 سب مدینہ عقی عنہ کو سننے لہ کی حاضری میں مدینہ پاک زادہ اللہ شرفاً و تعظیماً میں باب المدینہ کراچی کے ایک نوجوان حاجی نے بتایا کہ میں مسجد النبی الشریف علی صاحبہا الصلوٰۃ والسلام میں رَحْمَتِ عالم صلی اللہ تعالیٰ علیہ والہ وسلم کے حجرہ مقصورہ کے پیچھے پشتِ اطہر کی جانب سبز جالیوں کے پیچھے بیٹھا ہوا تھا کہ عین

بیداری کے عالم میں، میں نے دیکھا کہ اچانک سبز سبز جالیوں کی رُکاوٹ ہٹ گئی اور تاجدارِ مدینہ، قرارِ قلب و سینہ صَلَّی اللہ تعالیٰ علیہ وَاٰلہٖ وَسَلَّم حُجْرۃٔ پاک سے باہر تشریف لے آئے اور مجھ سے فرمانے لگے: ”مانگ کیا مانگتا ہے؟“ میں نور کی تجلیوں میں اس قدر گم ہو گیا کہ کچھ عرض کرنے کی جسارت (یعنی ہمت) ہی نہ رہی، آہ! میرے آقا صَلَّی اللہ تعالیٰ علیہ وَاٰلہٖ وَسَلَّم جلوہ دکھا کر مجھے تڑپتا چھوڑ کر اپنے حُجْرۃٔ مُطہَّرہ میں واپس تشریف لے گئے۔

شربت دیدنے اک آگ لگائی دل میں تپش دل کو بڑھایا ہے بجھانے نہ دیا
اب کہاں جائے گانقشہ ترا میرے دل سے تہ میں رکھا ہے اسے دل نے گمانے نہ دیا

گلیوں میں تھوکتے! مکے مدینے کی گلیوں میں تھوکا نہ کیجئے، نہ ہی
مکے مدینے ناک صاف کیجئے۔ جانتے نہیں ان گلیوں

سے ہمارے پیارے آقا صَلَّی اللہ تعالیٰ علیہ وَاٰلہٖ وَسَلَّم گزرے ہیں۔

اوپائے نظر ہوش میں آ، گوائے نبی ہے آنکھوں سے بھی چلنا تو یہاں بے ادبی ہے

جَنَّتُ الْبَقِيعِ شَرِيفِ نِيزِ جَنَّتِ الْمُعَلٰی (مکہ مکرمہ) دونوں مقدّس

قبرستانوں کے مقبروں اور مزاروں کو شہید کر دیا گیا ہے۔ ہزار ہا

صحابہ کرام رضی اللہ تعالیٰ عنہم اور بے شمار اہلبیت اطہارِ رضوان اللہ

جَنَّتُ الْبَقِيعِ

تَعَالٰی عَلَیْہِمْ اَجْمَعِیْنَ وَاَوْلِیَاءِ کِبَارٍ وَعُشَّاقِ زَارٍ دَحِیْمُ اللّٰہِ الْعَفَّارِ کے مزارات کے نقوش تک
مٹا دیئے گئے ہیں۔ حاضری کیلئے اندر داخلے کی صورت میں آپ کا پاؤں مَعَاذَ اللّٰہِ
عَزَّوَجَلَّ کسی بھی صحابی یا عاشقِ رسول کے مزار شریف پر پڑ سکتا ہے! شرعی مسئلہ یہ
ہے کہ عام مسلمانوں کی قبروں پر بھی پاؤں رکھنا حرام ہے۔ ”رَدُّ الْمُحْتَار“ میں
ہے: (قبرستان میں قبریں مٹا کر) جو نیا راستہ نکالا گیا ہو اُس پر چلنا حرام ہے۔
(رَدُّ الْمُحْتَار ج ۱ ص ۶۱۲) بلکہ نئے راستے کا صرف گمان ہو تب بھی اُس پر چلنا
نا جائز و گناہ ہے۔ (دُرِّ مُخْتَار ج ۳ ص ۱۸۳) لہٰذا مَدَنی التجا ہے کہ باہر ہی سے سلام
عرض کیجئے اور وہ بھی جَنَّتِ الْبَقِیْعِ کے صدر دروازے (MAIN ENTRANCE) پر
نہیں بلکہ اُس کی چار دیواری کے باہر اُس سمت کھڑے ہوں جہاں سے قبلے کو
آپ کی پیٹھ ہوتا کہ مَدْفُونِیْنَ بَقِیْعِ کے چہرے آپ کی طرف رہیں۔ اب اس طرح

اہل بقیع کو پہلا عرض کیجئے

اَلسَّلَامُ عَلَیْکُمْ دَارِ قَوْمٍ مُّؤْمِنِیْنَ فَاِنَّا

ترجمہ: تم پر سلام ہو اے مومنوں کی بستی میں رہنے والو! ہم بھی

اِنْ شَاءَ اللّٰهُ بِكُمْ لَاحِقُونَ ط اللّٰهُمَّ اغْفِرْ لَاهِلِ

اِنْ شَاءَ اللّٰهُ عَزَّوَجَلَّ تم سے آملے والے ہیں۔ اے اللہ عَزَّوَجَلَّ! بقیع غرقہ والوں کی

الْبَقِيعِ الْغَرْقَدِ ط اللّٰهُمَّ اغْفِرْ لَنَا وَلَهُمْ ط

مغفرت فرما۔ اے اللہ عَزَّوَجَلَّ! ہمیں بھی معاف فرما اور انہیں بھی معاف فرما۔

دلوں پر خنجر پھر جانا! آہ! ایک وقت وہ تھا کہ جب حجاز مقدّس میں

کے خطیب و امام بھی عاشقانِ رسول ہوا کرتے تھے، جمعہ کے روز دورانِ خطبہ جب خطیب صاحبِ مسجدِ نبوی شریف علیٰ صاحبہا الصلوٰۃ والسلام میں رَوْضَہٗ اَنُور کی طرف ہاتھ سے اشارہ کرتے ہوئے الصَّلٰوۃُ وَالسَّلَامُ عَلٰی هٰذَا النَّبِیِّ ط (یعنی اس نبی محترم صَلَّی اللہ تعالیٰ علیہ والہ وسلم پر رُود و سلام ہو) کہتے تو ہزاروں عاشقانِ رسول کے دلوں پر خنجر پھر جاتا اور وہ از خود رفتگی کے عالم میں رونے لگ جاتا کرتے۔

الْبُورَانِی حَاضِرِی! جب مدینہ منورہ زادہ اللہ شرفاًو تعظیماً سے رخصت ہونے کی جاں سوز گھڑی آئے روتے

ہوئے اور نہ ہو سکے تو رونے جیسا منہ بنائے مُواجِہہ شریف میں حاضر ہو کر رورو

کر سلام عرض کیجئے اور پھر سوز و رقت کے ساتھ یوں عرض کیجئے:

اَلْوَدَاعُ يَا رَسُولَ اللَّهِ ط اَلْوَدَاعُ يَا رَسُولَ اللَّهِ ط
 اَلْوَدَاعُ يَا رَسُولَ اللَّهِ ط اَلْفِرَاقُ يَا رَسُولَ اللَّهِ ط
 اَلْفِرَاقُ يَا رَسُولَ اللَّهِ ط اَلْفِرَاقُ يَا رَسُولَ اللَّهِ ط
 اَلْفِرَاقُ يَا حَبِيبَ اللَّهِ ط اَلْفِرَاقُ يَا نَبِيَّ اللَّهِ ط
 اَلْاَمَانُ يَا حَبِيبَ اللَّهِ ط لَا جَعَلَهُ اللَّهُ تَعَالَى
 اٰخِرَ الْعَهْدِ مِنْكَ وَلَا مِنْ زِيَارَتِكَ وَلَا
 مِنْ الْوُقُوفِ بَيْنَ يَدَيْكَ اَلَّا مِنْ خَيْرٍ
 وَعَافِيَةٍ وَصِحَّةٍ وَسَلَامَةٍ اِنْ عِشْتُ
 اِنْ شَاءَ اللَّهُ تَعَالَى جِئْتُكَ وَاِنْ مِتُّ فَادْعْتُ
 عِنْدَكَ شَهَادَتِي وَاَمَانَتِي وَعَهْدِي وَمِيثَاقِي
 مِنْ يَوْمِنَا هَذَا اِلَى يَوْمِ الْقِيَمَةِ وَهِيَ شَهَادَةٌ

أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ
أَنَّ مُحَمَّدًا عَبْدُهُ وَرَسُولُهُ ﴿سُبْحَنَ رَبِّكَ
رَبِّ الْعِزَّةِ عَمَّا يَصِفُونَ ﴿١٨٠﴾ وَسَلَامٌ عَلَى
الرُّسُلِينَ ﴿١٨١﴾ وَالْحَمْدُ لِلَّهِ رَبِّ الْعَالَمِينَ ﴿١٨٢﴾﴾
أَمِينَ أَمِينَ أَمِينَ يَا رَبَّ الْعَالَمِينَ بِحَقِّ طَهٍ وَبِلس

الوداع تاجدارِ مدینہ


آہ! اب وقتِ رخصت ہے آیا الوداع تاجدارِ مدینہ
صدمہ بھر کیسے سہوں گا الوداع تاجدارِ مدینہ
بے قراری بڑھی جا رہی ہے بھر کی اب گھڑی آرہی ہے
دل ہوا جاتا ہے پارہ پارہ الوداع تاجدارِ مدینہ
کس طرح شوق سے میں چلا تھا دل کا غنچہ خوشی سے کھلا تھا

آہ! اب چھوٹا ہے مدینہ اَلْوَدَاعِ تاجدارِ مدینہ
 گوئے جاناں کی رنگیں فضاؤ! اے مُعْطَرِ مُعْتَبَرِ ہواؤ!
 لو سلام آخری اب ہمارا اَلْوَدَاعِ تاجدارِ مدینہ
 کاش! قِسْمَتِ مرا ساتھ دیتی موت بھی یاوِری میری کرتی
 جان قدموں پہ قربان کرتا اَلْوَدَاعِ تاجدارِ مدینہ
 سوزِ اُلْفَت سے جلتا رہوں میں عِشْقِ میں تیرے گھلتا رہوں میں
 مجھ کو دیوانہ سمجھے زمانہ اَلْوَدَاعِ تاجدارِ مدینہ
 میں جہاں بھی رہوں میرے آقا ہو نظر میں مدینے کا جلوہ
 التجا میری مقبول فرما اَلْوَدَاعِ تاجدارِ مدینہ
 کچھ نہ حُسنِ عمل کر سکا ہوں نذرِ چند اَشک میں کر رہا ہوں
 بس یہی ہے مرا کُل اُٹا شہ اَلْوَدَاعِ تاجدارِ مدینہ
 آنکھ سے اب ہوا خون جاری رُوح پر بھی ہے اب رَنجِ طاری
 جلد عطار کو پھر بلانا اَلْوَدَاعِ تاجدارِ مدینہ

اب پہلے کی طرح شِیخِ نینِ کریمین رضی اللہ تعالیٰ عنہما کی پاک بارگاہوں میں بھی سلام



جَنَّةُ الْبَقِيعِ کی ایک قدیم یادگار تصویر



عَرْض کیجئے، خوب رو کر دعائیں مانگئے بار بار حاضری کا سوال کیجئے اور مدینے میں ایمان و عافیت کے ساتھ موت اور جنتِ البقیع میں مدفن کی بھیک مانگئے۔ بعد فراغت روتے ہوئے اُلٹے پاؤں چلئے اور بار بار دربارِ رسول صَلَّی اللہ تعالیٰ علیہ وَاٰلِہٖ وَسَلَّم کو اس طرح خسر ت بھری نظر سے دیکھئے جس طرح کوئی بچہ اپنی ماں کی گود سے جدا ہونے لگے تو پلک پلک کر روتا اور اُس کی طرف اُمید بھری نگاہوں سے دیکھتا ہے کہ ماں اب بُلائے گی، کہ اب بُلائے گی اور بُلا کر شفقت سے سینے سے چمٹالے گی۔ اے کاش! رخصت کے وقت ایسا ہو جائے تو کیسی خوش بختی ہے، کہ مدینے کے تاجدار صَلَّی اللہ تعالیٰ علیہ وَاٰلِہٖ وَسَلَّم بلا کر اپنے سینے سے لگالیں اور بے قرار رُوح قدموں میں قربان ہو جائے۔

ہے تمنائے عطار یارب اُن کے قدموں میں یوں موت آئے

جھوم کر جب گرے میرا لاشہ تھام لیں بڑھ کے شاہِ مدینہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تُوبُوا اِلٰی اللہ! اَسْتَغْفِرُ اللہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مکہ مکرمہ زادہا اللہ شرفا کی زیارتیں

ولات گاہ پسر و رعالم حضرت علامہ قطب الدین علیہ رحمۃ اللہ السبین صلی اللہ علیہ وسلم فرماتے ہیں: حضور اکرم صلی اللہ تعالیٰ علیہ والہ وسلم

کی ولادت گاہ پر دُعا قبول ہوتی ہے۔ (بلد الامین ص ۲۰۱) یہاں پہنچنے کا آسان طریقہ یہ ہے کہ آپ کوہ مروہ کے کسی بھی قریبی دروازے سے باہر آ جائیے۔ سامنے نمازیوں کیلئے بہت بڑا احاطہ بنا ہوا ہے، احاطے کے اُس پار یہ مکانِ عالیشان اپنے جلوے لٹا رہا ہے، اِنْ شَاءَ اللہ عَزَّوَجَلَّ دُور ہی سے نظر آ جائے گا۔ خلیفہ ہارون رشید علیہ رحمۃ اللہ المجید کی والدہ محترمہ رحمۃ اللہ تعالیٰ علیہا نے یہاں مسجد تعمیر کروائی تھی۔ آجکل اس مکانِ عظمت نشان کی جگہ لاہریری قائم ہے اور اس پر یہ بورڈ لگا ہوا ہے: ”مَكْتَبَةُ مَكَّةَ الْمُكْرَمَةِ“

یہ دُنیا کا سب سے پہلا پہاڑ ہے، مسجد الحرام جَبَلِ بُؤَيْس کے باہر صفا و مروہ کے قریب واقع ہے۔ اس

پہاڑ پر دُعا قبول ہوتی ہے، اہل مکہ قحط سالی کے موقع پر اس پر آ کر دُعا مانگتے تھے۔ حدیث پاک میں ہے کہ حَجْرُ اسْوَدِ جَنَّتْ سے یہیں نازل ہوا تھا (الترغیب

والترہیب ج ۲ ص ۱۲۵ حدیث ۲۰) اس پہاڑ کو ”الامین“ بھی کہا گیا ہے کہ ”طوفانِ نوح“ میں حجرِ اسود اس پہاڑ پر بحفاظت تمام تشریف فرما رہا، کعبہ مُشَرَّفہ کی تعمیر کے موقع پر اس پہاڑ نے حضرت سیدنا ابراہیم خلیل اللہ علی نبینا وعلیہ الصلوٰۃ والسلام کو پکار کر عرض کی: ”حجرِ اسود ادھر ہے۔“ (بلد الامین ص ۲۰۴ بتغیر قلیل) منقول ہے: ہمارے پیارے آقا صلی اللہ تعالیٰ علیہ والہ وسلم نے اسی پہاڑ پر جلوہ افروز ہو کر چاند کے دو ٹکڑے فرمائے تھے۔ چونکہ مکہ مکرمہ زادہا اللہ شرفاً و تعظیماً پہاڑوں کے درمیان گھرا ہوا ہے چنانچہ اس پر سے چاند دیکھا جاتا تھا پہلی رات کے چاند کو ہلال کہتے ہیں لہذا اس جگہ پر بطور یادگار مسجدِ ہلال تعمیر کی گئی۔ بعض لوگ اسے مسجدِ بلال رضی اللہ تعالیٰ عنہ کہتے ہیں۔ واللہ ورسولہ أعلم عزوجل وصلى الله تعالى عليه وآله وسلم۔ پہاڑ پر اب شاہی محل تعمیر کر دیا گیا ہے، اور اب اس مسجد شریف کی زیارت نہیں ہو سکتی۔ ۱۷۷۰ھ کے موسمِ حج میں اس محل کے قریب بم کے دھماکے ہوئے تھے اور کئی حُجَّاجِ کرام نے جامِ شہادت نوش کیا تھا، اس لئے اب محل کے گرد سخت پہرہ رہتا ہے۔ محل کی حفاظت کے پیش نظر اسی پہاڑ کی سُرنگوں میں بنائے ہوئے وضو خانے بھی ختم کر دیئے گئے ہیں۔ ایک روایت کے مطابق حضرت سیدنا آدم صفی اللہ علی نبینا وعلیہ الصلوٰۃ والسلام اسی جبلِ ابوقبیس پر واقع ”غارِ الكنز“ میں مدفون

ہیں جبکہ ایک مُستند روایت کے مطابق مسجد خیف میں دفن ہیں جو کہ منی شریف میں ہے۔ وَاللّٰهُ تَعَالٰی اَعْلَمُ وَرَسُوْلُهُ اَعْلَمُ عَزَّوَجَلَّ وَصَلَّى اللّٰهُ تَعَالٰی عَلَیْہِ وَاٰلِہٖ وَسَلَّم۔

مکے مدینے کے سلطان صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم جب تک مکہ مکرمہ زادہا اللہ شرفاً وَتَعْظِیْمًا میں رہے اسی مکانِ عالی شان

میں سکوونت پذیر رہے۔ سیدنا ابراہیم رضی اللہ تعالیٰ عنہ کے علاوہ تمام اولاد بشمول شہزادی کوئین بی بی فاطمہ زہرا رضی اللہ تعالیٰ عنہا کی یہیں ولادت ہوئی۔ سیدنا جبریل امین عَلَیْہِ الصَّلٰوۃُ وَالسَّلَام نے بارہا اس مکانِ عالیشان کے اندر بارگاہ رسالت میں حاضری دی، حضور اکرم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر کثرت سے نزولِ وحی اسی میں ہوا۔ مسجد حرام کے بعد مکہ مکرمہ زادہا اللہ شرفاً وَتَعْظِیْمًا میں اس سے بڑھ کر افضل کوئی مقام نہیں۔ مگر صد کروڑ بلکہ اربوں کھربوں افسوس! کہ اب اس کے نشان تک مٹا دیئے گئے ہیں اور لوگوں کے چلنے کے لئے یہاں ہموار فرش بنادیا گیا ہے۔ مرقہ کی پہاڑی کے قریب واقع بابُ المرقہ سے نکل کر بائیں طرف (LEFT SIDE) حَسْرَت بھری نگاہوں سے صرف اس مکانِ عرشِ نشان کی فضاؤں کی زیارت کر لیجئے۔

غارِ جَبَلِ ثَوْرٍ یہ غارُ مبارک مَکَّہ مَکَرَّمہ زادِہا اللہ شَرَفًاو تَعْظِيمًا کی دائیں جانب محلّہ مَسْفَلہ کی طرف کم و بیش

چار کلومیٹر پر واقع ”جَبَلِ ثَوْر“ میں ہے۔ یہ وہ مقدّس غار ہے جس کا ذکر قرآنِ کریم میں ہے، مَکَّہ مدینے کے تاجور صَلَّی اللہ تعالیٰ علیہ والہ وسلم اپنے یارِ غار و یارِ مزار

حضرت سیدِ ناصدِ یق اکبر رضی اللہ تعالیٰ عنہ کے ساتھ بوقتِ ہجرت یہاں تین رات قیام پذیر رہے۔ جب دشمن تلاشتے ہوئے غارِ ثور کے منہ پر آ پہنچے تو حضرت

سیدِ ناصدِ یق اکبر رضی اللہ تعالیٰ عنہ غمزہ ہو گئے اور عرض کی: یا رسول اللہ دشمن اتنے قریب آ چکے ہیں کہ اگر وہ اپنے قدموں کی طرف نظر ڈالیں گے تو ہمیں دیکھ لیں گے، سرکارِ نامدار صَلَّی اللہ تعالیٰ علیہ والہ وسلم نے تسلی دیتے ہوئے فرمایا:

لَا تَحْزَنُ إِنَّ اللَّهَ مَعَنَا ترجمہ کنز الایمان: غم نہ کھا بیشک اللہ ہمارے ساتھ ہے

(پ ۱۰، التوبہ: ۴۰) اسی جَبَلِ ثَوْر پر قابیل نے سیدِ ناہائیل رضی اللہ تعالیٰ عنہ کو شہید کیا۔

غارِ حِرا تاجدارِ رسالت صَلَّی اللہ تعالیٰ علیہ والہ وسلم ظہورِ رسالت سے پہلے یہاں ذکر و فکر میں مشغول رہے ہیں۔ یہ قبلہ

رُخ واقع ہے۔ سرکارِ نامدار صَلَّی اللہ تعالیٰ علیہ والہ وسلم پر پہلی وحی اسی غار میں

اُتری، جو کہ اِقْرَأْ بِاسْمِ رَبِّكَ الَّذِي خَلَقَ ۝۱ سے مَا لَمْ يَعْلَمْ تک پانچ

آیتیں ہیں۔ یہ غارِ مبارک مسجدِ الحرام سے جانبِ مشرق تقریباً تین میل پر واقع ”جبلِ حرا“ پر ہے، اس مبارک پہاڑ کو جبلِ نور بھی کہتے ہیں۔ ”غارِ حرا“ غارِ ثور سے افضل ہے کیوں کہ غارِ ثور نے تین دن تک سرکارِ دو عالم صَلَّی اللہ تعالیٰ علیہ والہ وسلم کے قدم چومے جبکہ غارِ حرا سلطانِ دوسرا صَلَّی اللہ تعالیٰ علیہ والہ وسلم کی صحبتِ بابرِ کت سے زیادہ عرصہ مشرّف ہوا۔

قسمتِ ثور و حرا کی حرص ہے

چاہتے ہیں دل میں گہرا غار ہم (حدائقِ بخشش)

دارِ ارقمؑ دارِ ارقم کوہِ صفا کے قریب واقع تھا۔ جب کفارِ جفا کار کی طرف سے خطرات بڑھے تو سرورِ کائنات صَلَّی اللہ

تعالیٰ علیہ والہ وسلم اسی میں پوشیدہ طور پر تشریف فرما رہے۔ اسی مکانِ عالیشان میں کئی

صاحبانِ مشرّف بہ اسلام ہوئے۔ سَيِّدُ الشُّہَدَا حضرت سیدنا حمزہ رضی اللہ تعالیٰ عنہ

اور امیرُ الْمُؤْمِنِین حضرت سیدنا عمر فاروقِ اعظم رضی اللہ تعالیٰ عنہ اسی مکانِ برکت

نشان میں داخلِ اسلام ہوئے۔ اسی میں یہ آیتِ مبارکہ یَا أَيُّهَا النَّبِيُّ حَسْبُكَ

اللَّهُ وَمَنِ اتَّبَعَكَ مِنَ الْمُؤْمِنِينَ ٢٣ نازل ہوئی۔ خلیفہ ہارون رشید علیہ رَحْمَةُ

اللہ المجید کی والدہ محترمہ رَحْمَةُ اللہ تعالیٰ علیہا نے اس جگہ پر مسجد بنوائی۔ بعد کے کئی

خلفاء اپنے اپنے دور میں اس کی تزئین میں حصہ لیتے رہے۔ اب یہ توسیع میں شامل کر لیا گیا ہے اور کوئی علامت نہیں ملتی۔

مَحَلَّہٗ مَسْفَلَّہٗ یہ محلہ بڑا تاریخی ہے، حضرت سیدنا ابراہیم خلیل اللہ علی نبینا وعلیہ الصلوٰۃ والسلام یہیں رہا کرتے تھے، حضرات صدیق و فاروق و حمزہ رضی اللہ تعالیٰ عنہم بھی اسی محلہ مبارکہ میں قیام پذیر تھے۔ یہ محلہ خانہ کعبہ کے حصہ دیوار ”مستحار“ کی جانب واقع ہے۔

جَنَّتِ الْمَعْلٰی جَنَّتِ الْبَقِیْع کے بعد جَنَّتِ الْمَعْلٰی دُنیا کا سب سے افضل قبرستان ہے۔ یہاں اُمُّ الْمُؤْمِنِیْنَ خدیجۃ الکبریٰ، حضرت سیدنا عبد اللہ بن عمر اور کئی صحابہ و تابعین رضوان اللہ تعالیٰ علیہم اجمعین اور اولیاء و صالحین رَحِمَہُمُ اللہُ الْبَرِّیْن کے مزارات مقدّسہ ہیں۔ اب ان کے قبے (یعنی گنبد) وغیرہ شہید کر دیئے گئے ہیں، مزارات مسما کر کے اُن پر راستے نکالے گئے ہیں۔ لہذا باہر رہ کر دُور ہی سے اس طرح سلام عرض کیجئے:

السَّلَامُ عَلَیْکُمْ یَا اَهْلَ الدِّیَارِ مِنْ

سلام ہو آپ پر اے قبروں میں رہنے والو!

الْمُؤْمِنِينَ وَالْمُسْلِمِينَ وَإِنَّا إِن شَاءَ اللَّهُ

مومنو اور مسلمانو! اور ہم بھی اِن شَاءَ اللَّهُ عَزَّوَجَلَّ

بِكُمْ لَاحِقُونَ ۖ فَسْأَلُ اللَّهَ لَنَا وَلَكُمْ الْعَافِيَةَ ط

آپ سے ملنے والے ہیں۔ ہم اللہ عَزَّوَجَلَّ سے آپ کی اور اپنی عافیت کے طالب ہیں۔

اپنے لئے اپنے والدین اور تمام اُمت کی مغفرت کے لئے دُعا مانگئے اور بالخصوص اہل جَنَّتِ الْمَعْلَى کے لئے ایصالِ ثواب کیجئے۔ اس قبرستان میں دُعا قبول ہوتی ہے۔

یہ مسجد جَنَّتِ الْمَعْلَى کے قریب واقع ہے۔ سرکارِ مدینہ صَلَّی اللہ تعالیٰ علیہ والہ وسلم سے نمازِ فجر

مَسْجِدُ جَنَّةِ الْمَعْلَى

میں قرآنِ پاک کی تلاوت سن کر یہاں جَنَّتِ الْمَعْلَى ہوئے تھے۔

یہ مسجد جَنَّتِ الْمَعْلَى کے قریب ہی سیدھے ہاتھ کی طرف ہے۔ ”رَايَة“ عَرَبِي میں جھنڈے کو

مَسْجِدُ الرَّايَةِ

کہتے ہیں۔ یہ وہ تاریخی مقام ہے جہاں فتحِ مکَّہ کے موقع پر ہمارے پیارے آقا

صَلَّی اللہ تعالیٰ علیہ والہ وسلم نے اپنا جھنڈا شریف نصب فرمایا تھا۔

مَسْجِدِ خَيْف یہ منی شریف میں واقع ہے۔ حجۃ الوداع کے موقع پر ہمارے پیارے پیارے آقا صَلَّی اللہ

تعالیٰ علیہ والہ وسلم نے یہاں نماز ادا فرمائی ہے۔ رَحْمَتِ عَالَمِ صَلَّی اللہ تعالیٰ علیہ والہ وسلم نے فرمایا: صَلَّی فی مَسْجِدِ الْخَيْفِ سَبْعُونَ نَبِیًّا مَسْجِدِ خَيْف میں 70 انبیاء (عَلَيْهِمُ الصَّلَاةُ وَالسَّلَام) نے نماز ادا فرمائی۔ (مُعْجَم أَوْسَط ج ۴ ص ۱۱۷ حدیث ۵۴۰۷)

اور فرمایا: صَلَّی مَسْجِدِ الْخَيْفِ قَبْرُ سَبْعِينَ نَبِیًّا مَسْجِدِ خَيْف میں 70 انبیاء (عَلَيْهِمُ الصَّلَاةُ وَالسَّلَام) کی قبریں ہیں۔ (مُعْجَم کبیر ج ۱۲ ص ۳۱۶ حدیث ۱۳۵۲۵) اب اس مسجد شریف کی کافی توسیع ہو چکی ہے۔ زائرین کرام کو چاہیے کہ بصد عقیدت و احترام اس مسجد شریف کی زیارت کریں، انبیائے کرام عَلَیْهِمُ الصَّلَاةُ وَالسَّلَام کی خدمتوں میں اس طرح سلام عرض کریں: اَلسَّلَامُ عَلَیْکُمْ یَا اَنْبِیَاءَ اللّٰهِ وَرَحْمَةُ اللّٰهِ وَبَرَکَاتُہُ پھر ایصالِ ثواب کر کے دُعا مانگیں۔

مَسْجِدِ جَعْرَانہ مکہ مکرمہ زادھا اللہ شرفا وَتَعْظِیْمًا سے

ہے۔ آپ بھی یہاں سے عمرے کا احرام باندھئے کہ فتح مکہ کے بعد طائف شریف فتح کر کے واپسی پر ہمارے پیارے آقا صَلَّی اللہ تعالیٰ علیہ والہ وسلم نے یہاں سے

عمرے کا احرام زیب تن فرمایا تھا۔ یوسف بن ماہک علیہ رحمۃ اللہ الخالق فرماتے ہیں: مقامِ جعرانہ سے 300 انبیاء کرام علیہم الصلوٰۃ والسلام نے عمرے کا احرام باندھا ہے، سرکارِ نامدار صَلَّی اللہ تعالیٰ علیہ والہ وسلم نے جعرانہ پر اپنا عصا مبارک گاڑا جس سے پانی کا چشمہ اُبلا جو نہایت ٹھنڈا اور میٹھا تھا (بلد الامین ص ۲۲۱، اخبار مکہ، جزء ۵، ص ۶۲، ۶۹) مشہور ہے اُس جگہ پر کُئواں ہے۔ سیدنا ابن عباس رضی اللہ تعالیٰ عنہما فرماتے ہیں: حُضُورِ اکرم صَلَّی اللہ تعالیٰ علیہ والہ وسلم نے طائف سے واپسی پر یہاں قیام کیا اور یہیں مالِ غنیمت بھی تقسیم فرمایا۔ آپ صَلَّی اللہ تعالیٰ علیہ والہ وسلم نے 28 شوال المکرم کو یہاں سے عمرے کا احرام باندھا تھا۔ (بلد الامین ص ۲۲۰، ۲۲۱) اس جگہ کی نسبت قریش کی ایک عورت کی طرف ہے جس کا لقب جعرانہ تھا۔ (ایضاً ص ۱۳۷) عوام اس مقام کو ”بڑا عمرہ“ بولتے ہیں۔ یہ نہایت ہی پُر سوز مقام ہے، حضرت سیدنا شیخ عبدالحق محدث دہلوی عَلَیْہِ رَحْمَةُ اللہِ الْقَوِی ”اَخْبَارُ الْاَخْيَار“ میں نقل کرتے ہیں کہ میرے پیرو مُرشد حضرت سیدنا شیخ عبد الوہاب مُتَّقِی عَلَیْہِ رَحْمَةُ اللہِ الْقَوِی نے مجھے تاکید فرمائی ہے کہ موقع ملنے پر جِعِرَانہ (ج۔ عر۔ رانہ) سے ضرور عمرے کا احرام باندھنا کہ یہ ایسا مُتَبَرَّک مقام ہے کہ میں نے یہاں ایک رات کے مختصر سے حصے کے اندر سو سے زائد بار مدینے کے تاجدار صَلَّی اللہ تعالیٰ علیہ والہ وسلم کا خواب میں دیدار کیا ہے

الْحَمْدُ لِلّٰهِ عَلٰی اِحْسَانِهِ۔ حضرت سیدنا شیخ عبد الوہاب مُتَّقٰی عَلَیْہِ رَحْمَةُ اللّٰهِ الْقَوٰی کا معمول تھا کہ عمرے کا احرام باندھنے کیلئے روزہ رکھ کر پیدل جِعِرّانہ جایا کرتے تھے۔
 (مُلَخَّصٌ اَزْ اَخْبَارِ الْاِخْيَارِ ص ۲۷۸)

مِزَارِ مِیْمُونہؑ رَضِیَ اللّٰہُ تَعَالٰی عَنْہَا
 مدینہ روڈ پر ”نوارِیہ“ کے قریب واقع ہے۔ تادم تحریر یہاں کی حاضری کا ایک طریقہ یہ ہے کہ آپ بس 2A یا 13 میں سوار ہو جائیے، یہ بس مدینہ روڈ پر تنعیم یعنی مسجد عائشہ رضی اللہ تعالیٰ عنہا سے گزرتی ہوئی آگے بڑھتی ہے، مسجد الحرام سے تقریباً 17 کلومیٹر پر اس کا آخری اسٹاپ ”نوارِیہ“ ہے، یہاں اتر جائیے اور پلٹ کر روڈ کے اُسی کنارے پر مَکّہ مَکَرَّمہ زادَہَا اللّٰہُ شَرَفًا وَتَعْظِیْمًا کی طرف چلنا شروع کیجئے، دس یا پندرہ منٹ چلنے کے بعد ایک پولیس چیک پوسٹ (نکتہ تفتیش) ہے پھر مَوْقِفِ حُجَّاجِ بنا ہوا ہے اس سے تھوڑا آگے روڈ کی اُسی جانب ایک چار دیواری نظر آئے گی، یہیں اُمُّ الْمُؤْمِنِیْنَ حضرت سیدتنا مِیْمُونہ رضی اللہ تعالیٰ عنہا کا مزار فائِضُ الْاَنْوَارِ ہے۔ یہ مزار مبارک سڑک کے بیچ میں ہے۔ لوگوں کا کہنا ہے کہ سڑک کی تعمیر کیلئے اس مزار شریف کو شہید کرنے کی کوشش کی گئی تو ٹریکٹر (TRACTOR) اُلٹ جاتا تھا، ناچار یہاں چار دیواری بنادی گئی۔ ہماری پیاری پیاری امی جان سیدتنا مِیْمُونہ

رضی اللہ تعالیٰ عنہا کی کرامت مرحبا! ۷

اہلِ اسلام کی مادرانِ شفیق بانوانِ طہارت پہ لاکھوں سلام

”یابنی! چشمِ کرا“ کے گیارہ حروف کی نسبت سے
 ”مسجد الحرام میں“ نمازِ مصطفیٰ کے ۱۱ مقامات

﴿۱﴾ بیت اللہ شریف کے اندر ﴿۲﴾ مقامِ ابراہیم کے پیچھے ﴿۳﴾

مطاف کے کنارے پر حجرِ اسود کی سیدھ میں ﴿۴﴾ حطیم اور بابُ الکعبہ

کے درمیان رُکنِ عراقی کے قریب ﴿۵﴾ مقامِ حُفرہ پر جو بابُ الکعبہ اور حطیم

کے درمیان دیوارِ کعبہ کی جڑ میں ہے۔ اس مقام کو ”مقامِ امامتِ جبرائیل“ بھی

کہتے ہیں۔ شہنشاہِ دو عالم صَلَّی اللہ تعالیٰ علیہ والہ وسلم نے اسی مقام پر سیدنا جبرائیل

عَلِیْہِ السَّلَام کو پانچ نمازوں میں امامت کا شرف بخشا۔ اسی مبارک مقام پر سیدنا

ابراہیم خلیلُ اللہ عَلَی نَبِیِّنَا وَعَلِیْہِ الصَّلٰوۃُ وَالسَّلَام نے ”تعمیرِ کعبہ“ کے وقت مٹی کا

گارا بنایا تھا ﴿۶﴾ بابُ الکعبہ کی طرف رُخ کر کے۔ (دروازہ کعبہ کی سیدھ میں

نماز ادا کرنا تمام اطراف کی سیدھ سے افضل ہے) ﴿۷﴾ میزابِ رَحمت کی طرف رُخ

مدینہ

۱۔ کہا جاتا ہے: پاک و ہند دروازہ کعبہ ہی کی سمت واقع ہیں۔ اَلْحَمْدُ لِلّٰہِ عَلٰی اِحْسَانِہِ ط

وَاللّٰہُ تَعَالٰی اَعْلَمُ وَرَسُوْلُہُ اَعْلَمُ عَزَّوَجَلَّ وَصَلَّى اللّٰہُ تَعَالٰی عَلَیْہِ وَاٰلِہٖ وَسَلَّم

کر کے۔ (کہا جاتا ہے کہ مزار ضیاء بار میں سرکارِ عالی و قارِ صلی اللہ تعالیٰ علیہ والہ وسلم کا چہرہ پُر
 انوار اسی جانب ہے) ﴿۸﴾ تمامِ حطیم میں خصوصاً میزابِ رحمت کے نیچے ﴿۹﴾
 رُکنِ اسود اور رُکنِ یمانی کے درمیان ﴿۱۰﴾ رُکنِ شامی کے قریب اس
 طرح کہ ”بابِ عمرہ“ آپ صلی اللہ تعالیٰ علیہ والہ وسلم کی پشتِ اقدس کے پیچھے
 ہوتا۔ خواہ آپ صلی اللہ تعالیٰ علیہ والہ وسلم ”حطیم“ کے اندر ہو کر نماز ادا فرماتے
 یا باہر ﴿۱۱﴾ حضرت سیدنا آدم صفی اللہ علی نبینا وعلیہ الصلوٰۃ والسلام کے نماز
 پڑھنے کے مقام پر جو کہ رُکنِ یمانی کے دائیں یا بائیں طرف ہے اور ظاہرِ تریہ ہے
 کہ مُصلیٰ آدم ”مُستحجار“ پر ہے۔ (کتاب الحج ص ۲۷۴)

مَدِیْنَةُ مَنُوْرَةٍ کی زیارتیں

رَوْضَةُ الْجَنَّةِ تاجدارِ مدینہ صلی اللہ تعالیٰ علیہ والہ وسلم کے
 حُجْرَةُ مُبَارَکَہ (جس میں سرکارِ صلی اللہ تعالیٰ علیہ
 والہ وسلم کا مزارِ پُر انوار ہے) اور منبرِ نور بار (جہاں آپ صلی اللہ تعالیٰ علیہ والہ وسلم
 خطبہ ارشاد فرمایا کرتے تھے) کا درمیانی حصہ جس کا طول (یعنی لمبائی) ۲۲ میٹر اور

عَرْض (چوڑائی) 15 میٹر ہے، رَوْضَةُ الْجَنَّةِ یعنی ”جنت کی کیاری“ ہے۔ چُنانچہ ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: مَا بَيْنَ بَيْتِي وَمَنْبَرِي رَوْضَةٌ مِّنْ رِّيَاضِ الْجَنَّةِ۔ یعنی میرے گھر اور منبر کی درمیانی جگہ جنت کے باغوں میں سے ایک باغ ہے۔ (بخاری ج ۱ ص ۴۰۲ حدیث ۱۱۹۵) عام بول چال میں لوگ اسے ”ریاضُ الْجَنَّةِ“ کہتے ہیں مگر اصل لفظ ”رَوْضَةُ الْجَنَّةِ“ ہے۔

یہ پیاری پیاری کیاری ترے خانہ باغ کی

سرد اس کی آب و تاب سے آتش سقر کی ہے (حدائقِ بخشش شریف)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مسجدِ قبا مدینہ طیبہ زادھا اللہ شرفاً و تعظیماً سے تقریباً تین کلومیٹر جنوب مغرب کی طرف ”قبا“ نامی ایک

قدیمی گاؤں ہے جہاں یہ مُتَبَرِّک مسجد بنی ہوئی ہے، قرآنِ کریم اور احادیثِ صحیحہ میں اس کے فضائل نہایت اہتمام سے بیان فرمائے گئے ہیں۔ عاشقانِ رسول مسجدُ النَّبَوِیِّ الشَّرِیْفِ عَلٰی صَاحِبِہَا الصَّلٰوۃُ وَالسَّلَام سے درمیانی چال چل کر پیدل تقریباً 40 منٹ میں مسجدِ قبا پہنچ سکتے ہیں۔ بخاری شریف میں ہے: ”حُضُورِ انور

صَلَّی اللہ تعالیٰ علیہ والہ وسلم ہر ہفتے کبھی پیدل تو کبھی سواری پر مسجدِ قبا تشریف لے جاتے تھے۔
 (بخاری ج ۱ ص ۴۰۲ حدیث ۱۱۹۳)

عمرے کا ثواب دو فرامینِ مصطفیٰ صَلَّی اللہ تعالیٰ علیہ والہ وسلم: ﴿۱﴾
 مسجدِ قبا میں نماز پڑھنا عمرے کے برابر ہے (ترمذی ج ۱ ص ۳۴۸ حدیث ۳۲۴) ﴿۲﴾ جس شخص نے اپنے گھر میں وضو کیا پھر مسجدِ قبا میں جا کر نماز پڑھی تو اُسے عمرے کا ثواب ملے گا۔ (ابن ماجہ ج ۲ ص ۱۷۵ حدیث ۱۴۱۲)

مزارِ سیدنا حمزہؓ آپ رضی اللہ تعالیٰ عنہ غزوہٗ اُحد (س ۳ھ) میں شہید ہوئے تھے، آپ رضی اللہ تعالیٰ عنہ کا مزار فاضل الانوار اُحد شریف کے قریب واقع ہے۔ ساتھ ہی حضرت سیدنا مُصعب بن عمیر رضی اللہ تعالیٰ عنہ اور حضرت سیدنا عبد اللہ بن جحش رضی اللہ تعالیٰ عنہ کے مزارات بھی ہیں۔ نیز غزوہٗ اُحد میں ۷۰ صحابہ کرام علیہم الرضوان نے جامِ شہادت نوش کیا تھا اُن میں سے بیشتر شہدائے اُحد بھی ساتھ ہی بنی ہوئی چار دیواری میں ہیں۔

شہدائے اُحد علیہم کو
 سلام کرنے کی فضیلت
 سیدنا شیخ عبدالحق محدث دہلوی علیہ رحمۃ
 اللہ القوی نقل کرتے ہیں: جو شخص ان شہدائے
 اُحد سے گزرے اور ان کو سلام کرے یہ

قیامت تک اُس پر سلام بھیجتے رہتے ہیں۔ شہدائے اُحد علیہم الرضوان اور بالخصوص
 مزارِ سید الشہداء سیدنا حمزہ رضی اللہ تعالیٰ عنہ سے بارہا جوابِ سلام کی آواز سنی گئی ہے۔
 (جذبُ القلوب ص ۱۷۷)

سیدنا حمزہ کی خدمت میں سلام

السَّلَامُ عَلَيْكَ يَا سَيِّدَنَا حَمَزَةً ط السَّلَامُ


ترجمہ: سلام ہو آپ پر اے سیدنا حمزہ رضی اللہ تعالیٰ عنہ۔ سلام

عَلَيْكَ يَا عَمَّ رَسُولِ اللَّهِ ط السَّلَامُ عَلَيْكَ

ہو آپ پر اے محترم چچا رسول اللہ صلی اللہ تعالیٰ علیہ وآلہ وسلم کے، سلام ہو

يَا عَمَّ نَبِيِّ اللَّهِ ط السَّلَامُ عَلَيْكَ يَا عَمَّ

آپ پر اے عم بزرگوار اللہ عزوجل کے نبی صلی اللہ تعالیٰ علیہ وآلہ وسلم کے، سلام ہو آپ پر اے چچا





حَبِيبِ اللَّهِ ط السَّلَامُ عَلَيْكَ يَا عَمَّةَ

اللہ عَزَّوَجَلَّ کے محبوب صَلَّی اللہ تعالیٰ علیہ والہ وسلم کے، سلام ہو آپ پر اے چچا

الْمُصْطَفَى ط السَّلَامُ عَلَيْكَ يَا سَيِّدَ الشُّهَدَاءِ

مصطفیٰ صَلَّی اللہ تعالیٰ علیہ والہ وسلم کے، سلام ہو آپ پر اے سردار شہیدوں کے

وَيَا أَسَدَ اللَّهِ ط وَأَسَدَ رَسُولِهِ ط السَّلَامُ عَلَيْكَ

اور اے شیر اللہ عَزَّوَجَلَّ کے اور شیر اُس کے رسول صَلَّی اللہ تعالیٰ علیہ والہ وسلم کے۔ سلام

يَا سَيِّدَنَا عَبْدَ اللَّهِ ط بَنَ جَحْشٍ ط السَّلَامُ عَلَيْكَ

ہو آپ پر اے سیدنا عبد اللہ بن جَحْش رضی اللہ تعالیٰ عنہ، سلام ہو آپ پر

يَا مُصْعَبَ بْنَ عُمَيْرٍ ط السَّلَامُ عَلَيْكُمْ يَا

اے مُصْعَب بن عُمَيْر رضی اللہ تعالیٰ عنہ۔ سلام ہو اے

شُهَدَاءِ أَحَدٍ كَافَّةً عَامَّةً وَرَحْمَةُ اللَّهِ وَبَرَكَاتُهُ ط

شہدائے اُحد آپ سبھی پر اور اللہ عَزَّوَجَلَّ کی رحمتیں اور برکتیں۔

شہدائے اُحد کو مجموعی سَلام

السَّلَامُ عَلَيْكُمْ يَا شُهَدَاءُ يَا سَعْدَاءُ

ترجمہ: سلام ہو آپ پر اے شہیدو! اے نیک بختو!

يَا نَجَبَاءُ يَا نِقَبَاءُ يَا أَهْلَ الصِّدْقِ وَالْوَفَاءِ ط

اے شریفو! اے سردارو! اے مجسم صدق و وفا!

السَّلَامُ عَلَيْكُمْ يَا مُجَاهِدِينَ فِي سَبِيلِ اللَّهِ

سلام ہو آپ پر اے مجاہدو! اللہ عَزَّوَجَلَّ کی راہ میں جہاد کا حق ادا کرنے والو!

حَقَّ جِهَادِهِ ط سَلَامٌ عَلَيْكُمْ بِمَا صَبَرْتُمْ فَنِعْمَ

﴿ترجمہ کنز الایمان: سلامتی ہو تم پر تمہارے صبر کا بدلہ تو پچھلا گھر کیا ہی

عُقْبَى الدَّارِ ط ﴿۲۳﴾ السَّلَامُ عَلَيْكُمْ يَا شُهَدَاءُ

خوب ملا سلام ہو اے شہدائے

أَحَدِكُمْ كَافَّةً عَامَّةً وَرَحْمَةً اللَّهِ وَبَرَكَاتُهُ ط

اُحد آپ سبھی پر اور اللہ عَزَّوَجَلَّ کی رحمتیں اور برکتیں نازل ہوں۔

زیارتوں پر ضروری ہر ایک کے دو طریقے

بخوفِ طوالتِ رفیقِ الحرمین درج نہیں کیا، شائقینِ عاشقانِ رسول، زیارات اور ایمان افروز حکایات کی معلومات کیلئے تبلیغِ قرآن و سنت کی عالمگیر غیر سیاسی تحریک، دعوتِ اسلامی کے اشاعتی ادارے مکتبۃ المدینہ کی مطبوعہ کتاب، ”عاشقانِ رسول کی حکایتیں مع مکے مدینے کی زیارتیں“ کا مطالعہ فرمائیں اور اپنے ایمان کو گرمائیں۔ البتہ کتاب پڑھ کر ہر شخص زیارات کے مقامات پر پہنچ جائے یہ دشوار ہے۔ زیارت کی دو صورتیں ہیں: ایک تو یہ کہ مسجد النبی الشریف علی صاحبہا الصلوٰۃ والسلام کے باہر صبح گاڑیوں والے: زیارہ! زیارہ! کی صداائیں لگاتے رہتے ہیں، آپ اُن کی گاڑیوں میں سوار ہو جائیے۔ یہ آپ کو مساجدِ خمسہ، مسجدِ قبا اور مزارِ سیدنا حمزہ رضی اللہ تعالیٰ عنہ لے جائیں گے۔ دوسری یہ کہ مکے مدینے کی مزید زیارتوں کے لئے آپ کو ایسے آدمی تلاش کرنے ہوں گے جو اجرت لے کر زیارتیں کرواتے ہوں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حُرَام اور ان کے کُفَّارے

سوال و جواب کے مطالعے سے قبل چند ضروری اصطلاحات وغیرہ ذہن نشین کر لیجئے۔

دَم وغیرہ کی تعریف:

﴿۱﴾ **دَم** یعنی ایک بکرا۔ (اس میں نر، مادہ، دُنْبہ، بھیر، نیز گائے یا اُونٹ کا ساتواں حصہ سب شامل ہیں)

﴿۲﴾ **بَدَنہ** یعنی اُونٹ یا گائے۔ (اس میں بیل، بھینس وغیرہ شامل ہیں)

گائے بکرا وغیرہ یہ تمام جانور ان ہی شرائط کے ہوں جو قربانی میں ہیں۔

﴿۳﴾ **صَدَقہ** یعنی صدقہ فطر کی مقدار۔ آج کل کے حساب سے صدقہ فطر کی مقدار 2 کلو میں سے 80 گرام کم گندم یا اُس کا آٹا یا اُس کی رقم یا اُس کے دُگنے جو یا گھجور یا اُس کی رقم ہے۔

مَکْرُہِ عَظِیْمٌ اگر بیماری، سخت سردی، سخت گرمی، پھوڑے اور زخم یا جوؤں کی شدید

تکلیف کی وجہ سے کوئی جُرم ہوا تو اُسے ”جُرمِ غیرِ اختیاری“ کہتے ہیں۔ اگر کوئی

گفّارے کا روزہ ہے۔ اِن ”روزوں“ کے لئے نہ اِحرامِ شَرَط ہے نہ ہی اِن کا پے درپے ہونا۔ صَدَقے اور روزے کی ادائیگی اپنے وطن میں بھی کر سکتے ہیں، البتّہ صَدَقہ اور کھانا اگر حَرَم کے مَساکین کو پیش کر دیا جائے تو یہ افضل ہے۔ وَم اور بَد نہ کے جانور کا حَرَم میں ذَبْح ہونا شَرَط ہے۔

حج کی قربانی اور ذبح
مکے گوشت کے احکام

حج کے شکرانے کی قربانی حد و حرم میں
 ہونا شرط ہے۔ اس کا گوشت آپ خود بھی
 کھائیے، مال دار کو بھی کھلائیے اور مساکین

کو بھی پیش کیجئے، مگر کفارے یعنی ”دم“ اور ”بدن“ وغیرہ کا گوشت صرف
 محتاجوں کا حق ہے، نہ خود کھا سکتے ہیں نہ غنی کو کھلا سکتے ہیں۔ (مُلَخَّص از بہار شریعت ج ۱
 ص ۱۱۶۲، ۱۱۶۳) دم ہو یا شکرانے کی قربانی، ذبح کے بعد گوشت وغیرہ حرم کے باہر لے
 جانے میں خرچ نہیں۔ مگر ذبح حد و حرم میں ہونا ضروری ہے۔

اللہ سے دُعا سے دُعا
 بعض نادان جان بوجھ کر ”جُرم“

کرتے ہیں اور کفارہ بھی نہیں دیتے۔
 یہاں دو گناہ ہوئے، ایک تو جان بوجھ کر جُرم کرنے کا اور دوسرا کفارہ نہ دینے کا۔
 ایسوں کو کفارہ بھی دینا ہوگا اور توبہ بھی واجب ہوگی۔ ہاں مجبوراً جُرم کرنا پڑا یا بے خیالی
 میں ہو گیا تو کفارہ کافی ہے گناہ نہیں ہوا اس لئے توبہ بھی واجب نہیں اور یہ بھی یاد
 رکھئے کہ جُرم چاہے یاد سے ہو یا بھولے سے، اس کا جُرم ہونا جانتا ہو یا نہ جانتا ہو،
 خوشی سے ہو یا مجبوراً، سوتے میں ہو یا جاگتے میں، بے ہوشی میں ہو یا ہوش میں، اپنی
 مرضی سے کیا ہو یا دوسرے کے ذریعے کروایا ہو ہر صورت میں کفارہ لازمی ہے،
 اگر نہیں دے گا تو گنہگار ہوگا۔ جب خرچ سر پر آتا ہے تو بعض لوگ یہ بھی کہہ دیا

کرتے ہیں: ”اللہ عَزَّوَجَلَّ مُعَافِ فرمائے گا!“ اور پھر وہ دَم وغیرہ نہیں دیتے۔
 ایسوں کو سوچنا چاہئے کہ کفارِ شرِعت ہی نے واجب کئے ہیں اور جان بوجھ کر
 ٹالم ٹول کرنا شرِعت ہی کی خلاف ورزی ہے جو کہ سخت ترین جُرم ہے۔ بعض مال
 کے متوالے نادان حُجَّاج، عُلَمائے کرام سے یہاں تک پوچھتے سنائی دیتے ہیں کہ
 صِرْف گناہ ہے نا! دم تو واجب نہیں؟ (مَعَاذَ اللہ) صد کروڑ افسوس! چند سکے
 بچانے ہی کی فکر ہے، گناہ کے سبب ہونے والے سخت عذاب کے استحقاق کی کوئی پرواہ
 نہیں، گناہ کو ہلکا جاننا بہت سخت بات بلکہ بعض صورتوں میں کُفر ہے۔ اللہ عَزَّوَجَلَّ
 مَدَنی فکر نصیب فرمائے۔ امین بِجَاہِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

قَارِینِ کے لئے
دُبُلِ کَفَّارِہ ہوتا ہے
 جہاں ایک کفارے (یعنی ایک دَم یا ایک
 صدقے) کا حکم ہے وہاں قَارِینِ کے لئے
 دو کفارے ہیں۔ (ہدایہ ج ۱ ص ۱۷۱) نابالغ
 اگر جُرم کرے تو کوئی کفارہ نہیں۔

قَارِینِ کس لئے کہاں دُکنا
کفارہ ہے اور کہاں نہیں
 عام طور پر کتابوں میں لکھا ہوتا
 ہے کہ جہاں حاجی مُفَرِّد یا مُتَمَتِّع
 پر ایک دَم یا صدقہ لازم آتا ہے

وہاں حجِ قرآن والے پر دو دم یا دو صدقے لازم آتے ہیں، یہ مسئلہ اپنی جگہ دُرست ہے لیکن اس کی خاص صورتیں ہیں یعنی ایسا نہیں کہ جہاں بھی حجِ افراد یا تَمَتُّع والے پر ایک دم لازم آئے تو قارن پر دو دم قرار دیدیے جائیں، لہذا اس کی مکمل وضاحت پیش کی جا رہی ہے تاکہ کوئی غلط فہمی نہ رہے۔ حضرت علامہ شامی قُدسِ سرُّہ السَّامی کے ارشاد کا خلاصہ ہے: احرام باندھنے والے پر نفسِ احرام کی وجہ سے جو کام کرنا حرام ہیں اگر ان میں سے کوئی کام حجِ افراد کرنے والا کرے گا تو اس پر ایک دم لازم ہوگا جبکہ حجِ قرآن کرنے والا یا جو اس کے حکم میں ہے وہ کرے گا تو اس پر دو دم لازم ہوں گے اور صدقے کے بارے میں بھی قارن کا یہی حکم ہے کہ اس پر دو صدقے لازم ہوں گے کیونکہ اس نے حج اور عمرہ دونوں کا احرام باندھا ہوا ہے اور اگر اس نے حج کے واجبات میں سے کسی واجب کو ترک کیا جیسے سعی یا رمی چھوڑ دی، جنابت کی حالت میں یا بے وضو حج یا عمرہ کا طواف کیا یا حرم کی گھاس کاٹی تو اس پر ڈبل سزا لازم نہیں ہوگی کیونکہ یہ نفسِ احرام کے ممنوعات میں سے نہیں ہیں بلکہ حج و عمرہ کے واجبات اور حرم کے ممنوعات میں سے ہیں۔ (رَدُّ الْمُحْتَار ج ۳ ص ۷۰۱-۷۰۲)

اسی مسئلے کی مکمل تفصیل حضرت علامہ علی قاری عَلَیْہِ رَحْمَةُ اللہِ الْبَارِی نے بیان فرمائی ہے: قارن یا جو قارن کے حکم میں ہے اس پر دم یا صدقہ وغیرہ لازم

آنے میں اُصول یہ ہے کہ (نفسِ احرام کی وجہ سے) ہر وہ ممنوع کام جسے کرنے کی صورت میں مُفرد پر ایک دَم یا ایک صدقہ وغیرہ دینا لازم آئے، اس کام کو کرنے کی وجہ سے قارن پر یا جو قارن کے حکم میں ہے اس پر حج اور عمرے کے احرام کی وجہ سے دو دَم اور دو صدقے لازم آئیں گے، البتہ چند صورتیں ایسی ہیں جن میں ان پر صرف ایک دَم یا ایک صدقہ وغیرہ لازم آئے گا (اور اس کی اصل وجہ وہی ہے کہ ان چیزوں کا تعلق نفسِ احرام کے ممنوعات کے ساتھ نہیں ہے)

- ﴿۱﴾ جب حج یا عمرہ کرنے والا احرام کے بغیر مہیقات سے گزر جائے اور واپس لوٹنے کے بجائے وہیں سے حجِ قرآن کا احرام باندھ لے تو اس پر ایک دَم لازم آئے گا کیونکہ اس نے جو ممنوع کام کیا ہے وہ حجِ قرآن کا احرام باندھنے سے پہلے کیا ہے ﴿۲﴾ اگر قارن نے یا جو قارن کے حکم میں ہے اُس نے حَرَم کا دَرَخْتَ کاٹا تو اس پر ایک جزاء لازم ہے۔ کیونکہ دَرَخْتَ کاٹنے کا تعلق احرام کی جنایت سے نہیں ہے ﴿۳﴾ اگر پیدل حج یا عمرہ کرنے کی مَنّت مانی پھر مثلاً حج کے دنوں میں حجِ قرآن کیا اور سوار ہو کر حج کے لئے گیا تو اس پر (سوار ہونے کی وجہ سے) ایک دَم لازم ہے ﴿۴﴾ اگر طوافِ الزَّیَّارہ جنابت کی حالت میں کیا یا وُضُو کے بغیر کیا تو ایک ہی جزاء لازم ہوگی کیونکہ طوافِ زیارت کی جنایت صرف حج کے ساتھ ہی

خاص ہے۔ اسی طرح اگر خالی عمرہ کرنے والے نے عمرے کا طواف اسی طرح کیا تو اس پر ایک جزاء (دَم یا صدقہ) لازم ہے ﴿۵﴾ اگر قارن یا جو قارن کے حکم میں ہے وہ کسی عذر کے بغیر امام سے پہلے عرفات سے لوٹ آیا اور ابھی سورج بھی غروب نہیں ہوا تو اس پر ایک دَم لازم ہے کیونکہ یہ حج کے واجبات کے ساتھ خاص ہے اور عمرے کے احرام کے ساتھ اس کا کوئی تعلق نہیں ﴿۶﴾ کسی عذر کے بغیر مزدلفہ کا وقوف تزک کر دیا تو قارن اور جو قارن کے حکم میں ہے اُس پر ایک دَم لازم ہے ﴿۷﴾ اگر اُس نے ذبح کرنے سے پہلے حلق کر دیا تو اُس پر ایک دَم لازم ہے ﴿۸﴾ اگر اس نے ایامِ نحر گزرنے کے بعد حلق کر دیا تو اس پر ایک دَم لازم ہے ﴿۹﴾ اگر اس نے ایامِ نحر گزرنے کے بعد قربانی کا جانور ذبح کیا تو اس پر ایک دَم لازم ہے ﴿۱۰﴾ اگر اس نے مکمل رمی نہ کی یا اتنی رمی چھوڑ دی جس کی وجہ سے دَم یا صدقہ لازم آئے تو اس پر ایک دَم یا ایک صدقہ لازم ہے ﴿۱۱﴾ اگر اس نے عمرے یا حج میں سے کسی ایک کی سعی چھوڑ دی تو اس پر ایک دَم لازم آئے گا ﴿۱۲﴾ اگر اس نے طوافِ صدر (یعنی طوافِ وداع) چھوڑ دیا تو اس پر ایک دَم لازم آئے گا کیونکہ اس کا تعلق آفاقی حاجی کے ساتھ ہے، عمرہ کرنے والے کے ساتھ مطلقاً اس کا کوئی تعلق نہیں۔

نوٹ: قارن پر دو جزائیں لازم ہونے کا جو اصول بیان کیا گیا اس میں ہر وہ شخص داخل ہے جو دو احرام جمع کرے اور دو احراموں کو جمع کرنا چاہے سنت سے ہو جیسے وہ مُتَمَتِّع جو ہڈی ساتھ لے کر آیا یا ہڈی ساتھ لے کر نہ آیا تھا لیکن ابھی عمرے کے احرام سے باہر نہیں آیا تھا کہ اس نے حج کا احرام باندھ لیا یا سنت سے نہ ہو جیسے مکہ مکرمہ زادھا اللہ شرفاً و تعظیماً کے رہائشی یا جو مکہ پاک کے رہائشی کے معنی میں ہے اس نے حج قرآن کا احرام باندھ لیا، اسی طرح ہر وہ شخص جس نے ایک نیت کے ساتھ یا دو نیتوں کے ساتھ یا ایک نیت پر دوسری نیت کو داخل کر کے دو حج یا دو عمرے کے احرام جمع کر دیئے، یونہی اگر سو حج یا سو عمرے کرنے کی نیت سے احرام باندھا اور انہیں پورا کرنے سے پہلے کوئی جُرم سرزد ہوا تو اس پر (اس جُرم کے حساب سے) سو جزائیں لازم ہوں گی۔ (الْمَسْلُكُ الْمُتَقَسِّطُ لِلْقَارِي ص ۴۰۶-۴۱۰ مُلَخَّصًا)

طواف زیارت کے بارے میں سوال و جواب

سوال: عورت طواف زیارت کر رہی تھی، دوران طواف ماہواری شروع ہو گئی، کیا کرے؟
جواب: فوراً طواف موقوف کر کے مسجد الحرام سے باہر آ جائے۔ اگر طواف جاری رکھا یا مسجد کے اندر ہی رہی تو گنہگار ہوگی۔

سوال: اگر چار پھیروں کے بعد حیض آیا تو اور کم کے بعد آیا تو کیا حکم ہے؟

جواب: طواف کے دوران اگر عورت کو حیض شروع ہو جائے تو چاہے چار چکر کر لئے ہوں یا نہ کر پائی ہو، وہ طواف فوراً ترک کر دے کہ حیض کی حالت میں طواف کرنا یا مسجد میں رہنا جائز نہیں اور مسجد الحرام سے باہر نکل جائے، ہو سکے تو تَیَمُّم (ت۔ یم۔ مُم) کر کے باہر آئے کہ یہ اَحْوَط (یعنی احتیاط سے زیادہ قریب) و مُسْتَحَب ہے۔ پھر جب عورت پاک ہو جائے تو اگر چار یا اس سے زیادہ چکر کر لئے تھے تو بقیہ چکر کر کے اپنے اُسی طواف کو پورا کرے۔ اور اگر تین یا اس سے کم چکر لگائے تھے تو اب بھی پُنا (یعنی جہاں سے چھوڑا وہاں سے شروع) کر سکتی ہے۔ جس عورت کو تین چکروں کے بعد حیض آیا ہے اگر اسے اپنے حیض کی عادت معلوم تھی اور حیض آنے سے قبل اسے اتنا وقت ملا تھا کہ اگر وہ چاہتی تو چار چکر لگا سکتی تھی تو اس صورت میں اس پر چار چکر مُؤَخَّر (یعنی تاخیر سے) کرنے کی وجہ سے دَمِ لَازِم ہوگا اور وہ گنہگار بھی ہوگی۔ بہارِ شریعت میں ہے:

”یونہی اگر اتنا وقت اُسے ملا تھا کہ طواف کر لیتی اور نہ کیا اب حیض یا نفاس آگیا تو گنہگار ہوئی۔“ (بہارِ شریعت جلد اول ص ۱۱۴۵) لیکن جو عورت چار چکر لگا چکی ہے اُس پر ان تین چکروں میں تاخیر کرنے کی وجہ سے

کچھ لازم نہیں ہوگا کیونکہ طوافِ زیارت کے اکثر حصے کا وقت کے اندر ہونا واجب ہے نہ کہ پورے کا۔ بہارِ شریعت، ”حج کے واجبات“ میں ہے: ”طوافِ افاضہ کا اکثر حصہ ایامِ نحر میں ہونا۔ عرفات سے واپسی کے بعد جو طواف کیا جاتا ہے اُس کا نام طوافِ افاضہ ہے اور اسے طوافِ زیارت بھی کہتے ہیں۔ طوافِ زیارت کے اکثر حصے سے جتنا زائد ہے یعنی تین پھرے ایامِ نحر کے غیر میں بھی ہو سکتا ہے۔“ (ایضاً ص ۱۰۴۹) اور اگر عورت نے چار چکر پورے کر لئے تھے اور بقیہ تین مجبوری خواہ بغیر مجبوری اسی (یعنی ماہواری کی) حالت میں پورے کئے یا ویسے ہی چار پھرے کر کے چلی گئی اور بقیہ پھرے چھوڑ دیئے تو دم لازم ہوگا۔ اور اگر یہ حیض کی حالت میں کئے ہوئے طواف کا اعادہ کر لے تو دم ساقط ہو جائے گا اگرچہ ایامِ نحر کے بعد اعادہ کرے۔ اور اگر تین پاکی کی حالت میں کئے تھے اور بقیہ چار حیض کی حالت میں کئے تو بد نہ لازم آئے گا نیز اعادہ کرنا واجب ہوگا۔ بہارِ شریعت میں ہے: ”طوافِ فرضِ کل یا اکثر یعنی چار پھرے جنابت یا حیض و نفاس میں کیا تو بد نہ ہے اور بے وضو کیا تو دم اور پہلی صورت میں طہارت کے ساتھ اعادہ واجب۔“ (ایضاً ص ۱۱۷۵) اور پاک ہو کر اعادہ

کرنے کی صورت میں بد نہ ساقط ہو جائے گا جیسا کہ اوپر بیان ہوا۔

حائضہ کی سیٹ بک ہو تو طوافِ زیارت کا کیا کرے؟

سوال: حائضہ کی نشست محفوظ ہو تو طوافِ زیارت کا کیا کرے؟

جواب: نشست منسوخ کروائے اور بعدِ طہارت (یعنی پاک ہو کر غسل کے بعد)

طوافِ زیارت کرے۔ اگر نشست منسوخ کروانے میں اپنی یا

ہمسفروں کی سخت دشواری ہو تو مجبوری کی صورت میں طوافِ زیارت

کر لے مگر ”بد نہ“ یعنی گائے یا اونٹ کی قربانی لازم آئے گی اور توبہ

کرنا بھی ضروری ہے کیونکہ جنابت کی حالت میں مسجد میں داخل ہونا

اور طواف کرنا دونوں کام گناہ ہیں۔ اگر بارہویں کے غروبِ آفتاب

تک طہارت کر کے طواف الزیارة کا اعادہ کرنے میں کامیابی ہوگئی تو

کفارہ ساقط ہو گیا اور بارہویں کے بعد اگر پاک ہونے کے بعد موقع

مل گیا اور اعادہ کر لیا تو ”بد نہ“ ساقط ہو گیا مگر دم دینا ہوگا۔

سوال: بعض خواتین حیض روکنے کی گولیاں استعمال کرتی ہیں تو ان باری کے دنوں میں

جب کہ حیض دوا کے ذریعے بند ہوا ہو طواف الزیارة کر سکتی ہیں یا نہیں؟

جواب: کر سکتی ہیں۔ (مگر اپنی لیڈی ڈاکٹر سے مشورہ کر لیں کیوں کہ ان کا استعمال

بعض دفعہ نقصان دہ ہوتا ہے اور اگر فوری نقصان کا غلبہ ظن ہو تو دوا کا استعمال

ممنوع ہے۔ البتہ حیض بند ہونے کی صورت میں طواف درست ہو جائے گا)

سوال: اگر کسی نے بے وضو یا ناپاک کپڑوں میں طواف الزیارة کر لیا تو کیا حکم ہے؟

جواب: بے وضو طواف زیارت کیا تو دم واجب ہو گیا۔ ہاں، با وضو اعادہ کرنا مستحب

ہے نیز اعادہ کر لینے سے دم بھی واجب نہ رہا بلکہ بارہویں کے بعد بھی

اگر اعادہ کر لیا تو دم ساقط ہو گیا۔ ناپاک کپڑوں میں ہر قسم کا طواف

مکروہ (تذریہ) ہے۔ کر لیا تو کفارہ نہیں۔

طواف کی نیت کا اہم ترین مدنی پھول

سوال: دسویں کو طواف الزیارة کے لئے حاضر ہوئے مگر غلطی سے ”نفل طواف“ کی

نیت کر لی، اب کیا کرنا چاہیے؟

جواب: آپ کا طواف زیارت ادا ہو گیا۔ یہ بات ذہن نشین کر لیجئے کہ طواف

میں نیت ضرور فرض ہے کہ اس کے بغیر طواف ہوتا ہی نہیں مگر اس

میں یہ شرط نہیں کہ کسی معین (یعنی مخصوص) طواف کی نیت کی جائے۔ ہر

طرح کا طواف فقط ”نیت طواف“ سے ادا ہو جاتا ہے، بلکہ جس طواف

کو کسی خاص وقت کے ساتھ مخصوص کر دیا گیا ہے اگر اُس مخصوص وقت میں آپ نے کسی دوسرے طواف کی نیت کی بھی، جب بھی یہ دوسرا نہ ہوگا بلکہ وہ ہوگا جو مخصوص ہے۔ مثلاً عمرے کا احرام باندھ کر باہر سے حاضر ہوئے اور عمرے کے طواف کی نیت نہ کی مُطلقاً (صِرَف) ”طواف“ کی نیت کی بلکہ ”نَفَلِ طَوَاف“ کی نیت کی، ہر صورت میں یہ عمرے ہی کا طواف مانا جائے گا۔ اسی طرح ”قرآن“ کا احرام باندھ کر حاضر ہوئے اور آنے کے بعد جو پہلا طواف کیا وہ ”عمرے“ کا ہے اور دوسرا طواف ”طوافِ قُدُوم“۔ (الْمَسْلُكُ الْمُتَقَسِّطُ لِلْقَارِي ص ۱۴۵)

سوال: اگر طوافِ زیارت کئے بغیر وطن چلا گیا تو کیا کفارہ ہے؟

جواب: کفارے سے گزارہ نہیں کیونکہ حج ہی نہ ہوا۔ اس کا کوئی نِعَمَ الْبَدَل (Alternative) نہیں لہذا لازمی ہے کہ دوبارہ مکّہ مکرمہ زادھا اللہ شرفاً و تعظیماً حاضر ہو اور طوافِ زیارت کرے، جب تک طوافِ زیارت نہیں کرے گا عورتیں حلال نہیں ہوں گی چاہے برسوں گزر جائیں۔ اگر عورت نے یہ بھول کی ہے تو جب تک طوافِ زیارت نہ کرے وہ مَرْد کے لئے حلال نہ ہوگی اگر کنواروں نے کیا تو شادی کر بھی

لیں تو جب تک طوافِ زیارت نہ کر لیں ”حلال“ نہ ہوں گے۔

طوافِ رُخصت کے بارے میں سوال و جواب

سوال: طوافِ وداع یعنی طوافِ رُخصت کر لیا پھر گاڑی لیٹ ہو گئی اب نماز کے لئے مسجد الحرام جاسکتے ہیں یا نہیں؟ کیا واپسی کے وقت پھر طوافِ رُخصت بجالانا ہوگا؟

جواب: جاسکتے ہیں بلکہ جتنی بار موقع ملے مزید عمرے اور طواف وغیرہ بھی کر سکتے ہیں۔ دوبارہ طواف کرنا واجب نہیں مگر کر لے تو مُسْتَحَب ہے۔
 صَدْرُ الشَّرِيعَةِ رَحْمَةُ اللَّهِ تَعَالَى عَلَيهِ فرماتے ہیں: سفر کا ارادہ تھا طوافِ رُخصت کر لیا مگر کسی وجہ سے ٹھہر گیا، اگر اقامت کی نیت نہ کی تو وہی طواف کافی ہے مگر مُسْتَحَب یہ ہے کہ پھر طواف کرے کہ پچھلا کام طواف رہے۔ (بہار شریعت ج ۱ ص ۱۱۵، عالمگیری ج ۱ ص ۲۳۴)

طوافِ رُخصت کا اہم مسئلہ

سوال: اگر حج کے بعد وطن روانگی سے قبل دو دن جدّہ شریف میں کسی عزیز کے ہاں ٹھہرنے کا ارادہ ہے اور پھر بعد میں ”عزمِ مدینہ“ ہے تو طوافِ رُخصت کب کریں؟

جواب: جدّہ شریف جانے سے پہلے کر لیجئے، کہ طوافِ زیارت کے بعد اگر نفلی طواف بھی کیا تو وہی ”الوداعی طواف“ یعنی طوافِ رخصت ہے کیونکہ آفاقی کے لئے طوافِ زیارت کے فوراً بعد طوافِ رخصت کا وقت شروع ہو جاتا ہے اور آگے گزرا کہ ہر طواف مطلقاً طواف کی نیت سے بھی ادا ہو جاتا ہے۔ الحاصل اگر روانگی سے قبل طوافِ زیارت کے بعد اگر کوئی نفلی طواف کر لیا ہے تو طوافِ رخصت ادا ہو چکا۔

سوال: وقتِ رخصت آفاقی عورت کو حیض آ گیا، طوافِ رخصت کا کیا کرے؟
رُک جائے یا دم دے کر چلی جائے؟

جواب: اس پر اب طوافِ رخصت واجب نہ رہا، جاسکتی ہے، دم کی بھی حاجت نہیں۔
(ماخوذ از بہارِ شریعت ج ۱ ص ۱۱۵)

سوال: جو مکّہ مکرمہ زادہا اللہ شرفاً و تعظیماً یا جدّہ شریف میں رہتے ہیں کیا ان پر بھی طوافِ رخصت واجب ہے؟

جواب: جی نہیں۔ جو لوگ میقات کے باہر سے حج پر آتے ہیں وہ ”آفاقی حاجی“ کہلاتے ہیں، صرف ان ہی پر بوقتِ واپسی طوافِ رخصت واجب ہے۔

سوال: اہلِ مدینہ حج کریں تو واپسی کے وقت ان پر طوافِ رخصت واجب ہے یا نہیں؟

جواب: واجب ہے کیوں کہ وہ ”آفاقی حاجی“ ہیں، مدینۂ منورہ زادھا اللہ شرفاً و تعظیماً
میقات سے باہر ہے۔

سوال: کیا عمرہ کرنے والے پر بھی طوافِ رخصت واجب ہے؟

جواب: جی نہیں، یہ صرف آفاقی حاجی پر وقتِ رخصت واجب ہے۔

طواف کے بارے میں مُتَفَرِّقُ سَوَال و جواب

سوال: بھیڑ کے سبب یا بے خیالی میں کسی طواف کے دوران تھوڑی دیر کے لئے

اگر سینہ یا پیٹھ کعبے کی طرف ہو جائے تو کیا کریں؟

جواب: طواف میں سینہ یا پیٹھ کئے جتنا فاصلہ طے کیا ہوا اتنے فاصلے کا اعادہ (یعنی دوبارہ

کرنا) واجب ہے اور افضل یہ ہے کہ وہ پھیرا ہی نئے سرے سے کر لیا جائے۔

تکبیر طواف میں ہاتھ کہاں تک اٹھائیں؟

سوال: تکبیر طواف میں حجرِ اسود کے سامنے ہاتھ کندھوں تک اٹھانا سنت ہے یا

نماز کی طرح کانوں تک؟

جواب: اس میں علماء کے مختلف اقوال ہیں۔ ”فتاویٰ حج و عمرہ“ میں جداجدا اقوال

نقل کرتے ہوئے لکھا ہے: کانوں تک ہاتھ اٹھانا مَرْدِ کیلئے ہے کیوں کہ وہ

نماز کیلئے بھی کانوں تک ہاتھ اٹھاتا ہے اور عورت کندھوں تک ہاتھ اٹھائے

گی اس لئے کہ وہ نماز کیلئے یہیں تک ہاتھ اٹھاتی ہے۔ (فتاویٰ حج و عمرہ حصہ اول ص ۱۲۷)

سوال: نماز کی طرح ہاتھ باندھ کر طواف کرنا کیسا؟

جواب: مُسْتَحَب نہیں ہے، بچنا مناسب ہے۔

طَوَاف میں پھیروں کی گنتی یاد نہ رہی تو؟

سوال: اگر دورانِ طواف پھیروں کی گنتی بھول گئے یا تعداد کے بارے میں شک

واقع ہوا اس پریشانی کا کیا حل ہے؟

جواب: اگر یہ طواف فرض (مثلاً عمرے کا طواف یا طوافِ زیارت) یا واجب (مثلاً طوافِ

وَدَاع) ہے تو نئے سرے سے شروع کیجئے، اگر کسی ایک عادل شخص نے بتا

دیا کہ اتنے پھیرے ہوئے تو اُس کے قول پر عمل کر لینا بہتر ہے اور دو عادل

نے بتایا تو ان کے کہے پر ضرور عمل کرے۔ اور اگر یہ طوافِ فرض یا واجب

نہیں مثلاً طوافِ قدوم (کہ یہ قارن و مُفرد کیلئے سُنَّتِ مُؤکَّدہ ہے) یا کوئی نفلی

طواف ہے تو ایسے موقع پر گمانِ غالب پر عمل کیجئے۔ (رَدُّ الْمُحْتَار ج ۳ ص ۵۸۲)

دورانِ طواف وضو ٹوٹ جائے تو کیا کرے؟

سوال: اگر تیسرے پھیرے میں وضو ٹوٹ گیا اور نیا وضو کرنے چلے گئے تو اب

واپس آ کر کس طرح طواف شروع کریں؟

جواب: چاہیں تو ساتوں پھیرے نئے سرے سے شروع کریں اور یہ بھی اختیار ہے کہ جہاں سے چھوڑا وہیں سے شروع کریں۔ چار سے کم کا یہی حکم ہے۔ ہاں چار یا زیادہ پھیرے کر لئے تھے تو اب نئے سرے سے نہیں کر سکتے جہاں سے چھوڑا تھا وہیں سے کرنا ہوگا۔ ”حَجْرُ اسْوَد“ سے بھی شروع کرنے کی ضرورت نہیں۔ (دُرِّمُخْتَارُو رَدُّ الْمُحْتَارِ ج ۳ ص ۵۸۲)

قَطْرے کے مریض کے طواف کا اہم مسئلہ

سوال: اگر کوئی قطرے وغیرہ کی بیماری کی وجہ سے ”معذور شرعی“ ہو، طواف کیلئے اُس کا وضو کب تک کارآمد رہتا ہے؟

جواب: جب تک اُس نماز کا وقت باقی رہتا ہے۔ صَدْرُ الشَّرِيعَةِ رَحْمَةُ اللَّهِ تَعَالَى عَلَیْہِ فرماتے ہیں: معذور طواف کر رہا ہے چار پھیروں کے بعد وقت نماز جاتا رہا تو اب اسے حکم ہے کہ وضو کر کے طواف کرے کیونکہ وقت نماز خارج ہونے سے معذور کا وضو جاتا رہتا ہے اور بغیر وضو طواف حرام اب وضو کرنے کے بعد جو باقی ہے پورا کرے اور چار پھیروں سے پہلے وقت ختم ہو گیا جب بھی وضو کر کے باقی کو پورا کرے اور اس صورت میں افضل یہ ہے کہ سرے سے کرے۔ (بہارِ شریعت ج ۱ ص ۱۱۰، الْمَسْلُکُ الْمُتَقَسِّطُ ص ۱۶۷)

صرف قطرے آجانے سے کوئی معذور شرعی نہیں ہو جاتا، اس میں کافی تفصیل ہے اس کی معلومات کیلئے دعوتِ اسلامی کے اشاعتی ادارے مکتبۃ المدینہ کی مطبوعہ 499 صفحات پر مشتمل کتاب، ”نماز کے احکام“ صفحہ 43 تا 46 کا مطالعہ کیجئے۔

عورت نے باری کے دنوں میں نفلی طواف کر لیا تو؟

سوال: عورت نے باری کے دنوں میں نفلی طواف کر لیا، کیا حکم ہے؟

جواب: گنہگار بھی ہوئی اور دم بھی واجب ہوا۔ چنانچہ علامہ شامی قدس سرہ السامی فرماتے ہیں: نفلی طواف اگر جنابت کی (یعنی بے غسلی) حالت میں (یا عورت نے باری کے دنوں میں) کیا تو دم واجب ہے اور بے وضو کیا تو صدقہ۔ (ردالمحتار ج ۳ ص ۶۶۱) اگر بے غسلے نے پاکی حاصل کرنے کے اور بے وضو نے وضو کرنے کے بعد طواف کا اعادہ کر لیا تو کفارہ ساقط ہو جائے گا۔ مگر قصداً ایسا کیا ہو تو توبہ کرنی ہوگی کیوں کہ باری کے دنوں میں نیز بے وضو طواف کرنا گناہ ہے۔

سوال: طواف میں آٹھویں پھیرے کو ساتواں گمان کیا اب یاد آ گیا کہ یہ تو آٹھواں پھیرا ہے اب کیا کرے؟

جواب: اسی پر طواف ختم کر دیجئے۔ اگر جان بوجھ کر آٹھواں پھیر شروع کیا تو یہ ایک جدید (یعنی نیا) طواف شروع ہو گیا اب اس کے بھی سات پھیرے پورے کیجئے۔ (ایضاً ص ۵۸۱)

سوال: عمرے کے طواف کا ایک پھیرا چھوٹ گیا تو کیا کفارہ ہے؟
جواب: عمرے کا طواف فرض ہے۔ اس کا اگر ایک پھیرا بھی چھوٹ گیا تو دم واجب ہے، اگر بالکل طواف نہ کیا یا اکثر (یعنی چار پھیرے) ترک کئے تو کفارہ نہیں بلکہ ان کا ادا کرنا لازم ہے۔ (لُبَابُ الْمَنَاسِكِ ص ۳۵۳)

سوال: قارن یا مُفرد نے طوافِ قُدوم ترک کیا تو کیا سزا ہے؟
جواب: اُس پر کوئی کفارہ نہیں لیکن سُنَّتِ مُؤکَّدہ کا تارک ہوا اور بُرا کیا۔ (لُبَابُ الْمَنَاسِكِ وَالْمَسَلِّکُ الْمُتَقَسِّطُ ص ۳۵۲)

مسجد الحرام کی پہلی یا دوسری منزل سے طواف کا مسئلہ

سوال: مسجد الحرام کی چھتوں سے طواف کر سکتے ہیں یا نہیں؟

جواب: اگر مسجد حرام کی چھت سے کعبہ مقدّسہ کا طواف ہو تو فرض طواف ادا ہو جائے گا جب کہ درمیان میں دیوار وغیرہ حاجب (آڑ۔ پردہ) نہ ہو۔ لیکن اگر نیچے مطاف میں گنجائش ہے تو چھت سے طواف مکروہ ہے اس لیے کہ اس

صورت میں بلا ضرورت مسجد کی چھت پر چڑھنا اور چلنا پایا جاتا ہے جو مکروہ ہے۔ ساتھ ہی اس حالت میں طواف، کعبہ سے قریب تر ہونے کے بجائے بہت دُور ہو رہا ہے اور بلا وجہ اپنے کو سخت مشقت اور تکان میں ڈالنا بھی ہوتا ہے، جب کہ قریب تر مقام سے طواف کرنا افضل ہے اور بلا وجہ اپنے کو مشقت میں ڈالنا منع۔ ہاں اگر نیچے گنجائش نہ ہو یا گنجائش ہونے تک انتظار سے کوئی مانع (یعنی رکاوٹ) ہو تو چھت سے طواف بلا کراہت جائز ہے۔

وَاللّٰہُ تَعَالٰی اَعْلَم۔ (ماہنامہ اشرفیہ، جون ۲۰۰۵ء، گیارہواں فقہی سمینار ص ۱۴)

دورانِ طواف بلند آواز سے مناجات پڑھنا کیسا؟

سوال: دورانِ طواف بلند آواز سے دُعا مناجات یا نعت شریف وغیرہ پڑھنا کیسا؟

جواب: اتنی اونچی آواز سے پڑھنا جس سے دیگر طواف کرنے والوں یا نمازیوں کو تشویش یعنی پریشانی ہو مکروہ تحریمی، ناجائز و گناہ ہے۔ البتہ کسی کو ایذا نہ ہو اس طرح گنگنانے یعنی دھیمی آواز سے پڑھنے میں حرج نہیں۔

یہاں وہ صاحبانِ غور فرمائیں جن کے موبائل فونز سے دورانِ طواف ٹونز بجتی رہتیں اور عبادت گزاروں کو پریشان کرتی رہتی ہیں ان سب کو

چاہئے کہ توبہ کریں۔ یاد رکھئے! یہ احکام صرف ”مسجد الحرام“ کے لئے

ہی نہیں تمام مساجد بلکہ تمام مقامات کیلئے ہیں اور میوزیکل ٹون مسجد کے علاوہ بھی نا جائز ہے۔

اضطباع اور رمل کے بارے میں سوال و جواب

سوال: اگر سعی سے قبل کئے جانے والے طواف کے پہلے پھیرے میں رمل کرنا بھول گئے تو کیا کرنا چاہیے؟

جواب: رمل صرف ابتدائی تین پھیروں میں سنت ہے، ساتوں میں کرنا مکروہ، لہذا اگر پہلے میں نہ کیا تو دوسرے اور تیسرے میں کر لیجئے اور اگر ابتدائی دو پھیروں میں رہ گیا تو صرف تیسرے میں کر لیجئے اور اگر شروع کے تینوں پھیروں میں نہ کیا تو اب بقیہ چار پھیروں میں نہیں کر سکتے۔

(دُرِّمُخْتَارِو رَدُّ الْمُحْتَارِ ج ۳ ص ۵۸۳)

سوال: جس طواف میں اضطباع اور رمل کرنا تھا اُس میں نہ کیا تو کیا کفارہ ہے؟

جواب: کوئی کفارہ نہیں۔ البتہ عظیم سنت سے محرومی ضرور ہے۔

سوال: اگر کوئی ساتوں پھیروں میں رمل کر لے تو؟

جواب: مکروہ تنزیہی ہے۔ (رَدُّ الْمُحْتَارِ ج ۳ ص ۵۸۴) مگر کوئی جُرمانہ وغیرہ نہیں۔

سعی کے بارے میں سوال و جواب

سوال: حاجی نے سعی مطلقاً نہ کی اور وطن چلا گیا، اب کیا کرے؟

جواب: حج کی سعی واجب ہے، تو جس نے بالکل سعی نہ کی یا چار یا چار سے زیادہ

پھیرے ترک کر دیئے تو دم واجب ہے، چار سے کم پھیرے اگر ترک

کئے تو ہر پھیرے کے بدلے میں صدقہ دے۔ (بہار شریعت ج ۱ ص ۱۱۷۷)

سوال: جس کی حج کی سعی رہ گئی، وطن چلا گیا اور دم بھی نہ دیا، پھر اللہ عزوجل

نے اُسے موقع دیا اور دو سال بعد حج کی سعادت مل گئی، باقی رہ جانے

والی سعی کر سکتا ہے یا نہیں؟

جواب: کر سکتا ہے اور دم بھی ساقط ہو گیا۔ مگر یہ سوچ کر سعی چھوڑ کر وطن نہ چلا

جائے کہ پھر آ کر کر لوں گا کہ زندگی کا بھروسہ نہیں اور زندہ بچ بھی گئے تو

حاضری یقینی نہیں۔

سوال: حج کی سعی کے چار پھیرے کر لئے اور احرام کھول دیا یعنی حلق وغیرہ کروا

لیا اب کیا کرے؟

جواب: تین صدقے دے، اگر بعد حلق وغیرہ کے بھی بقیہ سعی ادا کر لے تو کفارہ

ساقط ہو جائے گا۔ یاد رہے کہ سعی کے لئے زمانہ حج یا احرام شرط نہیں

اگر ادا نہ کی ہو تو عمر بھر میں جب بھی سعی بجالائے واجب ادا ہو جائے گا۔

(اب کفارے کی حاجت نہیں رہے گی)

سوال: اگر طواف سے پہلے ہی سعی کر لی تو کیا کرنا چاہئے؟

جواب: صَدْرُ الشَّرِيعَةِ رَحْمَةُ اللَّهِ تَعَالَى عَلَیْهِ فرماتے ہیں: سعی کے لیے شرط یہ ہے

کہ پورے طواف یا طواف کے اکثر حصہ کے بعد ہو، لہذا اگر طواف سے

پہلے یا طواف کے تین پھیرے کے بعد سعی کی تو نہ ہوئی اور سعی کے قبل

احرام ہونا بھی شرط ہے، خواہ حج کا احرام ہو یا عمرہ کا، احرام سے قبل سعی

نہیں ہو سکتی اور حج کی سعی اگر وُقُوفِ عَرَفَةَ کے قبل کرے تو وقتِ سعی

میں بھی احرام ہونا شرط ہے اور وُقُوفِ عَرَفَةَ کے بعد ہو تو سنت یہ ہے کہ

احرام کھول چکا ہو اور عمرہ کی سعی میں احرام واجب ہے یعنی اگر طواف کے

بعد سر مونڈا لیا پھر سعی کی تو سعی ہو گئی مگر چونکہ واجب تَرک ہوا لہذا دم

واجب ہے۔ (بہارِ شریعت ج ۱ ص ۱۱۰۹)

بوس و گنار کے بارے میں سوال و جواب

سوال: احرام کی حالت میں بیوی کو ہاتھ لگانا کیسا؟

جواب: بیوی کو بلا شہوت ہاتھ لگانا جائز ہے مگر شہوت کے ساتھ ہاتھ میں ہاتھ

ڈالنا یا بدن کو چھونا حرام ہے۔ اگر شہوت کی حالت میں بوس و گنار کیا

یا جِسم کو چھوا تو دم واجب ہو جائے گا۔ یہ افعال عورت کے ساتھ ہوں یا

اَمْرَد کے ساتھ دونوں کا ایک ہی حکم ہے۔ (دُرِّمُخْتَارُو رَدِّ الْمُحْتَار ج ۳ ص ۶۶۷) اگر مُحرَّمہ کو بھی مَرَد کے اِن اَفعال سے لَذَّت آئے تو اُسے بھی دَم دینا پڑے گا۔ (بہارِ شریعت ج ۱ ص ۱۱۷۳)

سوال: اگر تَصَوُّرِ جَم جائے یا شَرِّ مگاہ پر نظر پڑ جائے اور اِنزال ہو (یعنی منی نکل) جائے تو کیا کفارہ ہے؟

جواب: اِس صورت میں کوئی کفارہ نہیں۔ (عالمگیری ج ۱ ص ۲۴۴) رہا حرام کردہ عورت یا اَمْرَد سے بدنِ گاہی کرنا یا قصداً اُن کا ”گنداً“ تَصَوُّر باندھنا یہ اِحرام کے علاوہ بھی حرام اور جہنم میں لے جانے والا کام ہے۔ نیز اِس طرح کے گندے و سَو سے بھی آئیں تو مَعَاذَ اللہ لطف اندوز ہونے کے بجائے فوراً تَوَجُّہ ہٹائے۔ اِسی طرح عورتوں کیلئے بھی یہی اَحکام ہیں۔

سوال: اگر اِحْتِلَام ہو جائے تو؟

جواب: کوئی کفارہ نہیں۔ (عالمگیری ج ۱ ص ۲۴۴)

سوال: اگر خُدا نخواستہ کوئی مُحرَّم مُشت زنی (ہینڈ پریکٹس) کا مُرتکب ہو تو کیا کفارہ ہے؟

جواب: اگر اِنزال ہو گیا (یعنی منی نکل گئی) تو دَم واجب ہے ورنہ مکروہ۔ (ایضاً) یہ فعل، خواہ اِحرام میں ہو یا نہ ہو بہر حال ناجائز و حرام اور جہنم میں لے جانے

والا کام ہے۔ اعلیٰ حضرت امام احمد رضا خان عَلَیْہِ رَحْمَةُ الرَّحْمٰن فرماتے ہیں: جو مُشت زنی (یعنی ہینڈ پریکٹس Hand practic) کرتے ہیں اگر وہ بغیر توبہ کئے مر گئے تو بروز قیامت اس حال میں اُٹھیں گے کہ ان کی ہتھیلیاں گابھن (یعنی حاملہ) ہوں گی جس سے لوگوں کے مجمع کثیر میں ان کی رُسوائی ہوگی۔ (مُلَخَّص از فتاویٰ رضویہ ج ۲۲ ص ۲۴۴)

اِحْرَام میں اَمْرَد سے مُصَافَحَہ کیا اور.....؟

سوال: اگر اَمْرَد (یعنی خوبصورت لڑکے) سے مُصَافَحَہ کیا اور شہوت آگئی تو کیا سزا ہے؟
جواب: دَم واجب ہو گیا۔ اس میں اَمْرَد اور غیر اَمْرَد کی کوئی قید نہیں، اگر دونوں کوشہوت ہوئی اور دوسرا بھی مُحْرَم ہے تو وہ بھی دَم دے۔

میاں بیوی کا ہاتھ میں ہاتھ ڈال کر چلنا

سوال: اِحْرَام میں میاں بیوی کے ایک دوسرے کا ہاتھ پکڑ کر طواف یا سَعی کرنے میں اگر شہوت آگئی تو؟

مدینہ
۱۔ وہ لڑکا یا مَرْد جس کو دیکھنے یا چھونے سے شہوت آتی ہو اِحْرَام ہو یا نہ ہو اس سے دُور رہنا لازمی ہے۔ اگر مُصَافَحَہ کرنے یا اسے چھونے یا اس کے ساتھ گفتگو کرنے سے شہوت بھڑکتی ہو تو اب اس کے ساتھ یہ افعال کرنے جائز نہیں۔ اس کی تفصیلی معلومات کیلئے دعوتِ اسلامی کے اشاعتی ادارے مکتبۃ المدینہ کا مطبوعہ رسالہ، ”قوم لوط کی تباہ کاریاں“ (45 صفحات) پڑھئے۔

جواب: جس کو شہوت آئی اُس پر دم واجب ہے اگر دونوں کو آگئی تو دونوں پر ہے۔ اگر احرام والے مردوں نے ایک دوسرے کا ہاتھ پکڑا ہو جب بھی حکم ہے۔

ہم بستری کے بارے میں سوال و جواب

سوال: کیا جماع (یعنی ہم بستری) سے حج فاسد بھی ہو سکتا ہے؟

جواب: وقوفِ عرفات سے پہلے جماع کیا (یعنی ہم بستری کی) تو حج فاسد ہو گیا۔ اُسے حج کی طرح پورا کر کے دم دے اور سالِ آئندہ ہی میں اس کی قضا کر لے۔ (عالمگیری ج ۱ ص ۲۴۴) عورت بھی احرام حج میں تھی تو اس پر بھی یہی لازم ہے اور اگر اس بلا میں پھر پڑ جانے کا خوف ہو تو مناسب ہے کہ قضا کے احرام سے ختم تک دونوں ایسے جدا رہیں کہ ایک دوسرے کو نہ دیکھے۔ (بہار شریعت ج ۱ ص ۱۱۷۳)

سوال: اگر مسئلہ معلوم نہ ہو یا بھول سے جماع (یعنی ہم بستری) کر بیٹھا پھر؟

جواب: بھول کر یا نہ جانتے ہوئے ہم بستری کی ہو یا جان بوجھ کر، اپنی مرضی سے کی ہو یا بالجبر سب کا ایک حکم ہے۔ بلکہ دوسری مجلس میں دوسری بار جماع کر بیٹھا تو دوسرا دم بھی دینا ہوگا، ہاں ترک حج کا ارادہ کر لینے کے بعد جماع سے دم لازم نہ ہوگا۔

سوال: کیا جماع سے حاجی کا ”احرام“ ختم ہو جاتا ہے؟

جواب: جی نہیں، احرام بدستور باقی ہے جو چیزیں مُحَرَّم کے لئے ناجائز ہیں وہ اب بھی ناجائز ہیں اور وہی تمام احکام ہیں۔ (بہار شریعت ج ۱ ص ۱۱۷۰)

سوال: اگر حج فاسد ہو جائے اور اُسی وقت نیا احرام اُسی سال کے حج کے لئے باندھ لے تو؟

جواب: اس طرح نہ کفارے سے خلاصی ہوگی نہ اب اس سال کا حج ہو سکے گا کہ وہ تو فاسد ہو چکا، بہر حال سالِ آئندہ کی قضا سے بچ نہیں سکے گا۔ (ایضاً)

سوال: مُتَمَتِّع نے عمرہ کر کے احرام کھول دیا ہے اور ابھی مناسکِ حج شروع ہونے میں کئی روز باقی ہیں، بیوی کے ساتھ ”مِلاپ“ ہو سکتا ہے یا نہیں؟

جواب: جب تک دونوں نے حج کا احرام نہیں باندھا، ہو سکتا ہے۔

سوال: اگر عمرے کا احرام باندھنے کے بعد طواف وغیرہ سے قبل ہم بستی کر لی تو کیا کفارہ ہے؟

جواب: عمرے میں طواف کے چار پھیرے کرنے سے پہلے اگر جماع کیا تو عمرہ فاسد ہو گیا، عمرہ پھر سے کرے اور دم بھی دینا ہوگا، اگر چار پھیرے یا مکمل طواف کے بعد کیا تو صرْف دم واجب ہوا عمرہ صحیح ہو گیا۔ (در مختار ج ۳ ص ۶۷۶)

سوال: اگر مُعْتَمِر (یعنی عمرہ کرنے والا) طوافِ وسعی کے بعد مگر سر منڈانے سے پہلے

جماع میں مبتلا ہو گیا پھر تو کوئی سزا نہیں؟

جواب: کیوں نہیں! اب بھی دم واجب ہوگا، حَلَق یا قَصْر کروانے کے بعد ہی بیوی حلال ہوگی۔

ناخن تراشنے کے بارے میں سوال و جواب

سوال: مسئلہ معلوم نہیں تھا اور دونوں ہاتھوں اور دونوں پاؤں کے ناخن کاٹ لئے اب کیا ہوگا؟ اگر کفارہ ہو تو وہ بھی بتا دیجئے۔

جواب: جاننا یا نہ جاننا یہاں عذر نہیں ہوتا، خواہ بھول کر جُرْم کریں یا جان بوجھ کر اپنی مرضی سے کریں یا کوئی زبردستی کروائے کفارہ ہر صورت میں دینا ہوگا۔

صَدْرُ الشَّرِيعَةِ رَحْمَةُ اللَّهِ تَعَالَى عَلَيهِ فرماتے ہیں: ایک ہاتھ ایک پاؤں کے پانچوں ناخن کترے یا بیسوں ایک ساتھ تو ایک دم ہے اور اگر کسی ہاتھ یا پاؤں کے پورے پانچ نہ کترے تو ہر ناخن پر ایک صَدَقہ، یہاں تک کہ اگر چاروں ہاتھ پاؤں کے چار چار کترے تو سولہ صَدَقے دے مگر یہ کہ صدقوں کی قیمت ایک دم کے برابر ہو جائے تو کچھ کم کر لے یا دم دے اور اگر ایک ہاتھ یا پاؤں کے پانچوں ایک جلسہ میں اور دوسرے کے

پانچوں دوسرے جلسہ میں کترے تو دو دم لازم ہیں اور چاروں ہاتھ پاؤں

کے چار جلسوں میں تو چار دم۔ (بہار شریعت ج ۱ ص ۱۱۷۲، عالمگیری ج ۱ ص ۳۴۴)

سوال: ناخن اگر دانت سے کتر ڈالے تو کیا سزا ہے؟

جواب: خواہ بلیڈ سے کاٹیں یا چاقو سے، ناخن تراش (یعنی نیل کٹر) سے تراشیں

یا دانتوں سے کتریں سب کا ایک ہی حکم ہے۔ (بہار شریعت ج ۱ ص ۱۱۷۲)

سوال: محرم کسی دوسرے کے ناخن کاٹ سکتا ہے یا نہیں؟

جواب: نہیں کاٹ سکتا، اس کے وہی احکام ہیں جو دوسروں کے بال دُور

کرنے کے ہیں۔ (الْمَسْلُكُ الْمُتَقَسِّطُ لِلْقَارِي ص ۳۳۲)

بال دُور کرنے کے بارے میں سوال و جواب

سوال: اگر مَعَاذَ اللَّهِ! کسی محرم نے اپنی داڑھی مُنڈوا دی تو کیا سزا ہے؟

جواب: داڑھی مُنڈوانا یا خشخشی کروادینا ویسے بھی حرام اور جہنم میں لے جانے والا

کام ہے اور احرام کی حالت میں سخت حرام۔ البتہ احرام کی حالت میں سر

کے بال بھی نہیں کاٹ سکتے۔ بہر حال دورانِ احرام کے حکم کے مُتعلّق

صَدْرُ الشَّرِيعَةِ رَحْمَةُ اللَّهِ تَعَالَى علیہ فرماتے ہیں: سر یا داڑھی کے چہارُم بال یا

زیادہ کسی طرح دُور کیے تو دم ہے اور چہارُم سے کم میں صَدَقَہ اور اگر چند لا

ہے یا داڑھی میں کم بال ہیں، تو اگر چوتھائی (1/4) کی مقدار ہیں تو کُل میں دَم

ورنہ صدقہ۔ چند جگہ سے تھوڑے تھوڑے بال لیے تو سب کا مجموعہ اگر چہارم کو

پہنچتا ہے تو دَم ہے ورنہ صدقہ۔ (بہار شریعت ج ۱ ص ۱۱۷۰، ردُّ الْمُحْتَار ج ۳ ص ۶۵۹)

سوال: عورت اپنے بال لے سکتی ہے یا نہیں؟

جواب: نہیں۔ عورت اگر پورے سر یا چوتھائی (1/4) سر کے بال ایک پورے

کے برابر کتر لے تو دَم دے اور کم میں صدقہ۔ (لُبَابُ الْمَنَاسِكِ ص ۳۲۷)

سوال: مُحْرَم نے گردن یا بَغْل یا موئے زیرِ ناف لے لئے تو کیا حکم ہے؟

جواب: پوری گردن یا پوری ایک بَغْل میں دَم ہے اور کم میں صدقہ اگرچہ نصف

یا زیادہ ہو۔ یہی حکم زیرِ ناف کا ہے۔ دونوں بَغْلیں پوری مونڈائے جب

بھی ایک ہی دَم ہے۔ (بہار شریعت ص ۱۱۷۰، دُرِّ مُخْتَار و ردُّ الْمُحْتَار ج ۳ ص ۶۵۹)

سوال: سر، داڑھی، بَغْلیں وغیرہ سب ایک ہی مجلس میں مُنڈ وادیئے تو کتنے کفارے

ہوں گے؟

جواب: خواہ سر سے لے کر پاؤں تک سارے بدن کے بال ایک ہی مجلس میں مُنڈوائیں

تو ایک ہی کفارہ ہے۔ اگر الگ الگ اعضاء کے الگ الگ مجلس میں مُنڈوائیں

گے تو اتنے ہی کفارے ہوں گے۔ (دُرِّ مُخْتَار و ردُّ الْمُحْتَار ج ۳ ص ۶۵۹-۶۶۱)

سوال: اگر وضو کرنے میں بال جھڑتے ہوں تو کیا اس پر بھی کفارہ ہے؟

جواب: کیوں نہیں! وضو کرنے میں، کھجانے میں یا کنگھا کرنے میں اگر دو یا تین بال گرے تو ہر بال کے بدلے میں ایک ایک مُٹھی اناج یا ایک ایک ٹکڑا روٹی یا ایک چھوڑا خیرات کریں اور تین سے زیادہ گرے تو صدقہ دینا ہوگا۔
(بہار شریعت ج ۱ ص ۱۱۷۱)

سوال: اگر کھانا پکانے میں چو لہے کی گرمی سے کچھ بال جل گئے تو؟

جواب: صدقہ دینا ہوگا۔ (ایضاً)

سوال: مونچھ صاف کروادی، کیا کفارہ ہے؟

جواب: مونچھ اگرچہ پوری منڈوائیں یا کتروائیں صدقہ ہے۔ (ایضاً)

سوال: اگر سینے کے بال منڈوا دیئے تو کیا کرے؟

جواب: سر، داڑھی، گردن، بغل اور مُوئے زیر ناف کے علاوہ باقی اعضاء کے بال منڈوانے میں صرف صدقہ ہے۔ (ایضاً)

سوال: بال جھڑنے کی بیماری ہو اور خود بخود بال جھڑتے ہوں تو اس پر کوئی رعایت؟

جواب: اگر بغیر ہاتھ لگائے بال گر جائیں یا بیماری سے تمام بال بھی جھڑ جائیں تو کوئی کفارہ نہیں۔ (ایضاً)

سوال: مُحْرَم نے دوسرے مُحْرَم کا سر مُونڈا تو کیا سزا ہے؟

جواب: اگر اِحْرَام کھولنے کا وَقْتُ آ گیا ہے۔ تو اب دونوں ایک دوسرے کے بال مُونڈ سکتے ہیں۔ اور اگر وَقْتُ نہیں آیا تو اس پر کَفَّارے کی صورت مختلف ہے۔ اگر مُحْرَم نے مُحْرَم کا سر مُونڈا تو جس کا سر مُونڈا گیا اُس پر تو کَفَّارہ ہے ہی، مُونڈنے والے پر بھی صَدَقہ ہے اور اگر مُحْرَم نے غیر مُحْرَم کا سر مُونڈا یا مونچھیں لیں یا ناخن تراشے تو مساکین کو کچھ خیرات کر

دے۔ (بہار شریعت ج ۱ ص ۱۱۴۲، ۱۱۷۱)

سوال: غیر مُحْرَم، مُحْرَم کا سر مُونڈ سکتا ہے یا نہیں؟

جواب: وَقْتُ سے پہلے نہیں مُونڈ سکتا، اگر مُونڈے گا تو مُحْرَم پر تو کَفَّارہ ہے ہی، غیر مُحْرَم کو بھی صَدَقہ دینا ہوگا۔ (ایضاً ۱۱۷۱)

سوال: اگر بال صفا پاؤڈر یا CREAM سے بال صاف کئے تو کیا مسئلہ ہے!

جواب: بہار شریعت میں ہے: مونڈنا، کترنا، موچنے سے لینا یا کسی چیز سے بال اُڑانا، سب کا ایک حکم ہے۔ (ایضاً)

خُشبو کے بارے میں سوال و جواب

سوال: اِحْرَام کی حالت میں عطر کی شیشی ہاتھ میں لی اور ہاتھ میں خوشبو لگ گئی تو

کیا کفارہ ہے؟

جواب: اگر لوگ دیکھ کر کہیں کہ یہ بہت سی خوشبو لگ گئی ہے اگرچہ عضو کے تھوڑے سے حصے میں لگی ہو تو دم واجب ہے ورنہ معمولی سی خوشبو بھی لگ گئی تو صدقہ ہے۔
(ماخوذ از بہار شریعت ج ۱ ص ۱۱۶۳)

سوال: سر میں خوشبودار تیل ڈال لیا تو کیا کرے؟

جواب: اگر کوئی بڑا عضو مثلاً ران، منہ، پنڈلی یا سر سارے کا سارا خوشبو سے آلودہ ہو جائے خواہ خوشبودار تیل کے ذریعے ہو یا عطر سے، دم واجب ہو جائے گا۔
(ایضاً)

سوال: بچھونے یا احرام کے کپڑے پر خوشبو لگ گئی یا کسی نے لگا دی تو؟

جواب: خوشبو کی مقدار دیکھی جائے گی، زیادہ ہے تو دم اور کم ہے تو صدقہ۔

سوال: جو کمرہ (ROOM) رہائش کیلئے ملا اُس میں کارپیٹ، بچھونا، تکیہ، چادر وغیرہ خوشبودار ہوں تو کیا کرے؟

جواب: محرم ان چیزوں کے استعمال سے بچے۔ اگر احتیاط نہ کی اور ان سے

خوشبو چھوٹ کر بدن یا احرام پر لگ گئی تو زیادہ ہونے کی صورت میں دم

اور کم میں صدقہ واجب ہوگا۔ اور اگر نہ لگے تو کوئی کفارہ نہیں مگر اس

صورت میں بچنا بہتر ہے۔ مُحْرَم کو چاہئے مکان والے سے مُتَبَادِلِ اِنْتِظَام کا کہے، یہ بھی ہو سکتا ہے کہ فرش اور بچھونے وغیرہ پر کوئی بے خوشبو چادر بچھا لے، تکیے کا غلاف (cover) تبدیل کر لے یا اُسے کسی بے خوشبو چادر میں لپیٹ لے۔

سوال: جو خوشبو نیتِ احرام سے پہلے بدن پر لگائی تھی کیا نیتِ احرام کے بعد اُس خوشبو کو زائل (دور) کرنا ضروری ہے؟

جواب: نہیں، صَدْرُ الشَّرِيعَةِ رَحْمَةُ اللَّهِ تَعَالٰی عَلَیْہِ فرماتے ہیں: احرام سے پہلے بدن پر خوشبو لگائی تھی، احرام کے بعد پھیل کر اور اعضا کو لگی تو کفارہ نہیں۔
(بہارِ شریعت ج ۱ ص ۱۱۶۳)

سوال: احرام کی نیت سے پہلے گلے میں جو بیگ تھا اُس میں یا بیلٹ کی جیب میں عطر کی شیشی تھی، نیت کے بعد یاد آنے پر اُسے نکالنا ضروری ہے یا رہنے دیں؟ اگر اسی شیشی کی خوشبو ہاتھ میں لگ گئی تب بھی کفارہ ہوگا؟

جواب: احرام کی نیت کے بعد وہ عطر کی شیشی بیگ یا بیلٹ سے نکالنا ضروری نہیں اور بعد میں اُس شیشی کی خوشبو ہاتھ وغیرہ پر لگ گئی تو کفارہ لازم آئے گا، کیونکہ یہ وہ خوشبو نہیں جو احرام کی نیت سے پہلے کپڑے یا بدن پر لگائی گئی ہو۔

سوال: گلے میں نیت سے پہلے جو بیگ پہنا وہ خوشبودار تھا، نیز اس کے اندر خوشبودار رُومال یا خوشبودار طواف کی تسبیح وغیرہ بھی موجود، ان کا مُحَرَّم استعمال کر سکتا ہے یا نہیں؟

جواب: ان چیزوں کی خوشبو قَصْداً (یعنی جان بوجھ کر) سونگھنا مکروہ ہے اور اس احتیاط کے ساتھ استعمال کی اجازت ہے کہ اگر اس کی تری باقی ہے تو اتر کر احرام اور بدن کو نہ لگے لیکن ظاہر ہے کہ تسبیح میں ایسی احتیاط کرنا نہایت مشکل ہے بلکہ رومال میں بھی بچنا مشکل ہے۔ لہذا ان کے استعمال سے بچنے میں ہی عافیت ہے۔

سوال: اگر دو تین زائد خوشبودار چادریں نیت سے قبل گود میں رکھ لے یا اوڑھ لے اب احرام کی نیت کرے۔ نیت کے بعد زائد چادریں ہٹا دے، اُسی احرام کی حالت میں اب اُن چادروں کا استعمال کرنا کیسا؟

جواب: اگر تری باقی ہے تو ان کو استعمال کی اجازت نہیں اور اگر تری ختم ہو چکی ہے صرف خوشبو باقی ہے تو استعمال کی اجازت ہے مگر مکروہ (تزیہی) ہے۔
 صَدْرُ الشَّرِيعَةِ رَحْمَةُ اللَّهِ تَعَالَى عَلَيهِ فرماتے ہیں: اگر احرام سے پہلے بسایا (یعنی خوشبودار کیا) تھا اور احرام میں پہنا تو مکروہ ہے مگر کفارہ نہیں“ (ایضاً ص ۱۱۶۵)

سوال: احتلام ہو گیا یا کسی وجہ سے احرام کی ایک یا دونوں چادریں ناپاک ہو گئیں اب دوسری چادریں موجود تو ہیں مگر اُن میں پہلے کی خوشبو لگی ہوئی ہے، اُنھیں پہن سکتے ہیں یا نہیں؟

جواب: اگر خوشبو کی تری یا جرّم (یعنی عین۔ جسم) ابھی تک باقی ہے تو ان چادروں کو پہننے سے کفارہ لازم آئے گا۔ اور اگر جرّم ختم ہو چکا ہے صرف خوشبو باقی ہے تو پھر مُحرّم وہ چادریں استعمال کر سکتا ہے۔ ہاں بلاعذر ایسی چادریں استعمال کرنا مکروہ تنزیہی ہے۔ فقہائے کرام رَحِمَهُمُ اللہُ السَّلَام فرماتے ہیں: جس کپڑے پر خوشبو کا جرّم (یعنی عین۔ جسم) باقی ہو اسے احرام میں پہنا، ناجائز ہے۔ (عالمگیری ج ۱ ص ۲۲۲) بہارِ شریعت میں ہے ”اگر احرام سے پہلے بسایا تھا اور احرام میں پہنا تو مکروہ ہے مگر کفارہ نہیں“

(بہارِ شریعت ج ۱ ص ۱۱۶۵)

سوال: احرام کی حالت میں حجرِ اَسود کا بوسہ لینے یا رُکنِ یمانی کو چھونے یا مُلتزم سے لپٹنے میں اگر خوشبو لگ گئی تو کیا کریں؟

جواب: اگر بہت سی لگ گئی تو دَم اور تھوڑی سی لگی تو صدقہ۔ (ایضاً ص ۱۱۶۴) (جہاں جہاں خوشبو لگ جانے کا مسئلہ ہے وہاں کم ہے یا زیادہ اس کا فیصلہ دوسروں سے

کروانا ہے۔ چونکہ زیادہ خوشبو لگ جانے پر دم ہے لہذا ہو سکتا ہے اپنا نفس زیادہ

خوشبو کو بھی تھوڑی ہی کہے)

سوال: مُحْرَم جان بوجھ کر خوشبودار پھول سونگھ سکتا ہے یا نہیں؟

جواب: نہیں۔ مُحْرَم کا بالقصد (یعنی جان بوجھ کر) خوشبو یا خوشبودار چیز سونگھنا مکروہ

تزیہی ہے، مگر کفارہ نہیں۔ (ایضاً ۱۱۶۳)

سوال: بے پکائیِ الاپچی یا چاندی کے وَرَق والے الاپچی کے دانے کھانا کیسا؟

جواب: حرام ہے۔ اگر خالص خوشبو، جیسے مُشک، زعفران، لونگ، الاپچی، دارچینی،

اتنی کھائی کہ مُنہ کے اکثر حصے میں لگ گئی تو دُم واجب ہو گیا اور کم میں

صَدَقہ۔ (ایضاً ۱۱۶۴)

سوال: خوشبودار زَرْدہ، ہریانی اور قورمہ، خوشبو والی سونف، چھالیہ، کریم والے

بسکٹ، ٹافیاں وغیرہ کھا سکتے ہیں یا نہیں؟

جواب: جو خوشبو کھانے میں پکالی گئی ہو، چاہے اب بھی اُس سے خوشبو آ رہی ہو،

اُسے کھانے میں مُضایقہ نہیں۔ اسی طرح خوشبو پکاتے وقت تو نہیں

ڈالی تھی اوپر ڈال دی تھی مگر اب اُس کی مہک اُڑ گئی اُس کا کھانا بھی جائز

ہے، اگر بغیر پکائی ہوئی خوشبو کھانے یا مَعجون وغیرہ دوا میں ملا دی گئی تو

اب اُس کے اجزاء غذا یا دوا وغیرہ بے خوشبو اشیاء کے اجزاء سے زیادہ ہیں تو وہ خالص خوشبو کے حکم میں ہے اور کفارہ ہے کہ منہ کے اکثر حصے میں خوشبو لگ گئی تو دَم اور کم میں لگی تو صدقہ اور اگر اناج وغیرہ کی مقدار زیادہ ہے اور خالص خوشبو کم تو کوئی کفارہ نہیں، ہاں خالص خوشبو کی مہک آتی ہو تو مکروہِ تنزیہی ہے۔

سوال: خوشبودار شربت، فروٹ جوس، ٹھنڈی بوتلیں وغیرہ پینا کیسا ہے؟

جواب: اگر خالص خوشبو جیسے صندل وغیرہ کا شربت ہے تو وہ شربت تو پکا کر ہی بنایا جاتا ہے، لہذا مطلقاً پینے کی اجازت ہے اور اگر اس کے اندر خوشبو پیدا کرنے کے لیے کوئی ایسنس (Essence) ڈالا جاتا ہے تو میری معلومات کے مطابق اس کے ڈالنے کا طریقہ یہ ہے کہ پکائے جانے والے شربت میں اُس کے ٹھنڈا ہونے کے بعد ڈالا جاتا ہے اور یقیناً یہ قلیل مقدار میں ہوتا ہے تو اس کا حکم یہ ہے کہ اگر اُسے تین بار یا زیادہ پیا تو دَم ہے ورنہ صدقہ۔ بہارِ شریعت میں ہے ”پینے کی چیز میں اگر خوشبو ملائی اگر خوشبو غالب ہے (تو دَم ہے) یا خوشبو کم ہے مگر اُسے تین بار یا زیادہ پیا تو دَم ہے ورنہ صدقہ۔“ (بہارِ شریعت ج ۱ ص ۱۱۶۵)

سوال: مُحْرَم نازل کا تیل سر وغیرہ میں لگا سکتا ہے یا نہیں؟

جواب: کوئی حَرَج نہیں، البتہ تیل اور زیتون کا تیل خوشبو کے حکم میں ہے۔ اگرچہ ان میں خوشبو نہ ہو یہ جَسْم پر نہیں لگا سکتے۔ ہاں، ان کے کھانے، ناک میں چڑھانے، زخم پر لگانے اور کان میں ٹپکانے میں کفارہ واجب نہیں۔ (ایضاً ۱۱۶۶)

سوال: احرام کی حالت میں آنکھوں میں خوشبودار سر مہ لگانا کیسا ہے؟

جواب: حرام ہے۔ صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: خوشبودار سر مہ ایک یا دو بار لگایا تو صدقہ دے، اس سے زیادہ میں دُم اور جس سرے میں خوشبو نہ ہو اُس کے استعمال میں حَرَج نہیں، جب کہ بضرورت ہو اور بلا ضرورت مکروہ (و خلافِ اولیٰ)۔ (ایضاً ۱۱۶۴)

سوال: خوشبو لگالی اور کفارہ بھی دے دیا تو اب لگی رہنے دیں یا کیا کریں؟

جواب: خوشبو لگانا جب جُرْم قرار پایا تو بدن یا کپڑے سے دُور کرنا واجب ہے اور کفارہ دینے کے بعد اگر زائل (یعنی دُور) نہ کیا تو پھر دُم وغیرہ واجب ہوگا۔ (ایضاً ۱۱۶۶)

احرام میں خوشبو دار صابن کا استعمال

سوال: حجاز مقدّس کے ہوٹلوں میں خوشبودار صابن، معطر شیمپو اور خوشبو والے

پاؤڈر ہاتھ دھونے کے لیے رکھے جاتے ہیں اور احرام والے بلا تکلف ان کو استعمال کرتے ہیں، طیارے میں اور ایئر پورٹ پر بھی احرام والوں کو یہی ملتا ہے، کپڑے اور برتن دھونے کا پاؤڈر بھی حجاز مقدس میں خوشبودار ہی ہوتا ہے۔ ان چیزوں کے بارے میں حکم شرعی کیا ہے؟

جواب: احرام والے ان چیزوں کو استعمال کریں تو کوئی کفارہ لازم نہیں آئے گا۔
(البتہ خوشبو کی نیت سے ان چیزوں کا استعمال مکروہ ہے۔) (ماخوذ از: احرام اور خوشبودار صابن) ^۱

مُحَرَّم اور گلاب کے پھولوں کے گجرے

سوال: احرام کی نیت کر لینے کے بعد ایئر پورٹ وغیرہ پر گلاب کے پھولوں کا گجر پہنا جاسکتا ہے یا نہیں؟

جواب: احرام کی نیت کے بعد گلاب کا ہار نہ پہنا جائے، کیونکہ گلاب کا پھول خود عین (خالص) خوشبو ہے اور اس کی مہک بدن اور لباس میں بس بھی جاتی ہے۔ چنانچہ اگر اس کی مہک لباس میں بس گئی اور کثیر (یعنی زیادہ)

۱۔ دعوتِ اسلامی کی مجلس ”تحقیقات شرعیہ“ نے امت کی رہنمائی کیلئے اتفاق رائے سے یہ فتویٰ مرتب فرمایا، مزید تین مقتدر علماء اہلسنت (۱) مفتی اعظم پاکستان علامہ عبدالقیوم ہزاروی (۲) شرفِ ملت حضرت علامہ محمد عبدالحکیم شرف قادری اور (۳) فیضِ ملت حضرت علامہ فیض احمد اویسی (رَحِمَهُمُ اللہُ تَعَالٰی) کی تصدیق حاصل کی اور مکتبۃ المدینہ نے بنام ”احرام اور خوشبودار صابن“ یہ رسالہ شائع کیا۔ تفصیلات کے شائقین اسے حاصل کریں یا دعوتِ اسلامی کی ویب سائٹ: www.dawateislami.net پر ملاحظہ فرمائیں۔

ہے اور چار پہر یعنی بارہ گھنٹے تک اس کپڑے کو پہنے رہا تو دم ہے ورنہ صدقہ اور اگر خوشبو تھوڑی ہے اور کپڑے میں ایک بالشت یا اس سے کم (حصے) میں لگی ہے اور چار پہر تک اسے پہنے رہا تو ”صدقہ“ اور اس سے کم پہنا تو ایک مٹھی گندم دینا واجب ہے۔ اور اگر خوشبو قلیل (یعنی تھوڑی) ہے، لیکن بالشت سے زیادہ حصے میں ہے، تو کثیر (یعنی زیادہ) کا ہی حکم ہے یعنی چار پہر میں ”دم“ اور کم میں ”صدقہ“ اور اگر یہ ہار پہننے کے باوجود کوئی مہک کپڑوں میں نہ بسی تو کوئی کفارہ نہیں۔ (احرام اور خوشبودار صابن ص ۳۵ تا ۳۶)

سوال: کسی سے مصافحہ کیا اور اس کے ہاتھ سے محرم کے ہاتھ میں خوشبو لگ گئی تو؟

جواب: اگر خوشبو کا عین لگا تو ”کفارہ“ ہوگا اور اگر عین نہ لگا بلکہ ہاتھ میں صرف مہک آئی، تو کوئی کفارہ نہیں کہ اس محرم نے خوشبو کے عین سے نفع نہ اٹھایا، ہاں اس کو چاہیے کہ ہاتھ کو دھو کر اس مہک کو زائل کر دے۔ (ایضاً ص ۳۵)

سوال: خوشبودار شیمپو سے سر یا داڑھی دھو سکتے ہیں یا نہیں؟

جواب: رسالہ ”احرام اور خوشبودار صابن“ صفحہ 25 تا 28 سے بعض اقتباسات ملاحظہ ہوں: شیمپو اگر سر یا داڑھی میں استعمال کیا جائے، تو خوشبو کی ممانعت کی علت (یعنی وجہ) پر غور کے نتیجے میں اس کی ممانعت

کا حکم ہی سمجھ میں آتا ہے، بلکہ کفارہ بھی ہونا چاہیے، جیسا کہ خطِ می
 (خوشبودار بُوٹی) سے سر اور داڑھی دھونے کا حکم ہے کہ یہ بالوں کو نِزَم کرتا
 ہے اور جُونیں مارتا ہے اور مُحْرَم کے لیے یہ ناجائز ہے۔ ”دُرِّمُخْتَار“ میں
 ہے: سر اور داڑھی کو خطِ می سے دھونا (حرام ہے) کیونکہ یہ خوشبو ہے یا
 جُوؤں کو مارتا ہے۔ (دُرِّمُخْتَار ج ۳ ص ۵۷۰) صاحبِین (یعنی امام ابو یوسف اور
 امام محمد رحمۃ اللہ تعالیٰ علیہما) کے نزدیک چونکہ یہ خوشبو نہیں، لہذا یہاں
 ”جنایتِ قاصِرہ“ (نامکمل جُرم) کا ثبوت ہوگا اور اس کا مُوجِب ”صَدَقہ“
 ہے۔ شیمپو سے سر دھونے کی صورت میں بھی بظاہر ”جنایتِ قاصِرہ“
 (یعنی نامکمل جُرم) کا جُو دہی سمجھ میں آتا ہے کہ اس میں بھی آگ کا عمل
 ہوتا ہے۔ لہذا خوشبو کا حکم تو ساقِط ہو گیا لیکن بالوں کو نِزَم کرنے اور
 جُونیں مارنے کی عِلّت (یعنی سبب) موجود ہے، لہذا ”صَدَقہ“ واجب ہونا
 چاہیے۔ یہ امر بھی قابلِ توجّہ ہے کہ اگر کسی کے سر پر بال اور چہرے پر
 داڑھی نہ ہو، تو کیا اب بھی حکم سابق ہی لگایا جائے گا.....؟ بظاہر اس
 صورت میں کفارے کا حکم نہیں ہونا چاہیے، کیونکہ حکمِ مُمانَعَت کی
 عِلّت (سبب) بالوں کا نِزَم اور جُوؤں کا ہلاک ہونا تھا، اور مذکورہ صورت

میں یہ عِلَّت مَفْقُود (یعنی سبب غیر موجود) ہے اور اِنْتِفاءِ عِلَّت (یعنی سبب کا نہ ہونا) اِنْتِفاءِ مَعْلُول کو مُسْتَلْزَم (لازم کرنے والی) ہے لیکن اس سے اگر میل چھوٹے تو یہ مکروہ ہے کہ مُحْرَم کو میل چھڑانا مکروہ ہے۔ اور ہاتھ دھونے میں اس کی حیثیت صابُن کی سی ہے کیونکہ یہ مانع (یعنی لکوڈ-liquid) حالت میں صابُن ہی ہے اور اس میں بھی آگ کا عمل کیا جاتا ہے۔

سوال: مسجدینِ کریمین کے فرش کی دھلائی میں جو خوشبودار مَحْلُول (SOLUTION) استعمال کیا جاتا ہے، اُس میں لاکھوں مُحْرَمین کے پاؤں سنّتے (یعنی آلودہ) ہوتے رہتے ہیں کیا حُکْم ہے؟

جواب: کوئی کفارہ نہیں کہ یہ خوشبو نہیں۔ اور بالفرض یہ مَحْلُول خالص خوشبو بھی ہوتا، تو بھی کفارہ واجب نہ ہوتا، کیونکہ ظاہر یہ ہے کہ یہ مَحْلُول پہلے پانی میں ملایا جاتا ہے اور پانی اس مَحْلُول سے زائد اور یہ مَحْلُول مغلوب (کم) ہوتا ہے اور اگر مانع (یعنی لکوڈ-liquid) خوشبو کو کسی مانع میں ملایا جائے اور مانع غالب ہو، تو کوئی جزاء نہیں ہوتی۔ کُتُبِ فِقْہ میں جو مشروبات کا حُکْم عُموماً تحریر ہے اس سے مُراد ٹھوس خوشبو کا مانع میں ملایا جانا ہے۔

علامہ حسین بن محمد عبد الغنی مکی عَلَیْہِ رَحْمَةُ اللہِ الْقَوِی "اِرْشَادُ السَّارِی" صَفْحَہ

316 میں فرماتے ہیں: اور اسی سے معلوم ہوتا ہے کہ گیلی شکر (یعنی میٹھا شربت) اور اس کی مثل، گلاب کے پانی کے ساتھ ملایا جائے، تو اگر عَرَقِ گلاب مغلوب ہو، جیسا کہ عَادۃً ایسا ہی عام طور پر ہوتا ہے، تو اس میں کوئی کفارہ نہیں، اور حضرت علامہ علی قاری عَلَیْہِ رَحْمَةُ اللہِ الْبَارِی نے اسی کی مثل ”طَرَابُلُسی“ سے نقل کیا اور اسے برقرار رکھا اور اس کی تائید کی اور اس کی اصل ”مُحِیط“ میں ہے۔ (احرام اور خوشبودار صابن ص ۲۸ تا ۲۹)

سوال: مُحَرَّم نے اگر ٹوتھ پیسٹ استعمال کر لی تو کیا کفارہ ہے؟

جواب: ٹوتھ پیسٹ میں اگر آگ کا عمل ہوتا ہے، جیسا کہ یہی مُتَبَادِر (یعنی ظاہر) ہے، جب تو حُلْمِ کفارہ نہیں، جیسا کہ ماقبل تفصیل سے گزر چکا۔ (ایضاً ص ۳۳) البتہ اگر منہ کی بدبو دُور کرنے اور خوشبو حاصل کرنے کی نیت ہو تو مکروہ ہے۔ میرے آقا اعلیٰ حضرت، امام اہلسنت، مجددِ دین و ملت، مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: ”تمباکو کے قِوام میں خوشبو ڈال کر پکائی گئی ہو، جب تو اس کا کھانا مُطْلَقاً جائز ہے اگرچہ خوشبودی ہو، ہاں خوشبو ہی کے قَصْد سے اسے اختیار کرنا کراہت سے خالی نہیں۔“ (فتاویٰ رضویہ ج ۱۰ ص ۷۱۶)

سِلے ہوئے کپڑے وغیرہ کے مُتَعَلِّق سُوال و جواب

سُوال: مُحَرَّم نے اگر بھول کر سِلا ہوا لباس پہن لیا اور دس منٹ کے بعد یاد آتے ہی اُتار دیا تو کوئی کُفّارہ وغیرہ ہے یا نہیں؟

جواب: ہے، اگرچہ ایک لمحے کے لئے پہنا ہو۔ جان بوجھ کر پہنا ہو یا بھولے سے، ”صَدَقَہ“ واجب ہو گیا اور اگر چار پہر^۱ یا اس سے زیادہ چاہے لگا تار کئی دِن تک پہنے رہا ”دُم“ واجب ہوگا۔ (فتاویٰ رضویہ مُخَرَّجہ ج ۱۰ ص ۷۵۷)

سُوال: اگر ٹوپی یا عمامہ پہنایا احرام ہی کی چادر مُحَرَّم نے سر یا مُنہ پر اوڑھ لی یا احرام کی نیت کرتے وقت مَرَد سلے ہوئے کپڑے یا ٹوپی اُتارنا بھول گیا یا بھینٹ میں دوسرے کی چادر سے مُحَرَّم کا سر یا مُنہ ڈھک گیا تو کیا سزا ہے؟

جواب: جان بوجھ کر ہو یا بھول کر یا کسی دوسرے کی کوتاہی کی بنا پر ہو ہو کُفّارہ دینے ہوں گے ہاں جان بوجھ کر جُرْم کرنے میں گناہ بھی ہے لہذا توبہ بھی واجب ہوگی۔ اب کُفّارہ سمجھ لیجئے: مَرَد سارا سر یا سر کا چوتھائی (1/4) حصّہ یا مَرَد خواہ عورت مُنہ کی ٹنگلی ساری یعنی پورا چہرہ یا چوتھائی حصّہ چار پہر

۱۔ چار پہر یعنی ایک دن یا ایک رات کی مقدار مثلاً طلوع آفتاب سے غروب آفتاب یا غروب آفتاب سے طلوع آفتاب یا دو پہر سے آدھی رات یا آدھی رات سے دو پہر تک۔ (حاشیہ انوار البشارہ مع فتاویٰ رضویہ مُخَرَّجہ ج ۱۰ ص ۷۵۷)

یا زیادہ لگا تا رچھپائیں ”دَم“ ہے اور چوتھائی سے کم چارپہر تک یا چارپہر سے کم اگرچہ سارا منہ یا سر تو ”صَدَقَہ“ ہے اور چہارم (یعنی چوتھائی) سے کم کو چارپہر سے کم تک چھپائیں تو کفارہ نہیں مگر گناہ ہے۔ (ایضاً ص ۷۵۸)

سوال: نزلے میں کپڑے سے ناک پونچھ سکتے ہیں یا نہیں؟

جواب: کپڑے سے نہیں پونچھ سکتے، کپڑا یا تولیہ دُور رکھ کر اُس میں ناک سنک (یعنی جھاڑ) لیجئے۔ صَدْرُ الشَّرِيعِہ، بَدْرُ الطَّرِيقِہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْقَوِی فرماتے ہیں: کان اور گدی کے چھپانے میں حَرَج نہیں۔ یوہیں ناک پر خالی ہاتھ رکھنے میں اور اگر ہاتھ میں کپڑا ہے اور کپڑے سمیت ناک پر ہاتھ رکھا تو کفارہ نہیں مگر مکروہ و گناہ ہے۔ (بہارِ شریعت ج ۱ ص ۱۱۶۹)

احرام میں ٹشو پیپر کا استعمال

سوال: ٹشو پیپر سے منہ کا پسینہ یا وضو کا پانی یا نزلے میں ناک پونچھ سکتے ہیں یا نہیں؟

جواب: نہیں پونچھ سکتے۔

سوال: تو منہ پر کپڑے یا ٹشو پیپر کا ماسک لگانا کیسا؟

جواب: ناجائز و گناہ ہے۔ شرائط پائے جانے کی صورت میں کفارہ بھی لازم ہوگا۔

سوال: مُحْرَم نے خوشبودار ٹشو پیپر استعمال کر لیا تو؟

جواب: خوشبودار ٹشو پیپر میں اگر خوشبو کا عین موجود ہے یعنی وہ پیپر خوشبو سے بھیگا ہوا ہے، تو اس تری کے بدن پر لگنے کی صورت میں جو حکم خوشبو کا ہوتا ہے، وہی اس کا بھی ہوگا۔ یعنی اگر قلیل (یعنی کم) ہے اور عضو کا مل (یعنی پورے عضو) کو نہ لگے، تو صدقہ، ورنہ اگر کثیر (یعنی زیادہ) ہو یا کا مل (پورے) عضو کو لگ جائے، تو دم ہے۔ اور اگر عین موجود نہ ہو بلکہ صرف مہک آتی ہو تو اگر اس سے چہرہ وغیرہ پونچھا اور چہرے یا ہاتھ میں خوشبو کا اثر آ گیا، تو کوئی ”کفارہ“ نہیں کہ یہاں خوشبو کا عین نہ پایا گیا اور ٹشو پیپر کا مقصود اصلی خوشبو سے نفع لینا نہیں۔ (احرام اور خوشبودار صابن ص ۳۱) اگر کوئی ایسے کمرے میں داخل ہوا جس کو دھونی دی گئی اور اس کے کپڑے میں مہک بس گئی، تو کوئی کفارہ نہیں، کیونکہ اس نے خوشبو کے عین سے نفع نہیں اٹھایا۔ (عالمگیری ج ۱ ص ۲۴۱)

سوال: سوتے وقت سلی ہوئی چادر اوڑھ سکتے ہیں یا نہیں؟

جواب: چہرہ بچا کر ایک بلکہ اس سے زیادہ چادریں بھی اوڑھ سکتے ہیں، خواہ پاؤں پورے ڈھک جائیں۔

سوال: طیارے یا بس وغیرہ کی اگلی نشست کے پیچھے یا تکیے پر منہ رکھ کر محرم سو گیا کیا حکم ہے؟

جواب: تکیہ میں مُنہ رکھ کر سونے پر کوئی کفارہ نہیں لیکن یہ مکروہ تحریمی ہے۔ جبکہ بس وغیرہ کی اگلی سیٹ کے پیچھے مُنہ رکھ کر سونا جائز ہے کیونکہ عمومی طور پر سیٹ سختی، دروازہ کی طرح سخت ہوتی ہے نہ کہ تکیہ کی طرح نرم۔

سوال: گھٹنوں میں مُنہ رکھ کر سونا کیسا؟ تکیہ پر مُنہ رکھ کر سونے میں کفارہ نہیں مگر مکروہ ہے، کیوں؟

جواب: اگر تو صرف گھٹنوں پر مُنہ ہو یعنی گھٹنے کی سختی پر تو جائز ہے، کیونکہ کپڑے کے اندر اگر سخت چیز ہو تو اس سخت چیز کا حکم لگتا ہے نہ کہ کپڑے کا، جیسا کہ علماء نے بوری اور گٹھڑی (کپڑے کے علاوہ) کا حکم لکھا ہے۔ لیکن گھٹنے پر مُنہ رکھ کر سونے میں یہ کیفیت بہت مشکل ہے بلکہ نیند کے دوران گھٹنے کی سختی پر اور صرف کپڑے پر چہرہ آتا رہے گا لہذا اس سے احتراز کیا (یعنی بچا) جائے ورنہ کفارے کی صورتیں پیدا ہو سکتی ہیں اور جہاں تک تکیے کا تعلق ہے تو وہ نرمی میں کپڑے کے مشابہ ہے (اس لیے منع کیا گیا) مگر مِنْ کُلِّ الْوُجُوہ (یعنی ہر طرح سے) کپڑا نہیں (اس لیے کفارہ نہیں)۔

سوال: مُحَرَّم سردی سے بچنے کیلئے زپ (zip) والے بسترے میں چہرہ اور سر چھوڑ کر باقی بدن بند کر کے سو سکتا ہے یا نہیں؟

جواب: سو سکتا ہے۔ کیوں کہ عادتاً اسے لباس پہننا نہیں کہتے۔

سوال: مُحْرَم کو قطرے آتے ہوں تو کیا کرے؟

جواب: بے سلا لنگوٹ باندھ لے کہ احرام میں لنگوٹ باندھنا مُطْلَقاً جائز ہے جبکہ

سَلَائِی وَالانہ ہو۔ (مُلَخَّص از فتاویٰ رضویہ ج ۱۰ ص ۶۶۴)

سوال: کیا بیماری وغیرہ کی مجبوری سے سلا ہوا لباس پہننے میں بھی کفارے ہیں؟

جواب: جی ہاں۔ بیماری وغیرہ کے سبب اگر سر سے پاؤں تک سب کپڑے پہننے

کی ضرورت پیش آئی تو ایک ہی جُزْم غیر اختیاری ہے۔ اگر چار پہر پہنے

یا زیادہ تو دَم اور کم میں ”صَدَقَہ“ اور اگر اُس بیماری میں اس جگہ

ضرورت ایک کپڑے کی تھی اور دو پہن لئے مثلاً ضرورت گرتے کی تھی

اور سَلَائِی وَالابْنِیَان بھی پہن لیا تو اس صورت میں کفارہ تو ایک ہی ہوگا

مگر گنہگار ہوگا اور اگر دوسرا کپڑا دوسری جگہ پہن لیا مثلاً ضرورت پا جامے

کی تھی اور گرتا بھی پہن لیا تو ایک جُزْم غیر اختیاری ہوا اور ایک جُزْم

اختیاری۔ (مُلَخَّص از بہارِ شریعت ج ۱ ص ۱۱۶۸، عالمگیری ج ۱ ص ۲۴۲)

سوال: اگر بغیر ضرورت سارے کپڑے پہن لئے تو کتنے کفارے دینا ہوں گے؟

جواب: اگر بغیر ضرورت سب کپڑے ایک ساتھ پہن لئے تو ایک ہی جرم ہے۔
دو جرم اُس وقت ہیں کہ ایک ضرورت سے ہو اور دوسرا بلا ضرورت۔

(بہار شریعت ج ۱ ص ۱۱۶۸)

سوال: اگر منہ دونوں ہاتھوں سے چھپالیا یا سر یا چہرے پر کسی نے ہاتھ رکھ دیا؟

جواب: سریا ناک پر اپنا یا دوسرے کا ہاتھ رکھنا جائز ہے چنانچہ حضرت علامہ علی

قاری علیہ رحمۃ اللہ الباری فرماتے ہیں: اپنا یا دوسرے کا ہاتھ اپنے سریا ناک

پر رکھنا بالاتفاق مباح (یعنی جائز) ہے کیونکہ ایسا کرنے والے کو ڈھکنے

یا چھپانے والا نہیں کہا جاتا۔ (لُبَابُ الْمَنَاسِكِ وَالْمَسْلُكُ الْمُتَقَسِّطُ ص ۱۲۳)

سوال: تو کیا محرم دُعا مانگنے کے بعد اپنے ہاتھ منہ پر نہیں پھیر سکتا؟

جواب: پھیر سکتا ہے، منہ پر ہاتھ رکھنے کی مُطْلَقاً اجازت ہے، داڑھی والا اسلامی

بھائی منہ پر بعد دُعا بلکہ وضو میں بھی اس انداز میں ہاتھ ملنے سے بچے

جس سے بال گرنے کا اندیشہ ہو۔

سوال: اگر کندھے پر سلے ہوئے کپڑے ڈال لئے تو کیا کفارہ ہے؟

جواب: کوئی کفارہ نہیں۔ صَدْرُ الشَّرِيعَةِ رَحْمَةُ اللَّهِ تَعَالَى عَلَيهِ فرماتے ہیں: پہننے کا

مطلب یہ ہے کہ وہ کپڑا اس طرح پہنے جیسے عادتاً پہنا جاتا ہے، ورنہ

اگر کرتے کا تہبند باندھ لیا یا پا جائے کو تہبند کی طرح لپیٹا پاؤں پانچے میں
 نہ ڈالے تو کچھ نہیں۔ یوہیں انگر کھا پھیلا کر دونوں شانوں پر رکھ لیا،
 آستینوں میں ہاتھ نہ ڈالے تو کفارہ نہیں مگر مکروہ ہے اور مونڈھوں (یعنی
 کندھوں) پر سِلے کپڑے ڈال لیے تو کچھ نہیں۔ (بہار شریعت ج ۱ ص ۱۱۶۹)

وُقُوفِ عَرَافَاتِ كے بارے میں سُوال و جواب

سُوال: کیا دسویں رات کو بھی وُقُوفِ عَرَافَاتِ ہو سکتا ہے؟

جواب: جی ہاں، کیونکہ وُقُوفِ کا وَقْتُ ۹ ذُو الْحِجَّةِ الْحَرَامِ کے ابتدائے
 وَقْتُ ظُہْرِ سے لے کر دسویں کی طُلُوعِ فُجْرِ تک ہے۔ (عالمگیری ج ۱ ص ۲۲۹)

مُزْدَلِفَہ كے بارے میں اہم سُوال

سُوال: جسے کوئی مجبوری نہ ہو اُسے مُزْدَلِفَہ سے منی کیلئے کب نکلنا چاہئے؟

جواب: طُلُوعِ آفتاب میں صِرْفِ اتنا وَقْتُ باقی رہ جائے جس میں (مسنون
 قراءت کے ساتھ) دو رکعت ادا کی جاسکیں اُس وَقْتُ چل پڑے۔ اگر
 طُلُوعِ آفتاب تک ٹھہرا رہا تو سُنَّتِ مؤکدہ تَرَک ہوئی، ایسا کرنا ”بُرا“
 ہے مگر دَم وغیرہ واجب نہیں۔ ہاں منی شریف کی جانب چل تو پڑا مگر بھیڑ
 وغیرہ کی وجہ سے مُزْدَلِفَہ ہی میں سورج طُلُوع ہو گیا تو تَارِکِ سُنَّتِ نہیں

کہلائے گا۔ (یہ جواب فتاویٰ حج و عمرہ، حصہ دوم صفحہ 83 تا 87 سے ماخوذ ہے)

رَمَی کے مُتَعَلِّق سُوال و جواب

سُوال: اگر کسی دِنِ آدھی سے زیادہ ماریں مثلاً گیارہویں کو تین شیطانوں کو 21

کنکریاں ماریں تھیں مگر 11 ماریں تو کیا سزا ہے؟

جواب: فی کنکری ایک ایک صدقہ دینا ہوگا۔ صَدْرُ الشَّرِيعَةِ رَحْمَةُ اللَّهِ تَعَالَى عَلَیْهِ

فرماتے ہیں: کسی دِن بھی رَمَی نہیں کی یا ایک دِن کی بالکل یا اکثر ترک کر

دی مثلاً دسویں کو تین کنکریاں تک ماریں یا گیارہویں وغیرہ کو 10

کنکریاں تک یا کسی دِن کی بالکل یا اکثر رَمَی دوسرے دِن کی تو ان سب

صورتوں میں دَم ہے اور اگر کسی دِن کی نصف سے کم چھوڑی مثلاً دسویں

کو چار کنکریاں ماریں، تین چھوڑ دیں یا اور دِنوں کی گیارہ ماریں دس

چھوڑ دیں یا دوسرے دِن کی تو ہر کنکری پر ایک صدقہ دے اور اگر صدقوں

کی قیمت دَم کے برابر ہو جائے تو کچھ کم کر دے۔ (بہار شریعت ج ۱ ص ۱۱۷۸)

قُرْبَانِی سے مُتَعَلِّق سُوال و جواب

سُوال: دسویں کی رَمَی کے بعد اگر جَدَّہ شریف میں جا کر تَمَتُّع کی قربانی اور حَلَق

کرنا چاہیں تو کر سکتے ہیں یا نہیں؟

جواب: نہیں کر سکتے، کیونکہ جدہ شریف حُدُودِ حَرَم سے باہر ہے۔ کریں گے تو ایک

قُربانی کا اور دوسرا حَلَق کا یوں دو دَم واجب ہو جائیں گے۔

سوال: مُتَمَتَّع اور قارِن نے اگر رَمَی سے پہلے قُربانی کر دی یا قُربانی سے پہلے حَلَق

کر دیا تو کیا کفارہ ہے؟

جواب: ان دونوں صورتوں میں دَم دینا ہوگا۔

سوال: اگر حجِ اِفراد والے نے قُربانی سے پہلے ہی حَلَق کر دیا تو کیا کوئی سزا ہے؟

جواب: نہیں، کیونکہ مُفَرَّد پر قُربانی واجب نہیں اُس کے لئے مُسْتَحَب ہے۔ (ایضاً ص ۱۱۴۰)

اگر قُربانی کرنا چاہے تو اُس کے لئے اَفْضَل یہ ہے کہ پہلے حَلَق کرے پھر قُربانی۔

حَلَق و تَقْصِیر کے مُتَعَلِّق سَوَال و جَوَاب

سوال: اگر حاجی نے بارہویں کے بعد حَرَم سے باہر سر مُنڈ وایا تو کیا سزا ہوگی؟

جواب: دو دَم، ایک حَرَم سے باہر حَلَق کروانے کا، دوسرا بارہویں کے بعد ہونے

کا۔ (رَدُّ الْمُحْتَار ج ۳ ص ۶۶۶)

سوال: اگر عُمَرے کا حَلَق حَرَم سے باہر کروانا چاہے تو کروا سکتا ہے یا نہیں؟

جواب: نہیں کروا سکتا، کروائے گا تو دَم واجب ہوگا، ہاں اس کے لئے وَقْتُ

کی کوئی قید نہیں۔ (دُرِّ مُخْتَار و رَدُّ الْمُحْتَار ج ۳ ص ۶۶۶)

سوال: کیا جَدَّہ شریف وغیرہ میں کام کرنے والوں کو بھی ہر بار عُمَرے میں حَلَق یا تَقْصیر کرنا واجب ہے؟

جواب: جی ہاں۔ ورنہ احرام کی پابندیاں ختم نہ ہوں گی۔

سوال: جس عورت کے بال چھوٹے ہوں (جیسا کہ آج کل فیشن ہے) عُمروں کا بھی جذبہ ہے مگر بار بار قَصْر کرنے میں سر کے بال ہی ختم ہو جائیں گے، کیا کرے؟ اگر سر کے سارے بال ختم ہو گئے یعنی ایک پورے سے کم رہ گئے تو اب عُمَرے کرے گی تو قَصْر ممکن نہ رہا، مُعافی ملے گی یا کیا؟

جواب: جب تک سر پر بال موجود ہوں عورت کیلئے ہر بار قَصْر واجب ہے۔ رسول اللہ صَلَّی اللہ تعالیٰ علیہ والہ وسلم نے ارشاد فرمایا: ”عورتوں پر حَلَق نہیں بلکہ ان پر صَرَف تَقْصیر (واجب) ہے۔“ (ابوداؤد ج ۲ ص ۲۹۵ حدیث ۱۹۸۴) ایسی عورت جس کے بال ایک پورے سے کم رہ گئے ہوں، اس کیلئے اب قَصْر کی مُعافی ہے کیونکہ قَصْر ممکن نہ رہا اور حَلَق کرانا اس کے لیے مَنع ہے۔ ایسی صورت میں اگر حج کا معاملہ ہے تو افضل یہ ہے کہ ایامِ نَحْر کے آخر میں (یعنی ۱۲ ذوالحجۃ الحرام کے غروبِ آفتاب کے بعد) احرام سے باہر آئے، اگر ایامِ نَحْر کے آخر تک انتظار نہ بھی کیا تو کوئی چیز لازم نہ ہوگی۔

مُتَفَرِّقُ سُوال و جواب

سُوال: سرِ یا مَنہ زخمی ہو جانے کی صورت میں پٹی باندھنا گناہ تو نہیں؟

جواب: مجبوری کی صورت میں گناہ نہیں ہوگا، البتہ ”جُزْءٌ غیرِ اختیاری“ کا کفارہ

دینا آئے گا۔ لہذا اگر دن یا رات یا اس سے زیادہ دیر تک اتنی چوڑی

پٹی باندھی کہ چوتھائی (1/4) یا اس سے زیادہ سرِ یا مَنہ چھپ گیا تو دَم

اور کم میں صدقہ واجب ہوگا (جُزْءٌ غیرِ اختیاری کی تفصیل صفحہ 260 پر ملاحظہ فرمائیے)

اس کے علاوہ جِسْم کے دوسرے اعضاء پر نیز عورت کے سر پر بھی مجبوراً

پٹی باندھنے میں کوئی مُضایقہ نہیں۔

سُوال: مُتَمَتِّع اور قارِن حج کے انتظار میں ہیں، اس دورانِ عُمرہ کر سکتے ہیں یا نہیں؟

جواب: قارِن کا احرام تو ابھی باقی ہے، یہ تو کر ہی نہیں سکتا، رہا مُتَمَتِّع تو اس

بارے میں علماء کا اِخْتِلاف ہے، بہتر یہی ہے کہ صِرْف نفلی طواف جتنے

کرنا چاہے کرتا رہے اگر عُمرہ کر بھی لے تو بعض علماء کے نزدیک کوئی

مُضایقہ نہیں۔ ہاں! مَناسِک حج سے فراغت کے بعد مُتَمَتِّع، قارِن،

مُفَرِّد سبھی عُمرہ کر سکتے ہیں۔

سُوال: عَرَب شریف کے مختلف مقامات مثلاً دمام اور ریاض وغیرہ والے جو کہ میقات

سے باہر رہتے ہیں انہیں گورنمنٹ کی طرف سے اجازت نہیں ہوتی، وہ پولیس کو دھوکا دینے کیلئے بغیر احرام میقات سے گزر کر احرام باندھتے اور حج کرتے ہیں، ان کے بارے میں کیا حکم ہے؟

جواب: ﴿۱﴾ قانون کی خلاف ورزی کر کے اپنے آپ کو ذلت پر پیش کرنا ناجائز ہے ﴿۲﴾ بغیر احرام میقات سے آگے گزرنے کی وجہ سے عود (یعنی میقات تک دوبارہ لوٹ کر احرام باندھنا) یا دم واجب ہوگا یعنی اگر اسی طرح حج یا عمرہ ادا کر لیا تو دم واجب ہوگا اور گنہگار بھی ہوگا۔ اور اگر ابھی حج یا عمرہ کے افعال شروع کئے بغیر اسی سال میقات تک واپس لوٹ کر کسی بھی قسم کا احرام باندھے تو دم ساقط ہو جائے گا، ورنہ نہیں۔

سوال: حج یا عمرے کی سعی کے قبل حلق کروالیا کئی روز گزر گئے کیا کرے؟

جواب: حج میں حلق کا مسنون وقت سعی سے قبل ہی ہوتا ہے یعنی حلق سے پہلے سعی کرنا خلاف سنت ہے۔ لہذا اگر کسی نے سعی سے قبل حلق کروایا تو کوئی حرج نہیں۔ اور کئی دن گزرنے سے بھی مزید کچھ لازم نہیں آئے گا کیونکہ سعی کے لئے کوئی وقت انتہاء (END TIME) مقرر نہیں ہے۔ ہاں اگر وہ سعی کے بغیر ”وطن“ چلا گیا تو اب تک واجب کی وجہ سے دم لازم آئے گا، پھر

اگر وہ لوٹ کر سعی کر لے تو دم ساقط ہو جائے گا البتہ بہتر یہ ہے کہ اب وہ دم ہی دے کہ اس میں نفع فقراء ہے۔ یہ حکم اسی وقت ہے کہ جب حلق اپنے وقت یعنی ایام نحر میں دسویں کی رومی کے بعد کروایا ہو، اگر رومی سے قبل یا ایام نحر کے بعد حلق کروایا تو دم واجب ہوگا۔ عمرے میں اگر کسی نے سعی سے قبل حلق کروایا تو اس پر دم لازم آئے گا۔ پھر اگر پورا یا طواف کا اکثر حصہ یعنی چار پھیرے کر چکا تھا تو احرام سے نکل جائے گا ورنہ نہیں۔ کئی دن گزر جانے کی وجہ سے بھی سعی ساقط نہیں ہوگی کیونکہ یہ واجب ہے لہذا اسے سعی کرنی ہوگی۔

سوال: جس نے حج افراد کی نیت کی مگر عمرہ کر کے احرام کھول دیا! کیا کفارہ ہوگا اور اب کیا کرے؟

جواب: حج کا احرام عمرہ کر کے کھول دینا جائز نہیں ہے اور ایسا کرنے سے وہ شخص احرام سے باہر نہیں ہوگا بلکہ بدستور وہ محرم ہی رہے گا، اُس پر لازم ہے کہ وہ حج کے افعال بجالانے کے بعد احرام کھولے۔ بغیر افعال حج ادا کیے احرام اتارنے کی نیت کر لینا کافی نہیں۔ لہذا جب اس کا احرام باقی ہے تو ممنوعات کا ارتکاب کرنے پر کفارہ بھی لازم ہوگا، ہاں کفارہ صرف ایک ہی لازم آئے گا اگرچہ سارے کے سارے ممنوعات احرام

کا ارتکاب کر لے جیسے سِلے کپڑے پہن لے، خوشبو لگا لے، بال
 منڈوالے وغیرہ، ان تمام کے بدلے میں صرف ایک ہی دم لازم
 ہوگا۔ اور اب اس پر لازم ہے کہ سِلے ہوئے کپڑے اُتار کر دوبارہ احرام
 کے بے سِلے کپڑے پہنے، توبہ کرے اور اُسی سابقہ حج والے احرام کی
 نیت کے ساتھ حج کے مناسک پورے کرے۔

سوال: جو بقرہ عید کی قربانی کرنا چاہتا ہے وہ اگر ذوالحجہ کے چاند کے بعد احرام
 باندھے تو ناخن اور غیر ضروری بال وغیرہ کاٹے یا نہیں؟ کیوں کہ ان دنوں
 اُس کیلئے ناخن وغیرہ نہ کاٹنا مُستحب ہے۔ اُس کیلئے افضل کون سا عمل ہے؟
جواب: حاجی کو اگر حاجت ہو تو اس کے لیے ناخن اور بال کاٹنا مُستحب و
 افضل ہے، یاد رہے! اگر اتنے دن ہو چکے ہیں کہ اب ناخن اور بال
 کاٹے بغیر احرام باندھ لے گا تو 40 دن ہو جائیں گے تو اب کاٹنا
 ضروری ہے کیونکہ 40 دن سے زیادہ تاخیر گناہ ہے۔

سوال: تو کیا 13 ذوالحجہ الحرام سے عمرے شروع کر دیئے جائیں؟
جواب: جی نہیں۔ ایام تشریق یعنی 9، 10، 11، 12 اور 13 ذوالحجہ الحرام
 ان پانچ دنوں میں عمرے کا احرام باندھنا مکروہ تحریمی (ناجائز و گناہ)

ہے۔ اگر باندھا تو دم لازم آئے گا۔ (دُرِّ مُخْتَار ج ۳ ص ۵۴۷)

13 کو غروبِ آفتاب کے بعدِ احرام باندھ سکتے ہیں

سوال : کیا مقامی حضرات جنہوں نے اس سال حج نہیں کیا وہ بھی ان دنوں یعنی نویں تا تیرھویں پانچ دن عمرہ نہیں کر سکتے؟

جواب: ان کے لیے بھی ان دنوں عمرے کا احرام باندھ کر عمرہ کرنا مکروہ تحریمی ہے۔ آفاقی، حلیٰ اور میقاتی سبھی کیلئے اصل مُمانعت ان دنوں میں عمرے کا احرام باندھنے کی ہے۔ عمرہ کا وقت پورا سال ہے، مگر پانچ دن عمرہ کا احرام باندھنا مکروہ تحریمی ہے، اور اگر نویں سے قبل باندھے ہوئے احرام کے ساتھ ان (پانچ) دنوں میں عمرہ کیا تو کوئی حرج نہیں اور اس صورت میں بھی مُستحب یہ ہے کہ ان دنوں کو گزار کر عمرہ کرے۔

(لُبَابُ الْمَنَاسِكِ ص ۴۶۶)

سوال : اَشْهُرِ حَجِّ میں اگر کوئی حلیٰ یا حَرَمی عمرہ بھی کرے اور حج بھی کرے تو اس کے بارے میں کیا حکم ہے؟

جواب: ایسا کرنے والے پر دم واجب ہو جائے گا کیوں کہ اس کو صرف حج افراد کی اجازت ہے جس میں عمرہ شامل نہیں۔ البتہ وہ صرف عمرہ کر سکتا ہے۔

سوال: احرام میں کھانے سے قبل اور بعد ہاتھ دھونا کیسا؟ نہ دھونے سے میل کچیل پیٹ میں جائے گا اور بعد میں نہیں دھوئیں گے تو ہاتھ چکنے اور بدبودار رہیں گے، کیا کریں؟

جواب: دونوں بار بغیر صابن وغیرہ کے ہاتھ دھو لیجئے اگر کوئی خارجی کا لک یا چکنا ہٹ ہاتھوں میں لگی ہو تو ضرورتاً کپڑے سے پونچھ لیجئے۔ مگر بال نہ ٹوٹیں اس کی احتیاط کیجئے۔

سوال: وضو کے بعد محرم کا رومال سے ہاتھ منہ پونچھنا کیسا ہے؟

جواب: منہ پر (اور مژدسر پر بھی) کپڑا نہیں لگا سکتے، جسم کا باقی حصہ مثلاً ہاتھ وغیرہ اتنی احتیاط کے ساتھ پونچھ سکتے ہیں کہ میل بھی نہ چھوٹے اور بال بھی نہ ٹوٹے۔

سوال: محرمہ چہرہ بچا کر پی کیپ والا یا کمافی دار نقاب ڈال سکتی ہے یا نہیں؟

جواب: ڈال سکتی ہے مگر ہوا چلی یا غلطی ہی سے اپنا ہاتھ نقاب پر رکھ لیا جس کے سبب چاہے تھوڑی سی دیر کیلئے بھی چہرے پر نقاب لگ گیا تو کفارے کی صورت بن سکتی ہے۔

سوال: حلق کرواتے وقت محرم سر پر صابن لگائے یا نہیں؟

جواب: صابن نہ لگائے کیوں کہ میل چھوٹے گا اور میل چھڑانا احرام میں

مکروہ (تزیہی) ہے۔

سوال: ماہواری کی حالت میں عورتِ احرام کی نیت کر سکتی ہے یا نہیں؟

جواب: کر سکتی ہے مگر احرام کے نفل ادا نہیں کر سکتی، نیز طواف پاک ہونے کے بعد کرے۔

سوال: سلائی والے چپل پہننا کیسا ہے؟

جواب: وسطِ قدم یعنی قدم کا اُبھرا ہوا حصہ اگر نہ چھپائیں تو حرج نہیں۔

سوال: احرام میں گرہ یا بکسوا (سیفی پن) یا بٹن لگانا کیسا؟

جواب: خلافِ سنت ہے۔ لگانے والے نے بُرا کیا، البتہ دم وغیرہ نہیں۔

سوال: عموماً حجاجِ احتیاطاً ایک ”دم“ دیتے ہیں یہ کیسا؟ اگر بعد کو معلوم ہوا کہ

واقعی ایک دم واجب ہوا تھا تو وہ ”دمِ احتیاطی“ کافی ہوگا یا نہیں؟

جواب: واجب ہونے کے بعد دیا تھا تو کافی ہو جائے گا مگر دینے کے بعد واجب

ہوا تو کافی نہ ہوگا۔

سوال: محرمِ ناک یا کان کا میل نکال سکتا ہے یا نہیں؟

جواب: وضو میں ناک کے نرم بانسے تک روئیں روئیں پر پانی بہانا سنتِ مؤکدہ

ہے اور غُسل میں فرض۔ لہذا اگر ناک میں رینٹھ سوکھ گئی تو چھڑانا ہوگا اور پلکوں وغیرہ میں اگر آنکھ کی چیپڑ سوکھ گئی ہے تو اُسے بھی وضو اور غُسل کیلئے چھڑانا فرض ہے مگر یہ احتیاط ضروری ہے کہ بال نہ ٹوٹے۔ رہا کان کا میل نکالنا تو اسے چھڑانے کی اجازت کی صراحت کسی نے نہیں کی لہذا اس کا حکم وہی ہوگا جو بدن کے میل کا ہے یعنی اس کا چھڑانا مکروہِ تنزیہی ہے۔ مگر یہ احتیاط ضروری ہے کہ بال نہ ٹوٹے۔

سوال: کیا زندہ والدین کے نام پر عمرہ کر سکتے ہیں؟

جواب: کر سکتے ہیں۔ فرض نماز، روزہ، حج، زکوٰۃ نیز ہر قسم کے نیک کام کا ثواب زندہ، مُردہ سب کو ایصال کر سکتے ہیں۔

سوال: احرام کی حالت میں جُوں مارنے کے کفارے بتا دیجئے۔

جواب: اپنی جُوں اپنے بدن یا کپڑے میں ماری یا پھینک دی تو ایک جُوں ہو تو روٹی کا ایک ٹکڑا اور دو یا تین ہوں تو ایک مُٹھی اناج اور اس (یعنی تین) سے زیادہ میں صدقہ۔ جُوں مارنے کے لئے سر یا کپڑا دھویا یا دھوپ میں ڈالا جب بھی وہی کفارے ہیں جو مارنے میں ہیں۔ دوسرے نے اس کے کہنے پر اس کی جُوں ماری جب بھی اس (یعنی حُرْم) پر کفارہ ہے

اگرچہ مارنے والا احرام میں نہ ہو۔ زمین وغیرہ پر گری ہوئی جُوں یا دوسرے کے بدن یا کپڑوں کی جُوں مارنے میں مارنے والے پر کچھ نہیں اگرچہ وہ دوسرا بھی مُحَرَّم ہو۔

حَجَّ اکْبَر (اکبری حج)

سوال: مُجْمَع کو جو حج ہوا سے حج اکْبَر کہنا کیسا ہے؟

جواب: کوئی حَرْج نہیں۔ چنانچہ پارہ 10 سُورَةُ التَّوْبَةِ آیت نمبر 3 میں ارشادِ رَبِّ الْعِبَادِ ہے:

وَأَذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ
 ترجمہ کنز الایمان: اور مُنادی پکار دینا ہے اللہ اور اس کے رسول کی طرف سے

(پ ۱۰، التوبة: ۳) سب لوگوں میں بڑے حج کے دن۔

صدرُالْاَفاضِل حضرت علامہ مولانا سید محمد نعیم الدین مُراد آبادی عَلَیْهِ رَحْمَةُ اللَّهِ الْهَادِي اس آیتِ کریمہ کے تحت فرماتے ہیں: حج کو حج اکْبَر فرمایا، اس لئے کہ اُس زمانے میں عُمَرِے کو حج اصغر کہا جاتا تھا اور ایک قول یہ ہے کہ اس حج کو حج اکْبَر اس لئے کہا گیا کہ اس سال رسولِ کریم صَلَّی اللہ تعالیٰ علیہ والہ وسلم نے حج فرمایا تھا اور چونکہ یہ مُجْمَع کو واقع ہوا تھا

اس لئے مسلمان اس حج کو جو روزِ جمعہ ہو حج و داع کا مُذَکَّر (یعنی یاد

دلانے والا) جان کر حج اکبر کہتے ہیں۔ (تفسیر خَزَائِنُ الْعِرْفَان ص ۳۵۴)

فرمانِ مصطفیٰ صَلَّی اللہ تعالیٰ علیہ والہ وسلم ہے: ایام میں بہترین وہ یومِ عرفہ

ہے جو جمعہ کے موافق ہو جائے اور اس روز کا حج اُن ستر حجوں سے افضل

ہے جو جمعہ کے دن نہ ہوں۔ (فتح الباری ج ۹، ص ۲۳۱ تحت الحدیث ۴۶۰۶)

عَرَب شریف میں کام کرنے والوں کے لئے

سوال: اگر مَکَّۃُ الْمُکَرَّمہ زادھا اللہ شرفاً وَتَعْظِیماً میں کام کرنے والے مثلاً ڈرائیور

یا وہاں کے باشندے وغیرہ روزانہ بار بار ”طائف شریف“ جائیں تو کیا

ہر بار واپسی میں انھیں روزانہ عمرے وغیرہ کا احرام باندھنا ضروری ہے؟

جواب: یہ قاعدہ ذِہْن نشین کر لیجئے کہ اہل مَکَّۃ اگر کسی کام سے ”حُدُودِ حَرَم“ سے

باہر مگر میقات کے اندر (مثلاً جَدَّہ شریف) جائیں تو انھیں واپسی کے لئے

احرام کی حاجت نہیں اور اگر ”میقات“ سے باہر (مثلاً مدینہ پاک، طائف

شریف، ریاض وغیرہ) جائیں تو اب بغیر احرام کے ”حُدُودِ حَرَم“ میں واپس

آنا جائز نہیں۔ ڈرائیور چاہے دن میں کئی بار آنا جانا کرے ہر بار اُس پر

حج یا عمرہ واجب ہوتا رہے گا۔ بغیر احرام کے مَکَّۃُ الْمُکَرَّمہ زادھا اللہ

شَرَفًا وَتَعْظِيمًا آئے گا تو دم واجب ہوگا اگر اسی سال میقات سے باہر
 جا کر احرام باندھ لے تو دم ساقط ہو جائیگا۔

احرام نہ باندھنا ہو تو حیلہ

سوال: اگر کوئی شخص جدہ شریف میں کام کرتا ہو تو اپنے وطن مثلاً پاکستان سے کام
 کے لئے جدہ شریف آیا تو کیا احرام لازمی ہے؟

جواب: اگر نیت ہی جدہ شریف جانے کی ہے تو اب احرام کی حاجت نہیں بلکہ
 اب جدہ شریف سے مَكَّةُ الْمُعَظَّمَةُ زَادَهَا اللَّهُ شَرَفًا وَتَعْظِيمًا بھی جانا ہو
 جائے تو احرام کے بغیر جاسکتا ہے۔ لہذا جو شخص مَكَّةُ الْمُكَرَّمَةِ زَادَهَا اللَّهُ
 شَرَفًا وَتَعْظِيمًا میں بغیر احرام جانا چاہتا ہو وہ حیلہ کر سکتا ہے بشرطیکہ واقعی
 اُس کا ارادہ پہلے مثلاً جدہ شریف جانے کا ہو اور مَكَّةُ الْمُعَظَّمَةُ زَادَهَا اللَّهُ
 شَرَفًا وَتَعْظِيمًا حج و عمرے کے ارادے سے نہ جاتا ہو۔ مثلاً تجارت کے
 لئے جدہ شریف جاتا ہے اور وہاں سے فارغ ہو کر مَكَّةُ الْمُكَرَّمَةِ زَادَهَا
 اللَّهُ شَرَفًا وَتَعْظِيمًا کا ارادہ کیا۔ اگر پہلے ہی سے مَكَّةُ پاك زَادَهَا اللَّهُ شَرَفًا
 وَتَعْظِيمًا کا ارادہ ہے تو بغیر احرام نہیں جاسکتا۔ جو شخص دوسرے کی طرف
 سے حج بدل کو جاتا ہے اُسے یہ حیلہ جائز نہیں۔

عمرہ یا حج کے لئے سوال کرنا کیسا؟

سوال: بعض غریب عشاق عمرہ یا سفر حج کے لئے لوگوں سے مالی امداد کا سوال کرتے ہیں، کیا ایسا کرنا جائز ہے؟

جواب: حرام ہے۔ صَدْرُ الْاَفَاضِلِ مولانا نعیم الدین مراد آبادی عَلَیْہِ رَحْمَةُ اللہِ الْہَادِی نقل کرتے ہیں: ”بعض یمنی حج کے لئے بے سروسامانی کے ساتھ روانہ ہوتے تھے اور اپنے آپ کو مُتَوَكِّل (یعنی اللہ عَزَّوَجَلَّ پر بھروسہ رکھنے والا) کہتے تھے اور مَلْکُہِ مَلْکَہِ پہنچ کر سوال شروع کر دیتے اور کبھی غصب و خیانت کے بھی مرتکب ہوتے، اُن کے بارے میں یہ آیتِ مقدسہ نازل ہوئی اور حُکْمُہُا کہ توشہ (یعنی سفر کے اخراجات) لے کر چلو اوروں پر بار نہ ڈالو، سوال نہ کرو کہ بہتر توشہ (یعنی زادِ راہ) پر ہیز گاری ہے۔“

(خزائنُ العرفان ص ۶۷ مکتبۃ المدینہ)

چنانچہ پارہ 2 سُورَةُ الْبَقَرَةِ آیت نمبر 197 میں ارشادِ رَبِّ الْعِبَاد ہوتا ہے:

وَتَزَوَّدُوا فَإِنَّ خَيْرَ الزَّادِ تَرَجَمَہُ كُنْزُ الْاِيْمَانِ: اور توشہ ساتھ لو کہ

التَّقْوٰی (پ ۲، البقرہ ۱۹۷) سب سے بہتر توشہ پر ہیز گاری ہے۔

سُلْطَانِ مَدِیْنِہ، رَاحَتِ قَلْبِ وَسِیْنِہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان

باقرینہ ہے: ”جو شخص لوگوں سے سوال کرے حالانکہ نہ اُسے فاقہ پہنچانہ اتنے

بال بچے ہیں جن کی طاقت نہیں رکھتا تو قیامت کے دن اس طرح آئے گا کہ اُس

کے منہ پر گوشت نہ ہوگا۔“ (شُعَبُ الْإِيمَان ج ۳ ص ۲۷۴ حدیث ۳۵۲۶)

مدینے کے دیوانو! بس صبر کیجئے، سوال کی ممانعت میں اس قدر اہتمام ہے

کہ فقہائے کرام رَحِمَهُمُ اللہُ السَّلام فرماتے ہیں: غُسل کے بعد احرام باندھنے

سے پہلے اپنے بدن پر خوشبو لگائیے بشرطیکہ اپنے پاس موجود ہو، اگر اپنے پاس

نہ ہو تو کسی سے طلب نہ کیجئے کہ یہ بھی سوال ہے۔ (رَدُّ الْمُحْتَار ج ۳ ص ۵۵۹)

جب بلایا آقا نے خود ہی انتظام ہو گئے

صَلُّوا عَلَى الْحَبِيبِ صَلَّى اللہُ تَعَالٰی عَلٰی مُحَمَّدٍ

عُمَرے کے ویزے پر حج کیلئے رُکنا کیسا؟

سوال: بعض لوگ اپنے وطن سے رَمَضَانُ الْمُبَارَك میں عُمَرے کا ویزا لے کر

حَرَمِیْن طَیْبِیْن زَادَهُمَا اللہُ شَرَفًا وَتَعْظِیْمًا جاتے ہیں، ویزا کی مُدَّت ختم

ہو جانے کے باوجود وہیں رہتے ہیں یا حج کر کے وطن واپس جاتے ہیں

اُن کا یہ فِعْل شَرْعاً دُرست ہے یا نہیں؟

جواب: دُنیا کے ہر ملک کا یہ قانون ہے کہ بغیر ویزا کے کسی غیر ملکی کو رُکنے نہیں دیا

جاتا۔ حَرَمِیْنِ طَبِیْنِ زَادَهُمَا اللَّهُ شَرًّا فَاءُ تَعْظِیْمًا میں بھی یہی قاعدہ ہے۔
 مُدَّتِ وِیْزَا خَتْمِ ہونے کے بعد رکنے والا اگر پولیس کے ہاتھ لگ جائے،
 تو اب چاہے وہ احرام کی حالت میں ہی کیوں نہ ہو اُسے قید کر لیتے ہیں،
 نہ اُسے عمرہ کرنے دیتے ہیں نہ ہی حج، سزا دینے کے بعد ”خُرُوج“
 لگا کر اُسے اُس کے وطن روانہ کر دیتے ہیں۔ یاد رہے! جس قانون کی
 خلاف ورزی کرنے پر ذلت، رشوت اور جھوٹ وغیرہ آفات میں پڑنے کا
 اندیشہ ہو اُس قانون کی خلاف ورزی جائز نہیں۔ چنانچہ میرے آقا اعلیٰ
 حضرت، امام اہلسنت، مولانا شاہ امام احمد رضا خان عَلَیْہِ رَحْمَةُ الرَّحْمٰن
 فرماتے ہیں: ”مُبَاح (یعنی جائز) صورتوں میں سے بعض (صورتیں)
 قانونی طور پر جرم ہوتی ہیں اُن میں مُلْکُوث ہونا (یعنی ایسے قانون کی خلاف
 ورزی کرنا) اپنی ذات کو اذیت و ذلت کے لئے پیش کرنا ہے اور وہ ناجائز
 ہے۔“ (فتاویٰ رضویہ ج ۱۷ ص ۳۷۰) لہذا بغیر visa کے دنیا کے کسی مُلک
 میں رہنا یا ”حج“ کیلئے رُکنا جائز نہیں۔ غیر قانونی ذرائع سے ”حج“
 کیلئے رُکنے میں کامیابی حاصل کرنے کو مَعَآذَ اللہ عَزَّوَجَلَّ اللہ و
 رسول عَزَّوَجَلَّ وَصَلَّى اللہُ تَعَالٰی عَلَیْہِ وَاٰلِہٖ وَسَلَّم کا کرم کہنا سخت بے باکی ہے۔

غیر قانونی رکنے والے کی نماز کا اہم مسئلہ

سوال: حج کیلئے بغیر visa رکنے والا نماز پوری پڑھے یا قصر کرے؟

جواب: عمرے کے ویزے پر جا کر غیر قانونی طور پر حج کیلئے رکنے یا دنیا کے

کسی بھی ملک میں visa کی مدت پوری ہونے کے بعد غیر قانونی

رہنے کی جن کی نیت ہو وہ ویزا کی مدت ختم ہوتے وقت جس شہر یا

گاؤں میں مقیم ہوں وہاں جب تک رہیں گے اُن کیلئے مقیم ہی کے

احکام ہوں گے اگرچہ برسوں پڑے رہیں۔ البتہ ایک بار بھی اگر 92 کلو

میٹر یا اس سے زیادہ فاصلے کے سفر کے ارادے سے اُس شہر یا گاؤں سے

چلے تو اپنی آبادی سے باہر نکلتے ہی مسافر ہو گئے اور اب اُن کی اقامت

کی نیت بے کار ہے۔ مثلاً کوئی شخص پاکستان سے عمرے کے VISA

پر مکّۃ المکرّمہ زادھا اللہ شرفاً و تعظیماً گیا، VISA کی مدت ختم

ہوتے وقت بھی مکّہ شریف ہی میں مقیم ہے تو اُس پر مقیم کے احکام

ہیں۔ اب اگر مثلاً وہاں سے مدینۃ المنورہ زادھا اللہ شرفاً و تعظیماً آ گیا

تو چاہے برسوں غیر قانونی پڑا رہے، مسافر ہی ہے، یہاں تک کہ اگر

دوبارہ مکّۃ المکرّمہ زادھا اللہ شرفاً و تعظیماً آ جائے پھر بھی مسافر رہے

گا، اس کو ”نماز قصر“ ہی ادا کرنی ہوگی۔ ہاں دوبارہ VISA مل جانے کی صورت میں اقامت کی نیت کی جاسکتی ہے۔

حرم میں کبوتروں، ٹڈیوں کو اڑانا، ستانا

سوال: حرم کے کبوتروں اور ٹڈیوں کو خوا مخواہ اڑانا کیسا؟

جواب: اعلیٰ حضرت رحمۃ اللہ تعالیٰ علیہ فرماتے ہیں: حرم کے کبوتر اڑانا منع ہے۔

(ملفوظات اعلیٰ حضرت ص ۲۰۸)

سوال: حرم کے کبوتروں اور ٹڈیوں (ترڈی) کو ستانا کیسا؟

جواب: حرام ہے۔ صدر الشریعہ رحمۃ اللہ تعالیٰ علیہ فرماتے ہیں: حرم کے

جانور کو شکار کرنا یا اسے کسی طرح ایذا دینا سب کو حرام ہے۔ محرم اور

غیر محرم دونوں اس حکم میں یکساں ہیں۔ (بہار شریعت ج ۱ ص ۱۱۸۶)

سوال: محرم کبوتر ذبح کر کے کھا سکتے ہیں؟

جواب: بہار شریعت جلد اول صفحہ ۱۱۸۰ پر ہے: محرم نے جنگل کے جانور

کو ذبح کیا تو حلال نہ ہوا بلکہ مردار ہے، ذبح کرنے کے بعد اسے کھا

بھی لیا تو اگر کفارہ دینے کے بعد کھایا تو اب پھر کھانے کا کفارہ دے

اور اگر نہیں دیا تھا تو ایک ہی کفارہ کافی ہے۔

سوال: حَرَم کی ٹڈی پکڑ کر کھاسکتے ہیں یا نہیں؟

جواب: حرام ہے۔ (ویسے ٹڈی حلال ہے، مچھلی کی طرح مری ہوئی بھی کھاسکتے ہیں اس کو ذبح کرنے کی ضرورت نہیں ہوتی)

سوال: مسجد الحرام کے باہر لوگوں کے قدموں سے گچل کر زخمی اور مری ہوئی بے شمار ٹڈیاں پڑی ہوتی ہیں اگر یہ ٹڈیاں کھالیں تو؟

جواب: اگر کسی نے ٹڈیاں کھالیں تو اُس پر کوئی کفارہ نہیں کیونکہ حَرَم میں شکار ہونے والے اُس جانور کا کھانا حرام ہے جو شرعی طریقے سے ذبح کرنے سے حلال ہوتا ہو جیسے ہرن وغیرہ۔ اور ایسے شکار کے حرام ہونے کی وجہ یہ ہے کہ حَرَم میں شکار کرنے سے وہ جانور مُردار قرار پاتا ہے اور مُردار کا کھانا حرام ہے۔ ٹڈی کا کھانا اس لئے حلال ہے کہ اس میں شرعی طریقے سے ذبح کرنے کی شرط نہیں، یہ جس طرح بھی ذبح ہو جائے حلال ہے، جیسے پاؤں تلے روندنے سے یا گلابانے سے ماری جائے تب بھی حلال ہی رہتی ہے۔ البتہ یہ یاد رہے کہ بالقصد (ارادۃً) ٹڈیاں شکار کرنے کی بہر حال حُذ و حَرَم میں اجازت نہیں۔

سوال: حَرَم کے خشکی کے جنگلی جانور کو ذبح کرنے کا کفارہ بھی بتادیتے۔

جواب: اس کا کفارہ اس کی قیمت صدقہ کرنا ہے۔^۱

سوال: حُرْم کی مُرغی ذَنح کرنا، کھانا کیسا؟

جواب: حلال ہے۔ گھریلو جانور مثلاً مُرغی، بکری، گائے، بھینس، اونٹ وغیرہ

ذَنح کرنے، اور ان کا گوشت کھانے میں کوئی حَرَج نہیں۔ مُمَانَعَت خشکی کے وَحْشی یعنی جنگلی جانور کے شکار کی ہے۔

سوال: مسجد الحرام کے باہر بہت ساری ٹڈیاں ہوتی ہیں اگر کوئی ٹڈی پاؤں یا گاڑی میں کچل کر زخمی ہوگئی یا مرگئی تو؟

جواب: کفارہ دینا ہوگا، بہار شریعت جلد اول صفحہ 1184 پر ہے: ٹڈی بھی

خشکی کا جانور ہے، اُسے مارے تو کفارہ دے اور ایک کھجور کافی ہے۔

صفحہ 1181 پر ہے: کفارہ لازم آنے کے لیے قَصْداً (یعنی جان بوجھ کر)

قَتْل کرنا شرط نہیں بھول چوک سے قَتْل ہو واجب بھی کفارہ ہے۔

سوال: مسجد الحرام میں بکثرت ٹڈیاں ہوتی ہیں، خُدام صفائی کرتے ہوئے واپر وغیرہ

سے بے دردی کے ساتھ گھسیٹتے ہیں جس سے زخمی ہوتیں، مرتی ہیں۔ اگر نہ

دینہ

۱۔ کفارے کے تفصیلی احکام مکتبۃ المدینہ کی مطبوعہ بہار شریعت جلد ۱ صفحہ 1179 پر ملاحظہ فرمائیے بلکہ صفحہ 1191 تک مطالعہ کر لیجئے۔ اِنْ شَاءَ اللّٰہُ عَزَّوَجَلَّ وہ ضروری مسائل جاننے کو ملیں گے کہ آپ حیران رہ جائیں گے۔

کریں تو صفائی کی صورت کیا ہوگی؟ اسی طرح سنا ہے کبوتروں کی تعداد میں کمی کیلئے ان کو پکڑ کر کہیں دُور چھوڑ آتے یا کھا جاتے ہیں۔

جواب: بٹڈیاں اگر اتنی کثیر ہیں کہ ان کی وجہ سے حَرَج واقع ہوتا ہے تو ان کے مارنے میں کوئی حَرَج نہیں، اس کے علاوہ مارنے پر تاوان لازم ہوگا، چاہے جان بوجھ کر ماریں یا غلطی سے ماری جائیں۔ حَرَم کا کبوتر پکڑ کر ذبح کر دیا تو تاوان لازم ہے یونہی حَرَم سے باہر بھی چھوڑ آنے پر تاوان لازم ہوگا، جب تک کہ ان کے اَمْن کے ساتھ حَرَم میں واپس آ جانے کا علم نہ ہو جائے۔ دونوں صورتوں میں تاوان اُس کبوتر کی قیمت ہے اور اس سے مُراد وہ قیمت جو وہاں پر اس طرح کے مُعاملات کی معرفت و بَصارت (یعنی جان پہچان و معلومات) رکھنے والے دو شخص بیان کریں اور اگر دو شخص نہ ملتے ہوں تو ایک کی بھی بات کا اعتبار کیا جائے گا۔

سوال: حَرَم کی مچھلی کھانا کیسا؟

جواب: مچھلی خشکی کا جانور نہیں، اسے کھا سکتے ہیں اور ضرورتاً شکار بھی کر سکتے ہیں۔

سوال: حَرَم کے چوہے کو مار دیا تو کیا گفّارہ ہے؟

جواب: کوئی گفّارہ نہیں اس کو مارنا جائز ہے۔ بہارِ شریعت جلد اول صفحہ

1183 پر ہے کوّا، چیل، بھیریا، نچھو، سانپ، چوہا، گھونس، چھچھو ندر،
 گٹ گھٹا گٹا (یعنی کاٹ کھانے والا گٹا)، پسو، مچھر، کلی، کچھوا، کیڑا، پتنگا،
 کاٹنے والی چیونٹی، مکھی، چھپکلی، بُر اور تمام خُشراٹُ الارض (یعنی کیڑے
 مکوڑے) بچو، لومڑی، گیدڑ جب کہ یہ درندے حملہ کریں یا جو درندے
 ایسے ہوں جن کی عادت اکثر ابتداءً حملہ کرنے کی ہوتی ہے جیسے
 شیر، چیتا، تیندوا (چیتے کی طرح کا ایک جانور) ان سب کے مارنے میں
 کچھ نہیں۔ یوہیں پانی کے تمام جانوروں کے قتل میں گفّارہ نہیں۔

صَلُّوْا عَلَی الْحَبِیْب صَلَّی اللہُ تَعَالٰی عَلٰی مُحَمَّد

حَرَم کے پیڑ وغیرہ کاٹنا

سوال: حَرَم کے پیڑ وغیرہ کاٹنے کے مُتَعَلِّق بھی کچھ ہدایات دے دیجئے۔

جواب: دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات

پر مشتمل کتاب، ”بہارِ شریعت جلد اول“ صفحہ 1189 تا 1190 سے چند

مسائل ملاحظہ ہوں: حَرَم کے دَرَخْت چار قسم ہیں: ﴿۱﴾ کسی نے اُسے

بویا ہے اور وہ ایسا دَرَخْت ہے جسے لوگ بویا کرتے ہیں ﴿۲﴾ بویا ہے

مگر اس قسم کا نہیں جسے لوگ بویا کرتے ہیں ﴿۳﴾ کسی نے اسے بویا

نہیں مگر اس قسم سے ہے جسے لوگ بویا کرتے ہیں ﴿۴﴾ بویا نہیں، نہ
 اس قسم سے ہے جسے لوگ بوتے ہیں۔ پہلی تین قسموں کے کاٹنے وغیرہ
 میں کچھ نہیں یعنی اس پر جُرمانہ نہیں۔ رہا یہ کہ وہ اگر کسی کی ملک ہے تو
 مالک تاوان لے گا۔ چوتھی قسم میں جُرمانہ دینا پڑے گا اور کسی کی ملک
 ہے تو مالک تاوان بھی لے گا اور جرمانہ اُسی وقت ہے کہ تر ہو اور ٹوٹا یا
 اکھڑا ہوا نہ ہو۔ جُرمانہ یہ ہے کہ اُس کی قیمت کا غلہ لے کر مساکین پر
 تَصَدَّق کرے، ہر مسکین کو ایک صَدَقہ اور اگر قیمت کا غلہ پورے صَدَقہ
 سے کم ہے تو ایک ہی مسکین کو دے اور اس کے لیے حَرَم کے مساکین ہونا
 ضرور نہیں اور یہ بھی ہو سکتا ہے کہ قیمت ہی تَصَدَّق کر دے اور یہ بھی ہو سکتا
 ہے کہ اس قیمت کا جانور خرید کر حرم میں ذَنَح کر دے روزہ رکھنا کافی
 نہیں۔ مسئلہ ۴: جو دَرَخْتَ سُوکھ گیا اُسے اکھاڑ سکتا ہے اور اس سے نَفْع
 بھی اٹھا سکتا ہے مسئلہ ۵: دَرَخْتَ کے پتے توڑے اگر اس سے
 دَرَخْتَ کو نقصان نہ پہنچا تو کچھ نہیں۔ یوہیں جو دَرَخْتَ پھلتا ہے اُسے
 بھی کاٹنے میں تاوان نہیں جب کہ مالک سے اجازت لے لی ہو اُسے
 قیمت دیدے مسئلہ ۶: چند شخصوں نے مل کر دَرَخْتَ کاٹا تو ایک ہی

تاوان ہے جو سب پر تقسیم ہو جائے گا، خواہ سب مُحَرَّم ہوں یا غیر مُحَرَّم یا بعض مُحَرَّم بعض غیر مُحَرَّم۔ مسئلہ ۷: حَرَم کے پیلو یا کسی دَرَخْت کی مسواک بنانا جائز نہیں۔ مسئلہ ۹: اپنے یا جانور کے چلنے میں یا خیمہ نصب کرنے میں کچھ دَرَخْت جاتے رہے تو کچھ نہیں۔ مسئلہ ۱۰: ضرورت کی وجہ سے فتویٰ اس پر ہے کہ وہاں کی گھاس جانوروں کو چرانا جائز ہے۔ باقی کاٹنا، اُکھاڑنا، اس کا وہی حکم ہے جو دَرَخْت کا ہے۔ سوا اذخراور سوکھی گھاس کے کہ ان سے ہر طرح انتفاع جائز ہے۔ کھمبی کے توڑنے، اُکھاڑنے میں کچھ مضائقہ نہیں۔

میقات سے بغیر احرام گزرنے کے بارے میں سوال جواب
سوال: اگر کسی آفاقی نے میقات سے احرام نہیں باندھا، مسجد عائشہ سے احرام باندھ کر عمرہ کر لیا تو کیا حکم ہے؟

جواب: اگر مَكَّةُ الْمُكَرَّمَةُ زَادَهَا اللَّهُ شَرَفًا وَتَعْظِيمًا کے ارادے سے کوئی آفاقی چلا اور میقات میں بغیر احرام داخل ہو گیا تو اُس پر دم واجب ہو گیا۔ اب مسجد عائشہ سے احرام باندھنا کافی نہیں یا تو دم دے یا پھر میقات سے باہر جائے اور وہاں سے عمرے وغیرہ کا احرام باندھ کر آئے تب دم ساقط ہوگا۔

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

پنچوں کا حج (سوال)

دُرود شریف کی فضیلت

رسولِ نذیر، سراجِ منیر، محبوبِ ربِّ قدیر صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ دلپذیر ہے: فِکْرِ اِلٰہِی کی کثرت کرنا اور مجھ پر دُرودِ پاک پڑھنا فقر (یعنی تنگدستی) کو دور کرتا ہے۔
 (الْقَوْلُ الْبَدِیْع ص ۲۷۳)

عالمِ وَجَد میں رقصاں مرا پر ہوتا

کاش! میں گنبدِ خضرا کا کبوتر ہوتا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سوال: کیا بچے بھی حج کر سکتے ہیں؟

جواب: جی ہاں۔ چنانچہ حضرت سیدنا عبد اللہ بن عباس رضی اللہ تعالیٰ عنہما فرماتے

ہیں کہ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم مقامِ رَوْحا میں ایک قافلے

سے ملے تو فرمایا کہ یہ کون لوگ ہیں؟ اُنہوں نے عرض کیا کہ ہم مسلمان ہیں،

پھر اُنہوں نے عرض کیا: آپ کون ہیں؟ فرمایا: اللہ عَزَّوَجَلَّ کا رسول ہوں۔

ان میں سے ایک خاتون نے بچے کو اُپر اُٹھا کر پوچھا: کیا اس کا بھی حج ہو

جائے گا؟ فرمایا: ہاں اور تجھے بھی اس کا ثواب ملے گا۔ (مسلم ص ۶۹۷ حدیث ۱۳۳۶)

مُفسِّر شہیر حکیم الأُمّت حضرت مفتی احمد یار خان عَلَیْہِ رَحْمَةُ الرَّحْمٰن

فرماتے ہیں: یعنی بچے کو بھی حج کا ثواب ملے گا حج کرنے کا اور تجھے بھی

اس کے حج کا ثواب ملے گا حج کرانے کا۔ مزید فرماتے ہیں: اس حدیث

سے معلوم ہوا کہ بچوں کی نیکیوں کا ثواب (بچے کو تو ملتا ہے اُس کے) ماں

باپ کو بھی ملتا ہے لہذا انہیں نماز روزے کا پابند بناؤ۔ (مراۃ ج ۴ ص ۸۸)

سوال: تو کیا حج کرنے سے بچے کا فرض ادا ہو جائے گا؟

جواب: جی نہیں۔ حج فرض ہونے کے شرائط میں سے ایک شرط ”بالغ ہونا“ بھی

ہے چنانچہ میرے آقا اعلیٰ حضرت امام احمد رضا خان عَلَیْہِ رَحْمَةُ الرَّحْمٰن

فرماتے ہیں: بچے پر (حج) فرض نہیں، (اگر) کرے گا تو نفل ہوگا اور

ثواب اُسی (یعنی بچے ہی) کے لئے ہے، باپ وغیرہ مُرَبِّی تعلیم و تربیت کا

اثر پائیں گے۔ پھر (جب) بعدِ بلوغ شرطیں جمع ہوں گی اس پر حج فرض

ہو جائے گا، بچپن کا حج کفایت نہ کریگا۔ (فتاویٰ رضویہ مخرج ج ۱۰ ص ۷۷۵)

سوال: مناسک حج کی ادائیگی کے اعتبار سے بچوں کی کتنی اقسام ہیں؟

جواب: اس اعتبار سے بچوں کی دو قسمیں ہیں: ﴿۱﴾ سمجھ دار: جو پاک اور ناپاک، میٹھے اور کڑوے میں تمیز کر سکتا ہو معرفت (یعنی پہچان) رکھتا ہو کہ اسلام نجات کا سبب ہے (ارشاد الساری حاشیہ مناسک ص ۳۷) ﴿۲﴾ نا سمجھ: جو مذکورہ (یعنی بیان کردہ) سمجھ نہ رکھتا ہو۔

سوال: کیا سمجھ دار بچے کو خود مناسک حج ادا کرنے ہوں گے؟

جواب: جی ہاں۔ سمجھ وال (یعنی سمجھ دار) بچہ خود افعال حج کرے، رَمٰی وغیرہ بعض باتیں (اُس بچے نے) چھوڑ (بھی) دیں تو اُن (کے چھوڑنے) پر کفارہ وغیرہ لازم نہیں۔ (بہار شریعت ج ۱ ص ۱۰۷۵)

سوال: اگر سمجھ دار بچہ بعض افعال حج خود بجالا سکتا ہو اور بعض نہ کر سکتا ہو تو کیا کرے؟ کیا کسی کو نائب کر سکتا ہے؟

جواب: حضرت علامہ علی قاری عَلَیْہِ رَحْمَةُ اللہِ الْبَارِی فرماتے ہیں: جو افعال سمجھ دار بچہ خود کر سکتا ہو اس میں کسی کو نائب بنانا دُرست نہیں ہے اور جو خود نہیں کر سکتا اُن میں نائب بنانا دُرست ہے مگر طواف کے بعد کی دو رکعتیں اگر بچہ خود نہ پڑھ سکے تو کوئی دوسرا اس کی طرف سے ادا نہیں کر سکتا۔

نا سمجہ بچے کے حج کا طریقہ

سوال: نا سمجہ بچہ مناسک حج کیسے ادا کرے گا؟

جواب: جن افعال میں نیت شرط ہے وہ ولی (یعنی سرپرست) اس کی طرف سے

بجالائے گا اور جن میں نیت شرط نہیں وہ خود کر سکتا ہے چنانچہ فقہائے

کرام رَحِمَهُمُ اللَّهُ السَّلَام فرماتے ہیں: ”نا سمجہ بچے نے خود احرام باندھایا

افعال حج ادا کیے تو حج نہ ہوا بلکہ اُس کا ولی (یعنی سرپرست) اُس کی طرف

سے بجالائے مگر طواف کے بعد کی دو رکعتیں کہ بچے کی طرف سے ولی

(یعنی سرپرست) نہ پڑھے گا۔ اس کے ساتھ باپ اور بھائی دونوں ہوں تو

باپ ارکان ادا کرے۔“ (عالمگیری ج ۱ ص ۲۳۶، بہار شریعت ج ۱ ص ۱۰۷۵)

صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی

عَلَيْهِ رَحْمَةُ اللَّهِ الْقَوِی فرماتے ہیں: یہ (نا سمجہ بچہ یا مجنون یعنی پاگل) خود وہ افعال

نہیں کر سکتے جن میں نیت کی ضرورت ہے، مثلاً احرام یا طواف، بلکہ ان

کی طرف سے کوئی اور کرے اور جس فعل میں نیت شرط نہیں، جیسے

وُتُوفِ عَرَفَةَ وہ یہ خود کر سکتے ہیں۔ (بہار شریعت ج ۱ ص ۱۰۴۶)

سوال: کیا احرام سے پہلے بچوں کو بھی غُسل کروایا جائے؟

جواب: جی ہاں۔ ”فتاویٰ شامی“ جلد 3 صفحہ 557 پر لکھے ہوئے جزیے کا

خلاصہ ہے کہ سمجھدار اور نا سمجھ دونوں بچے ہی غُسل کریں گے۔ البتہ یہ فرق ہے کہ عاقل کے لئے تو خود غُسل کرنا مُسْتَحَب ہے اور ولی کے لئے غُسل کا حُکم دینا مُسْتَحَب ہے جبکہ نا سمجھ بچے کو ولی کا خود غُسل کروانا یا بچے کی والدہ وغیرہ کے ذریعے کروانا مُسْتَحَب ہوگا۔

سوال: کیا نا سمجھ بچے کو احرام بھی پہنانا ہوگا؟

جواب: جی ہاں۔ یوں کرنا چاہیے کہ نا سمجھ بچے کے سِلے ہوئے کپڑے اُتار کر

چادر اور تہبند ولی غیر ولی (یعنی سر پرست یا غیر سر پرست) کوئی بھی پہنا دے مگر اُس طرف سے باپ، باپ نہ ہو تو بھائی اور بھائی نہ ہو تو جو بھی نَسَب (یعنی خونی رشتے) کے اعتبار سے قریبی رشتے دار ہو وہ اُس کی طرف سے احرام کی نیت کرے اور ان باتوں سے بچائے جو مُحَرَّم کے لئے ناجائز ہیں۔ چنانچہ صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْقَوِی فرماتے ہیں: بچے کی طرف سے احرام باندھا تو اُس کے سِلے ہوئے کپڑے اُتار لینے چاہئیں، چادر اور تہبند پہنائیں اور اُن تمام باتوں سے بچائیں جو مُحَرَّم کے لیے ناجائز ہیں۔

(بہار شریعت ج ۱ حصہ ۶ ص ۱۰۷۵) سمجھ دار بچہ احرام کی نیت خود کرے گا، ولی
 (یعنی سرپرست) اس کی طرف سے احرام نہیں باندھ سکتا۔ جیسا کہ
 ”شامی“ میں ہے: ”اگر بچہ سمجھ دار ہو تو اسے خود احرام باندھنا ہوگا، ولی
 (یعنی سرپرست) اس کی طرف سے نہ باندھے کہ جائز نہیں۔“ (ردّ المحتار
 ج ۳ ص ۵۳۵) اگر سمجھ دار بچہ خود احرام باندھنے کی قدرت رکھتا ہو تو اسے
 خود احرام باندھنا ہوگا ولی (یعنی سرپرست) اس کی طرف سے احرام نہیں
 باندھ سکتا اور نہ ولی کے باندھنے سے سمجھ دار بچہ مُحْرِم ہوگا اور اگر سمجھ دار
 بچہ خود احرام باندھنے کی قدرت نہ رکھتا ہو تو ولی اس کی طرف سے احرام
 باندھے گا۔

سوال: نا سمجھ بچے کی طرف سے کیا ولی کو احرام کے نفل پڑھنے ہوں گے؟

جواب: جی نہیں، نا سمجھ بچے کی طرف سے اس کا ولی احرام کے نفل نہیں پڑھ سکتا۔

نا سمجھ بچے کی طرف سے نیت اور لَبَّيْكَ کا طریقہ

سوال: نا سمجھ بچے کی طرف سے احرام کی نیت اور لَبَّيْكَ کا طریقہ بتا دیجئے۔

جواب: نا سمجھ بچے کی طرف سے احرام کی نیت اس کا ولی کرے اور اس طرح

کہے: أَحْرَمْتُ عَنْ فَلَانٍ یعنی میں فلاں کی طرف سے احرام باندھتا ہوں

(فُلاں کی جگہ اس بچے کا نام لے)، اسی طرح لَبَّيْكَ بھی بچے کی طرف سے اس طرح کہے: لَبَّيْكَ عَنْ فُلَانٍ (فُلاں کی جگہ اس کا نام لے اور آخر تک لَبَّيْكَ مکمل کرے) عَرَبی میں نِیّت اُسی وَقْتُت کا رآمد ہوگی جبکہ معنی معلوم ہوں، اپنی مادرِی زَبان یا اردو میں بھی نِیّت کر سکتے ہیں مثلاً بچے کا نام ہلال رضا ہے تو یوں نِیّت کیجئے: ”میں ہلال رضا کی طرف سے احرام باندھتا ہوں۔“ یہ بھی ذہن میں رہے کہ دل میں نِیّت ہونا شرط ہے جبکہ زَبان سے نِیّت کرنا مُسْتَحَب ہے۔ اگر زَبان سے نِیّت نہ بھی کی تو کوئی حَرَج نہیں۔ لَبَّيْكَ زَبان سے کہنا ضروری ہے اور وہ بھی کم از کم اتنی آواز سے کہ اگر سننے میں کوئی رکاوٹ نہ ہو تو خود سُن لے اور یہاں اِس طرح کہنا ہے: مَثَلًا لَبَّيْكَ عَنْ هِلَالِ رِضَا اَللّٰهُمَّ لَبَّيْكَ ط لَبَّيْكَ لَا شَرِيكَ لَكَ لَبَّيْكَ ط اِنَّ الْحَمْدَ وَالنِّعْمَةَ لَكَ وَالْمُلْكَ ط لَا شَرِيكَ لَكَ ط

ناسمجہ کی طرف سے طواف کی نیت اور استِلام کا طریقہ

سُوال: ناسمجھ بچے کی طرف سے طواف کی نیت اور حجرِ اَسود کے استِلام کا طریقہ

ارشاد ہو۔

جواب: دل میں نیت کافی ہے اور بہتر ہے زبان سے بھی اس طرح کہہ لے: مثلاً

”میں ہلال رضا کی طرف سے طواف کے سات پھیروں کی نیت کرتا

ہوں“ اور اس کے بعد جو استلام ہوں گے وہ بھی بچے کی طرف سے ہوں گے۔

سوال: گود میں اٹھا کر طواف کروائے یا انگلی پکڑ کر؟

جواب: جس طرح سہولت ہو۔

سوال: کیا ساتھ میں ولی اپنے طواف کی بھی نیت کر سکتا ہے؟

جواب: جی ہاں، بلکہ کر لینی چاہئے کہ اس طرح ایک ساتھ دونوں کا طواف ہو

جائیگا۔ مگر یہ ذہن میں رہے کہ ہر پھیرے میں دوبار استلام کرنا ہوگا ایک

بار اپنی طرف سے اور ایک بار بچے کی طرف سے۔

سوال: بچہ طواف کیسے کرے گا؟

جواب: سمجھ دار بچہ خود طواف کر کے طواف کے نوافل ادا کرے جبکہ نا سمجھ

بچے کو اُس کا ولی (سرپرست) طواف کرائے، مگر طواف کی دو رکعتیں بچے

کی طرف سے ولی (سرپرست) نہ پڑھے۔ (بہار شریعت ج ۱ ص ۱۰۷۵)

سوال: بچے کو زخمی کس طرح کروائیں؟

جواب: سمجھ دار خود زخمی کرے اور نا سمجھ کی طرف سے اُس کے ساتھ والے زخمی

کر دیں اور بہتر یہ ہے کہ ان کے ہاتھ پر کنکری رکھ کر زخمی کرائیں۔

(منسک متوسط ص ۲۴۷، فتاویٰ رضویہ مخرجہ ج ۱۰ ص ۶۶۷ بہار شریعت ج ۱ ص ۱۱۴۸)

سوال: بچے کے مناسک حج سے کچھ رہ گیا یا اس نے کوئی ایسا فعل کیا جس سے کفارہ یا دم لازم آتا ہے تو کیا حکم ہے؟

جواب: بچہ کسی عمل کو چھوڑ دے یا ممنوع کام کرے تو اس پر نہ قضا واجب ہے اور نہ کفارہ۔ یوہیں نا سمجھ بچے کی طرف سے اُس کے ولی (سرپرست) نے احرام باندھا اور بچے نے کوئی ممنوع کام کیا تو باپ پر بھی کچھ لازم نہیں۔

(عالمگیری ج ۱ ص ۲۳۶، بہار شریعت ج ۱ ص ۱۰۷۵)

سوال: بچہ اگر حج فاسد کر دے تو کیا کرنا ہوگا؟

جواب: بچے نے حج کو فاسد کر دیا تو نہ دم واجب ہے نہ قضا۔ اگرچہ وہ سمجھدار

بچہ ہو۔ (عالمگیری ج ۱ ص ۲۳۶، رد المحتار ج ۳ ص ۶۷۳)

سوال: بچے کیلئے حج کی قربانی کا کیا حکم ہے؟

جواب: بچہ چاہے سمجھدار ہو یا نا سمجھ اس پر (حج تمتع یا قرآن کی) قربانی واجب نہیں۔

(الْمَسْلُوكُ الْمُتَقَسِّطُ لِلْقَارِی ص ۲۶۳) اور حج افراد کی تو بڑوں پر بھی واجب نہیں۔

سوال: اگر ولی (سرپرست) بچے کی طرف سے حج کی قربانی کرنا چاہے تو کر سکتا

ہے یا نہیں؟

جواب: کر سکتا ہے مگر اپنی جیب سے کرے۔ بچے کی رقم سے کریگا تو تاوان دینا پڑیگا یعنی اتنی رقم پلے سے بچے کو لوٹانی ہوگی۔

بچے کے عمرے کا طریقہ

سوال: کیا بچے کو عمرہ کروا سکتے ہیں؟ اگر ہاں تو طریقہ کیا ہوگا؟

جواب: کروا سکتے ہیں۔ مسائل میں یہاں بھی وہی سمجھدار اور نا سمجھ بچے والی تفصیل ہے۔ البتہ اس میں مزید تفصیل یہ ہے کہ بہت چھوٹے بچے کو مسجد میں داخل کرنے کے احکام پر غور کر لیں۔ حکم یہ ہے کہ اگر بچے سے نجاست کا غالب گمان ہے تو اسے مسجد میں لے جانا مکروہ تحریمی ورنہ مکروہ تنزیہی۔

سوال: کیا بچے کو بھی حلق یا قصر کروایا جائے؟

جواب: جی ہاں۔ البتہ بچے کو قصر کروائیں گے۔ اگر دودھ پیتی یا بہت چھوٹی بچی ہو تو حلق کروانے میں بھی حرج نہیں۔

بچہ اور نفلی طواف

سوال: نفلی طواف میں بچے کے کیا احکام ہیں؟

جواب: سمجھدار بچہ خود اپنی نیت کرے اور طواف کے بعد والے نفل بھی ادا کرے جبکہ نا سمجھ بچے کی طرف سے اُس کا ولی (سرپرست) نیت کرے۔ طواف کے نفلوں کی حاجت نہیں۔

سوال: بچہ بغیر احرام اگر میقات کے اندر داخل ہوا اور اب بالغ ہو گیا تو کیا اُس پر دم واجب ہو جائیگا؟

جواب: نہیں۔ بہارِ شریعت جلد اول صفحہ 1192 پر ہے: نابالغ بغیر احرام میقات سے گزرا پھر بالغ ہو گیا اور وہیں سے احرام باندھ لیا تو دم لازم نہیں۔ یونہی اگر وہ حل یعنی بیرونِ حرم اور حدِ میقات کے اندر میں بالغ ہوا، تو حلی کے احکام اس پر لگیں گے یعنی حج یا عمرہ کے لیے حرم جانا ہے تو حل سے احرام باندھ لے اور اگر ویسے ہی حرم جانا ہے تو بغیر احرام کے بھی جاسکتا ہے اور حرم میں بالغ ہوا تو حرمی کے احکام اس پر لگیں گے یعنی حج کا احرام حرم میں باندھے گا اور عمرہ کا احرام حرم کے باہر سے اور اگر کچھ نہیں کرنا تو احرام کی حاجت نہیں۔

سوال: مَدَنی مَنے یا مَدَنی مَنی کو مسجدُ النَّبَوِیِّ الشَّرِیْف عَلٰی صَاحِبِہَا الصَّلٰوۃُ وَالسَّلَام میں لے جاسکتے ہیں یا نہیں؟

جواب: سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صَلَّی اللہ تعالیٰ علیہ

والہ وسلم کا فرمانِ باقرینہ ہے: مسجدوں کو بچوں اور پاگلوں اور خرید و

فروخت اور جھگڑے اور آواز بلند کرنے اور حُودِ قائم کرنے اور تلوار کھینچنے سے

بچاؤ۔ (ابن ماجہ ج ۱ ص ۴۱۵، حدیث ۷۵۰)

ایسا بچہ جس سے نجاست (یعنی پیشاب وغیرہ کر دینے) کا خطرہ ہو اور

پاگل کو مسجد کے اندر لے جانا حرام ہے اگر نجاست کا خطرہ نہ ہو تو

مکروہ (تذریہ)۔ جو لوگ بوجتیاں مسجد کے اندر لے جاتے ہیں ان کو

اس کا خیال رکھنا چاہئے کہ اگر نجاست لگی ہو تو انہیں اچھی طرح پاک

اور صاف کریں کہ نہ نجاست رہے اور نہ اس کی بدبو، البتہ اگر پاک نہیں

کیا لیکن اس طرح صاف کر لیا ہے کہ نہ تو مسجد کی آلودگی کا اندیشہ ہے اور نہ

ہی نجاست کی بو باقی ہو تو پھر ناجائز نہیں ہے۔ البتہ یہ یاد رہے کہ جوتے

پاک ہوں تب بھی مسجد میں پہن کر جانا بے ادبی ہے۔

نا سمجھ بچے، بچی یا پاگل (یا بے ہوش یا جس پر جن آیا ہوا ہو اُس) کو دم

کروانے کیلئے چاہے ”پمپر“ (PAMPER) لگا ہو تب بھی مسجد میں

لے جانا اوپر بیان کی ہوئی تفصیل کے مطابق منع ہے، اور اگر آپ ایسوں کو

مسجد میں لانے کی بھول کر چکے ہیں اور صورت ناجائز والی ہے تو برائے کرم! فوراً توبہ کر کے آئندہ نہ لانے کا عہد کیجئے۔ ہاں فنائے مسجد مثلاً امام صاحب کے حجرے میں لے جاسکتے ہیں جبکہ مسجد کے اندر سے لیکر نہ گزرنا پڑے۔ جب عام مسجدوں کے یہ آداب ہیں تو مسجد النبی الشریف علی صاحبہا الصلوٰۃ والسلام اور مسجد الحرام شریف کے کتنے آداب ہوں گے! یہ ہر عاشق رسول بخوبی سمجھ سکتا ہے۔ مسجد میں کریمین کو بچوں سے بچانے کی بہت سخت حاجت ہے، آج کل بچے وہاں چبختے چلاتے دندناتے پھرتے ہیں اور بعض اوقات معاذ اللہ عَزَّوَجَلَّ گندگیاں بھی کر دیتے ہیں، مگر افسوس! لے جانے والوں کو اکثر اس کی کوئی پرواہ نہیں ہوتی! بے شک یہ بچے نا سمجھ ہیں، ان پر کوئی الزام نہیں مگر اس کا وبال لے جانے والے پر ہے۔ اگر سمجھدار بچے کو بھی لے جائیں تو اُس پر بھی کڑی نظر رکھئے کہ گود پھاند کر کے لوگوں کی عبادت میں رخنہ انداز نہ ہو۔

بچہ اور روضہ انور کی حاضری

سوال: تو نا سمجھ بچوں کو سنہری جالیوں کے روبرو حاضری دلانے کی کیا صورت ہوگی؟

جواب: اس کیلئے مسجد شریف میں لانا پڑیگا۔ اس کے احکام ابھی گزرے۔ لہذا

مسجد شریف کے باہر سبز سبز گنبد کے روبرو حاضری دلوادیتے۔

سوال: کیا بیان کردہ حج و عمرہ وغیرہ کے تعلق سے بچی کے بھی یہی احکام ہیں؟

جواب: جی ہاں۔



طالب غمِ مدینہ و
بقیع و مغفرت و
بے حساب جنت
الفردوس میں آقا
کا پڑوس



۶ شعبان المعظم ۱۴۳۳ھ

27-6-2012

مناسک حج سیکھنے کے لیے مکتبۃ المدینہ کی چار آڈیو کیسٹوں کا

سیٹ حاصل کیجئے۔ نیز وڈیو سی ڈیز (۱) حج کا طریقہ (۲) عمرہ کا طریقہ (۳)

مدینہ کی حاضری بھی ملاحظہ کیجئے۔ نیز رسالہ، ”احرام اور خوشبودار صابن“

پڑھئے اور اپنی الجھنیں دور کیجئے۔


مآخذ ومراجع

کتاب	مطبوعه	کتاب	مطبوعه
قرآن پاک	مکتبه المدینہ باب المدینہ کراچی	البحر الرائق	کونہ پاکستان
تفسیر خزائن العرفان	مکتبه المدینہ باب المدینہ کراچی	فتاوی عالمگیری	دار الفکر بیروت
تفسیر نعیمی	مکتبه اسلامیہ	المسک المتقط	باب المدینہ کراچی
بخاری	دار الکتب العلمیہ بیروت	لباب المناسک	باب المدینہ کراچی
مسلم	دار ابن حزم بیروت	الايضاح فی مناسک الحج	المکتبه الامدادیہ مکتہ المکرمہ
ابوداود	دار احیاء التراث العربی بیروت	البحر العمیق فی المناسک	مؤسسۃ الریان بیروت
ترمذی	دار الفکر بیروت	ارشاد الساری	باب المدینہ کراچی
ابن ماجہ	دار المعرفہ بیروت	فتاوی رضویہ	رضا فاؤنڈیشن مرکز الاولیاء لاہور
موطا امام مالک	دار المعرفہ بیروت	بہار شریعت	مکتبه المدینہ باب المدینہ کراچی
مسند امام احمد	دار الفکر بیروت	کتاب الحج	مکتبه نعمانیہ ضیاء کوٹ
معجم کبیر	دار احیاء التراث العربی بیروت	احرام اور خوشبو دار صابن	مکتبه المدینہ باب المدینہ کراچی
معجم اوسط	دار الکتب العلمیہ بیروت	شفاء	مرکز اہل السنۃ برکات رضا ہند
مسند بزار	مکتبه العلوم والحکم المدینۃ المنورۃ	المواہب اللدنیۃ	دار الکتب العلمیہ بیروت
دار قطنی	مدینۃ الاولیاء ملتان شریف	بستان المحدثین	کراچی پاکستان
شعب الایمان	دار الکتب العلمیہ بیروت	اخبار الاخیار	فاروقی اکیڈمی گمٹ پاکستان
مسند امام شافعی	دار الکتب العلمیہ بیروت	جذب القلوب	النوریۃ الرضویۃ پبلشنگ کمپنی لاہور
مسند ابوداود طیارسی	دار المعرفہ بیروت	وفاء الوفاء	دار احیاء التراث العربی بیروت
مجمع الزوائد	دار الفکر بیروت	القول البدیع	مؤسسۃ الریان بیروت
الترغیب والترہیب	دار الکتب العلمیہ بیروت	قوت القلوب	دار الکتب العلمیہ بیروت
المنامات	المکتبه العصریہ بیروت	احیاء العلوم	دار صادر بیروت
جامع العلوم والحکم	الفیصلیۃ مکتہ المکرمہ	اتحاف السادۃ	دار الکتب العلمیہ بیروت
فتح الباری	دار الکتب العلمیہ بیروت	کشف المحجوب	نوائے وقت پرنٹر مرکز الاولیاء لاہور
مراۃ المناجیح	ضیاء القرآن مرکز الاولیاء لاہور	مثنوی مولا ناروم	النوریۃ الرضویۃ پبلشنگ کمپنی مرکز الاولیاء لاہور
طبقات الکبریٰ	دار الکتب العلمیہ بیروت	روض الریاحین	دار الکتب العلمیہ بیروت
تاریخ بغداد	دار الکتب العلمیہ بیروت	حصن حصین	المکتبه العصریہ بیروت
ابن عساکر	دار الفکر بیروت	تنبیہ المغترین	دار المعرفہ بیروت
مبسوط	دار الکتب العلمیہ بیروت	درۃ الناصحین	دار الفکر بیروت
ہدایہ	دار احیاء التراث العربی بیروت	بلد الامین	مکتبه فریدیہ ساہیوال
رد المحتار	دار المعرفہ بیروت	ملفوظات اعلیٰ حضرت	مکتبه المدینہ باب المدینہ کراچی
در مختار	دار المعرفہ بیروت	وسائل بخشش	مکتبه المدینہ باب المدینہ کراچی

لَبَّيْكَ اللَّهُمَّ لَبَّيْكَ

رِسَالَةُ الْمُحْتَمِرِينَ

عُمْرے کا طریقہ اور دعائیں



حضرت علامہ مولانا محمد الیاس عظیم قادری رضوی



ہوائی جہاز کے گرنے اور جلنے سے اپن میں رہنے کی دعا

ہوائی جہاز میں سوار ہو کر اوّل آخر دُرود شریف کے ساتھ یہ دعائے مصطفیٰ پڑھئے:

اللَّهُمَّ إِنِّي أَعُوذُ بِكَ مِنَ الْهَدْمِ وَأَعُوذُ بِكَ
مِنَ التَّرَدِّيِّ وَأَعُوذُ بِكَ مِنَ الْغَرَقِ وَالْحَرَقِ
وَالْهَرَمِ وَأَعُوذُ بِكَ أَنْ يَتَخَبَّطَنِيَ الشَّيْطَانُ
عِنْدَ الْمَوْتِ وَأَعُوذُ بِكَ أَنْ أَمُوتَ فِي سَبِيلِكَ
مُدْبِرًا وَأَعُوذُ بِكَ أَنْ أَمُوتَ لِدِيْعًا

مدنی پھول بلند مقام سے گرنے کو تَرَدِّي اور جلنے کو حَرَق کہتے ہیں۔
حُضُورِ پاک، صاحبِ کولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم یہ دعا مانگا
کرتے تھے۔ یہ دعا طیارے کیلئے مخصوص نہیں، چُونکہ اس دعا میں ”بلندی سے
گرنے“ اور ”جلنے“ سے بھی پناہ مانگی گئی ہے اور ہوائی سفر میں یہ دونوں خطرات
موجود ہوتے ہیں لہذا اُمید ہے کہ اسے پڑھنے کی برکت سے ہوائی جہاز حادثے

سے محفوظ رہے۔